

د شرق نایخواه

(سید جمال الدین
افغاني)

د ده ژوند، د ده جهاد او
د ده ارزښتنه افکار

ليکوال : دكتور سعيد افغاني

د کتاب ځانګړې

د کتاب نوم: د شرق نابغه (سید جمال الدین افغان)

ليکوال: دکتور سعید افغانی

د لومړی چاپ مهتممین:

عبدالرزاق «فهیم» او امین الدین سعیدی

كمپیوټر چاری: عبدالمنان «حکیمي»

د پښتی ډیزاین: محمد زمزمر

لومړی چاپ: د کب میاشت 1355 لمریز کال

د سید جمال الدین افغانی دنمانځنی غونډه دده داتیايم تلين په وبار

دویم چاپ: ۱۳۹۴ ل ۱۵۰ م

څېرندوی : په مصر کېښې د افغانستان د اسلامی

جمهوریت سفارت - فرهنگی ځانګه .

نشراتی لري : اته ديرشم

د شرق نابغه (سید جمال الدین افغانی)

د لوی خدای په نامه

سریزه

لکه چې پوهېرو د شلمي پېړۍ په دويمه نیمايې
کښې، افغانستان د ازهړپوهنتون ته محصلین د زدکرو
لپاره ليږل پیل کړل، که په دقیقه توګه د هغو محصلينو

ترمنځ بررسی ترسره شې، د همځه محصلينو په دله کښې د دکتور محمد سعید افغانی نوم په سر کښې راخې، چې د زدکړۍ په وخت کښې پدې هېواد کښې په عربی ژبه د ده ليکنی هم چاپ شوئ.

د ليږل شوي محصلينو ترمنځ څینې نومورو هم شتون درلود چې وروسته د افغانستان په سياسي او علمي ډګرونو کښې بنه و څلidel چې پوهاند غلام محمد نيازې، استاد برهان الدين ريانې، استاد عبد رب رسول سیاف، حضرت صبغت الله المجددې، پوهاند عبدالسلام عظیمې، پوهاند وفى الله سمیعې، محمد موسى شفیق، محمد صدیق سیلانې، عبدالقيوم رهبر، سیف الرحمن سایف، عنایت الله رشید، پوهاند محمد کبیر، پوهاند غلام صدر پنجشیرې، جوهر صدیقې، پوهاند نعمت الله شهرانې، ډاکټر سیدجان بیان، محمد ګلاب بشار، پوهاند عبدالعزیز، پوهاند غلام مھی الدين دریز او په لسکونو نور چې د خپلې دورې لایق محصلین ڈ. ددی څلidelی کسانو په جمله کښې راخې، مګر د خپلې تحصیلې دورې په موده کښې چې په مصر کښې اوسيدل د عربی او مصری مخاطبانو ترمنځ یې د خپلو آثارو او تاليفاتو نشر کولو ته پاملنې ونه کړه.

څیزني خرگندوي چې یوازې دکتور سید محمد موسى توانا خپله د دوکتورا رساله یا تیزس په ۱۹۷۱ کال کښې د (الإجتہاد و مدی حاجتنا الیوم فی العصر الحاضر) تر عنوان لاندی او همدا رنګه دکتور عنایت الله ابلاغ خپله رساله د (امام أبوحنیفة المتكلم) تر عنوان

نابغه (سید جمال الدین افغانی)

لاندی په قاهره کې د زدکړی پای ته رسولو وروسته چاپ کړئ، دوه کتابونه چې په عربې نړۍ کښې خاص شهرت لري او آن تر دی چې د ۱۹۷۱م کال خخه راپدیخوا چې چا د (اجتهاد) په هکله کتاب لیکلی هرومرو د پوهاند دکتور سید محمد موسی توانا اثر یې د عمدہ مرجع او سرچینې خخه شمیرل کېږي.

ولې دکتور محمد سعید افغانی له دوي نه د مخه خپل مهم کتابونه لکه (نابغة الشرق) په ۱۹۶۷م کال کښې او همدارنګه (شیخ الإسلام عبد الله الانصاری الھروی، مبادئه وآراءه الكلامية والروحية) په کال ۱۹۶۸م کښې په قاهره کښې چاپ کړل، چې پدی لر کښې د نورو خخه مخکین دی. که خه هم د شلمې پېږي په وروستیو او د یوویشتمنی پېږي په لومړیو کښې خدای بخنبلی دکتور محمد امان صافی خپل خو اثار په قاهره کښې چاپ ته ورسول، ولې د ده دکتور کتابونه د هغه دوری وروسته چاپ شول چې په مصر کښې هستوګنه غوره کړه او د عربی هېوادونو په پوهنتونونو کښې د استاد په توګه وظیفه ترسره کوله، مګر د دکتور سعید افغانی بنوالی پدی کښې و چې د تحصیل په دوره کښې یې خپل کتابونه چاپ کړل او د زدکړو پای ته رسولو وروسته، افغانستان ته ولار.

د یادونې ور ده چې هغه کسان چې مصر ته د زدکړو لپاره راتلل لکه استاد برهان الدين رباني او داسی نور، دوي په هېواد د ننه د مجلو او ورڅانو سره د لیکنو او د همکاری تجربه درلوډه ولې د دوي ترمنځ یوازینې

کس سعید افغانی و چې قاهری ته د تګ خخه مخکې د نجم المدارس مدیریت په غاړه درلود او په هغه مدرسه کښې د (النجم) په نوم جريده په ۱۳۳۷ هجري لمریز کال، کښې د زدکوونکو د پوهې له پاره تاسیس کړه، همدارنګه یې د (اخلاق) په نوم نشریه هم د حبیبی په لیسه کښې د تدریس په وخت کښې د اساس ډبره ایښې وه تر خو زدکوونکې ليکنی او شاعری ته تشویق کړي.

په هر ترتیب (د شرق نابغه) کتاب چې نن یې درنو لوستونکو ته ویراندې کوو د سید جمال الدین افغانی د پېژندنۍ، افکارو او نړیوالو کېنو په ډګر کښې د مهمو آثارو خخه بلل کېږي. د دې کتاب عربی متن هغه وخت په قاهره کښې خپور شو، کله چې د لطف الله خان جمالی د کتاب ژباره ددی عنوان لاندی (جمال الدین الأسد آبادی المعروف بالافغانی) کما يقدمه ابن أخته میرزا لطف الله خان) خپور شو، دغه کتاب د صادق نشأت (ایرانی) او دکتور عبد المنعم حسنین (مصریب) له خوا د فارسي خخه عربی ته ژبارل شو او ددی ژبارې خخه هدف دا وه ترڅو په سید جمال الدین حمله وکړي او د ده افغانیت د پونښنې لاندی راوړی او همدارنګه دده اصلې عقیده او مذهب باندی گوزارونه وکړي، دا هغه شه وو چې وروسته په اتیایمه لسیزه کښې ډاکټر لویس عوض هغې ته ادامه ورکړه.

ما کله چې د دکتور محمد سعید افغانی ژوندلیک د هغه نردې دوست او ملګری پروفیسور عبدالله بختیانې

نابغه (سید جمال الدین افغانی)

خدمتگار په کتاب (خو دینې ستوري) کښې مطالعه، کړ په هغه ځای کښې چې وايې ((مولوي ولار او دکتور راستون شو)) دasicې بنکاري چې هغه په دوه خلویښت ګلنې کښې مصر ته د زدکرو لپاره تللى، چې پدی عمر چې د زدکړی یوی مرحلی د انقطاع خڅه وروسته، یوڅل بیا تحصیل ته مخ واړوی او د زده کوونکې په چوکۍ کینې، لکه څنګه چې پوهېرولو دکتور سعید افغانی لا د مخه خپله کورنۍ تشکیل کړي وه، چې خو بچیان یې هم درلودل، خو د ده لور همت دئ دې ته تیار کړ چې د ۱۳۴۶ خڅه تر ۱۳۴۷ هجري لمريز کال کې مصر ته راشي تر خو په اسلامي فلسفه کښې ماستري او دکتورا تر لاسه کړي.

دلته د يادونی ور بولم هغه کسان چې د کابل د عربی دارالعلوم خڅه فارغ وو، د دوی شهادت نامې په افغانستان کښې د بکلوريا سره معادله وي، مګر په مصر کښې د ازهړ پوهنتون شرعی پوهنځو سره مقایسه او لیسانس ته معادله کيدلی، له همدی کبله د دکتور سعید افغانی او د خدائی بخښلی محمد موسى شفیق، شهادت نامي هم د لیسانس سره معادله او دوی په ماستري دوره کښې شامل شول.

د افغانستان د دینې مدرسو د تحصیل کچه د هغه خڅه خرګندېري چې دکتور سعید افغانی د کابل دارالعلوم کښې مخکې له دې چې په پنټم تولګي کښې شامل شې، د هغه خڅه د نحوی په علم کښې د (شرح

جامی) په کتاب کښې امتحان و اخیستل شو او د بريالي
کيدو وروسته د کابل دارالعلوم په پنځم ټولګې کښې
شامل شو، نو هغه خوگ چې د شرح جامي کتاب
امتحان ورکړي تر خو د کابل عربی دارالعلوم په پنځم
ټولګې کښې شامل شب او اته ۸ کاله نور هم درس
ووايې، نو خرګنديري چې په هغه وخت کښې د درسي
نصاب کچه په عربی دارالعلوم کښې کوم حد کښې وه.
دغه معادله چې د عربی دارالعلوم شهادت نامه په
ازهر کښې په ليسانس معادله کېږي د ځینو خوبنې نه
وه، له همدي کبله په هغه وخت کښې په قاهره کښې د
افغانستان سفارت رسمما د ازهر پوهنتون خخه غوبنتنه
وکړه چې د افغانستان د دينې مدرسو شهادتنامي دي
په ليسانس نه معادله کوي، بلکه هغه دي د بکلوريا سره
برابر معادله کړي او برابر وګنې. نو کله چې دکتور سعید
افغانې د دکتورا سند سره کابل ته لای او غوبنتل یې
چې د شرعیاتو په پوهنځی کښې استاد او علمي کدر
وتاکل شب د کابل پوهنتون اداري هیئت د مخالفت سره
مخامخ شو، ورڅه وغوبنتل شول ترڅو د ماستري او
دکتورا شهادت نامې ترڅنګ د ليسانس شهادت نامه
هم راوري، د دکتور سعید افغانې له خوا داسي منطقې
استدلال چې ګني د ازهر مشهور او لوی پوهنتون د ده
د عربی دارالعلوم شهادت نامه په ليسانس معادله کړه،
کار ورنکر او دی پېښې د دکتور سعید افغانې په روخيه
باندي منفي تاثير وکړ چې غوبنتل یې د کابل پوهنتون
په چوکاټ کښې خدمت وکړي، د ټولو نه مهمه دا وه

نابغه (سید جمال الدین افغانی)

چې د کابل پوهنتون د شرعیاتو پوهنځی د یو هغه وتلي کس د تجربی خخه چې هېواد په دینې مدارسو کښې روزل شوی ئ او درس یې ویلى ئ او مولوي ئ چې دکتورا یې هم واخیسته، او کولئ شول ترڅو نورو طالب علمانو له پاره نمونه وي، ولی بدختانه داسی ونه شول او خلک د هغه کس د تجربی نه چې هغه د لغمان د خیر آباد د عمرزیو د زدکړی مرکزونو خخه ځان د نړۍ مشهور او وتلي پوهنتون یعنی الازهر ته ورسؤ، محروم پاتي شو.

زه په خپله د دکتور سعید افغانی د نوم سره د شپږ خلویښتو کلونو راپدیخوا آشنا وم او د نن خخه خلویښت کاله په خوا د دکتور سعید کور چې زما د مشر ورور شهید استاد سایف د کراپې کور سره نژدی ئ او د جمعی لموخ به مو په یو مسجد کښې ادا کولو، ډېر څله می دکتور سعید افغانی لیدلی همدا رنګه مې دده زامنو هر یو دکتور امین الدین سعیدی او دکتور صلاح الدین سعیدی چې د ابوحنیفه په مدرسه کښې ز ما خخه دوه کاله مخکې وو پېژندل او یو څل یې د اروابنیاد ډاکټر صاحب سعید افغانی لیدو او زیارت ته هم ورغلم او زه یې د یو څوان په توګه ډېر تشویق کرم، د ۱۳۰۶ لمریز کال په پسرلی کښې چې د ژمي رخصتیو خخه له بدخشان نه کابل ته را وکړئیدم (د شرق نابغه) کتاب می ولید چې د سید جمال الدین د اتیايمې کلیزی په مناسبت د ۱۳۰۰ لمریز کال د کب میاشت کښې د بیهقي د چاپولو مؤسسي له خوا د چاپ خخه راوتلي و.

ددي کتاب د چاپ دواړه مهتممان زما دوستان ټ، يو یې د دکتور صاحب سعید افغانی زوي بناغلی امين الدين سعیدی او بل مهتمم چې د ابوحنیفه د مدرسي د مبارز او په علم مین خدای بخنبلی عبدالرزاق فهیم و، چې زما له پاره د دوى نومونه د کتاب د مهتممانو په توګه بله جاذبه هم درلوه.

(د شرق نابغه) په افغانستان کښې د لوستونکو له پاره دېر په زړه پورې او په خاص ډول یې هرکلی وشو، چې دېر ژر یې نسخي خرڅي او بیدرکه شوی، تر دی ځایه چې ليکوال یې مجبور شو ترڅو په خپل مصرف د کتاب زر ۱۰۰۰ اټوکه نوری نسخي هم چاپ کړي.

مخکې ددي چې دا کتاب په دویم څل په قاهره کښې چاپ شې د کتاب په مراجعه کولو کښې راته څرګنده شوه چې نوموري کتاب لا هم دېر نوي او بکر مطلوبونه لري او د لوري علمي خيرنۍ خخه برخمند دي. که چيرته پدی کتاب نيوکه وشي هغه نكتی ته به اشاره وشي چې د دی کتاب زياتی مراجع په عربی ژنه دې، او شاید د ليکوال د وطن خخه لريوالئ لامل ګرځيدلی وي، چې د سید جمال الدين آثار په فارسي ژنه د خيرونکې او عاليقدر مؤلف سره نه وو، په خاصه توګه د سید هغه مهمی رسالئ اصلی متن یعنی (نیچريه) چې مرحوم سعید افغانې د هغه رسالی په عربی ژباړل شوي نسخي خخه ګټه پورته کړي.

په هرترتیب دا کتاب هم د افغانستان د فکرې پانګې خخه دی، چې په قاهره کښې د افغانستان سفارت د

نابغه (سید جمال الدین افغانی)

دکتور سعید افغانی قدرمن زوي بناغلې دکتور امین الدين سعیدی خخه يوه نړۍ مننه کوي چې د کتاب کامل او تیپ شوی متن یې د افغانستان سفارت ته لیزلى دی او مور هم پدی ويایرو چې تولو هېوادالو او په خاصه توګه د مصر په پوهنتونونو کښې څوانو محصلينو ته دا کتاب وړاندی کوو.

مخکې د دې چې دا سریزه پایي ته ورسوم لازمه ګنم چې د خدائی بخنبلی دکتور سعید افغانی یوی بلی بنیګنې ته اشاره وکرم، هغه هم دا چې خدائی بخنبلی خپل کتاب "نابغة الشرق" چې په عربی لیکلئ ؤ، يوه لسیزه وروسته یې د خپلو خلکو په ژبه یعنې پښتو ته وزیارلو، ترڅو د کتاب خخه لا زیاته ګته پورته شي، دا پداسيپ حال کښې چې په زرگونه افغان محصلينو د ماسترۍ او دکتورا رسالې یا (تیزس) په بهرنیو ژبو لیکلې دی، ولی د خپلو خلکو د ګټې اخیستنی لپاره یې خپلو ژبو ته ندي ژبارلي، که چيرته دوي تولو د دکتور سعید افغانی په لاره قدم اینښۍ واي او خپل آثار یې د خپلو خلکو په ژبو ژبارلي وو، نن ورڅ به د افغانستان علمي کتابونو ته په زرگونه نور علمي کتابونه هم ورزیات شوي.

.99

(د شرق نابغه) د لیکوال سعید افغانی او د عالي مقام ويښوونکې (سید افغانی) اروا وي دی بنادي وي!
فضل الرحمن فاضل - قاهره

لیندی ۱۳۹۴ - دسمبر ۲۰۲۰ م صفر المظفر
اق ۱۴۳۷

بسم الله الرحمن الرحيم

مولوی داکتر سعید افغانی

خدای بخنبلی مولوی داکتر محمد سعید (سعید افغانی) (۱۳۰۰) هجری شمسی کال کی دلغمان ولايت دخیر آباد په کلی کی وزیر یده ، هغه دخپل پلار مولوی عبد المجید ساپی چه دخپل وخت له مشهور و مدرسونو خخه وو دتیر گروی دجامع جومات خطیب او امام وو ، او هم یی دنورومخورو روحانیونونه خپلی لو مرنی زده کړي وکړي او بنایسته بنې ملا شو .

وروسته بیا محمد سعید دکا بل عربی دارالعلوم کی شامل شو ، کله چه په (۱۳۵۰ هجری شمسی) کال کی ددغی مدرسې نه فارغ شو ، په سر یی دمولوی پکړي

نابغه (سید جمال الدین افغانی)

وټله شوه ، سمدستي په همده مدرسه کي داستاد په حیث مقرر شو ، او بیا په کال ۱۳۳۷ کېښ دننګر هار دنجم المدارس دمدرسی دمدرسی په حیث وتاکل شو .

يو خو موده دپو هنی او روزنى دوزارت دمسلكي تدریساتو غږي شوو او بیا بېرته دنجم المدارس مدیر او وروسته دحیبی لیسی ته دینی علومو دېښونکي په حیث وتاکل شو .

سعید افغانی په (۱۳۴۲) هجري شمسی کال مصر ته ولایر او تر (۱۳۴۷ هجري شمسی) کاله پورې په (جامع الازهر) کنی دفلسفی او الہیاتو په زدہ کړه بوخت و .

کله چې دوکتور مولوی سعید افغانی وطن ته را ستون شو ، نو لو مری دعالی دارالملعمنین داستاد په توګه دنده تر سره کړه او بیا وروسته دکابل پو لتخنیک ته لار او هلته دوخت دمحصلانو او استادانو ددموکراتیکو مبارزو له لري سره دخپل دینی او مذهبی مقام ساتلو سره سم يو څای شو او د کابل پو هنتون داستادانو له خوا دهغه وخت داستادانو اتحادي غږي او بیا دپو هنتو نونو داستادانو د اتحادي رئیس مرستیال په تو ګه انتخاب شو .

مولوی سعید افغانی له بشري تولنى سره له هر دول توپير او تبعيض پرته مينه درلوده او دنري والى سولې يو پېژندل شوي مبارز وو، په زياتو نريوالو هغه سيمينارونو کي برخه واخیسته چې سولې ته وقف شوي وي او پدی مبارزی کي يې دابو علي سينا زرمی کالیزی جایزه تر لاسه کړه .

سعید افغانی آن دروانی پېږي خلورمې لسيزې په پېيل کی خانکری هڅي وکړي چې په هیواد کی دملی يو والی لپاره ديو پراخه ملي جبهی ضرورت خلکو ته په ګوته کړي او هغه يو داسې ټولنیز پر مختگ او ټولنیز بدلون سره چې د بیعدالتی کمبله توله کړي مینه درلوده ، په همدي وجه (۱۳۵۲ هجري شمسی) کال کښی دقضا عالي شورا غږي او ورپسی د تمیز د عالي محکمې رئیس (قاضی القضاط) شو ، وروسته د اسلامي شئونو وزارت په راس کی وتاکل شو ، او بیا دوخت دملی جبهی مرستیال او هم دی علماء او روحاڼيون عمومي مشر شو .

سعید افغانی د (اوه دیرش) ټوکه کتابونه او د دوه زرونه زیات مذهبی ، فلسفی ، اجتماعی ، او ادبی مقالې لیکلې چه دانیس ، هیواد ، پامیر ، کاروان ، ننګر هار ، دکابل مجله ، پیام حق ، قضا ، او دهیواد په نورو ورڅانو او مجلو کښی خپاره شوی دي .

آثار او تاليفات

- شیخ الاسلام عبد الله الانصاری په عربی ژبه ، دچاپ کال : ۱۹۷۷ مصر - قاهره
- نابغة الشرق سید جمال الدين الافغانی ، په عربی ژبه ، دچاپ کال ۱۹۷۷ قاهره - مصر
- دشرق نابغه سید جمال الدين افغانی ، په پښتو ژپه چاپ کال : ۱۳۳۵ داطلاعات او ټکنور وزارت .
- افغانستان ، تاریخاً وحضارتاً وكفاهاً په عربی ژبه .

- نابغه (سید جمال الدین افغانی)
- العقيدة الاسلامیه و آراء المعتزلة والاشاعرة والماتریدية واختلافاتهم
- الاشارت والتنبيهات ابن سينا ، په پښتو ژبه ،
دچاپ کال: ۱۳۵۹ کابل - افغانستان داطلاعاتو او ټکنولوژی وزارت .
- درسي كتابونه :
- تفسیر دیولسم تولگي دشاگردانو لپاره په پښتو او دري ژبه
- عقاید درسي کتاب (دتعلیم او تربیه دوزارت لخوا)
- منطق درسي کتاب (دتعلیم او تربیه دوزارت لخوا)
- اساسات اسلام به نگاه علم و فلسفه ددارالمعلمین محصلینو ته درسي کتاب .
- ټکنولوژی اسلام از نگاه علم و فلسفه ، په دري ژبه ،
دچاپ کال: ۱۳۴۹ کابل افغانستان .
- مختصر تاریخ افغانستان ودول متمدن اسلام .
درسي کتاب دېټکنولوژی دمحصلین درسي کتاب .
- محمد صلی اللہ علیہ وسلم رهبر بزرگ اسلام ،
دچاپ کال ۱۳۶۳ هجری شمسی کابل - افغانستان
پلاروطنه ملي جبهه او یا دلته دټولنیزو ستونزو دحل لاره ، دچاپ کال ۱۳۶۲ کابل - افغانستان
- خطر جنگ هستوی ، په دري ژبه ، دچاپ کال : ۱۳۶۳ کابل-افغانستان .
- اندرز ها په دري او پښتو ژبه

- آداب قاضی په دری ژبه دقضاً دکورس د محصلينو لپاره دعدلی وزارت لخوا چاپ شوي .
- والصلاح خير ، صلح و آرامش از ديدگاه اسلام ډچاپ کال: ۱۳۶۲ کابل - افغانستان.
- تاریخ تمدن اسلام ، په دری ژبه ، ډچاپ کال : ۱۳۶۰ هجری شمسی کابل- افغانستان.

مولوي داکتر سعید افغانی د دوه زرونه زيات مذهبی ، فلسفی ، اجتماعی ، او ادبی مقالی ليکلی چه د انيس ، هياد ، کاروان، پامير ، کابل مجله ، دېيام حق مجله ، دقضا او نورو داخلی او خارجي نشراتو کښی په نشر رسيدلی دي .

مولوي داکتر محمد سعید (سعید افغانی) د « ۱۳۶۴ » دحوت په اوومه (۱۹۸۵ فبروری ۲۵ مه) ددری شپیتو کالو په عمر دافغانستان د طبی علومو اکادمی په روغتون کښی ، مهربان ، خوا خوری او تپاند زره و دريد

په سبا يې په کابل کښی ، د جابر انصار عليه الرحمة دمزار تر خنگ ، د شهدای صالحین په هدیره کښی په در ناوی خاورته وسپارل شو.

انا لله وانا اليه راجعون
(روح دي بناد وي)

من احب الحياة فليمت فى سبيل حياة
أمته. «

خوک که دژوند سره مينه لري نود خپل
ملت دژوند په لياره کي دي مرشي.
«مامات احد فى حب أمته الا و أحيتها»
هيچوک دخپل ملت په مينه کي نه دي مر
شوي مگر چې ملت ئى بيرته ژوندي کړي دي.
سید جمال الدين افغانی

تذكرة للشيخ الفاضل محمد عبده يتذكر بها
ماحولته الصدور واستقرت عليه القلوب. سنة
١٨٨٥

ڇباره دفضل شیخ محمد عبده یادونی
دپاره دا ددى له امله چی په دی به خپل تسل
کوی.

د ليکوال سريزه

نحمد الله ونستعينه ونصلى على سيدنا محمد واله واصحابه
والتابعين الابرار، الذين نهجوا منهجه القويم وايدوا المسلمين
بالهداية الى الصراط المستقيم.

اما بعد:

په جهاد او مجاهد باندی فخر کول دا ددى معنی لري
چی خلک د حق او حقانيت په لياره کي ربنتيني جهاد او
مجاهد غواړي په دغه سلسله کي سيد جمال الدين
افغانی هغه ميرني مجاهد دی چی خپل تول زوندي
داسلام او بشر دخدمت دپاره وقف کړي و په دغه لياره کي
دده عزم او اراده داسی اندا زی ته رسيدلی و ه چی دهیخ
منفی تاثیر لاندی نه راته اونه دده په عزم او تصمیم باندی

نابغه (سید جمال الدین افغانی)

مادی اعراضو او اغراضو تاثیر اچولی شو همدواجه وه چې دی په هرځای کې چې گوري د حق تائید کوي او د خلکو د آرا می او آزادی د پاره د استعمار او ناروا استفادو د ټولو پردو او دسيسو په مقابل کې جنګيږي، حقیقت دادی چې دده فکر، ثقافت، عمل، سیاحت خطاپی، مجلسونه، خپروونی، کتابونه، ملګري، دېنمنی، بنودنه، تعلیم، دیوځای خخه بل خای ته قصدی تګ دده فکري انقلابونه، قهر او غصه، سیاست او روابط دا ټول دده د پاره ټچې د جامعی دروحی او نفسی امراضو علاج وکړي او د ټول جهان او په خاص ډول د شرق خخه دظلم او زور زیاتی کمبله ټوله کړي، دده سره بهترین علاج دابنکاره کیده چې دفرد او جامعی دا مراضو علاج هم دی کې دی چه دقران کريم اود اسلام په اصلی دستيرو او تعليماتو عمل وشي او داعمل باید دعقل او فکر په رينا کې په عالمانه او عاقلانه تو ګه رهبری شی.

شک نشهه چې دی په خپل وخت کې د شرق نابغه، د خپل عصر فیلسوف، د دیرو بنو موقفوونو او مجاهدو خاوندؤ او دا واقعی حقیقت دی چې دده دلياربنو نو او بنی رهبری په وسیلې دانسانی کرامت دژوندی کولو د پاره یو زبردست فکري انقلاب بلکه دیر عملی انقلابونه هم منځ ته راغلل.

رحمه الله عليه وعلى اتباعه واعوانه.

د سید جمال الدین افغانی د عصر خصوصیات

دده دېډاښت په زمانه کښی دافغانستان پاچایان او
قبائل په سختو جگرو اختلافاتو او اضطراباتو مبتلا ټ، هغه
وخت امپریالیستی دسيسو چې کوم د بدېختی تخم کړلی او
ؤدھغی په وجهی افغانی قبیلی او قومونه د فردی او
شخصی ویرو اهدافو (بدقدرت دلاس ته راوړ او او ناروا
لړمال پیدا کولو) دیاره یوتربیله جنګیدل او اکثر په دی نه
پوهیدل چې دوى خوک جنګوی او دېردي آخوا لاسونه

نابغه (سید جمال الدین افغانی)

د دوی په حیاتی مقدراتو خنگه لوپی کوی؟ دوی بنه نشهو تحلیلولی چه خه باید وکړي؟ د دوی ملي رهبری کمزوره وه او ودلی د بنمنانو لمخول او تعبیر مؤثر واقع کیدی.

هغه وخت د افغانستان دخلکو حال کې مت د عربانو د جاهليت دوری ته ورته و دوی به په خپلو نسبونو او ظلمونو فخر کولو اود خپلو ورونو په وزلوا هیڅ دیل نه ټبلکه د خپل ملي ورور انسان وزل او خیری کول ورته شجاعت او میرانه بنکاره کیدله باید ووا یم چې هغه وخت په تول شرق کښی امپریالستی د سیسوسو خلک د ناپوهی په وجهی دژوند دینه سمنا لولو خخه ګیچ کړي و دوی لکه دیو مزمن مریض په شانی په سلها و اجتماعی مرضونو مبتلاو مګر نه په خپل مرض او علاج پوهیدل اونه یې معالج ډاکټر ته رجوع کوله.

افسوس ! هغه وخت اکثر دقدرت خاوندان د شرق دا صلاحاتو خخه غافل و، د دوی دغرور او مستی داستانونه دیر دی او اکثريي لکه دبنګو او شرابو په نیشه کې دو مره بي حاله شوي و چې دوطن په اساسی او بنیادی افکارو او حرکاتو یې سوچ نشو کولی ترداسی اندازه چې په سیاسي بیداري او شعور کی کمزوري و او د خپلو ولسوونو ماضی، حال او مستقبل برم او جريان یې مقاييسه او مقارنه نشو کولی اونه یې هغه اسباب او عوامل درک کولی شول چې د مسلمانانو او شرقيانو د بدېختي موجب ګرځيدلی و د دوی توله هڅه او تمایل ناروا ساعت تيريو او تباہ کونکو استراحتونو په خواوه، دوی به د خپلو ساعت تيريو د پاره نقشی جوړولی حتی د دوی رسمي وخت هم د خندا او توقو صحنه وه، د دوی سره دانسانیت او دفضل د مقام او منزلت

قدرنه ۽ حتی چې بى له ئخانه بل خوک ورته انسان نه بنسکاره کيده مګر سره له دى هم له خلکو خخه یې جبراً او قهرآ غونبنتل چې ددوی په فجائورو او ملي او انساني خيانتونو باندي دخوبني اظهار وکړي او ورته محکم سياست او نيك عمل ووايي. دوی د حق د اظهار په مقابل کي حساسيت او دېسمني درلودله او دعمومي منفعت دتامين او ازئي د خپلو ناروا استفاده په مقابل کښي ملي خيانت تعبيروه او خلک به لکه دمال په شانۍ ددوی دباره استعماليدل.

په دير افسوس باید ووايم چې دسيد جمال الدين افغانی په عصر کي دمسلمانانو او شرفيانو دقدرت واگي دداسي کسانو په لاس کښي ۽ چې دهر اصلاحي، انکشافي او پرمختګ حرکت خخه ډاريدل او دخلکو ڏژوند بنې کيدل یې دخپلو مطلق العناته او ناروا قدرتونو خاتمه گنه.

حقیقت دادی چې سید افغانی صاحب دتنګسو په عصر کي لوی شوی دی او دده ټول ژوند دتكالېفو، مشقاتو او ناوريه تصرفاتو مجموعه ده په دی سلسله کي هغه وخت چې دی وروکي ۽ دسلطنتي دربارڅخه امر صادرشو چې پلار او ترونه یې کابل ته راوستل شي او په وطن کي دی ددوی ټول مالونه ضبط شي ددي وجه داوه چې دده پلار او ترونه په کنیونو کي د دير اعتبار خاوندان ۽ نو د وخت حکومت ددوی قدرت او اعتبار دخپل تسلط خاتمه گنه.

په کوم وخت کي چې سید جمال الدين افغانی دخوانی او رشد مرحلی ته رسيري نود زمانی مشکلاتو اوبي نظميو په ده کي زييات دبدلون راوستلو تصميم

نابغه (سید جمال الدین افغانی)

تقویه کړی ؤ حتی چې په دی اساس یې عزم او تکل وکړي چې ټول مسلمانان ټول شرقیان بلکه ټول انسانان داستعمار او استثمار د طوفانی د سیسو خڅه خلاص کړي واقعاً ده دخلکو د ژوند دښه کیدو او ظلمونو، بندیزونو او فشارونه دلیری کیدو د پاره سخت فولادی تصمیم ونیوه او په داسی بدوسرا یاطو کې چې دا اميدواری هیڅ لیاره نه لیدل کیدله خوبیاهم ده داصلاحاتو د سخت ضرورت او د خلکو د بیچارگی په اساس د همت ملاوړله او په اسلامی، شرقی او انسانی جهاد یې پیل وکړه.

سید جمال الدین افغانی جنسیت او مليت

دا ثابته شوی ده چې سید جمال الدین افغانی په رښتیا چې وا قعآ د افغانستان دکتر د ولایت د (اسعد آباد) دقری څخه دی څکه چې ده په خپله په وارو وارو ویلی دی چې اصیل افغان دی اود ی هر چیرته چې تلى او چیرته چې رسیدلی دی په دی دوه حسینی او افغانی صفتونو یې فخر کړی دی لکه چې ده په خپله ویلی دی.
 «استوقفتنی الافغان وهی اول ارض مس جسمی ترابها»

افغان بیداره کړه او دا اوله هغه ځمکه ده چې زما وجود دهی خاوره مسنه کړي ده.
 همداشانی ده ویلی دی: «انی اضطررت لترک بلادی الافغان مضطربة تتلاعب بها الاهواء والاغراض»
 زه مجبوره شوم چې خپل افغان وطن په داسی حال کې ترک کړم چې په دی وطن باندی شخصی اغراضو او تمایلنو لوښی کولی.

خوسره ددی هم دسید جمال الدین افغانی دبیمنانو کوم چې د آزادی او اجتماعی مصالحو دبیمنان و وغونښل چې دده په ژوند کی اوډ مرګ خڅه ئی هغه څه وویلی کوم چې دوا که ئی وشول حتی چې دده مليت او جنسیت په حقله ئی هم صرفه ونه کړه.

هو ! هغه وخت چې دده او دایران پاچا - (ناصر الدین) ترمنځه د ایران د مصالحو په حقله اختلاف پیدا شو او سید جمال الدین افغانی دا بدہ ګنله چې په ایران کی دایران پاچا انگلیسانو ته د تباکو په (ایجی) شرکت کی دایران دخلکو په تاوان خاص احتکاری امتیازات ورکړی، دا اختلاف ددی موجب شو چې سید جمال الدین افغانی به د پاچا بدہ ویلی او خلک به ئی ورباندی تحریکول لکه چې ده دهغه وخت د ایران د مجتهدینو مشر - (میرزا محمد حسن شیرازی) دیته حاضر کړه چې عمومی فتووا صادره کړی چې ترڅو دغه شرکت د انگلیسانو په لاس کی وی هیڅوک به تباکو نه سکوی په دی اثر خلک تول له پاچا خڅه واونښل اوله ډیری غصی ئی دده دمرګ او وزلو تکل کړی و همدا وجه وه چې دایران حکومت مجبوره شو چې دغه شرکت دnim ملیون پوندو په تاوان لغوه کړی نو څکه دایران پاچا په سید جمال الدین افغانی باندی زبنت زیات قهر وه خوشنګه چې سید جمال الدین افغانی دا وخت په ایران کی نه و ؛ نو د خپل حکومت په ژبه یی ویلی چې سید جمال الدین افغانی په اصل کی ایرانی دی ترڅو په دی وسیلی دی ایران ته راولی او په سزایی ورسوی.

لکه چې استاد (عبدالقادر) مغربی په خپل کتاب (جمال الدین افغانی) کی په لاندی ډول لیکی: هغه وخت

نابغه (سید جمال الدین افغانی)

چې دایران لوی مامور (محمد حسن خان) چې په اعتماد الدوله ملقب ټ او پا چاته ډیر نزدی ټ په خپل کتاب (الماثر والاثار) کي وليکل چې سید جمال الدین افغانی دایران د (اسد آباد) دقریئی خخه دی یوه لويه هنگامه پیدا شوه داوخت (طرابلس) یو لوی شخصیت دتأثر په حالت کي ماته راغی راته یی وویلى: داچې وايی سید جمال الدین افغانی ایرانی دی، په ایران کي پیداشوی دی او د ایران اولاد دی دایوه افتراء ده چې د (ناصرالدین شاه) حکومت افتراء کړی ده ترڅویه دی وسیلی له ده خخه انتقام واخلى او یقینی خبره هغه ده چې ماته زما دوست شیخ (عبدالحمید رافعی) دبصري قاضی ویلى ده، قاضی صاحب ماته دخپلی مشاهدی خخه حکایت وکړه وویلى: کوم وخت چې سید جمال الدین افغانی دایران خخه وشیل شو او بصری ته راغی دبصري والي چې ډیر لوی شخصیت او پرهیزکاره انسان ټ او (هدایت پاشا) نومیده ده او ددی ولايت نورو لویو کسانودده بنې اعزاز او استقبال وکړه خویو ناخا په د (المابین) خخه^(۱) دبصري والي ته شفري تلګرام راغی او په هغې کي دسید جمال الدین افغانی دملیت او اصل اونسب خخه معلومات غوبنېتل شوی ټ او پوښته شوی وه چې آیا دا رښتیا ده لکه چې دایران پاچا دعوی کوی چې سید جمال الدین افغانی په اصل کي

¹. په دی وخت کي بصره دترکيي پوري مربوطه وه او "المابین" په هغه وخت کي دترکيي دپاچا دقصر نوم ټ المابین په اصل کښي هغې کوتۍ ته وايی چې دوه دروازې ولري یو ټ دروازه یی د نوکارانو په خوا او بله دروازه یی حرم سراي ته وي.

ایرانی دی؟ قاضی صاحب واپی چې د بصری والی دا غوره کړه چې ددی خبری دکشې د پاره ما وکماری او زه دده دملیت او اصل اونسب خخه له ده خخه په داسی ډول معلومات لاس ته راومړ چې دی په دی رمز پوه نشي؛ خود سید جمال الدین افغانی خارق العاده ذکاوت زما دپوښتنی په مطلب پوه کړه او سم دستی ئی وویلی: زه په اصل او نسب کښی افغان یم دایران د تابعیت او جنسیت سره کومه علاقه او رابطه نه لرم دا چې دایران پاچا په مادایرانی دعوی کوي هغه غواړی چې په دی وسیلی ما ایران ته کش کړي او خپل انتقام را خخه واخلى او په سزامی ورسوی سید جمال الدین افغانی دخپل افغانی مليت د تائید د پاره ویلی دی چې دی کوم وخت په کال ۱۲۸۷ هـ ۱۸۷۰ م کی چې په ترکیي کی ټه هغه وخت د ترکیي د معارف وزیر (صفوت پاشا) په دی اساس چې زه په اصل کی افغانی یم د معارف په اعلى مجلس کی دعضو په حیث وکمارلم نو که دچا خوبنې وی او معلومات لاس ته راوړی د دغه وزارت خخه دی پوښتنه وکړي^۱ له دی خخه معلومیری چې سید جمال الدین افغانی لکه خنګه چې دی په خپله اقرار کوي په اصل کښی افغان دی او هغه خه چې دده په حقله ویل شوی دی چې ایرانی دی بی له افتراء خخه بل کوم اصل نه لري. د سید جمال الدین افغانی د افغانی مليت داثبات د پاره د (الوطن جريده) هغه خپرونه تائیدوی کومه چې په کال ۱۹۳۴ م د اگست د

^۱. د عبدالقدیر المغربي له کتابه د ۸۴ نه تر ۸۶ صفحى پوري استفاده شوي ده.

نابغه (سید جمال الدین افغانی)

میاشتی په ۳۰ په ترکی ژبه په (استانه) کښی نشر شوی ده په دی جریدی کی لیکل شوی دی (دنوی افغانی بیداری رهبر او درنا په خوا د شرقیانو بلونکی او غوبنتونکی هغه شیخ او پیشوا جمال الدین افغانی دی دا جریده لیکی چې شیخ جمال الدین کال ۱۳۵۴ هجری ټه چې په افغانستان کی پیدا شوی او دنسب سلسله ئی دکنر مشهورو ساداتو ته نسبت کیری).

همداشانی په کتاب (تاریخ الاستاذ الامام الشیخ محمد عبده) د محمد رشید رضا په تالیف کی دامام محمد عبده خخه ددی عنوان (السید جمال الدين الأفغانى) لاندی داسی روایت دی:

سید جمال الدین دسید (صفدر) زوی دی، په افغانستان کښی دیوی لوئی کورنی خخه دی او دنسب سلسله یی سید علی ترمذی ته رسیری چې انتها یی په سید ناالحسین بن علی بی ابی طالب کرم الله وجهه باندی راخی په افغانستان کښی دسید جمال الدین افغانی کورنی یوه لویه کورنی ده چې دافغانستان شرقی خوا د کنر په منطقه کی اوسيیري، دا کورنی دسيادت په وجهي زيات محبوبيت او احترام لري لکه چې يو وخت ئی په خپله منطقه کی پوره اقتدار په لاس کی درلوده خو دامير دوست محمد خان په وخت کښی ددوی دلاس خخه قدرت واخستل شو او دده پلار او خه ترونه ئی کابل ته را وستل شول سید جمال الدین افغانی په کال ۱۳۵۴ هجری کی دکنر داسعد آباد په قريه کی پيداشوی دی او دپلار سره يو ئای کابل ته راغلى دی). دکتاب «تاریخ الاستاذ الامام محمد عبده» درشید رضا تالیف صفحی (۳۷) خخه

استفاده ده شوی ده) ددی کتاب په (۳۸-۳۹) صفحه کې د سید جمال افغانی شاگرد او د حزب ملګری مشهور لیکوال (ادیب اسحق) خخه روایت دی چې د سید جمال الدین په حقله وايی. «هوالحکیم الخطیب البالغ الحجة النبیلة، المتقد الذکاء، الجری الذى لا یعرف الخوف» النسبی، السید «جمال الدین» الافغانی ولد ب (کابل) فی بیت شرف وعلم، وعمره الان نحو ۴۰ عاماً ژباره: دسید جمال الدین افغانی په حقله وايی چې دی حکیم، خطیب دقوی استدلال خاوند، پاک سپیخلی انسان، د روبسانه ذکاوت صاحب، زیات زیور و چې هیڅ نه داریده، دی دنبه نسب خاوند نوم ئی سید جمال الدین افغانی دی چې په کابل کی د علم او شرافت په کورنی کی پیدا شوی دی او اوس ئی عمر تقریباً ۴۰ ته رسیری.

همدا شانی په کتاب (تاریخ الاستاذ الامام محمد بعده) په (۴۲) صفحه کې ددی عنوان (ترجمة سليم بک العنحوری للسید جمال الدین) لاندی راغلی دی: افغانی هغه سید جمال الدین مشهور عالم او فیلسوف دی چې په افغانستان کی توکیدلی او د نبوغ مرتبی ته رسیدلی دی له دی خخه وروسته دی دسید جمال الدین افغانی د ژوند د یو خه هغو حالاتو خخه یادونه کوي کوم چې ده ته په خپل وطن افغانستان او نورو ځایونو کی پیښ شوی دی.

ددی ټولو اسنادو او د نورو ډیرو اسنادو خخه ثابتیری چې په دی کی هیڅ کوم شک نشته چې سید جمال الدین افغانی په اصل کښی افغان دی او د ده ټول شاگردان، ملګری، مخلسان او پیژندونکی ئی په دی متفق

نابغه (سید جمال الدین افغانی)

دی چې دی د افغانستان د ساداتو خخه دی، حتی چې هیڅوک د ده په عصر کې او دده د مرګ خخه وروسته هغه خوک چې په وینا ئې اعتماد کیدی شی نه پیدا کېږي چې ووايې: سید جمال الدین، افغان نه دی ایرانی دی خو سره ددی هم په دی او اخرو کې یوتن چې د خپلی سستی او بې دليله وینا خخه حیا نکوی خپل خان ئې په (میرزا لطف الله خان) نو میالی کړی دی وايې: زه سید جمال الدین خوريه یم ده په ټولی گمراهی او په دروغويو خه نشر کړی دی وايې: سید جمال الدین ، افغانی نه دی بلکه شیعه ایرانی دی. د میرزا لطف الله خان او دده دېبروانو په رد کښی دصیحة جمال الدین الافغانی) دكتاب مؤلف استاد (محمود ابوریه)¹ داسی ليکۍ: دا هسی چتی دروغ اولویه بیحيایی ده چې د تولو حقیقتونو سره سره وویل شي سید جمال الدین، افغان نه دی ایرانی دی، دا استاد ليکۍ: «وقد كان لنا الانعرض لهذا الكتب الذى لا يستحق المداد الذى كتب به، ولانعنى بهذه التلقيقات التى سودت صحائفه، ولكننا رأينا ان نكتب هذه السطور الموجزة لنوضح هذيانه، وترهاته، ولنمتلخ بعد ذلك عرق الشك الذى قد يخامر نفوس بعض من يقرؤون مفتريات هذا الكذاب الا شر، ويطلعون على سخافاته وترهاته.

ژباره موئر ته داسی مناسبه وه چې دغه شانی چتی نوشتو ته چې دليکلو د سياهي او رنګ په قيمت هم نه ارزی اشاره قدری هم نه وه کړي اودغه شانی تورو موهومو او ليمکړي شوو پابو ته متوجه شوی نه وي خو

بیاهم دا مو وغوبنېتل چې دایو خو لندي کربنی ددی دپاره ولیکو چې دده چتیبات او لیونتوب په کې رسواکرو او له دی خخه وروسته دشك او تردد هغه ریښی قطع کړو؛ کوم چې ددغه بد او مضر دروغجن دافتراو دلوستنی خخه په ځینې نفسونو کې پیداکیری ترڅو په دی وسیلې هفوی ددغو لیکونو په واهیاتو، ضعف او خطای پوه شی.

له دی خخه وروسته استاد محمود ابوریه په خپل کتاب کې ددی عنوان لاندی (لماذا انغص بعض الانجلیز قلب السید) ژباره د خه دپاره دانګلیسانو په مقابل کې دسید جمال الدین په زړه کې د بغض او حسد هسته او نیالګۍ پیدا او خښ شو؟ داسی مطلب ليکي: هغه وخت چې انگلیسي استعمار کوبنښ کولو چې دنورو وطنو دنیولو په شانی دافغانستان آزادی سلبه او دخپل استعمار دسلطی لاندی ئې راولی دا هغه وخت و چې خپل په زرگونو لښکرئی دخپل عسکري قومندان (مکناتن) په مشری دافغانستان خائن شېړل شوی پاچا سره یو ځای کړه او دکابل خخه نیولی ترکنړه پوری یې جګړه او ناآرا مې پیداکړه نو دغو بي نظميو او ناروا لاس وهنو په انګلیسانو باندي دسید جمال الدین افغانی قهر او غصب وپاروه او دده قهر نور هم په دی ناروا دولت باندي په دی وجهه زيات شو چې دوی په شرق او اسلامی وطنو کې دخپل قدرت دلاس ته راولو دپاره ناروا هیلی درلودلی.

دا استاد وايې: دا ټولو اوضاعو دی په دی مصمم کړه چې خپل ټول عمر دیته وقف کړي چې دانګلیس په مقابل کې جهاد وکړي او ترڅو یې توان ورسیږي په شرق کښی هر چيرته چې وی دانګلیسانو شان او شوکت او قدرت ته

نابغه (سید جمال الدین افغانی)

خاتمه ورکړی لکه چې ده خپله دا فیصله خپل لوی شاګرد
استاد محمد عبده ته ويلى ده.

له دی خخه وروسته استاد محمود ابوریه دخپل کتاب «صیحة جمال الدين» په (۱۸-۲۲) صفحو کښی ليکي: له دی خخه معلوميری چې میرزا لطف الله دانګلیسانو سره علاقه لرله ترڅو دده د رحلت خخه وروسته هم انګلیسان دخپل عمیل په واسطی دده د شهرت او اعتبار په مقابل کی مجادله وکړي نو میرزا لطف الله خان ته یې تحریک ورکړه چې سید جمال الدين یو ریا کاره شخص، منافق او دسیسه باز معرفی کړي داسی یو شخص چې ایرانیانو ته یې ويلى چې دی شیعه او ایرانی دی او افغانانو، عربانو او ترکانو ته یې ويلى چه دی سنی افغان دی گویا دی لکه دیو منافق په شانی لکه دیهودانو او استعمار د جوا سیسو په دول لوبي کولی.

په پاک الله باندی له شره دهugo کسانو خخه چې دخداي پاک په دوستانو افتراء کوي پناه غواړو.

که خه هم په سید جمال الدين افغانی باندی داسی بي اساسه افتراءات وشول خو بیاهم حقیقت دادی چې دده تول ژوند د صداقت، شجاعت او صراحت محصول دی. دی دټولو هغه ویناؤ خخه پاک دی کوم چه د اسلام د نوا میسو او مقدساتو خائنان یې په اصیل صريح او شجاع سید پوری پې دمیرزا لطف الله په شانی کسان وابی: سید جمال الدين شیعه ایرانی دی، ده په ئان باندی د افغانیت او سنت پرده په دروغو او ناحقه اچولی وه ترڅو دعالې اسلامی دپاره ایران اساسی مرکز وګرځوی مګر دا افتراء د حیران تیاوار د ځکه چې خنګه به دا عقل قبوله کړي

چې یو خوک دی وکړی شي چې د خپل ولس شان د عزت لویی مرتبی ته په داسی حال کښی ورسوی چې دی خپل مليت پټوی او ویریروی چې خلک یې خپل دین او اصل ته منسوب کړی؟

حقیقت دا دی چې په نفاق او په جاسوسی دول واره مطالب ترسره کیدی شي مګر لوی او عالی مطالب او اهداف نه شي ترسره کیدی او نه دغه شانی حرکت دلویو اوصافو خاوندان کوي شي. حقیقت دادی چې سید جمال الدین رحمة الله عليه په خپل وخت کې په داسی حال کې چې افغان و د تول اسلامی عالم، شرق، غرب، عجم او عرب، افغان ایران، ترک او هند دپاره چې ورسره یې د ورور ولی علاقه درلودله لوی زعیم از رهبر و. دا واضحه ده چې ده هر چیزته ویلى او تولو شاگردانو او پیروانو یې په دی اعتراف او اقرار کړی دی چې افغان دی حتی چې دمیرزا لطف الله په شانی کسان هم له دی خخه انکارنه کوي چې سید په خپله په خپل ټول ژوند کې ویلى دی چې دی سنی او افغان دی خو وايی چې سید دغه اقرار او وینا دقیقی¹ او نفاق په دول کړی ده او دا ددی دپاره چې دی العیاذ بالله وروسته دمرګه په دروغو او افتراء متهم اوښی اهمیته کړی او دا اوښی چې دمسلمانانو لوی رهبر دروغجن. منافق او ریا کاره و.

دا ثابته ده چې دمیرزا لطف الله خخه په خوا چې دسید جمال الدین په ضد کوم ناروا په کګو ليارو فعالیت

¹. تقیه نفاق په دول هغې رویی ته وايی چې دزره اوخوله کار یې یونوی.

نابغه (سید جمال الدین افغانی)

روان و دهغو علائم او آثار له منځه تلى و او امپریالست په تول قوت او طاقت ونه کړي شول چې دده د اساسی لويرو اهدافو په مقابل کې خه وکړي شي حتی چې ددوی تول مساعی د نا اميدی او دخدای پاک دغضب سره موافقه شول بنه نو د ميرزا لطف الله د پیرانو داسي پست اوسيست ناروا فعالیت به دسید جمال الدین افغانی په ضد چې په دی وروستیو وختونو کې په کار ولیدلی دی خخه وکړي شي؟

دا ګمراهان وايی: سید جمال الدین افغانی چې دسنيانو په شانۍ کالۍ اغوستل هغه ددي دپاره و د چې دجامع ازهربه رهبری لاس ته راولی. څواب: دمخکنښی تیرو تحلیلو نو خخه واضحه شوی ده چې باید داسی واھیاتو ته هیڅ څواب ونه ویلى شي اونه داعتنا ور وګرځی اونه ددي ارزښت لري چې ياد قدری شي خوبیاهم ددوی د رسوايی دپاره همدومره کفايت کوي چې ووايو سید جمال الدین په مصر کې دتولی استوګنۍ په موده کې ازهره ته يې د خالي کتنی خخه نه دی ننوتی او هلته په ازهربه کې يې يو درس قدری هم نه دی ورکړي.

استاد ابوریه وايی: که سید جمال الدین که چېږي ایراني او شيعه وي نو دایران ائمه و ولی دده خخه هغه وخت دفاع او نه يې دتأثر اظهار قدری وکړه کله چې دایران پاچا ناصرالدين شاه دی ځنځير او څولانه کړه او عسکرو يې دناجورتیبا په حالت کې پوره فضاحت او رسوايی له يوی قريي خخه بلی قريي ته کشوه؛ سره له دی چې دی حسیني او د پېغamber داولادی خخه هم و.

او که دی ایرانی وی هغه وخت چی دایران حکومت دترکیی خخه دایرنيانو دغونښتنی مطالبه وکړه سلطان عبدالحمید به د نورو ایرانيانو به ضمن کی دی هم ایران ته سپارلی وی ترڅو له ده خخه یې انتقام اخستی وی.

دصيحة جمال الدين افغانی كتاب مؤلف په دی دول پونښنه کوي: اصل او اساس ددي بدی اوناواړه افتراء او پرو پاګنډی (سید جمال شيعه او ایرانی دی) خه دی؟ چې یو وار په تير تاريخ کی دا افتراء او پروپاګنډه وشوه اوبيا دير وخت غلى او وروسته بیبا بیبر ته په دی دا مؤلف صاحب په خپله ددی پونښتنی خواب وايی چې حاصل یې دادی:

په اول کی ددی ناواړه او خبېشي پرو پاګنډی اصلی علت او منشاء داوه چې هغه وخت سید جمال الدين افغانی دایران دپاچا سره په دی دېسمن او وران ټ چې ده دانګلیسانو سره دوستی درلوده (سید جمال الدين افغانی دامپريالستي دحركتونو په مقابل کی سخته عقده پيداکړي وه او استعمار یې د خلکو دآزادی او پرمختګ عائق گنه همدا وجه ده چې امپريالستانو دده داهدافو او نقشو په مقابل کی په سختی مجادلی حتی په افتراء او بهتان هم لاس پوري کړه او دده په زورولو، شړلوا، بدنا مولو او ورباندی په رنکارنګه تهمونو تپولو هیڅ دیل نشول) داچې دده دمرګ خخه وروسته په موجوده عصر کی دسید جمال الدين افغانی دجنسیت او مليت په حقله پروپاګنډی پیداشهوی ددی اصلی وجه دا ده چې سید جمال الدين افغانی چې په خپله په ټول شرق کی د لورو اهدافو دپاره بنیادی او اساسی کوم تخمونه او نیالګی کرلی ټ او دروزنى دپاره یې په ټول ژوندکی اهتمام او پالنه کړي وه حتی چې

نابغه (سید جمال الدین افغانی)

په دی لیاره کښی شهید هم شو هغه ترداسى اندازى پوره میوه او حاصل ته رسیدلی ۽ چې ورخ په ورځی بنه زړه پوری نتيجې ورڅخه اخستل کیدی حتی چې مصر خپله آزادی لاس ته راوسته، هند آزاد شو او شرقی ممالک خپل واکی ته ورسیدل، په ټول شرق کی دبریطانيا داستعمار بېرغ تیت شو او رتل شوی استعمار په ورو ورو بلکل له منځه لاره او یا دتلوا په حالت کی دی، دی حالت خه موده مخکښی دشراق او عربی ملت اوسلامیت دیووالی دینمنان دسید جمال الدین افغانی دلوی تحریک په مقابل کی پارول او دده دلور شخصیت په مقابل کی یی دشك اوتر دد دوری پورته کړي ترڅودده عظمت او کرامت ته صدمه ورسوی او په دی وسیلی دده د آزادی اجتماعی هغه لوی تحریک مخنیوی وکړي کوم چې تر اوسه چلېږي نو په دی اساس لري نه ده چې دامپريالست پته دسيسه به تر اوسه هم دسید جمال الدین افغانی د افکارو په ضد روانه وي څکه ددوی کینه هميشه دسید جمال الدین افغانی دجهش په مقابل کی دهيريدو، نه ده بلکه دا کینه دلمبو وهلو په حالت کی په ده باندي دافتراء او فريپ کاري صرفه نه کوي خو دسید جمال الدین افغانی دلویي مقام اومنزلت داسي مرتبی ته رسیدلی دی چې دا ناپاک گردونه دده پاكو پنونه نشي رسیدلی. عربی متل دی: وريکو ته دسيو د آوازونو رسیدل خو مره لري دی؟ يعني خه ضرر ورته نشي رسولی. ددي متل مطلب دادي چې باطل د حق مخنیوی نشي کولی او په دغه لیاره کي ناروا کوبښبونه اخر د ناکامۍ سره مخامخ کېږي.

له دی خخه وروسته استاد محمود ابوریه په خپل
کتاب کښی لیکلی دی چې د سید جمال الدین افغانی په
تاریخ کی خلور حقیقتونه لکه دغره په شانی قوی پاخه او
ثابت پاتی دی چې هیڅوک هرڅوک چې وی نشی کولی
چې هیڅ دبدليدو کوم نقص اوتاوان ورته ورسو.

اول: سید جمال الدین دنبوي دشريفی اولادی خخه
غوره شخصيت دی.
دوم: دی په واضح، بنسکاره او ثابت دول افغان اوسنی
دی.

دریم: دده لویه کورنی په افغانستان کی دشجاعت،
سخااو عزت لویه سلسله لری او دزیات اعتبارخاوندہ ده.
خلورم: تول په دی متفق دی چې سید جمال الدین
افغانی دشرق بیدارونکی او په نوی عصر کی دېرمختگ
باعث او موجب دی.

دده په شانی هیچا دده په عصر کی اجتماعی مؤثر
تحریک نه دی کړی اونه دده په شانی په معقول، اساسی
او بنیادی جهاد موفق شوی دی حتی چې دا زهر لوی استاد
او شیخ «مصطفی عبدالرزاق» دده په حقله داسی وايی:
«حسب جمال الدين من عظمة ومجد انه في تاريخ
الشرق الحديث اول داع الى الحرية و اول شهيد في سبيل
الحرية»

ژیاره د سید جمال الدین دعظامه، مجد او لویی دی پاره
دا کفايت کوي چې دی دشرق په نوی تاریخ کی د آزادی او
خپل واکی له امله اول بلونکی اود آزادی په لیاره کښی اول
شهید دی.

نابغه (سید جمال الدین افغانی)

حقیقت دادی چې د سید جمال الدین افغانی په متعلق دا خلور حقایق ثابت او منل شوی دی هیڅ خوک بى دنایوه، کینی خاوندانو او د عربو او شرق له دینمنانو خخه بل خوک په کې شک نه کوي. سره ددی که په دی حقائقو دینمنان متأثره کیری خو بیاهم د شرق او غرب تول هغه لیکوال چې له ده خخه یادونه کوي په دی خلورو حقائقو متفق دی. باور دی چې د سید جمال الدین افغانی په حقله به داخلور حقایق دتل دپاره پاتی شی ولو که هره ورځ دده په ضد زړگونه کتابونه نشر شی.

استاد محمود ابوريه وايې: د سید جمال الدین نیک جهانی شهرت تر د اسی اندازی رسیدلی دی چې هرچیری او هرکله چې د سید جمال الدین نوم مطلق یاد شی خلک یې ورځه دی په فکر کښی راولی او همدا چې زمونږ د حکیم جمال الدین یوازی نوم قدری وویل شی خلک ورځه بى له افغانیت نه بل فکرنه کوي.

دلته د سید جمال الدین دملیت او جنسیت دثبوت دپاره دومره هم کفايت کوي چې مونږ دده کتاب «تنمة البيان فى تاريخ الافغان» مطالعه کړو ئکه داکتاب دده په افغانیت باندی لوی دلیل کیدی شی هغه داچې علاوه له دی چې دا کتاب دده دعلم، سیاست، کیاست، او فراست بنکارندوی دی په دی کتاب کښی دده افغانی عواطف او احساسات هم بنې ترسیم شوی دی.

خصوصاً ددی کتاب هغه برخی چې په کې دی دخپل سخت دینمن «وزیر محمد رفیق لودی» «څخه یادونه کوي، دی هغه خوک دی چې د سید جمال الدین افغانی داصلاحاتو مخالف ۽ او د افغانی کابینې دهغی مشهوری

لایحې د تشكیل معارض و کوم چې سید جمال الدين افغانی په کى د اجرائی، تقنینې او قضایي قواو تفکیک راوستی و.

محمد رفیق لودی هغه خوک دی چې امیر شیر علی خان ته یې د سید جمال الدين افغانی بدی ویلی او دخپل وطن افغانستان خخه یې دده د فراریدو کونښن کولو.
په دی کتاب کی لیدل کیری چې سید جمال الدين افغانی په خپل پوره نفرت او قهرد محمد رفیق لودی دغدر او خیانت ته دقلم په ژبه کافی سزا او جزا ورکړي ده.
له دی خخه بنکاره معلومیری چې سید جمال الدين افغان دی او افغانان لکه چې په خپله دی په همدي کتاب کی یادوی داسی صفات لري: «يحفظون الحقد ولاسيما اذا كان في سبيل الحق والفضيلة»

ژیاره افغانان کينه ساتی اوکوی یې خصوصاً د حق او فضیلت په لیاره کی. واقعاً د حق او فضیلت د ضایع کيدو په وخت کی کينه او مجادله بنه کاردي.

(سید جمال الدين افغانی په خپل تتمة البيان فى تاريخ الافغان کتاب کی د افغانانو د رویو، عرف او عادات او خاص هغو ارتباطات او تمایلونو خخه یادونه کړي ده کوم چې د هغو دلوستلو خخه په قطعی دوول دا معلومیری چې دده په مليت او جنسیت کی اشتباه کول لویه گناه او سرتنه ګی ده).

ددی ټولو سره او داهم چې زه دلوی ننګرهار خخه یو تن او د سید جمال الدين افغانی د تبرد او سیدونکو سره نزدی او سیرم او زما منطقوی معلومات په واضح دوول د سید جمال الدين افغانی، افغانی جنسیت او مليت

نابغه (سید جمال الدین افغانی)

بی له کوم شک او تردده ثابتوي خوبیا هم کله چی ما د میرزا لطف الله خان او دده دملگرو او داستعمار او استثمار دایجنتیبا نو افتراء گانی ولوستی ددوی دروغجنی او افتراء ته حق حیران شوم، هغه وخت می قلم راوا خیست ددوی دېنکاره دروغو او افتراء درد او دفع په مقابل کی می خه ولیکل او خپل اسناد او تحقیقات می په مخکنې ډول را تول کړل دادی دده په علاوه کوښنې کوم چی ددوی خه پاتی دروغ او افتراء آت هم صراحتاً په لاندی ډول رد او یو خه نور اسناد او مدارک ورباندی زیات کرم ترڅو دیبا دېره دغه شانی دروغجن او مفتریان دڅېلوا دروغو افتراء خخه حیاء وکړي.

۱- دوی ليکلی دی چی دسيد جمال الدين دېلار نوم (صفدر) دی او دا نوم دایرانیانو دنومونو خخه دی اوپه دی نوم باندی په افغانستان کی خوک نومیالی شوی نه دی.
 څواب: زه وايم ډیرو زیاتو تائیداتو ته حاجت نه شته چی ووايم د افغانستان په ولايت ننګرهار کی اوسم هم دا نوم زیات شته دی حتی چی اوسم هم دیوه سید نوم صفرد دی څکه چی په افغانستان کی ټول خلک پوهېږي چی صفرد دایران د اختصاصی نومونو خخه نه دی او که دافغانستان خخه دباندی خلک شک لري را دی شي افغانستان ته چی اوسم هم په افغانستان کی خومره خلک په صفرد نامه یادېږي حتی هغه وخت چی په ننګرهار کی دنجم المدارس مدرسی مدیر و م زما یو کاتب دچپرهار دعلاقی خخه صفرد نومیده.

شک نشه چی دصفرد نوم په ننګرهار، کنړ او افغانستان کښی اوسم هم شته دی.

۳ - دوی ليکي چي دسيد جمال الدين يو خاص خادم په (ابوتراپ) ياديده او دانوم حضرت على کرم الله وجهه دالقايو خخه دايرانيانو له نومونو خخه دی.

خواب: زه اول وايم چي په دی نوم باندي په افغانستان کي هم خه خلک يا ديري.

دوم وايم: چي ابوتراب عربي کلمه ده ايراني نه ده او شک نشته لکه چي ايرانيان على کرم الله وجهه دوست گني افغانان هم حضرت على کرم الله وجهه دوست لري صرف همدو مره ده چي افغانان د على کرم الله وجهه په محبت کبني غلو او افراط نه کوي.

دریم وايم: که فرضا دسيد جمال الدين دنوكر نوم ابو تراب شي او ابو تراب دايران خخه وي او دنوكر خخه دصاحب جنسیت تخيينوي دا به معقول کارنه وي ئکه کيدي شي چي نوكريي له يوه خاي او صاحب يي له بل خایه خخه وي او د دوی ترمنځه جنسیتونه هم متفاوت وي.
۳- دوی وايي دسيد جمال الدين فارسي ليکنه ايراني فارسي ته ورته وه.

خواب: که دا خبره رښتيا هم شي دا حقیقت واضح دي چي سيد جمال الدين په پښتو، فارسي، هندی، عربي، فرانسوی، انگلیسي او روسي ژبو باندي خبری کولی او دده د ذکاوت خخه وه چي په عربي ژبي باندي لکه دعربانو په شانی غږیده لكن هیچا دا ونه ويلى چي دی عرب دی او عربي جنسیت لري سره ددي چي سيد جمال الدين عربان دوست ګنل او د مصر دپاره يي دايران خخه زيات خدمت کړي دی.

نابغه (سید جمال الدین افغانی)

دوم داچی لکه خنگه چې سید جمال الدین افغانی په مصر عربی ممالکو کی زیات او سیدلی ۽ عربی یی دعربانو په شانی وبلی همدا دول په ایران کی هم دی زیاته موده او سیدلی دی نو کیدی شی فارسی یی دایرانیانو فارسی ته ورته شوی وی) (باید ووايم چې داسی سست اویی اساسه دلائل نشی کولی چې د سید جمال الدین خخه ایرانی جور کړی اونه دایران دپاره هم کوم ضرورت شته دی چې هسی په چټیاتو سید جمال الدین باندی دایرانی دعوی وکړي خصوصاً په دی عصر کی چې موږ یو تر بله د روابطو د تقویه کولو دپاره کارکوو او دبنه ګاؤندي توب هیله او اميدواری ددواړو خواو خخه ورڅه په ورځی زیاتیری. خنگه چې د سید جمال الدین افغانی جنسټ او مليت یو تاریخي حقیقت دی، او داسی بحثونه دیر په خوا مثبتني واقعی نتيجې ته رسیدلی دی دا دی چې یو خه نور اسناد هم د پوره تائید دپاره په لاندی دول راوړم:

- 1 - مستر (بلنت) په خپل کتاب (التاريخ السرى) ٧٧ صفحه کښی لیکی: سید جمال الدین افغانی په خواله دی چې مصر ته نه ۽ راغلی دده جهانی تجربو د منځنی اسیا د دائري خخه تجاوز نه کولو دده تولد افغانی (د افغانستان اولاد) دی او دینی تربیه یی په بخاری کښی اخستی ده.^۱
- 2 - (شارلز آدمس) په خپل کتاب (الاسلام و التجديد) کی لیکی:

^۱. معلومېری چې د مستر (بلنت) معلومات د سید جمال الدین د دینی تربیې په حفله ناقص دی ځکه چې بخاری ته دی د تحصیل دپاره نه دی للي.

جمال الدين افغانستان کابل ته نزدي په (اسعد آباد) کښي پيدا شوي دي.

3 - (جرجي زيدان) په خپل کتاب (مشاهير الشرق) په ۲۰ ص کي ليکي: سيد جمال الدين د سيد صفتر زوي د افغان په وطن د کابل په مربوطاتو د کنړ په قريي اسعد آباد د کي د علم او شرف په کورني کښي پيدا شوي دي.

4 - (عبدالرحمن الرافاعي) په خپل کتاب (تاريخ الحركة القومية عصر اسماعيل) آج کي ليکي: سيد جمال الدين د افغانستان د مرکز کابل د مربوطاتو د کنړ د ولايت د توابعو په يوی قريي اسعد آباد د کي پيدا شوي دي.

5 - (رشيد رضا) په خپل کتاب (تاريخ الاستاذ الامام) اج ۲۷ ص کي ليکي: سيد جمال الدين د کنړ د ولايت د قريو خخه په يوی قريي (اسعدآباد) کښي پيدا شوي دي او بيا کابل بنبار ته د خپل پلار سره راغلى دي.

6 - وايی: د سيد جمال الدين په عصر کي د کنړ خيني ساداتو دي په دي ملامتونه چې د توري جهادی لکه د پلرو د میراث په شاني پري اينې دی څکه چې دی په زې او فلم جهاد کوي او د کفار و سره د قلم د سیاهی په وسیلې جګړه کوي (يعنى دده جهاد عقلی، استدلالي او منطقی دي) مګر دده پلرونو به د دېښمانو په مقابل کي په وينو جهاد کوه (يعنى د هغوي جهاد عملی او دوینو په قيمت ؤ). دا وينا ما په خپله په کنړ کښي له دیرو خخه اوريدلى ده ، او ماورته ويلی جى د هغوي اعتراض مورد نه لري؛ څکه هره زمانه او هر وقت او شرایط جدا عليحده خصوصيات لري او که دقیق و گورو ثابتيري چې د عقلی، استدلالي او منطقی حرکت تاثيرات دير او متین وي

نابغه (سید جمال الدین افغانی)

همداوچه ده چې د سید جمال الدین د جهاد تائیرات دده د پلرو د جهاد خخه تر اوسه پوری پاتی دی او په ټول شرق کی د آزادی د پاره دده بنیادی حرکت تر اوسه روان دیر مقصد دا چې له دی وینا او روایاتو خخه معلومیری چې سید جمال الدین افغانی د کنر د ساداتو خخه دی او د ده په عصر کښی او دده د عصر خخه وروسته تراووسه پوری د کنر خلک دی به قطعی او واضح دول دکنر دساداتو خخه شمیری).

7 - دکنر په ولایت کی ما دیوه معتمد سپین ربری خخه واوريدل هغه دڅل پلار خخه حکایت کوه چې هغه ويلى: کوم وخت چې د سید جمال الدین افغانی پلار کابل ته بیول کیده هغه وخت سید جمال الدین وروکی ؤ دا ورخ يخه ورخ وه او دشپی له خوا سخت باران وشو.

8 - په کابل کی می دیوه زور سړی خخه دکابل دلاهوری دروازی په منطقه کی اوريدلی دی هغه وخت چې د سید جمال الدین پلار کابل ته راوستل شو دی دکابل په «لاهوری دروازه ګدری کوڅه» کی اوسيده.

9 - له دی ټولو دلائلو خخه پورته د سید جمال الدین افغانی جنسیت او مليت په بين المللی سویه هغه وخت نښه ثابت شو کوم چې په کال ۱۹۴۴ کی دده خاوره دترکیي خخه دافغانستان مرکز کابل ته نقل شوه او دکابل دیوهنتون ترڅنګه دعلى آباد په منطقه کی خبن او ورباندی جګه لوره او مجلله مناره ودرول شوه.

اوسمو په دی اساس هیڅ شک پاتی نه دی چې سید جمال الدین افغانی دننګرهار په ولایت دکنر په منطقه کی پیداشوی او یو سید افغان دی، په کنر کی اوسمو هم

د ساداتو کورنی دیری او زیات شهرت لري، دیری ئمکي ددوی په لاس کي دی او خلک یی دسيادت په وجهي زيات احترام او عزت کوي، په دوي کي پوه، عالم او وطن پالونکي خلک هم زيات تير شوي او شته دی، خصوصاً دسيد جمال الدين اصلی کورنی په فضيلت او جهاد کي شهرت لري، دسيد جمال الدين افغانی دتره زوي (حسين پاچا) د افغانستان دلويو شخصيتونو او مجاهدينو خخه حسابيرى.

حسين پاچا مرحوم لوی مجاهد او مشهور عارف دهدی نجم الدين اخندزاده صاحب مریدو (دی مرحوم نجم الدين اخندزاده صاحب ته دیر منلى ۋ او دلنگر واك دارئ) دده او د مرحوم نجم الدين اخندزاده صاحب رحمة الله تعالى عليه دجهاد قصی دافغانستان په تاريخ کي ثبتی دی حتی چې تر او سه پورى دانگليسانو په مقابل کي ددوی دجهادونو او بيرغلونو قصی کيږي او دهيريدو نه دی دسيد جمال الدين افغانی دتره لمسيان سيد عباس او بابا پاچا نوميدل دا دواړه هم د زيات اعتبار خاوندان ۋ، ما دا دواړه ليدل ۋ او زيات مجلسونه می ورسره کړي دی واقعاً چې بنې مېړني ۋ او لکه دسيد جمال الدين افغانی په شاني دافغانیت او سیادت اصلی خواص په کي زيات ليدل کيدل ددي دواړو اولاده او س هم په بنیو هدره نور دکنېر په علاقه کي شته ده او د ياد خلک دی. (حقیقت دادی چې د مشرقی، لوی ننگرهار او دکنېر ټول سیدان دخپل گران وطن افغانستان سره قوي مینه لري او دخپل نورو افغانی او پښتنی ورو نو سره هميش اوره په غم او بنا دي کي مېړني ولاړ دی او دتل دپاره خپل او افغانانو او پښتنو ورونو د

نابغه (سید جمال الدین افغانی)

ملی نوا میسو ددبیمنانو په مقابل کی په سربنند لوهم نه
دی ډیل شوی).

د شرق نابغه سید جمال الدین افغانی

(من سکنة «کابل» ومن اهالی الافغان السید جمال الدین من سادات «کنر») ددی نوشتی خخه د سید جمال الدین الحسینی په څېل قلم لیکل شویده معلومیری چې دی دافغانستان دکنړ دساداتو خخه دی، او دا دبیحیا مخالفینو درد دپاره واضحه دلیل کیدای شی.^۱

سید جمال الدین دسید «صفدر» زوی دافغانستان دمرکز کابل مشرقی خواته، ننگرهار په ولایت دکنړ په منطقه داسعد آباد په قريه کی کال ۱۳۰۶ هجری قمری چې مساوی د ۱۸۳۹ م سره کیږي پیدا شوی دی.

دی کله چې خپل پلار سره کابل ته بوتلل شو، هلتنه یې د عربی علومو په زده کړه پیل وکړه، او د نحوی، صرف معانی، بیان بدیع او تاریخ علوم ئی و لوسټل او بیایی په شرعی علومو کی د تفسیر، احادیثو، فقه اصول، کلام او تصوف علومو یادونه وکړه، ده دخپل عصر عقلی مشهور علوم لکه منطق او دنظری او عملی فلسفی علوم هم ولوستل وايی: ده دریاضیاتو افلاکو علومو او په طب او تشریح کی دھینو نظریو لوستنه هم وکړه.

^۱. سید جمال الدین افغان دمخطوطاطو دمجموعی خخه (د تهران په دانشگاه) کی طبع شوی دی.

د تحصیل دپاره هندته دسید جمال الدین افغانی سفر

سید جمال الدین افغانی هند ته لاره او په هند کې دی یو کال او خو میاشتی پاتی شو ده هلتہ دخپلی استوګنی په موده کې دریاضیاتو علوم داروپا دنوی منهج او پروگرام په مطابق ولوستل او بیا بیرته خپل وطن ته وکړيده.

حجاز او بیت الله شریف ته د سید جمال الدین افغانی سفر

کله چې سید جمال الدین افغانی دهند خڅه خپل وطن افغانستان ته راغی دی دحج دفريضي داداء کولو په فکر کې شو نو په کال ۱۳۷۳ هجري قمری چې مساوی د ۱۸۰۷ ميلادي وه د حجاز په خوا دحج د اداء کولو په نیت روان شو، ده په دی سفر کې چې تقریباً یو کال یی دوام وکړه په شرق کې اکثر اسلامی منطقې او ځایونه ولیدل. افغانستان ته دسید جمال الدین افغانی ګرځیدل او راتګ او د حکومتی وظیفو په سلسه ګی دده داخلیدل:

سید جمال الدین افغانی په کال ۱۳۷۴ هجري قمری د حجاز خڅه بیرته کابل ته راغی او دامیر «دوسټ محمد خان» دیپاچا یی په وخت کې د حکومت دوظایفو په سلسه کې داخل شو او ددی امیر سره یی دهرات په هغه جګړه کې اشتراك وکړه کومه چې امیر دوسټ محمد خان دهرات دنیولو او دخپل سلطنت سره یی دیو څای کولو اراده کړی وه خو په دی جګړه کښی امیر دوسټ محمد خان هغه وخت میشو چې هرات یی کال ۱۸۶۴ ميلادي کې محاصره کړی ئو خو دده لښکرو دده د مرګ په وجهی څفرده نيونکی او متصرف نشول؛ بلکه د سختی جګړی وروسته متصرف وکړيديل، دامیر دوسټ محمد خان دمرګ خڅه وروسته دده زوی امیر شیرعلی خان پاچا شو او دده په

نابغه (سید جمال الدین افغانی)

عصر او دور کی په افغانستان کی خه فتنی او داخلی جگړی پیښی شوی دده وجه داوه چې انګلیسانو غوبنټل چې دامیر شیرعلی خان او دده دکورنۍ نورو غیرو ترمنځه اختلاف پیداکړی ترڅوپه دی وسیلې افغانستان دڅپلوا هندی مستعمر و سره یوځای کړی شي، په دی سبب د امیر شیرعلی خان او دورونبو ترمنځه یې اختلاف سخت شو حتی چې سید جمال الدین افغانی د «محمد اعظم خان» سره ملګري شو چې په نتیجه کې محمد اعظم خان دافغانستان مرکز کابل ته ورسیده او په کابل کې یې خپل ورور «محمد افضل خان» چې په کابل کې بندی ؤ له بند خخه خلاص کړه او دافغانستان پاچا په نامه یې اعلان کړه خو دغه پاچا وروسته ديو کال خخه مړشو او دپاچا یې واګي «محمد اعظم خان» په لاس کې واخسته دا وخت دسید جمال الدین افغانی مرتبه او منزلت لور شو حتی چې د صدر اعظم په شانی یې اختیارات درلودل او دپاچا دپاره دیر بنه امين مشاور ؤ.

وايې: سید جمال الدین افغانی دافغانستان پاچا «محمد اعظم خان» سره دده دپاچا یې خخه په او وروسته نه کاله ملګري ؤ او دده دا توله موده په جهاد او جګړه کې تیره شوه. یو خه موده وروسته نوی جګړه شروع شوه. دا هغه جګړه وه چې انګلیسانو یې انتظار ويسته، انګلیسانو دافرصت برابره ووچې دافغانستان په داخلی کارونو کښی لاس ووهی او د فتنی اورېل کړی، دوي دفساد دټولو وسايلو خخه کار اخسته خو په خاص دول د رشوت ورکولو دخيانت دلياري دير مخکي تلل، انګلیسانو زښت زيات مالونه او پيسې دافغانستان دقبايلو او قومونو

په مشرانو وويشلي چې په نتيجه کي یې «محمد اعظم خان» د پاچایي خخه لري کړه، محمد اعظم خان ایران ته وتبنيده اوهلته د ایران په «نیشاپور» بنیار کي وروسته ديو خو میاشتو خخه مړشو.

په دی ډول کال ۱۸۶۰ قمری هجري کي چې د ۱۸۶۹ ميلادي سره مساوی وه وروسته له دی چې د سید جمال الدین افغانی ملګرو شکست وخورره جګری خاتمه پیدا کړه. باید ووايو چې سید جمال الدین افغانی ونه تبنيده او اميرشير علی خان هم ده ته په دی وجهی چه ديني مقام اومنزلت یې درلوده او د رسول صلی الله عليه وسلم داولادی خخه ؤ خه ونه ويلى اونه یې ده ته د ضرر رسولو جرئت وکړه.

خو سره ددي هم سید جمال الدین افغانی مطمئن نه ئ خصوصاً هغه وخت چې انگلیسانو غوبنټل چې په افغانستان کي دخپلوا مدا خلوکتی او فائدي لاس ته راولی. سید جمال الدین افغانی دانګلیسانو د ناورو استفاده کولو احساس کولو لكن د دفاع کولو هیڅ چاره ورسره نه وه (داوخت سید جمال الدین افغانی په افغانستان کي دانګلیسانو په ټولو دسيسو او ددسيسيو خخه دناروا استفاده کولو په چالونو پوهیده خوڅه یې دلاسه نه ؤ پوره او دهغه وخت نظام دده داصلاحی تحريك زغم نشو کولی همدا وجه وه چې سید جمال الدین افغانی په روانو اوضاعو باندی دننه په زره کي سخت متأثره او داطهار توان یې نه درلوده) نو په دی اثر سید جمال الدین افغانی خو مره چې فکر کولو بی له دی خخه یې بله چاره نه

نابغه (سید جمال الدین افغانی)

درلوده چې د خپل اصلی وطن افغانستان خخه دو تلو
تصمیم ونیسي.

(حقیقت دا دی چې خپل وطن هغه چې په کې پیدا،

په کې یې خاپوری کړی وی، په کې لوی شوی وی، په کې
خپل او دپلار او نیکه اوقام او تبر خوری او ترخی خاطری
ولري ډیر ګران دی او له دی خخه وتل او تبنتیدل هسى
عادی کارنه دی او په خاص دول دسید جمال الدین افغانی
په شانی لوی شخصیت دپاره) سید جمال الدین افغانی
د خپل وطن افغانستان دخاوری او وطن په حقله ويلى دی:
«هې اول ارض مس جسمی ترابها» ژباره: دا او له هغه
څمکه ده چې زما وجود دهی خاوره مسه کړي ده.

(په دی اساس سید جمال الدین افغانی ته هغه وخت
د خپل ګران وطن افغانستان خخه دتبتیدو او وتو تلو حالت
درد ناک او د سخت تأثر موجب دی افسوس چې نا مساعد
شرایط دنیو غ او عبقریت خاوندان، د داسی سختو تکلیفونو
زغمولو ته هم حاضروی).

د افغانستان خخه دسید جمال الدین افغانی وتل او
دویم کرته هند ته دده تلل او هلته په هند کې دهندیانو د
آزادی دپاره دده مجاهدی او کوبنښونه:

خنگه چې مومخکی یاده کړه دامیر «شیر علی خان»
دبیا قدرت لاس ته راورو په وخت کې سید جمال الدین
افغانی نشول کولی چې د افغانستان خخه د امیریالست
د سیسی خنثا کړی نو مجبوره شو چې د حج په نامه یې د
امیر شیر علی خان خخه دو تلو اجازه وغوبنستله او هغه
ورته اجازه ورکړه نو سید جمال الدین افغانی په کال
۱۸۸۰ ميلادي کې د افغانستان خخه لاره او دهند په خوايی دوم

واری توجه وکړه، کله چې دی هند ته ورسیده انگلیسان ويږيدل چې دی به هندیان ددوی په ضد وپاروی نوځکه یې له ده خخه پونښته وکړه چې په هند کې خومره موده غواړی پاتی شی؟ دی په خواب کې وویلی دوه میاشتی مګر په هند کې لیا د سید جمال الدین افغانی داستو ګنۍ موده له یوی میاشتنی زیاته نوه تیره شوی چې انگلیسانو له ده خخه دهند نه دوتلو غونښته وکړه او ددی وجه داوه چې په هند کې هرڅوک چې د سید جمال الدین افغانی په لیدو مشرف کیدل په هغو باندی به یې زیات تاثیر اچوہ ده په هند کې هندیانو ته دانګلیسانو د ناروا استفاده په مقابل کې دغلی کیدو، ډاریدو او بد اطاعت په وجهی او داچې دانګلیسانو استعمار زغمی شرم او عاروراندی کوه ویلی یې: هندیان خو په مليونو مليونو خلک دی اوکه دوی چیری پدغه اندازه مچان وی نو بنګه هاری به یې دبریطانيا د خلکو غورونه کانه کړي وی.

وايې: په هند کې د سید جمال الدین افغانی وينا ؊ زیات تاثیر اچولو حتی ترداسی اندازی چې دی به له وينا خخه لیا خلاص نه ؊ چې اوریدونکی به یې ژیلی او ده به ورته د ژرا په مقابل کې داسی ویلی:

«اعلموا ان البكاء للنساء و السلطان «محمود»
الغزنوي ما اتي الهند باكيأ بل شاهرا السلاح، ولا حياة لقوم
لا يستقبلون الموت في سبيل الاستقلال بثغر باسم »

زیاره په یادلري چې ژرا دېښو خاصه او دېښو دیاره ده، سلطان محمود غزنوي هند ته په ژرا نه دی راغلی بلکه دجګری په ټول لباس مليس راغلی دی. یو قوم ته ترهغى ژوندی نه شی ویل کیدی اونه حقیقی ژوندلري ترڅوچی د

نابغه (سید جمال الدین افغانی)

آزادی او استقلال دپاره دنگ دسنگر په سرمرگ اووژلو ته
په خندا خندا استقبال ونه کړي.

دهند څخه دسید جمال الدین افغانی وتل، مصر ته دده سفر
په قاهره کې دده څلويښت ورځی استوګنه او هغه چې په دی وارده
ته پېښ شول :

په هند کې له هند څخه دسید جمال الدین افغانی
دوتلو موجبات زیات شول، په هند کې هندیانو ته دده
دآزادی تحریک دزغملو نه ؤ او دده وجود هلتہ داستعمار او
امپریالیست د بقا دپاره خطرؤ خوهر څه چې وه سید جمال
الدين افغانی له هند څخه په هغى بېرى کې لاره چې
دهند دبھر په اوردو روانه وه ترڅوچۍ دهند څخه جدا او
سویس بنار ته متوجه شوه او هلتہ ورسیده سید جمال
الدين افغانی په کال ۱۳۸۶ هجری کې سویس بنار ته
ورسیده او له هغه ځایه د قاهره په خوا روان شو، ده په
قاھره کېښی څلويښت ورځی تېرى کړي.

سید جمال الدین دقاھری دھستوګنی په دی لره
موده کې دشام دشاگردانو دلياري د اول څل دپاره شيخ
«محمد عبده» سره ولیدل او په دی ملاقات کې دسید
جمال الدین افغانی او دده دی لوی شاگرد محمد عبده
ترمنځه رابطه او علاقه پیداشو.

شيخ محمد عبده وايي : کال ۱۳۸۷ هجری او دمحرم
دمياشتی اول ؤ چې سید جمال الدین افغانی سره مى
وليدل او ملګري شوم ماله ده څخه څه دریاضی، حکمة،
فلسفی او کلام علوم زده کول او خلک به مى دیته
دعوتول چې ورڅخه استفاده وکړي.

شیخ محمد عبده وايی: دا زهر شیخانو او زیاتو شاگردانو په ده او ماپوری زیات توروونه لړول. د ازهري شیخانو عقیده درلوده چې د دغه علومو زده کړه عقیده ورانوي.

(په سید جمال الدین افغانی باندی توروونه هغه وخت زیات شول چې په شاگردانو کی دده په حقله دعلم او فضل په وجهی اخلاص زیات شو او هر وخت تنګ نظره علماء له څانه پورته عالم بدګنۍ او ده ګه داعتبار دمنځه ويرو دپاره په ناروا پروپاګند او دسيسو جوريولو پیل کوي.)
هغه وخت دتولو خخه زیات دسوری دیرو شاگردانو دده دعلم او فضل احترام او تقدیر کولو او دده دعلم خخه یې داستفاده زیاته دلچسپی او علاقه درلوده، دسوری شاگردان دسید جمال الدین افغانی سره زیات خلط او ورته یې دیر تمایل درلوده دوى له ده خخه وغوبښتل چې دنحوی په څینی کتابونو کښی ورته درس ووایي.

(دسید جمال الدین افغانی سره دده دپیاوړی شاگرد شیخ «محمد عبده» قوى رابطه او ورسره دنورو شاگردانو او خلکو مینه او علاقه او په لړوخت کی دده دعلم او فضل په خواد خلکو زیاته توجه دفاسد و عناصر ورخي وپارو لى او دده په ضد بي موجبه بدی پروپاګندی زیاتی شوی همدا وجه وه چې سید جمال الدین افغانی دقاهري خخه دوتلو تصمیم ونیوه او دخپلوا ګرانو شاگردانو، مخلصانو او په خاص ډول دخپل زیات صمیمی او ذکی شاگرد محمد عبده خخه د جدا کیدو دپاره مجبور شو.)

نابغه (سید جمال الدین افغانی)
ترکیی ته دسید جمال الدین افغانی سفر او هلتہ هغه سیاسی
مسایل چې دی ورسره مخامنځ شوی دی

کله چې په مصر کي سید جمال الدین افغانی دا زهر
دھینی شیخانو دعداوت او دبىمنی احساس وکړه نو
تصمیم ونوه چې ته د مصر علاقه او قاهره پریردی او په
کال ۱۲۸۷ هجری کي چې د ۱۸۷۰ ميلادي سره مساوی وه
د ترکیی په خوا روان شو.

دسید جمال الدین افغانی یو شاگرد چې «ادیب
اسحق» نومیده وايی: کله چې دی د ترکیی په بنيار
«استانه» چې اوس په «استانبول» شهرت لري بنکته
شويو خه لې موده یي هلتہ په یو نامعلوم څای کي تیره
کړه ترڅوچې د دولت یو وزیر ورباندی خبرشو.

مرحوم «رشید رضا» وايی : په ترکیی کي دسید
جمال الدین افغانی دیووخت لیوو ورڅو تیریدو خخه وروسته
ده وکړي شول چې د ترکیی د صدراعظم «علی پاشا»
سره ملاقات وکړي.

خنګه چې په هغه عصر کي د ترکیی سياست مداران
په دی عقیده و چې ترکیی ته د خطر او خخه نجات ورکول
یوازی په اسلامی وحدت سره کیدی شي نو څکه د ترکیی
صدراعظم عالی پاشا دسید جمال الدین افغانی په شانی
دعالمو او مجاهد و شخصیتونو په قدر پو هیده حقیقتاً چې
سید جمال الدین افغانی ده ګسوتو خخه و چې غوبښتل
یي دغربی استعمار په مقابل کي باید ټول مسلمانان سره
متحد او یو شي خو سید جمال الدین افغانی دنجات دیاره
مسلمانانو یووالی په دی کښی زیات مفید او منتج ګنه
چې د خپل دین اصلی اصولو ته رجوع وکړي او د ترکیی

صدراعظم «عالی پاشا» دمسلمانانو دپاره زیاته ضروری
دا گزله چې یوازی دینی هنگامه او آوازه زیاته شی.^۱
هرڅه چې ټه عمومی لحاظ ترکی کی
دامپریالستی استعمار په مقابل دینی تحریک زمینه بنه
مساعده وه نو ځکه ترکانو دسید جمال الدین افغانی بنه
هرکلی وکړه.

دا بنکاره او معلومه ده چې هغه وخت په ترکیه کی
دسید جمال الدین افغانی دبنه هرکلی وجه داده چې
ترکانو دانګلیسانو په مقابل کی دسختی دبنمنی احساس
کولو او په ده کی یی دمسلمانانو دپرمختګ او نهضت
دپاره شدید رغبت اوتمایل لیده همداسبب ټه چې د ترکی
صدر اعظم ده ته لویه وظیفه ورکړه او د ترکی دمعارف
په مجلس کی یی دغږی په حیث وتاکه.

په ترکی کی دسید جمال الدین افغانی قواری، لباس
او رویی داول څل دپاره زیات خلک څان ته جلب او جزب
کړه ځکه چې ده هغه وخت چپن وطنی کالی اوغته پکړی
استعمالوله خو همدا چې د ترکی خلک ورته نړ دی شول
په ده کی یی نوی ژوندی اجتماعی افکار هم پیدا کړل او
درسمی دینی علما ټه خخه یی زیات په ده کی په دین
باندی دغیرت احساس وکرونو ده ته دخلکو احترام توجه او
مخه زیاته شوه مګر په عین حال کی دحسد او کینی په
اثر دینی کسان ورڅه دڅپلو شخصی اغراضو له امله

^۱. د سید جمال الدین افغانی او د ترکی دصدر اعظم «عالی پاشا» ترمنځه په اصل کی د اختلاف منشا هله دی پیداکیری چې (تش داسلام په نامه نظامونه داسلام ددين داساسی او بنیادی اصولو تعمیل نشی څعملی او دهه
څه نه یی زیات دڅپلو ناروا استفادو دپاره عائق او مانع کښی)

نابغه (سید جمال الدین افغانی)

متنفر شول او عملایی له ده خخه دنفترت موجبات سخت زیاتول خو ددوی دغه شانی بدو رویو او حرکتونو ونه کری شول چې دده دسیاسی او اجتماعی نظریاتو مخه ونیسی اونه دده دعالمانه او عاقلانه وینا په اوریدونکو باندی کوم منفي تاثیر واچوی.

دا وخت په ترکیبی کی دسید جمال الدین افغانی دجهاد او تحریک اندازه داسی مرتبی ته ورسیدله چې مستر « بلنت » داسی اعتراف کوي:

په ترکیبی کی دعثمانی دوری واک دارانو کوښښن وکړه چې ئ دخپل حکومت بنه قانونی حکومت ته واپروی په ظاهر کی منشأ یی داسی بنکاری چې دسید جمال الدین افغانی وینا ؤ او تحلیلاتو ورباندی تاثیر اچولو ؤ « په هر حال سید جمال الدین افغانی دترکیبی په مرکز کی دخلکو سره بحثونه کول، خطابی یی ایرادولی او مسلسل لګیا ؤ په مساجدو او مجلسونو کی یی ویناوی کولی او په خاص دول د « ایاصوفیا » او د « احمد » په دوازو لویو جامع مسجدونو کی له ده خخه زیاتی خطابی اوریدل کیدلی (لكه چې وویل شول په خلکو باندی دده خطابو او وینا ؤ زیات تاثیر اچوه او د تاثیر اندازه ورڅ په ورځی زیاتیده ترڅو عمومی اتجاد دده په خوا واښته) دی وضعی دسید جمال الدین په متعلق دکینه کونکو دکینو او دسیسو کولو احساس وپاروه، حقیقت دادی چې دغه شانی احساس دشرق دبیرته پاتی کیدو دعواملو خخه یو عامل دی لکه چې په عمومی لحاظ دشرقیانو په حقله ویل کېږي « همداچی په شرق کی خوک یو خه لر شانی کامیابیری او دده کامیابی او بریالیتوب هیچا ته ضررهم ونه رسوی اونه

د چاځخه دروزي دقتعه کيدو موجب شی بلکه لیا په خلکو باندي دخیر او فائندو دروازی خلاص کړي خوسم دستي متصل ورسره داسی بدکسان هم پیداشی چې د هغو سينې او زرونه په دغه شانۍ کامیابی اوږیالی توب باندي سختی متأثره کېږي دا وخت اشرار اوبد عناصر کوښښ کوي چې جور کارونه وران کړي او دښو کارونو کوونکي بدنامه وګرځوي ترڅو ددوی په شانۍ راکد بي توان او بي قدرته پاتۍ شی او که بیا کله ددی خائنانو وران کاري کوم ئای ونه ونيسي او د حق دخاوندانو جهاد او تحريك دکامیابی او بریاليتوب مرتبې ته ورسیېري هغه وخت داسی پست خلک بیا په بل مترقى رنګ واوری او د مترقى حرکتونو دراوستو دپاره تظاهر او ریایي په کار اچوی او دصالحو عناصرو په شانۍ خان بنکاره کوي او غواړي چې په ناکړلو بنو مترقى کارونو دی ددوی صفت وشي، حتی دوی کوښښ کوي چې حقائق سرچې کړي او د مترقى کامیابی او بریاليتوب نسبت یوازی خان ته وکړي.

(حقیقت دادی چې په شرق کې اوس هم داسی خائنان شته دی او ماپه خپل ژوند کې دير داسی پست اومرجع کسان ولیدل چې یو دم یې خان په بل شانۍ عیار کړه او په پوره بي حیایي خان ده رچانه زیات دمترقی حرکتونو طرفدار او ګنه که خه هم دا کار د ترقی راوستوله امله دمترقی عناصرو دپاره مطلوب دی خودقت په دی کې په کار دی چې دغه شانۍ خائن عناصر په منافقانه دول هڅه لري چې دمترقی حرکتونو د شندولو دپاره کاروکړي او د دوستی په لباس کې غواړي چې د واقعی پرمختګ او نهضت مخه ونيسي همدا وجهه ده چې دوی

نابغه (سید جمال الدین افغانی)

کوښښن کوي چي دکار خلک په سلهاؤ حيلو، دسيسو او بي
حیاپي بد معرفی او دکار پوه او بادرده خلک فلچ کړي ترڅو
دامپريالست ايجنتيانوته دوران کاري موقع په لاس ورشي
باید بیداره او سوچي دامپريالست ايجنتيان د امپريالست
د شبکو له خوا تقویه کېږي او ملی خائنانو ته د هرچاځخه
زيات ملی عناصر دېښمنان بنکاري او دملی ذهنیت سره
شديده دېښمنی لري).

حقیقت دادی چي سید جمال الدین افغانی په خپل
ژوند کی له دغه شانی ماجرا او پېښو څخه زيات زوريدلى
و نو ئکه دعروة الوثقى په مجله کی ددی مطلب څخه
داسي تعبيير کوي:

«لابيعد ان يسخر بالعالم الفاضل اناس لاخلاق لهم،
الا ويقصده بالاضرار من لاذمة له، ولكنهم بانفسهم يهزؤن،
وبمقاصدهم يضرؤن، ولا يطول عليهم الزمن في هذا
العمل، بل لا يلبثون اذا بدت الثمرة الشهية ان يهربوا
لاقتفافها... ولا يسعهم بعد ذلك الا الحمد لغارس الشجرة،
ثم قال: بل ربما نسبوا الفضل لانفسهم...» ژباره دا دومره
لري خبره نه ده چي په عالم او فاضل باندی بد او ناپوه
خلک مسخری وکړي او یا ورته دضرر د رسولو قصد هغه
څوک وکړي چي دجامعي سره کوم تعهد، قيد او بست ونه
لري خو دوي په دی نه پوهيري چي دخپل خان پوري
استهزاء کوي او خاندی او خپلو مصالحو ته ضرر رسوی، دا
ثابته شوي ده چي په دغو کسانو باندی په دغه شانی
ناوره رویو کی لیره موده ليا نوي تیره شوي اونه خه ځند
راغلی وی چي دېښو حرکتونو څخه په زړه پوري میوه بنکاره
شي دا وخت نو دوي د هرچا څخه زيات ددی میوه دتولولو

او په لاس راولو دپاره هاند باسي...له دی خخه وروسته ددغو خطا کارانو نور خه، دلاسه نوی پوره بي له دی چي یواخی د ونی را اينبودونکی ستاینه وکړي. بیا سید جمال الدين افغانی وايی: ډير کرته دغه کسان داهم کوي چي دټول فضل او خدمت نسبت څان ته کوي یعنی وايی: دا دده د مساعیو نتيجه ده او په دروغو دنورو خلکو داساسی او بنیادی خدمتونو مصدرخان ګښی.

په دی اساس دتاسف څای دی چي په تركیه کی ددينی علماؤ خخه یوتن چي «حسن فهمی افندی» نومیده او دشیخ الاسلام په لقب ملقب و په سید جمال الدين افغانی باندی یې هغه وخت کینه او حسد پاریدلی و کوم چي سید د معارف په مجلس کی دتعلیم او روزنى دخپريدو دپاره بنې په زره پوري پیشنهادونه کړي و. (دغو پیشنهادونو زيات ابتکارات درلودل او داصلی استعداد خخه یې دtribي او تعلیم اسانه عملیه شروع کړي وه خنگه چي دغو ابتکاراتو دټول مجلس دغرو توجه جلبه کړه او دسید جمال الدين افغانی دعلم او فضل خخه یې ترجماني کوله نو ځکه د حسد کیني او رخی په اساس، حسن فهمی افندی باندی چي په تركیه کی یې خپل څان یولوی شخصیت ګنه او دشیخ الاسلام لقب یې ګټلی و قهر او غصه راغله او دخپل قهر او غصی دېسکاره کید و موقع یې مساعد وخت ته وساتله). حقیقت دادی چي کینه او حسد دضعف او ډاري خخه پیداکړي ځکه چي قوي او شجاع سړي ددي له پاره کینه او حسد نه کوي چي کولی شي خپل مطلب ته څان ورسوی مګر دارند او بي کفایته انسان نشي کولی چي بنې کاروکړي نو کوبنښن کوي چي

نابغه (سید جمال الدین افغانی)

دکینی او حسد په اساس جور کارونه وران کړی همدا وجه وه چې دحسین فهمی افندی رنده کینه او حسد وپاریده او دسید جمال الدین افغانی په ضدی داسلام له نامه خخه ناروا استفاده وکړه او خپل مقابل یې داسلام په خلاف متهم کړه ترڅو خلک ورڅه متنفر شی، دا جګړه دسید جمال الدین افغانی د هغې خطابی خخه وروسته شروع شوه کو مه چې ده دا خطابه په اوخرво د ۱۸۷۰ ميلادي کال چې مساوی د ۱۲۸۷ هجري کال او د رمضان میاشت وه د ترکیې په دارالفنون کې ایراده کړه. که خه هم سید جمال الدین افغانی داحتیاط د پاره خپله دغه خطابه د معارف وزیر او دتر کېي څینی لویانو ته لوستی وه او هغوي د خطابی پوڅ والی او ابتكار ته حیران شوی او او ستاینه یې کړي وه خو بیا هم درانلونکو تخریباتو مخنيوی ونه شو همفه و چې دجلسي او خطابی د لوستلو ورځ راغله او له هری خوا خخه خلک ددي نادر او لوی عالم خخه کوم چې د خلکو په ژبه او سویه به غږیده دوینا او خطابی د اوريدو دپاره راغلل. دا خطابه او نوشته خاص ددي دپاره وه چې دفن او صنعت خخه بحث و کړي او هغه روښنا نه کړي چې د فن او صنعت د لیاري د خلکو منافع تامين کړي شي.

په دی خطابی کې سید جمال الدین افغانی د فلسفې او نبوت په هکله یوه مقایسه او مقارنه وکړه او په خپل تحلیل کې یې وویلی: فلسفه د بنې بهتر و صنعتونو خخه بهتر صنعت دی او دا په زده کړي او خیزني لاس به راخی خو نبوت الهی ببننې ده چې الله ج چا ته چې یې و

غواړی د بینېنې په ډول ورکوی او یا ددی د پاره خه خاص
بند ګان غوره کوي، سید جمال الدین افغانی وویلی:
نبوت د فلسفې او حکمت خخه بل فرق هم لري هغه
د اچۍ نبی د خطای خخه معصوم او پاک انسان دی چې
ده ته بی دکومو مقدماتو له ترتیبه او بی له غوبښتنی
وھی راغلی وی مگر حکیم او فیلسوف خطا کیری هم او
دی حقیقت ته تر هغه نشی رسیدلی تر خو چې حقیقت ته
درسیدو د پاره زیاد کو نښن و نه کړی او کله حقیقت ته
سره د کو بنښنه حتی هیڅ کله نه هم رسیری. ددی خطابی
دایرadolو خخه وروسته حسین فهمی افندی د څلپی کینی
زهر هره خوا پیاشرل او ویلی: سید جمال الدین په دی
عقیده لري چې نبوة د صنعتونو خخه یو صنعت دی، دی
افندی د مسجدونو واعظان او د دین ساده علما د سید
جمال الدین افغانی په ضد و پارول تر خو پری هجوم راو
ړی او په کفر او الحادی متهم کړی.^۱

سید جمال الدین افغانی د څلپل خان خخه ددفاع له
امله د حسین فهمی افندی د بهتان محاکمه و غوبښتله.
دهغه وخت جریدو ددوی په اختلافات کی د لوستونکو
د پاره بنه دلوستلو شیان برابرولی شول، نو کوبښن و شو
چې ددی اختلاف په متعلق خه جور او یا خه زیات شی.
هغه وخت د ترکیبی خلک تول دوه ځایه شول، یوی خوا د
حسین فهمی افندی پلوی کوه او بله دده مقابل سید
جمال الدین افغانی مرسته کوله. هغه وخت ځینې پوهانو
سید جمال الدین افغانی ته وویلی چې صبر وکړه او

^۱. د دکتور محمود قاسم له کتاب «جمال الدین الافغانی «خخه (۱۹-۲۰) صفحو او مخونو خخه استفاده وشهو.

نابغه (سید جمال الدین افغانی)

راتلونکو ورخو ته د حق او باطل د بنکاره کيدو و ظيفه و سپاره مگر ده بى له دی حق واضح شی نورخه ونه منل. دا جګره او اختلاف داسی اندازی ته ورسیده چې د تركيی صد راعظم داخله دفعه کيدو دپاره دیته مجبور شو چې سید جمال الدین افغانی خخه یې و غوبنتل او وویلى:مهریانی وکړه داوس له پاره د تركيی «استانه» يعني «استانبول» بنیار خخه لار شه تر خو چې اختلاف ورک او قراری شی ورته به بیماراشی. دا په بنکاره او طاهري دول هغه خه و چې په دارالخلافة تركيی کې پیښ شول.

(زما په عقیده او تحلیل که خه هم هغه وخت ترکانو دا مپریاليست او استعمار دخطراتو دفاع دپاره اسلامی و حدت اویووالی غوبنته خو دغه یووالی یې په دی دول غوبنته چې داسلام با داری به دترکانو په لاس کې وی او د هغه وخت دترکی نظام اویان به په خپلو کرو اووروکی خپل واکه وی خو سید جمال الدین افغانی دواقعی اسلام دپاره کار کاوه او داسلام په نامه د ناروا استفادو سخت مخالف و، به دغه لياره کې دد ۵ تحریک په تولی تركيی کې سخت تاثیر واجوه نو په دی اثر تركی نظام دسید جمال الدین دتاثیر او تحریک خخه په سخته ويره کې ولویده نو د حسین فهمی افندی په شانی دينی علمائی دده په ضد تحریک کړل، اختلاف ئی پیدا او زیات ئی کړه او په دی بهانه یې سید جمال الدین افغانی دترکيی د خاوری خخه وویسته)

د ترکيي څخه د سید جمال الدين افغانی وتل او اول حجاز اوبيا نصر به دده تلل

سید جمال الدين افغانی د قهر او غصى په حالت کي
د ترکيي څخه لار او يا و شرلي شو دی اول حجاز ته لاره او
هلته يو خه لره موده پاتي شو خو خنګه چې ده ګه خاى
هوا د ده دصحت سره برابره او ملائمه نه وه نو د دوم
واره لپاره ئى مصر ته د تللو اراده وکړه او مصر په خوا
روان شو.

نصر ته دوهم وار سید جمال الدين افغانی رسيدل او هغه
حالات چې ده ته په مصر کي داخل پېښ شول .
کال ۱۸۷۱ ميلادي ۲۲ د مارچ میاشتی مساوی داوالو
د ۱۳۸۸ هجري کال ټې چې سید جمال الدين افغانی مصر
ته ورسیده .

دا هغه ورځي وي چې په مصر کي د مصر صد
راعظم «رياض پاشا» ټې او په «ناظر النظار» يادیده . بايد
دانښکاره کړو چې رياض پاشا سید جمال الدين افغانی
مصر ته د تگ له امله مايل کړي ټې او دا ئى ور ته بنه
ښکاره کړي وه چې په مصر کي استوګنه و کړي .

رياض پاشا په ترکيي کي د سید جمال الدين افغانی
سره پېژند ګولی پيدا کړي او ورسره ئى کتنه کړي وه رياض
پاچا په سید جمال الدين افغانی کي دا استعداد ليده چې
دغربی خطر په مقابل کي د مصری عامی رأیي د تحريک
دپاره په ده اعتماد کیدي شي يعني غربی هغه خطر چې
آثار او علائم ئى د مصر په چاپيريال کيښکاره کيدل .

رياض پاچا داقتاصادي، سياسي، او فکري نهضت او پر
مختګ دپاره زښته زياته هڅه درلوده او په دی ئى باوروو
چې سید جمال الدين افغانی کولی شي چې د خلکو

نابغه (سید جمال الدین افغانی)

وطنی او ملي غیرت او میرانه روښانه او وپاروی؛ ئکه چې ده په ده کی دا توان لیده چې کولی شی حقوقو دمطالبی دیاره خلک انقلابی حرکت ته وادار کړی نو کله چې سید جمال الدین افغانی مصر ته راغی دمصر حکومت دده بنه هرکلی وکړه او په میاشتی کی ئی ورته لس پونډه معاش و تاکه او له بلی خوائی داستوګنۍ یو داسی ئای ورته برابر کړه چې که ټغواری خپلو شاګردانو ته په کی درس هم ورکړي.

وايې: دی په ازهرب کی اوسيد، خو بیا له هغه ئایه خخه لاره وايې: دی په «خان خليلی» او یا په «حارة اليهود» منطقو کی اوسيده ئینی وايې: دده دا زهر علماؤ تر منئه داسی مناظري او بحثونه را غلل چې دنفرت موجب شول.

حقیقت دا دی چې سید جمال الدین افغانی به ازهرب ته بی دزیارت او کتنی په ډول نه تلو او دازهرب خخه دده کتنه هم یوازی دجمعی په ورڅه وه خو سره ددی هم دته له هری خوا شاګردان او طالبان راغل او ورڅه دوی باندی دده تاثیر دسياسي له اړخه زيات و.

په هغه وخت کی دسید جمال الدین افغانی مجالس او صحبتونه معروف او مشهور دی او دده داسی عادت و چې ورڅ به ئی په کورکی تیروله خو همداچې شپه به راغله ، په خپله امسا باندی به ئی تکیه کوونکی (ازبکیه) محلی ته نژدی دقهوی دکان په خوا روان شو، دا دکان د «قهوة البوسته» په نامه یادیده هلته به دی کیناسته او نور شاګردان او ملګری به ئی لکه د نیم دائزی په شکل ورڅه چاپیره شول دده په شاګردانو او ملګرو

کښی دلغت، شعر، منطق، طب، کیمیا، تاریخ، جغرافیي، هندسى، او د طبیعی علومو د زده کړی کسان و دوی به د سید جمال الدین افغانی خڅه په دغو علومو کې دقيقی پونښتنی کولی او ده به ورته دهري پونښتنی او اشکال په مقابل کې په سلیس عربی ژبی خواب ویلى دده خوابونه لکه د سیلاب په شانی بې دکوم خنډ او خنډ خڅه بهير درلوده چې په اوريدونکو به ئى دهشت او تاثیر اچوه او د هر اعتراض کوونکی او پونښتنی کوونکی دپاره په ئى قناعت ورکولو دا جلسه او علمی غونډه به دشپې تردیره وخته پوری روانه وه او په آخر کې ئى د قهوه خانی پیسي ورکړل، بېر ته به خپل کور ته وګرځیده.

سید جمال الدین افغانی کله چې د اسماعیل دقدرت په وخت کښی د مصریانو په احوال او مسایلو پوه شو، نو ددوی په وران ويچار او بدی و ضعی متاثر شو او په دی ئى باور راغی چې د مصریانو د بیداری دپاره بې له تعليمه بله لاره نشهه ده ئکه چې جهل د دېښمن کلک ملګری دی.

سید جمال الدین افغانی هله دوطن د اولادونو ترمنځه د مرستی او تساند اساسونه کېښو دل ئکه چې هغه وخت مصریان د سختو لانجو سره مواجه و، دوی به دا عقیده درلوده چې د خپلوا پاچایانو غلامان دی، دوی دظلم په مقابل کې بې له رضا او اطاعت خڅه بله چاره او حق نه لري، ددوی داکترو سره دیووالی او خپلوا حقوقو د ژوندي کولو او اخستلو فکري نه و، حتی که چېږي هغه وخت مصریانو پاچایانو دا منلي وي چې خپل ولس دخانه سره دوطن د مصالحو د تاکلو په فيصلی کښی شريک کړي او ددوی دپاره پارلماني مجلس جور کړي نو به یو عجیب

نابغه (سید جمال الدین افغانی)

حالت پیدا شوی ؤ څکه چې چپ او معارض حزب اثر به نوی او دپارلمان غری به تول بنی خواته ټولیدل، تول به لکه دکنو په شانی استعمالیدل او دپارلمان هر غریبی به دوطن څخه دفاع او دحاکم سره مناقشه، بحث او حساب کول کم عقلی او بنی ادبی ګله.

نو په دی اساس دسید جمال الدین افغانی په نزد عبث او بنی فائدی کار بنکاریده چې په مصر کښی داصلاحاتو په منظور سیاسی او پارلمانی تنظیم برابر کړی بلکه دھری څه نه اول دا ضروری کار ؤ چې دزرونو او فکرونو دروزنی او اصلاح کار برابر شي څکه که خلک یو واری پوه شي بیا نو دخپل حکومت جوړول ورته آسانیری نو په دی اساس سید جمال الدین افغانی ته دا جوته شوه چې دا خبار او خپرونو دلياري عامه افکارښه اصلاح کیدي شي بنه تأثیر اچوی او دافکارو دتحریک دپاره بنه لاره ده نوچکه ئی دئینو جریدو په پیداکولو او خپرونو کی کوښنیں و کړه او د خپل څه پیروانو سره ئی دا غوته کړه چې د مصر په نامه یوه جریده راوباسی نو په مصر کښی ئی ددی جریدی دخپرونی کار برابر او اديب اسحق ئی دليکلو ریاست په غاړه واخیست څه موده وروسته ده مناسبه و لیده چې د «اسکندریه» «بنارد» «قاھري» «څخه دا خبار ویستلو د پاره بنه مساعد دی نو دا دیب اسحق څخه ئی و غوبنتل چې هلته لار شي او «دسلیم نقاش» سره د(التجارة) په نامه د بلی جریدی په خپرونه کی مرسته وکړی او دخپلو شاګردانو امام «محمد عبده» او «ابراهیم اللقانی» څخه ئی و غوبنتل چې په دغه دواړو جریدو کی دتوان په انداری خپلی اجتماعی او ادبی مقالی خپری کړی.

دا وخت سید جمال الدین افغانی کوبنښن کوه چې په سیاسی او اجتماعی موضوعاتو کی لیکنی وکړی کله چې د ډګه حرکت دده د شهرت او فعالیت د خرگندیدو د پاره لوی عامل شو، هغه وخت سید جمال الدین افغانی خپلی لیکنی کله په خپل اصلی نوم او کله ئی په مستعار نوم «مظہر بن وضاح» خپری کولی لکه چې دده سیاسی لیکنوا لویه هنگامه او آوازه پیدا کړه دغو خپرونو په مصر کی زیات تأثیر واچوو او انگستان ته هم صادریدلی.

په دی مقالو او خپرونو کی سید جمال الدین افغانی د شرق په استعماره کی د انگلیسانو غدر بنسکاره تحلیلوی او ددوی ده ټغه د سیاسو څخه ئی پرده پورته کوله کومی چې په کمزورو ملکونو ئی دخلکو او ددوی دحاکمانو ترمنځ تفرقی اچولو کار کولو.

سید جمال الدین افغانی دا واضحه کړه چې امپریالیستی استعمار دا دعوی کوي چې غواړی د کمزورو قدرتونو ساتنه او حمایه وکړی خو په زړه کی د خلکو د تیت او پرک کولوارا ده لري.

دوی په عین وخت کی مهربانی، د اصلاحی کوبنښونو، د ظلم د رفع کیدو او دخلکو د ژوند د بنه کیدو تظاهر کوي مګر په زړه کښی د امپریالیستی داستumar راوستلو تصمیم لري. دی مقالو او خپرونو د انگلستانو توجه او اهتمام تر د اسی اندازی جذب او جلب کړه چې په انگلستان کی د احرارو دیمکرات د حزب رئیس «ګلاډسون» د سید جمال الدین افغانی مقالو او خپرونو ته داشاري په ترڅ کی وائی چې دی په اسلامی نړی کی د فکرتی تحريك د لویو رهبران څخه دی.

نابغه (سید جمال الدین افغانی)

د سید جمال الدین افغانی سیاسی تولی بنوونی ویناوی، خپروني او تحریک دخمود دمنځه وiro او دعمومی بیداری او یقظت دپاره ئ، همدا وجه وه چې د مصریانو بدحالی خخه یادونه کوله او بى له بى حوصله کیدو خخه به ئى مصریانو ته ویلى: نژدی ده چې دوی دغلامی او بردگی له بنده خخه خلاص شی ده په بنکاره دول مصریان تر ټل د بى زره توب شرم او عاری ورته ورکوی او دانگستانو او تیر و زمانو دتولو هغۇ ولسونو داستعمار خخه ئى ډا رول کوم چې ددوی په سرئی باداری او حکومت کړی وی.

سید جمال الدین افغانی به مصریانو ته ویلى: دا ولی دوی دخواری ورائی او ذلت ژوند قبلوی؟ او بیا دوی ددغه شانی ذليلی وضعی دمنلو دپاره خپل څان په داسی سستو دلائلو غولوی چې وائی: دا د دین لارشونه ده؛ لکه چې وائی: «انهم قوم صابرون راضيون بما قسم الله لهم» ژباره دوی دالله پاک په قسمت کې چې دوی ته ئى ورکړي صابر او راضی قوم دی. سره ددی چې دوی دسر په ستوګو وینی چې واک لرونکی ددوی دغلط صبر او توکل په حالت کښی هم په دوی قساوت او بى رحمی کوي.

سید جمال الدین افغانی د مصریانو په هکله وائی «لوكان راي هذه الرعية قليل من الاعتداد بالنفس، والاحساس بالكرامة لما قبلت الذل والضنك.ليس عجبا ان يضحك هؤلاء القوم في حين يحدرون بهم البكاء لقد الفوا أن يقابلوا المصائب بالمرح والابتسم»

ژباره: که چیری دغه ملت خه لره اندازه خپل څان باندی اعتماد او دکرامت احساس درلودلی نو به ئى دغه

شانی ذلت او ساده توب نوي منلى آياد تعجب خبره نه ده چې دوي د ژرا په موقع کښي خاندي حقیقت دا دی چې دوي د مصیبېت او لانجې سره په توکو خندا مقابله کوي.
 باید ووايو چې دا یواری د مصریانو خاصه نه ده بلکه په عام او متفاوت ډول په ټولو شرقیانو کی داصفت ليدل کیري لکه چې مرحوم «الکواكبی» دشراق خلکو دیاره وايی: «هل لكم فی هذا الصبر فخرا و لكم علیه أجر؟ كلا والله انما انتم وهمون، ليس لكم الا القهرا فی الحياة، وقبح الذکر بعد الممات، لأنکم ما افدتكم ولاستفادتم من الوجود، بل أتلفتم ماورثتم عن السلف و صرتم بئس الواسطة للخلف..تشكون الفقر ولا سبب له غير الكسل، هل توجون الصلاح وانتم يخادع بعضکم بعضا ولا تخدعون الا انفسکم، ترضون بادنى المعیشه عجزا ، وتسمون قناعة، و تھملون شئونکم تھاونا وتسمونه توکلا لماذا تحکمون فيکم الطالمين حتى فی الموت؟ أليس لكم من الخيار ان تموتوا كما تشاءون لا كما يشاء الطالمون؟ هل سلب الاستبداد ارادتکم فی الموت؟»

ژیاره آيا تاسو ته په دی بی معنی صبر کی کومه فایده او افتخار شته دی؟نه خیر په والله چې دیر بدخيال او تو هم کوي، تاسو ته له دغه بد عادت خخه په ژوند کی بی له قهر او غضبه او دمرگ خخه وروسته بی له بدی یادونی بل خه نشته دی . که تاسو دخپل خان خخه دخان او دنورو دیاره کومه ګټه وانه خستله بلکه دپلرو میراث مو ضائع او داولادو دیاره بده واسطه شوي..... تاسو دفتر او عاجزی خخه شکایت کوي او په دی نه پوهیږي چې ددی سبب او علت بی له تنبل توب خخه بل خه نه دی. آيا تاسو د

نابغه (سید جمال الدین افغانی)

اصلحاتو هيله لري حال داچه تاسو یو تر بله غولونه کوي او په دی نه پوهيری چې خپل څان غولوی، تاسو دکمزورتیا په وجهه په تبیت او پاتی ژوند راضی ئی او دا د قناعت په نوم یادوی، خپل کارونه مو دستتی او تنبلی په واسطی پری اینې دی او بیا ئی دتوکل په نوم یادوی....دا ولی ظالمان په تاسو باندی حتی دمرگ په حالت کی هم مسلط دی آیا تاسو د دی واک نه لري چې په خپله خوبنې مړه شی نه د ظالمانو په خوبنې، نه پوهيرم چې دا، ولی استبداد له تاسو خخه اراده اوواک حتی دمرگ په حالت کی هم سلب کړي دی؟

سید جمال الدین افغانی هغه وخت په اروپاپی هغه دولتو باندی تهاجم او حمله کوله کوم جی د مصریانو په کارونو کی مداخله کول غوبنټلو.

سید جمال الدین افغانی دا احساسوله همدا چې احزاب لپاره جوره شوي نوي چې د مشرانو ترمنځه ئی اختلافات پيداشی او ورڅه بنې مخلص عناصر ووځی خوسره ددي هم خنګه چې په مصر ګی حزبی حرکت روان او مسلم حقیقت او واقعیت ؤ نوځکه دی په کال ۱۸۷۸ء ميلادي کی مجبوره شوي چې په (الماسوني) حزب کی چې یو تربله ئی کلک روابط درلودل دا حل شي. حتی چې دی وروسته دلږي مودی خخه ددي حزب در ئیسانو خخه وګرځیده^۱ خوځنګه چې سید جمال الدین افغانی نشول کولی چې داري دارنو او سستو ملګرو سره کار

^۱. د استاد احمد امین د تالیف - زعماء الاصلاح فی العصر الحديث (۷۳-۷۲)

وکړي نو ځکه ئی یو وطنی او ملي تولنه جوره کړه او په هغه کې ئی خپل شاګردان او پېروان راتیول کړل چې شمار ئی دری سوه غزو ته رسیده او ده ئی ریاست په غاره واخیسته، په دی حزب کې د خپلوا حقوقو د غوبښتنی تحريك شدت پیدا کړه، په دوی کې د آزادی سره دمینی او علاقې تلقین زیات شو او سید جمال الدین افغانی د خپل حزب غږی دیته لمخول چې د پاچایانو او واگ دارانو د مراقبت او کنترول دیپاره د قانونی ژوند مطالبه او غوبښته وکړي همدا وجه وه چې توفيق پاشا چې د مصر ولوی واکدار اسماعیل زوی و د سید جمال الدین افغانی دليدو غوبښته وکړه او په دی کتنه کې ئی ورسره وویلی چې دی په یقينی دول د مصریانو خیر او سعادت غواړي.

او د مصر د نهضت او پرمختګ سره علاقه لري خو خه وکړي چې په خپله ومصرو لس د خپل پرمختګ خخه غافل او جاهل دی نو دی به په یوازی خه وکړي شي؟ سید جمال الدین افغانی په څواب کې وویلی:

اجازه راکړه چې تاسو محترم امير ته په آزادی، صراحة او اخلاص ووایم د مصر ولس لکه د نورو ولسونو په شانی دجاهل، غافل او بیکاره خخه خالی او پاک نه دی خو د عالم او عاقل خخه محروم هم نه دی نو په کوم خالی نظر چې ته مصری ولس او خلکو ته گوری هغوي هم همغسى تاسو لوی جناب ته گوری خو که تاسو ددي مخلص نصیحت قبول کړي او په دی کار باندی چالا کې وکړي چې د شورا لياري خلک د وطن په بنیادی نظریي حرکت او عمل کې شريک شي دا کار به ستاسو قدرت محکم او سلطنت ته به مو داوم ورکړي.

نابغه (سید جمال الدین افغانی)

په ظاهر کی توفیق داسماعیل ددی نصیحت قدر او منه وکړه او دا وعده ئی وه کړه چې که دده وخت راشی دداسی اصلاحاتو دپاره به اقدام وکړي څکه چې په دی وخت کی تول اختيار دده د پلار اسماعیل سره دی. دسیدجمال الدین افغانی او د توفیق تر مینځه دغه رابطه ددی سبب شوه چې د توفیق منه زیات وشوه؛ څکه چې دده په خوا دمصر د لویو منصبونو رتبو خلک متوجه شول او د علم خاوندان کوم چې سیاسی او اصلاحی افکار ئی نشورول ورسره ملګری شول.

له بلی خوا په همدی وخت کښی داجراء توله پلوه داسماعیل ظلمونه او ناپوهی داسی اندازی ته رسیدلی وه چې خلکو داسماعیل لري کيدل غوبښته حتی چې وائی وضع تر داسی اندازی ورا نه شوی وه چې سید جمال الدین افغانی دخپل شاگرد محمد عبده څخه و غوبښتل چې اسماعیل وزنی. لکه چې محمد عبده په دی اعتراف کړی دی چې سید جمال الدین افغانی داسماعیل دلري کیدو دپاره زیاته هڅه درلودله او له ده څخه ئی ده ډګه دوزڅلو غوبښته کړی وه. وائی: محمد عبده هم د خپل استاذ امر د تنفيذیدو اراده درلودله خو ده لا تر خو دا کار نه وکړي چې په کال ۱۸۷۹ ميلادي ۲۶ دجولائي میاشتني د«الاستانه» یعنی «استانبول» «څخه داسماعیل د معزولیدلو خبر ورسیده او په همدی ورڅ ددی خبر ورسیده چې توفیق د«خدیو»، یعنی دلوی والی او امير په حيث مقررشو. توفیق په اوله خطابه کښی داسی بنکاره کیده چې دی دسیدجمال الدین افغانی سره په خپلو وعدو کی وفاکوی هغه داچی ده وویلی دی به ضرور په مصر کی

پرمختگ راولی، قرضونه به خلاصوی، تعلیم به خپرو او پارلمانی حکومت به منئ ته راولی لیکن وروسته دیوخره مودی خخه بنکاره شوه چې توفیق د رائی، عزم او ارادی له پلوه سست او سخت متعدد انسان ټ. توفیق په خپلی چوکی ډاریده او په خپلی وعدی ئی عمل ونه کړه؛ بلکه د مصر خخه ئی دسید جمال الدین افغانی دشکلو او فرارولو تصمیم ونیوه.^۱

دهغو خدمتونو خلاصه او مجلمل کوم چې په مصر کی سید جمال الدین افغانی او د مصر ملي او وطني حزب انجام کړی دی

سید جمال الدین افغانی په مصر کی اته کاله پاتی شو او په دی موده کښی ئی دمصر، مصریانو، شرق او شرقیانو، اسلام او مسلمینو بلکه دبول انسانیت دپاره زبنت زیات نه هیریدونکی خدمتونه ترسره کړل لکه چې شیخ «محمد محلاتی الفروی الفارسی» په خپل کتاب «گفتار خوش یار قلی»^۲ کښی مصر دپاره دسید جمال الدین افغانی دخدمتونو خخه دده داستو ګښی په موده کی په لاندی دول یادونه کوي:

شیخ محمد عبده زیات دسید جمال الدین افغانی دشخصیت د تاثیر لاندی راغی اولکه دسوری شاگردانو په

^۱. دا مطلب ((التاریخ السری لاحتلال البریطانی لمصر)) کتاب په (۳۰۴) صفحه کی دمحمد عبده دهغی وینا خخه لیکلی ده کومه چې ده کال ۱۹۰۳ میلادی دمارج دمیاشتی په ۱۸ په خپل کور کښی ور باندی بحث کړی دی.

^۲. داکتاب ((نجل اشرف)) کی کال ۱۳۴۰ هجری، ((العلویه)) مطبعی کی استاد محمود په کوبنبن چاپ شوی دی.

نابغه (سید جمال الدین افغانی)

شانی ئى تابع او ورسره ملگرى شوله ده خخه ئى دفلسفى، علم کلام، فقه، اصول او نوى فلسفى علوم او دمعاصر عصر داصولو مبادى يادول او دده ملگرو «عربى پاشا»، «المهدى» او دده نور وشاگردانو او په مصر کى زياتو مثقفيينو دمصر دنجات، آزادى، دخلکو درفاھيت او دوطن دخير او سعادت دپاره په فعالیت شروع کړي وه، هغه وخت سید جمال الدین افغانی داسى بنکاره کيده لکه چې دعيسي ددم او دموسى دلاس په شانى تاثير لري، دده وينا په خلکو کى زيات قوي تاثير اچوه او کله چې ده ملي او وطنی حزب جور کړه په پوره ذوق مصری څوانان په کى داخل شول، دده لياربنونو د نفسونو د تهذيب دپاره پوره تاثيره اچوه، ده دمسيرانو په زړه کى داسلام مينه خښه او دمسلمانانو ديووالى دپاره ئى عملی اقدام وکړه، تولو باور وکړه چې د دسید جمال الدین افغانی دنصائحو په پېروۍ کى داسلامي امت دژوند راز پروت دی نو دمسيرانو دده دبلنى مننه او پوره قدردانی وکړه، دمصر اسلامي څوانان ورباندي را ټول شول. څکه چې ده دسعادت په هغه کلى چې دده په مبارک لاس کښي وه ددوی مشکلات حلول.

په مصر کى دمصر دملی او وطنی حزب اولى جلسى دده په رياست غونډه وکړه، ددى حزب تنظيم نهايت دقيق ئ، غلو او وران کارانو نشول کولی چې ددى حزب په صفوفو کى داخل شي او ددى حزب په غرو دا حرامه شوی وه چې دحزب په وسيلي ځان ته ناروا شهرت او اعتبار پيدا کړي او يا دا جنبيانو داخلاقو پېروۍ او ړوند تقلید وکړي. دى حزب په خپلو دغو شرایطو خلک تلل، معلومول او دبنو او بدرو امتیاز ئى کولو.

حقیقت دادی چې د مصر وطنی او ملي حزب غری دکبر او غرورخه زیات لري او په تول قیمت دوطن دخدمت او اعتلا په لیاره کی ایثار او قربانی ته آماده او حاضر، سید جمال الدین افغانی ددوی په مشری د لیارښوونی او تشویق کارکولو او ددوی حرکت ورڅه په ورځی مخ په وراندي روان ټو. هغه وخت د مصر د وطنی او ملي حزب غری په یو روایت دری سوو او په نورو روایتو له دی شمار خڅه خه لړو سید جمال الدین افغانی به په غوندو او ټولنو کی خلک دخپلی وینا او تحلیل په وسیلې په هغه حقائقو پوهول چې اسلام په مبین دین او شریعت کی د مسلمانانو خیر عزت او رفعت پروت دی، ده به خپلی دغه مؤثری ویناوی او خطابی وخت په وخت ایرادولی او دا به ئى ثابتوله چې اسلام دخپل مبین کتاب قران کریم په وسیلې خلکوته دبشری طبیعت دمادی او معنوی اعتلا او نبیګنوه لیارښوونه کړی ده.

سید جمال الدین دا روښانوله چې زمونږ اجداد او اسلاف هغه وخت د عزت او سیادت لوری مرتبی ته رسیدلی ټکوم وخت چې په دی کتاب ئی تمسمک او کلک عمل کړی ټو، په حقائقو ئی راغوند شوی او اصلی اهداف ئی روښانه کړی ټو خوکله چې ددی برابری لیاره خڅه منحرف شول او احکام ئی شاته وغورزول نو دژوند دغه شانۍ ټیټی مرتبی ته ولویدل څکه چې الله پاک دیو قوم بنی گنی ترهګه وخته نه بدلوی ترڅو دوی په څان کی بدلون راولی او د بدېختن په خوا متوجه نه شي.

نابغه (سید جمال الدین افغانی)

سید جمال الدین افغانی وائی: د اروپايانو خخه شکایت او هغوي په دی متهم کول چې ددوی دانحطاط او پاتی کيدوسیب شول غلط دی څکه چې مسلمانان ترهغه وخته خوار او بدېخت شوی نه دی ترخو چې ئی دسمی او محکمی لياره خخه انحراف کړي نه دی.

لدي خخه وروسته سید جمال الدین افغانی دبدېختی خخه د مسلمانانو دخلاصون ممتازه لياره روښانه کړیده او هغه لکه چې قران کريم وائی دخدای په متین دین باندی محکمی منګلی خښوول دی. سید جمال الدین افغانی دمصر دوطنی او ملي حزب په پنځلسمه غونډه کې دخطابی په منبر پورته شو او په خپلی وینا ئی داسی پیل وکړه:

بى شکه چې تا ويلى دی اوستا وینا حقه ده «والذين
جاهدوا فينا لهندينهم سبلنا و ان الله لمع المحسنين»
ژیاره هغه کسان چې زما په لياره کې کوبښن کوي
هغوي ته خپله لياره بنیم او ضرور پاک الله دصالحو کسانو
سره دی.

خنګه چې زما بلنه دهغو پاکو ارواحو په خوا متوجه ده
کوم چې دلته سره راغوند شوی دی او زرونه ئی ستا د
مهریانی رضا په خوا د اخلاص اطاعت لري نو الهی ماته
د خپلی حقی وینا په مطابق او د هدایت دلياري په خوا
بنودنه وکړه.

ای محترمو: په دی پوه شی چې دانسان له پاره بهتر
مد نیت او دسعادت سمه لياره بى دقرآنې په لاس نه
راخی نو قرآن کريم یو مقدس دستور او قانون دی، دا
دټولو اشرفو اديانو خلاصه او ترقیاته پوري دسماوی اديانو

ختمونکی او قاطع برهان دی او په دواړو دارینو کی دسعادت او په دواړو ژوندونو کی دنجات تضمین کوي نو افسوس زمونږ په حال چې خنګه ددي دحقيقت خخه غافله شلو.

دي دستور او قانون زمونږ اسلاف او پلرونه دسعادت او عزت په لياره کي هغو دېبرو لوړو مرتبو ته ورسول که خه هم دوي زمونږ په اندازه مدنیت ته نه ؤ رسیدلی نوولی او په خه مونږ دا شاته وغورڅوه او یوازی دجمعو په شپو په قبرونو باندی ئی دتلاؤت او لوستلو اكتفا کوو، ددي تلاؤت او لوستنه ددي وسیله شوه چې روزه لرونکی ورباندی څان مشغول وساتی او اطفال ورباندی په مکتب کی قرار او آرامه شي.

مونږ تشن له دی خخه دتعویذونو نذرلونو او خیراتونو کار اخلو، د دروغو قسمونو دپاره مو وسیله گرځولی ده، دکار دروانیدو او یاد سوال دپاره مو ذريعه کړي ده، دوړو دغارو بنایست، دناوو امبیل، دنانوایانو ساتونکی، دمسافرانو محافظه کوونکی، دېرانو دساننی وسیله، د مجلسونو بنایست، د بریالیتوب لینده، دېهلوانانو مرسته کوونکی په مختلفو بنارونو کی دتجارت متاع، دکتابو دخرخونکو پانګه، دیوکور خخه بل کورته دتبرک دپاره نقلول او په کوشو کی درذيلو کودکرو سیرو او بنکو دپاره مو د لاس آله او وسیله گرځولی ده.

آه افسوس! د قران یو سوره چې ددری آیتو نو خخه زيات نه ؤ یعنی د «العصر» سوره دصفی داصحابو دوری تولنی دسعادت موجب وګرځیده، هغوي وکړي شول چې دمکی صحراء کومه چې دشرك مرکز او دبتانو کور ؤ

نابغه (سید جمال الدین افغانی)

د توحید په خونه او د عبادت دپاره په مصلی او مسجد واړوی... نو ای اه او افسوسه: چې دغه نازل شوی مقدس سماوي کتاب چې دالهی ذات خخه راغلی او دانسانی ټولو نیکمرغیو پانګه ده قدر او احترام ئی لړ شو او دسعدي شیرازی او عمر بن فارض ددیوانونو له کلیاتو او د جلال الدين رومی له مثنوی خخه هم دخلکو په نظر کی کم رائی او توجه دی ته ددغو کتابو خخه لړه شوی ده همدا وجه ده چې دقران دېند، ادب او مصالحو خخه خوک استفاده نه کوي. خو همدا چې خلک دشعر ابيات واوري ستړکي او خولی ورته دتعجب خخه وازی پاتی شي او دقران دتلاؤت په وخت کی نه خوک اهتمام نیسي او نه دطلب دتعقل په خوايی توجه اروي.

هو: قسم دستا په حق... پاکی ده تالره... تاویلی دی او د تا وینا حقه ده.... «نسوا الله فانساهم انفسهم» ژباره دوی الله له ياده وویسته په واقع کی دوی دخپل خان گتني له ياده وویستلی (څکه چې دالله پاک يادونه دانسان دسعادت او نیکمرغی موجب ګرځی).

مونږ ته هير کړي او زمونږ دزرنو آينې ستا داصلی ذات د پېژندنی له پلوشو خخه محرومه شوی... الهی پاکی ده تالره تاویلی دی او د تا وینا حقه ده.... ان الله لا يغير مابقوم حتی یغیر وَا مَا بِأَنفُسِهِمْ» ژباره الله پاک ديو قوم بنی گنی ترهغه وخته نه بدلوی ترڅو دوی په خپله په خان کښی بدلون راولی او دبدختی په خوا متوجه شي.

حقیقت دادی چې مونږ خپله توجه ستا دپیروی له لياري خخه اړولی ده همدا وجه ده چې زمونږ عزت او سعادت په خواری او ذلت بدل شو نو په تاسو باندي لازمه

د چې دلوی خدای دلویو قدرتونو یادونه وکړی ئکه چې
دده دنور روښانه پلوشی هغه دی چې په هغو شک او تردد
لري کېږي او ورباندي رښتني مسلمانان دوسواس له
تاريکۍ خخه نجات مومي.

قران دنجات دیوه ده خوک که ددی په ليار بښونه لار
نجات ئی ومونده او که چا ورڅه مخالفت وکړه هلاک
شو، دا دالله پاک محکمه لیاره ده خوک که ورباندي لاره
هدایت ئی ومونده اوکه چا پریښوده ګمراه شو ای خلکو
په تاسو باندی لازمه ده چې درسول الله علیه وسلم دوینا
و له ویل شوو ملغلرو خخه استفاده وکړی ئکه چې دی
صلی الله علیه وسلم وائی «اذا اراد الله بقوم سوء اقل
منهم العمل و اكثر فيهم الجدل» ژباره کله چې الله پاک یو
قوم ته دبدی اراده وکړی نو په هغوی کی کار او عمل لبر او
خلاف جګړه په کی زیاته کړي.

دا هم رسول الله علیه السلام فرمائی: دری شييان دی
چې یو مسلمان باید هغه عادي ونه ګنې په کار کښی
اخلاص دمسلمانا نو امراؤ ته نصیحت او د دوی دعمومی
ټولنی دفيصلو اطاعت.

مسلمانان یو تربیله په حیاتی مسائلو کښی تعاون او
تساندلري، ددوی عاجزان دنورو په ډاد فعالیت کوي او تول
دمخالف محاذ په مقابل کی لکه دیوه موتي په شان دی.

رسول صلی الله علیه وسلم فرمائی همیش به
قدرت زما د امت په لاس کی وي ترڅو چې دوي دفارس
په کورکورانه تقليدونو وا نوري. دا او داسي نوري تازه
ملغري دومره طاقت لري چې یو هم دټول اسلامي

نابغه (سید جمال الدین افغانی)

امت د نیکمرغی تضمین کوي. والسلام عليکم ورحمة الله وبركاته.

کله چې سید جمال الدین افغانی له منبر خخه بنسکته شوده ليدل چې له دیره تاثیره مجلسی دریمه برخه غږي بي هوبنې شوی دی او نور باقى نزدی ټې چې خپل واک او جلب له لاسه ورکړي نو سید جمال الدین افغانی ټې ژړلی او داوينا ئی کوله: «ای وحقک اللهم نسیناک فانستنا انفسنا ټباهه الهی ستا په حق می دی قسم وي چې مونږ ته هیر کړي ئې چې دا په واقع کی مونږ دخپل خان منافع هیر کړي دی او دخپلی ګټۍ په ضد فعالیت کړو.

ده خپله دا وینا په پوره جذبی تکراروله حتی چې نزدی ټې وولیری او هوبنیاری له لاسه ورکړي او په همدا دول مجلس حاضر کسان دری ساعته د ژړه سنگیدو او بې هوبنې په حالت کې ټې.

دا وخت د مصر دلوی والی «خدیو» زوم «حسن عطا بیک» سید جمال الدین افغانی ته نزدی شو او دده په مخ ئې معطری او به وپاشلی چې دهغی په اثر بیداره شو او خپله وینا ئې په دی لاندی وینا ختمه کړه: په هرمسلمانان باندی چې داسلام او مسلمانانو نجات غواړی واجبه ده چې دقران په احکامو عمل وکړي هغه په دقیق دول بنې تطبیق کړي دخپلو اسلافو یعنی دصدر اول دمسلمانانو پیروی وکړي او د خپل خان دنیت په خلوص او اخلاص، دباطن په پاکی او اجتماع په خدمت عادی کړي، دبخل، حسد او بدی طمعی خخه خان خلاص کړي او ساده ژوند په واجباتو عمل او حرامو خخه اجتناب غوره کړي،

داهغه پخه وسیله ده کومه چې زمونږ اسلافو د هغى پیروی وکړه نجات او برياليتوب ئى په نصیب شو.

د سید جمال الدین افغانی ددی تاریخي خطابي په وجهی اوريدونکۍ وپاريديل او په سخت شوق راغلل نو اول کوم اقدام او کار چې دوی وکړه هغه داؤ چې خپل کور فرش، ظرف، دسپرلۍ وسایل او زينتی شيان ئى خرڅ کړل او دهغو قيمت او پیسی ئى دمصر وطنی اوملي حزب خزانی ته د مرستی او تبرع په ډول ددی دپاره ورکړي چې په عاجزانو، بیچاره گانو، مصیبت رسیدلو او داسلامی امت داصلاح په ليار کښی خرڅ شی او دحزب دغرو هر غږی داوعده وکړه چې دالله پاک اطاعت او پیروی به کوي، دقران ليار بنونی به تطبيقوی، هره ورځ به کم تركمه د قران یو حزب لولی، دقران په مفاهيمو کی به پوره دقت او تدبیر فکر کوي او ددی لاندی اساساتو په مطابق به خپل حرکت عیاروی:

- ۱- فرائض، نوافل به اداء کوي او دجمعی او جماعت باندی لمونځ کول به په ځان لازمو.
- ۲- په بنو کارونو کولو باندی به امر او له بدوم کارونو خخه به خلک منع کوي.
- ۳- خلک به داسلام دین ته بولی.
- ۴- دسما وي اهل کتابو په مقابل کی په مجادله نه کوي مګر په بنی رویی اونیکی لياري سره.
- ۵- د فقراو سره به احسان کوي.
- ۶- د محتاجونسره به دتوان په اندازه مرسته او معافونت کوي.
- ۷- صله رحمی به کوي.

- نابغه (سید جمال الدین افغانی)
- ۸-دمريضانو دحال او احوال پونښته به کوي.
- ۹-دمسافرو ملګرو احوال به اخلى.
- ۱۰-دسفر خخه راغلو ملګرو هرکلی به کوي.
- ۱۱-زکات به ورکوی.
- ۱۲-جاهل ته به لياره بنبي او غافل به تنبيه کوي.
- ۱۳-څيل ځان بي دردي او بدو خصلتونو خخه پاکوي او په خاص دول دغره کيدو، کبر او یوازی خپل ځان ليدل اوداسي نورو بدو او صافو خخه.
- ۱۴-د نورو له خطاؤ خخه به عفووه او تيريدل کوي.
- ۱۵-قهر او غصه به سړ وي (حوصله به کوي)
- ۱۶-بي فايدى او چاتى کارونو خخه به ځان ساتي.
- ۱۷-ددى حزب هرغزى به دڅيلی یادونی په كتابچه کي ديدونی دپاره دالاندی مواد ليکي:
- (الف) فقير سره احسان.
 - (ب) دغريبيانو پونښته.
 - (ج) دراتلونکي هرکلی.
- (د) دمسافرانو ضروري کارونو حال او احوال ته رسيدل.
- (ه) په بنو کارونو امر.
 - (و) صله رحمى.
 - (ز) دمريض پونښته.
 - (ح) جاهل ته لياريښونه.
 - (ط) غافل تنبيه کول.
- (ى) دا هل كتابوسره په بنې طريقي مناقشه او بحث.
- (ك) دفسق او بدکاري خخه توبه.
- (ل) دبدکارمحوه کول.
 - (م) دخطاڅخه عفووه.

- (ن) دقهار او غصى سرول.
 (س) اسلام ته دکافرانو لیارښونه.
 (ع) دحق اداء.

دا مواد به په همدغه ډول دحزب هرغزی دخانه سره لري او عمل به ورباندي کوي او دعمل نتيجه به ئي ثبتوی او دحزب مرکز ته به دڅپلو کارونو راپور ورکوي او د مصر دوطني حزب مرکز به د راپورونو خلاصه باسي ترڅو دحزب عمومي غونډه دڅل حزب دفعاليتونو په ثمری او نتيجي پوه شي لکه چي دحزب غرو دا لیارښونی عملی کړي او بیا مرکزی کمیتی دحزبی فعالیت نتيجه په لاندی ډول وویستله:

- ۱- نوي زره ايراني تومان چي ۱۸,۰۰۰ مصری پونډونو سره برابریدل دصری وطنی او ملي حزب غرو دtributary او مرستی په ډول نقد را غونډکړل.
- ۲- دهغو مریضانو شمار چي دحزب غروئی پوبنتنه او مرسته ورسره کړي وه، یوززو پنځه سوه پونډو ته ورسیدله.
- ۳- دهغو مسافرو او دوطن خخه لېږي کسانو شمارچي دحزب غروئی دحال او احوال پوبنتنه کړي او لازمه مرسته ئي ورسره کړي وه پنځه سوه تنوته ورسیده.
- ۴- دهغو مشکلاتو او احتیاجاتو شمارچي حل شوي دولس زره حاجاتو ته ورسیده.
- ۵- دهغو کسانو شمار چي دشرابو دڅکلو او دلمونځ دترک کولو خخه ئي توبه کړي وه پنځه ويشت زره تنو ته ورسیده.

نابغه (سید جمال الدین افغانی)

۶- تولو هغو کسانو چې په انگلیسی ادارو او موسسو کی کار کولو دخپلو کارونو خڅه لاس واختسته او د مصر ملي حزب د مجاهدینو سره یو ځای شول.

۷- کوم هغه لوی کسان چې د مصر وطنی حزب دمرستی دپاره دخپلو عیشونو خڅه تیرشول او اضافه مال ئی د حزب خزانی ته وسیپاره پنځه سوه تنه و.

۸- هغه تجار چې د افلاس په وجهی ورسره مرسته شوی وه پنځه اویا تنو ته ئی شمارپورته کیده.

۹- دهغو بى چاره بى کاره او بى وزلو کسانو سره چې مرسته شوی وه شمارئی دوه سوه شپرتونو ته ورسیده.

۱۰- دیهودو او نصاراو شمارچې مسلمان شوی و یو سل او شل تنوته ورسیده.

۱۱- د اسلام دبلني دپاره خلور خلوینېت غونډي وشوي.

۱۲- دیوسلو شل اجتماعی او عقلی مشکلو موضوعاتو دپاره دحل لیاره پیداشوی، نظریه او مشوره ورکړل شوی و ۵.

په دغه ډول ورڅه په ورځی دژوند په هره برخه کی د مصر دوطنی حزب د اجتماعی خدمتونو ګراف او چتیده او د فعالیت دائزه ئی پراخیدله. لکه چې د بريطانيا مستشار لورد «کروم» هم په دی پوه شوی و چې د بريطانيا نفوذ په حیرانوونکی ډول له منځه ئی او د انگلیسانو تجارت دیر سخت تاوانی شو.

د افریقا په قاره کی مسيحی مبشرینو او علماء و ته دا ثابتنه شوی چې د مصری وطنی حزب فعالیتونه څوڅو چنده

هغو فعالیتونو اندازی ته رسییری چې دوی په ډیرو کلوکی ترسره کړي ؤ.

باید ووايو چې د مصر دوطني حزب فعالیت هغه وخت تر داسی اندازی ورسیده چې انگلیسي مؤظف مامورین ئی په سختی ویری کښی واچول څکه چې دوی کتل چې مصریان نه غواړی ورسره مرسته وکړي او په دی وجهی ددوی کارونه دسختی ناکامی سره مخامخ شوی لکه چې دا احساس په مصر کی دانګلیسانو تجارتی شرکتونو کولو او مصریانو دوی داسلام او قران دبنمنان ګنل او ددوی سره ئی دمرستی کولو میلان نه درلوده همدا وجه وه چې دانګلیسانو تجارت دحیرانونکی تاوان سره مخامخ شو نو لورد «کرومर» داسی راپور ورکړه : د مصر وطنی حزب کوم چې مشري ئی دسید جمال الدين افغانی په لاس کی ده که همداسی او په هم دی ترتیب په خپل فعالیت کی پاتی شي نو به په لړه موده کی انگلیسي تجارت په مصر افريقا او آسيا کی له منځه يوسى او دانګلیستانو نفوذ به په قطعی ډول محوه کړي. لورد «کرومر» داثابته کړي وه چې په مصر کی دوطني حزب موجودیت د انگلیسي سیاست په مقابل کی سخت مانع دی؛ نو باید ضرور په قطعی ډول داحزب له منځه ويورل شي په يو بل راپورکی ليکل شوی دی او وائي: مصر دوطني حزب فعالیت دعربی هغه نهضت بنکارندوی دی کوم چې په خوا ديارلس قرنه راهیسي ورباندي پیل شوی ؤ او دا حرکت په حقه دعربی سلطی هغه کیفیت ثابتوي کوم چې دیوه قرن دخلورمی برخی خخه په لړه موده کی

نابغه (سید جمال الدین افغانی)

ئى ددىنيا په دريمه برخه آبادى باندى تصرف لاس ته راوسته.

دمسيحي کليسا دغوندي غرو ويلى دى: دچا په زره کى له دى خخه سخته دتعجب خبره نه ده تيره شوي چى دمسيحيانو مثقف قوى او دانسان په ژوند کى په ټولو وسايلو مجهر اوه سوه مليونه خلک دى دخلوينېتو هفو کسانو په مقابل کى ما تى وخورى کوم چى يوه قوى او دانسانى ژوند په ټولو لازمى وسايلو مجهر اوھسوه ملييونه مسيحيان دى کوم چى يومنگ ئى رهبرى کوي... د«بورسعيد»په روغتون کىنى «ايirlندى» طبيب او داکتر په خپل کتاب «فلسفه المجتمعات» كىنى داسى ليكلى دى : ما اوريدلۇ ئاشياء په تضعييف کى ممکنه ده سلهاۋ تضعييفونو ته وچت شى نو كە چىرى مۇنۇر د نويو مثقال دسطرنج دخانو دتضعييفونو معمولو قواعد و په اساس او حساب تضعييف كرو نو په دغه وخت کى مضاعف شوي يدن درى زره مخزنونو ته دساتنى ضرورت لرى او د بار کولو دپاره ئى درى سوه او شېيىته زره اوېبانو ته ضرورى دى او يا كە يو تبريزى من چى په ايران کى ورباندى تله او تلل كىرى دسطرنج دقاعدى په مطابق تضعييف شى نو مجموعه حاصل بە ئى ۸۹/۷۷ خروار ته^۱ وچت شى چى دا اندازه دتولى دنيا د غنمو د حاصل سره برابريرى او كە د نقلولو ارا ده ئى وشى ټولو ريلونو او بىرييو ته دورلو له امله ضرورت پيدا كىرى. هو ! د مۇنۇر دغه

^۱. «خروار» ايراني تيره ده چى ديو تن شىير مى برخى اندازى ته رسىيرى.

تصاعدی قاعده او ريدلی وه خو دغه حركت هم دمتر دوطنی حزب خخه زیات تصاعد او پر مختگ نه لری څکه چې یوسټی..... مصر ته راغی دده سره یو تن چې شیخ محمد عبده نومیری نو څای شو او بیائی وکړی شول چې د نهو میاشتو په موده کی شمارئی ۲۰۱۸ غیرو ته پور ته شی دا حزب اوس دمصرف دپاره لویه سرمایه په لاس کی لری او داروپا منافع ئی زیات زیانمن کړی او په خطر کی اچول دی نو که دغه حزب په همدغه شانی وسعت و مومی دتیر تصاعدی نسبت په اساس به ټوله دنیا ونیسي. دانګیسی شرکت رئیس په لندن کی یو صراف ته په دی دول لیکلی دی:

ګرانه وروره ! نن که په مصر کی د اروپا سیاست په دی قسم مغلوبه کېږي سبا به په ټوله دنیا کی دشکست او ماتی سره مخامخ شی، په مصر کی دا شکست او ماتی دداسی جمعیت په مقابل کی دی چې هغوي بي دсадه ژوند او پی ګیری مجادلی او دبشری نوعی له دوستی او علاقی خخه بل خه په لاس کی نه لری.

د بریطانيا یو ضابط خپلی نښی ته په دی شان لیکی: ګرانی میرمنی: اسلامی ټولنه دسخت پر مختگ سره مخامخه ده داسی پرمختگ چې که اورپائی دو لتونه ئی مخنيو ونه کړی نو په خپلو مستعمرو کی دی دخپلو متصرفو خخه لاس واخلي او مخکنې له مخکی دی د بریطانيا ولس ځان ته د شمالی او جنوبی قطبونو په مناطقو کی د اوسيدو څای برابر کړي.

دغه شانی وضعی د بریطانيا په ولس باندی سخت تاثیر واجوه او په دی ئی باور راغی چې دمتر د وطنی

نابغه (سید جمال الدین افغانی)

حزب بقا د دوی د منافعو د بلکل قطع کيدو موجب گرئي
نو په خپل حکومت ئی زور واچوه چې ضرور به د مصر
وطني حزب فيصله کوي او ددي حزب رئيس باید دده
دشر دزياتيدو خخه پخوا ونيول سی؛ همدا سبب شو چې
انگيisanو د مصر خخه دسيد جمال الدين افغانی او بيا
محمد عبده دشريلو او دوطني حزب د ورانولو دسيسي په
کار واچولي او ددغه مطلب د لاس ته راورو دپاره د دوی
نقشي تطبيقى شوي لکه چې له یوي خوا د وطنى حزب
زيات غږي ونيول شول او خنۍ ئی دحکومت په کارونو کي
په لويو معاشاتو مقررشول او په دی ډول دمصر د وطنى
حزب اجل پوره شو چې تول عمرئي د نهو مياشتى او خو
ورؤخخه نه زيانيده، او اروپا يانو له دی خخه دعتبرت په
اساسي کوبنښن شروع کړه چې بيا په اسلامي نورو منطقو
کي داسي نهضت پيدا نشي.

په مصر کي دسيد جمال الدين افغانی

دمدرسي او مكتب ترتيب او پروگرام :

په مصر کي سید جمال الدین افغانی دڅلي مدرسي او اجتماعي

تحریک پروگرام په لاندی دوه ډوله ترتیب کړي ټه:

اول: په کور کي به ئي په منظم ترتیب عملی درسونه

څپلو فاضلو او پوهه مثقفو شاګردانو ته ايرا دول.

دوم: څوانانو ته ئي په ولس رنگ آزادانه درسونه

اوبيداري ورکوله او دعلمی فعالیت دپاره ئي برابرول باید

ووايو چې دسيد جمال الدين افغانی دومه برخه پروگرام

زيات تاثير اچوه او په عمومي لحاظ مفيد و په دی برخه کي به ده عامو خلکو سره خبری او مجلس په دی دول کولو چې دهغو ذهنیت سره برابر او احساسات ئى وپاروی.

دمثال په دول: ده به مصری بزگر ته داسی ويلى!
 «عجیب لک ایها الفلاح ! تشق الارض بفاسک باحثا عن رزقک لماذا لاتشق بهذا الفاس صدور ظالمیک؟»
 حیران یم تاته ای بزگره چې په خپل بیل، کولنگ او دکرلو په سامانو نو څمکه دخپلی روزی دپیدا کولو دپاره چیروی او چیروی شی نو په خه دا ولی په دغو وسائلو په خپل څان باندی دظالمانو سینی نه خیروی؟ بل داسی وویل : تاسو دمصر «اهرام» د (منفیس) مجسمو، د«طیبه» اثارو د «سیوه» دلیدلو څایو او د«دمیاط» څایونو او سنگرونونو ته وګوري دا ټول ستاسو دپلرو په برم او لوئی او د نیکو په عزت، شان او شوکت دلالت کوي نو دغفلت خه راپاخی د بیهوبنی خخه بیدار شی او لکه د نورو قامونو او ولسونو په شانی آزاد او نیک مرغه ژوندو کړی.(۱) کوم خه چې نه هیریري هغه دادی چې سید جمال الدين مصر کی دتولی استوګنی په موده کی دمسلمانانو دتعلیم روزنی او لياربنوونی کار کړی دی او په خلکو کی ئی د انسانيت او کرامت روح پوه کولو خو بر خلاف تاسف څای دا دی چې دده په عصر کښی ددين مرتجعوا علماء په ده پسى بد ويلى او دکيني په اساس ئى غوبښتل چې په سزائي ورسوی څکه چې دوى د عامو جاهلو خلکو دсадه توب خه دخپل شخصی منفعت دپاره ناروا استفاده کوله نو په ده باندی را پاریدل او وویلى د: «ابن سينا» دفلسفی

نابغه (سید جمال الدین افغانی)

بنوونه کوي او دئمکي کره مسجد ته راوري (مسجد ته دئمکي کره راوري گناه ده) خو دوي سره ددي تولو عنادي رويو او دسيسو چي وي کړل دائى ونه شول کړل چي دسيد جمال الدين افغانی په مقابل کي بريالي شى او دده قيمتى آراؤ او افكارو کړل تاخمونه محوه کړي. دالله پاك رحمت دی په ده، دده په ملګرو او په هغو کسانو وي چي دده د دېروګرام متابعت کوي.

د اختلاف مهم هغه اسياب او علل کوم چي سيد جمال الدين افغانی په مصر کي ورسره مواجه شو او د مصر څخه د ده دفاريديو اصلی منشا :

دا ختلاف مهم سبب او علت کوم چي سيد جمال الدين افغانی په مصر کي ورسره مواجه شو دا ؤ چي سيد جمال الدين افغانی خپل زيات غيرت کولو او حقیقت دا ؤ چي په ربنتيا ده قوى احساس کړي وه چي انګيisanو خنګه پوره تصميم نیول دی او په څه ډول کوبنښن کوي چي مصر ونيسي څکه چي دی ددوی ډچالونو سره اشنا ؤ او د داخلی جګرو او فتنو په پارولو او پورته کولو کي ددوی په زياتو چلونو پوهیده همدا وجه وه چي دمكريانو بيداري دپاره کوبنښن وکړه خو داستعمار ګوتوا ده دپلان او نقشي شاته تخريبي اوبي وکړي دی ئي په ملحد او داسي نورو دېرو تهمتونو متهم کړه او دائى خپره کړه چي ملګري ئي دحکومت په ضد دا او دا غواړي حتی چي په مصر کي انګليسي فنصل دسيد جمال الدين افغانی او د مصر دلوی والي تر منځه کولو دپاره پټ پلان طرحه کېيدی او انګلستان د مصر دلوی والي « توفيق » ته وویلى چي سيد جمال الدين افغانی او ملګري ئي دده دخلاف او دلري کولو

دپاره پت پلان طرحه کریدی او غواړی چې مصر جمهوری نظام خوا ته واړوی نو بې له دی چې سید جمال الدین افغانی وړیل شی بله چاره نشته ده نو همدا وجه وه چې یوه شپه کله چې د خپلی علمی مشهوری جلسی خخه دخپل کور په خوا روان ؤ کوم وخت چې دده ملګری او مخلسان ورڅه جدا شول په ده باندی پولیسانو حمله وکړه، وي نیوه او خپل پولیسی مرکزی ته ئی بو ته او له هغه ځای خخه ئی دگادی مرکز ته ورسوه او دسویس بنیار ته دتلوا په ګادی کی سپور او هغې خوا ته ئی روان کړه، دا وخت دصر صدراعظم «ریاض پاشا» په مصر کی نه ؤ او دکوم کار دپاره بهر ته تلى ؤ او که چیری وي باور ؤ چې ده د نه شېلوا په حقله به ئی کوبنښ کړي وي.^۱

وائی کوم ؤ وخت چې دی دسویس بنیار ته ورسیده په دغه بنیار کښی دایران قنصل ورسره وکتل هغه په دی پوه شو چې دهند په خوا روان دی نوله دی امله چې هغه دده په شانی په خوا د«ماسوني» حزب غږي ؤ سل دیناره ئی ورته دمرستی په دول وراندی کړل مګر سید جمال الدین افغانی سره ددی چې هیڅ خه ئی په لاس کی نه ؤ دغه مرسته ئی و نه منله او په مقابل کی ئی خپله نه هیرېدونکی خبرو کړه. «احتفظوا بالمال فانتنم احوج اليه ان الليث لا يعدم فريسته حينما ذهب» ژیاره تاسو خپل مال د خانه سره وساتی څکه چې تاسو ورته زیات احتیاج لري حقیقت دا دی چې ز مری هر چیری چې لایر شی خپله پوهنه او فراتست نه بايلی (زما دپاره پیسو او مال ته

^۱. د «عثمان امين» دكتاب (۳۸) صفحى خخه اخيستل شوي دی.

نابغه (سید جمال الدین افغانی)

ضرورت نشته ؐکه هر چیری چې لار شم خپل ژوند کولی
(شم)

د مصر خخه د سید جمال الدین افغانی وتل ۱۳۹۶ هجری کال د رمضان د میاشتی په منځنیو ورڅوکی وه او
دا وخت په مصر کښی د « توفیق » د حکومت خخه دری
میاشتی تیری شوی وي « توفیق » په خپل دی نامعقول به
کار باندی د خوبنی اظهار وکړه او جرائد په دی مجبوره شول
چې د سید جمال الدین افغانی د فراریدو صادر شوی امر
او دده ملګرو ته د سخت سرزنش ورکولو او په هغوي باندی
د توروونو د تپلو خبر نشر کړي همغه ؤ چې تولو جریدو بي له
یوی جریدی خخه دا خبر نشر کړو او کومی جریدی چې نشر
نه کړه د خپرونی خخه منع شوه.

باید بنکاره کړو چې په دی بد خبر کې په دی مناسبت
دالاندی عبارت ليکل شوی ؤ:

«أبعد ذلك الشخص المفسد من الديار المصرية
بامريوان الداخلية لازالة هذا الفساد من هذه البلاد عبرة
للمعتبرين و لمن يتاجر على مثل هذا من المفسدين
البادي من افعالهم الظاهرة انهم لاخلاق لهم في الدنيا
والآخرة» ژباره دا مفسد شخص دمarsi علاقى او منطقى
خخه د داخله دیوان او دفتر په امر وشیل شو او دا ددى
دپاره چې ددى منطقى او وطن خخه دا فساد لري شي او
د عترت اخستونکو دپاره د عترت موجب وګرئي او همدا
شانی هغه فاسد کسان چې د دوى دظاهرى اعمالو خخه
داسی معلوميرى چې په دنيا او اخترت کې بي برخى دی
درجئت کولو خخه دده وکړي او عترت واخلى.

يو مصرى استاد ليکلى دى سيد جمال الدين افغانى وروسته له دى چې په مصر کي ئى دا نقلاب تخم وکره او وروسته له دى چې له ده خخه وروسته د مصر يانو د بلو او حرکت نقشه ئى بنه ترتیبیه کړه د مصر خخه لاره.

افسوس چې اجنبي دسيسو او فعالیتونو مصر د دیرو هغو نبیگنو محروم کړه کوم چې هيله ورته کيدله او که سيد جمال الدين افغانی دشراق دا اوسنی بيداري و ګوري په دى به پوه شي چې دا بيداري او نهضت دده مجاهدو برکت دی او دده مساعی نه دی عبت شوي.

هند ته دريم واري د سيد جمال الدين افغانی، تگ

او هلتہ د ده اوسيده:

سید جمال الدين افغانی ۱۸۷۹ ميلادي کال دا گست دمياشتی ۲۲ و ھ د «سويس» بندر خخه په بېرى کي د «بمبې» خواته ولير دول شو او په لوی هند کي دده اوسيدل یوازی «دکن حیدر آباد» پوری خاصو کسانو سره دکتنی بله دلوستلو مطالعی او ځینو خاصو کسانو سره دکتنی بله اجازه ورته نه و ھ. سيد جمال الدين افغانی په «دکن حیدر آباد» کښی خه موده پاتی شو خو کله چې به مصر کي د «احمد عرابي» دانقلاب حرکت پیل شو داوخت دهند حکومت دی «کلکتی» ته بوته او هلتہ تر هغه وخته پاتی شو ترڅو چې «احمد عرابي»^۱ انقلابی خاتمه پیدا کړه .

^۱. «احمد عرابي» د سيد جمال الدين افغانی دشاگردانو خخه عسکري قومندان ۽ د د مصر دلوی حاکم «توفيق» په مقابل کښي پاخیده او په ده باندي د سيد جمال الدين افغانی خطابو او تلقيناتو چې د مصری ولس حقوقو د مطالubi او په دغه لياره کي دوي آمامده کيدو دپاره ايرادولي زيات تأثير اچولی ۽ او مشقت راووستلو حرکت په کارواچوه مسلمانان ئى دعame حکومتني وظائفو خخه وویستل او د دوي مدرسو او مسجدو اوقاف ئى

**په هند کي دسيد جمال الدين جهاد
او په دهريانو پاندي دده رد**

سید جمال الدین افغانی دا خل په هند کي دری کاله تیر کړل او ده دغه مودی په هند کي بی فائدي تیره نه کړه بلکه ده په دغه موده کي هغه وخت چې په «دکن حیدر آباد» کي ټخپله مشهور رساله چې په «رسالة الرد على الد هریین» یادیری تالیف کړه دا هغه رساله ده چې وروسته بیا دده شاگرد «محمد عبده» د دری ژبی خڅه په عربی ژبی واړوله او په دغه ترجمه کي دشیخ محمد عبده سره دسيد جمال الدین افغانی خاص خادم «ابو تراب» مرسته وکړه.

ددی رسالی دليکلو سبب خنګه چې سید جمال الدین افغانی د «عروة الوثقى» په مجله کي یا ده کړی ده دا ؤ : انگلیسانو غوبښتل چې په عاملانه ډول دهند له مسلمانانو خڅه هندی قومی او ملي خصلتونه او هڅی لری کړی او داسلامی ثقافت او مدنیت دمکورو خڅه ئی واړوی او دا ددی دپاره چې انگلیسان په هند کي څيل استعماری اهداف ترسره کړی هغه دا چې تر «ماشاء الله» یعنی تر دیره وخته بی دهندیانو دخلاف خڅه انگلیسی تسلط قرار پاتی شی لکه چې ددی مطلب تر سره کیدو دپاره ئی په

غضب کړل خو بیا هم دوی ونه کړی شول چې (دهندی ملت دملی او اسلامی ارادو او تصمیمونو خڅه د اړولو) هدف تر سره کړی.

هند کی اول دمسيحي دین تبليغ کولو او مسيحي علماء کوم چی دانگليسانو نو کران ۽ په هند کی داسلام په ضد رسالی خپری کړي خو دغه حرکت کاميابه نشو او ورڅه دانگليسانو مطلب لاس ته رانګي نو داستعمار لاسونو په مسلمانانو باندي دتكلیف له دی فعالیت خخه وروسته انگليسانو د دیرو باريکو او دقیقو ليارو خخه خپل مطلب ته درسیدلو کار پیل کړه هغه دا چې دنوی علم په جامه کی ئی دالحادی افکارو خپرول شروع کړل.

سید جمال الدين افغانی «عروة الوثقى» په مجله کی ليکي چې ددی نظر او مذهب لوی مشر او رهبر دهند کسانو خخه ۽ چې ده دمادی خسیسی گتی دلاس ته راوريو دپاره دانگليسانو اهداف تر سره کول ده خپل خان دانگليسانو خدمت دپاره وراندی کړه او په اول کی ئی یو کتاب ولیکه په دی کتاب دی په دی لاندی مطلب دلائل داوری ۽ تورات او انجیل نه دی تحریف شوی (يعنی اوس هم بي له تحریف او تغیره په لاس رائی) خو لیره موده ليانه وه تیره شوی چې دی په دی پوه شو چې دغه شانی خپرونی دده با دارانو ته کومه گته په لاس نه راوري او نه داسلام په ضد کاري ولیدی شی څکه دغه شانی حرکتونه خو له ده خخه مخکی مستشرقينو (مسيحي علماء) کړي ئی لاس ته نه وه راغلی همداشاني د(سید احمد خان بهادر) مسيحي دین ته تابع کيدل هم کوم خطر نه ۽؛ څکه چې دی پوهیده چې په دغه کار کی دهند مسلمانانو خخه هيڅوک دده پیروی نه کوي نو څکه ده پیل وکړه چې د نوی فلسفی مبادی به ئی خپرول او دالحاد او طبیعی مذهب ليار بنوونه به ئی کوله او مسلمان به ئی دغې

نابغه (سید جمال الدین افغانی)

لياري ته بلل لکه چې ئىينى په و نوم مسلمانان هم داسلام ددين دوا جباتو خخه دخلاصون او د شهوانى هخودپوره كيدو له امله دده پېروي او متابعت وکړه او انګلیسانو ته دابنکاره شوه چې ملګري کوي شى چې مسلمانانو دتفرقى او اختلاف په لياره کى بريالي شى نو د ده تقدير ئى وکړه او دده سره ئى دهغى مدرسي دپرانتسلو په کار کى مرسته وکړه کومه چې دوى دهغى له لياره خخه دا باور درلوده چې د الحاد په تربىي باندي و مسلمانانو اولادونه بنکار کړي په هر حال چې ؤ په هند کى دالحاد مفکوره خپره شوی نو په دى اثر استاذ»مولوى محمد واصل «چې د حیدرآباد دفنونو په مدرسه کى استاد ؤ سید جمال الدین افغانی ته په ۱۳۹۸ هجری کال دمحرم دمياشتى په ۲۹ چې د ۱۸۸۰ ميلادي کال دديسمبر دمياشتى ۲۳ سره ئى سمون راته يوليك واستوھ چې په لاندی ډول ئى مطلب ؤ وروسته دالقايو خخه ليکي: په دى ورځوکى دهند دتولو منطقو خخه زموږ غورو ته د«نيچر، نیچر.....» آواز رسيري دا آواز د غربی او شمالی ممالکو د اوده (پنجاب).د (پنجاله) د (سنڌ) (دکن حیدر آباد) او له هري خوا خخه اوريدل کيږي په هند کى هيچ کلى او قريه له دى خخه پاتى نه ده چې هغى کښي خه خلک ځان په دى لقب ملقبوی، د دوى شما ر روڅ په ورځي زياتيري او په خاص ډول په مسلمانانو کى ئى زييات نفوذ کړي دى ماد ډيرو هغو خلکو خخه چې مى ورسره کتلې دى ددى طائفې په حلقة پوبنستنه کړي ده چې دنيچر يه حقیقت خه دى ؟ په کوم وخت کى نیچريان پیدا شوی دى ؟، آيا دا طائفه په موږ کى دخپل نوي مسلک دخپرولو، خخه

دمذیت تقویه او انکشاف غواصی او بل کوم مقصد نه لری؟ او که نه دوی نور مطالب لری؟ آیا ددوی لیاره په قطعی دول ددين داصولو سره مخالفه ده؟ او که نه بلکل ددين سره تعارض او خلاف نه لری ایا دمذیت په عالم او د انسانیت په اجتماعی ټولنه کی ددی مسلک او مشرب د اثارو او تاثیرات نسبت د مطلق دین د اثار او تاثیراتو سره خه دی؟ نو که دغه لیاره له په خوا خخه رینبه لری؟ ولی تراوسه زموږ په مینځ کی نه وه؟ او ولی بلونکی ئی اوس پیدا شول؟ اوکه دایوه نوی لیاره وی نو خه غایه او مطلب لری؟ په دی باندی عمل خه فائده او اثر لری؟ خنگه چې دهر چا خخه می چې پونښته وکړه شافي او کافي څواب ئی رانه کړه نود تاس عالي جناب خخه هيله لرم چې په پوره تفصیل د «نيچريه» او د «نيچريانو» حقیقت راته واضح کړي داسی شرح او تفصیل چې شک او تردد لری کړي او دفکري مرض علاج پری وکړي شي.والسلام.

د سید جمال الدین افغانی څواب او په دهرينو باندی دده رد:

خنگه چې د «مولوی محمد واصل» دليک په حقله د سید جمال الدین افغانی څواب په دهريانو باندی درد مهم دلائل لری نوځکه غواړم چې په دغه مناسبت دده درسالی خه نصوص دلوستونکو دپاره وراندی کړم ترڅو دده دعلم او فهم په اندازی او درجی پوه او دافکارو خخه ئی استفاده وکړو، نو دا دی دليک څواب:

«نيچر» د طبیعت نوم دی، دنيچر لیاره همدا د دهريانو لیاره ده کوم چې دمسيح دمیلاد خخه دری او یا څلور قرن مخکی په یونان کی پیدا شوی وه. ددی لیاري

نابغه (سید جمال الدین افغانی)

دخاوندانو مقصد دا دیانو محوه کول او دعamu خلکو ترمنځه په اموالو، اجناسو او داستفادی په شیانوکی دټولو په مایین کی دګدو استفاده کولو په حقله داشتراكیت او اباحت د اساسونو وضع کول ؤ، دوى ددى مقصد دترسره کولو دپاره دیری بانی پیداکړي، خپل مطلب ته درسيدو دپاره ئى دیر کوبښبونه وکړل. ددى دپاره ئى خان په مختلفو رنګونو متلون کړه، په مختلفو مواردو او څایونو کى ئى دتقلب خخه کار واختسته، خومره ئى چې دلاسه وشول دخلکو دا خلاقو دفاسدولو په لياره کى ئى صرفه ونه کړه او دخلکو دکارونو دورانولو دپاره ئى فعالیت وکړه. خومره چې په دغه لياره کى چاددوی دمقاصدو دمعلومولو دپاره کارکري دی دا ورته بنسکاره شوی ده چې دوى دخپلوا مقدماتو او دلائلو دلياري يوازى دمدنیت فاسد یدل او خرابيدل غواړي او اراده لري چې دانسانیت اجتماعی تولنى موجودیت تباہ کړي څکه دین هردين چې وي داجتماعی نظام دارتبط لري ده اوږي له دین خخه په قطعی دول دتمدن اساس محکمیدلی نه نشي. ددى طائفی دليارښونو او تعلیماتو مبدأ د اديانو محوه کول او دینی اعتقاد له منځه ورل دی.

خو دا چې سره له دی چې ددى نظری او مسلک له پیدایښت خخه اورده موده تیره شوه خو بیاهم وده ئى ونه کړه او پیروان ئى لړ دی ددى اصلی سبب او علت دادی چې دانسانیت دمینی او محبت نظام او قانون کوم چې الهی سترحکمت خخه راوټی دی، ددى منحرفی لياري په ضعيفو اصولو او فاسد قانون باندی غالب دی او الهی همدا پند او حکمت دی چې بشري افکار ئى ددى مسلک

داثارو دمحوه کولو دپاره پارولی دی. همدا وجه ده چې دی مسلک هیخ کله پوره موجودیت او ثبات نه دی پیداکړی.
ددی مطلب دتفصیل دپاره غواړم چې یوه وړه رساله ولیکم هیله ده چې دارсалه دفضل ملګری طبیعی او غریزی عقل دپاره مقبوله او منظوره شي او دپاکو ذهینتو نو خاوندان ورڅه عبرت واخلی.

سید جمال الدین افغانی په خپل دی رسالی کید دخطبی او مقدماتو خخه وروسته په لاندی ډول لیکلی دی:
موثوقو او باوری تاریخي منابعو ویلی دی چې دمسيح دمیلاد خخه دری خلور قرنه مخکی دیونان حکماء په دوه ډلو ويشل شوی ^و^۱ یوه ډله په دی وه چې دمادی او مودی خخه مجرد، دمحسوساتو د لوازمو خخه جدا او دجسمانیت دعواړ ضو او لواحقو خخه پاک ذات شته دی.

دی ډلي ثابته کړي وه چې دمادی او مجرد موجوداتو سلسله یوی داسی مبدی ته انتهاء پیداکوي چې هغه دټولو خوا ^و خخه یو مجرد موجود دده ذات دتالیف او ترکیب خخه بری او عقل پده ده کې د ترکیب تصور محال گښی، دده وجود دده دحقيقیت سره عین او حقیقت ئی وجود سره یودی.

^۱. دمرحوم استاد دکتور ((محمد غلب)) له لومړی توک ((الفلسفة الاغريقية)) خخه معلومیری چې اکثر دغو متألهينو حکماو دمسيح دمیلاد خخه مخکی په شپږم او اوم قرنو کې زوند کولو په دی حساب دسید جمال الدین افغانی دمعلوماتو او ددی کتاب دمعلوماتو ترمنځه اختلاف لیدل کېږي.

نابغه (سید جمال الدین افغانی) دی دېیدایښت او له مبدأ، حقيقی موجود او مجردو او مادی ټولو کائنا تو مبدع (یعنی بی له مادی او مودی خخه پیداکونکی) دی.

د اطائفه په متلهينو (یعنی اللہ پاک ته تابع کسانو) په ډله مشهوره وه ددوي ډجملی خخه «فیثا غورث»، «سقراط»، (افلاطون)، (ارسطو) او ددی مذهب دپیروانو خخه نور ډیر کسان دی.

دیونان حکماو خخه بله ډله دمادیاتو او مادی خخه پرته بل خه ته په موجودیت قائل نه دی او وائي: وجود صفت دپنځو حواسو په مدرکاتو پوري اختصاص لري او دحواسو خخه آخوا بل خه ته موجود نشوویلی.
د اطائفه په مادیونو شهرت لري.

کله چې دمادیونو خخه پونښته وشوه چې دموادو په صورو او خواصو کي داختلاف منشا او د دوی په آثارو کي دتنوع اصلی سبب خه دی؟

دا وخت د دوی متقدمینو او پخوانیو حکماو دتنوع او اختلاف سبب او منشاء دموادو طبیعت وکنه. په فرانسوی ژبه کي د طبیعت نوم «ناتور» او په انگلیسی ژبه کي «نیچر» دی همدا اوجه ده چې په عربو کي دا طائفه په طبیعنيو او په فرانسه کي په «نتورالیست» او «ماتریالیست» یادیری (اول طبیعت په حساب ورته «نتورالیست» او دوم دمادیت په حساب ورته «ماتریالیست» وائي). دوی ټول د مادی په اصالت باندي اعتماد او اعتقاد لري خو دستورو په تکوین، دحیواناتو په تصویر او د نباتاتو په پیداکونکت کي سره مختلف شوي دی.

ا- ددوی یوه ډله وائی: لکه خنگه چې کتل کیری دپورته او بنکته کائناتو وجود او د تولیداتو پیدایښت اتفاقی او تصادفی دی او د تصادف په اثر د دغه موجوداتو وجود او پیدایښت منځ ته راغلی دی او بی له تصادفه بل کوم علت، سبب او منشاء نه لري.

سید جمال الدین افغانی په دغه ډلی باندی ردکوی وائی: ددوی ناپوهی دوی په دی واداره کړی دی چې ترجیح بلا مرح روا وګنی او حال داچې داخو عقل په بنکاره دول محاله ګنی او نه ئی منی (یعنی تصادف خنگه د یو شی وجود ته په بل وجود او یو صورت او رنګ ته په بل صورت او رنګ بی مرجع او سببه ترجیح ورکولی شي حال دا چې عقل او منطق بی سببه داسی ترجیحات محال ګنی او منلی ئی نشي).

ددی وینا او عقیدی مشر «ديمقرطيس» نوميری دی عقیده لري چې څمکنی او آسمانی تول مخلوقات دورو او سختو اجزاء او ذراتو خخه جور شوی دی، دا اجزاء او ذرات طبیعی حرکت لري او دغه حرکت خخه په مطلقوی ورندي فیصلی (په تصادفی) دول داجسامو اشکال او هیئتونه منځ ته راغلی دی.

ـ- ډله ډله عقیده لري چې دڅمکی کره او دآسمانونو اجرام او اجسام له پخوا خخه په قدیم او ازلى دول همداسی موجودیت لري او تل به همداشانی وي، دوی وائی: دنباتاتو او حیواناتو سلسلی ابتدا او اول نه لري، دوی په دی معتقد او باور لري چې په هر تخم کې پت یونبات پروت دی او په هرنبات کې تخم پت شته دی، په همدا دول دنبات او تخم

نابغه (سید جمال الدین افغانی)

سلسله غیر متناهی روانه ده اوپه هر اصل کی بل اصل په لایتناهی ډول وجود لري.
سید جمال الدین افغانی د دی ډلی په ردکی داسی وائی:

ددی عقیدی پیروان په دی نه پوهیری چې ددوی
دقیقیدی په اساس به په یومحدود متناهی او معین مقدار
کی غیر متناهی مقدار ئای شی او دا خوبنکاره محاله ده
(یعنی که چیری په غیر متناهی ډول په یوه دانه کی
دغیری متناهی دانو او نباتاتو خیال وسائل شی په دی
صورت کی به په یوه وروکی محدود خیر کی زښت ډير
خیزونه چې حساب او اخر ئی نشی راتللى څان شی مثلا په
یوه ګلاس کی دټولی دنیا داوبو دخائیدلو نظریه حال
داچی داسی نظریه خو په واضح ډول عقل نه منی نو ددی
نظریي پیروان هم په خپل مادی تحلیل کی خطاشوی دی).
۳- دا ډله وائی: دحیواناتو او نباتاتو سلسلی د نوعی

په لحاظ قدیمی دی یعنی اول نه لري او د اسمانونو او
ستورو اجسام، اجرام او هیئتونه مشخص قدیم دی یعنی
ازلی او له پخوا خخه په همدا ډول وجود لري دا ډله
دحیواناتو جزئی او شخصی نطفی او مبدی او د نباتاتو
جزئی او شخصی معین تخم ته قدیم نه وائی (یعنی حادث
او نوپیدا ورته وائی) دوی وائی: هره نطفه او تخم لکه دیوه
قالب په شانی په کی همدا ډول بله نطفه او بل تخم پیدا
کیری.

سید جمال الدین افغانی ددوی په ردکی داسی وايی:
دا ډله په دی نه دی پوه او دا نه وينی چې په خلقت
او وجود کښی ددیرو ناقصو حیواناتو خخه کله د وجود په

لهاچ سالم حیوانات پیدا کیری او بالعکس دسالمو حیواناتو خخه کله ناقص او يا د اصل خخه خه زیات حیوانات هم پیداکیری^۱

۴- د مادیونو یوه ډله په خپل بحث کی د ابهاام په خوا تمایل لری یعنی د دوى وینا پیچلی غوندی بنکاری دوى وائی: د حیواناتو او نباتاتو په انواعو باندی د ډیری زمانی په تیریدو کی تقلب راغلی دی او د ډیری زمانی او دهرونو په مرور او عبرو کی ئی په مختلفو صورتونو باندی تحول او طور پیداکړی دی حتی چې اوس ئی موږ په دغه موجوده هيأت او صورت وينو.

^۱. د سید جمال الدین افغانی ددغه رد په مقابل کی ويں کیدی شي چې نقصان په بعضو او کمال په بعضو نوروکی دنفس نطفی او تخم له پلوه چې دقالب په شانی دخپل غوندی شیان پیداکړی نه دی بلکه دغه کمال او نقصان دخارجی شرایط او عواملو په اساس هم کیدی شي نو بهتره په ردکی داده چې ووابو: په نطفی او تخم کی د پیداينېن استعداد له کومه پیدا شوی دی؟ او نطفه او تخم چاپیداکړه؟ دا وخت دانه شي ويں کیدلی چې دیوی خاصی نطفی او تخم علة دی په خپله همدا خاصه، نطفه او تخم شي څکه چې شي دخپل ځان د پیداينېت د پاره علت او سبب نشي کیدلی او که نه خپله شي به په خپل ځان مقدم او له خپل ځانه به مؤخرشی نو مجبوره یو چې خارجی علت ومنو او په خارجی علتو کی د دور او تسلسل دبطلان ددلائلو خخه ثابتیری چې باید ومنل شي چې واجب الوجود ذات او په ټولو کمالیه صفاتو موصوف او له ټولو عیوبو خخه منزه آخری مبدأ الله پاک شته دی او له مادی او د مادیاتو خخه آخوا په یوه لوی الهی موجودیت او کامل قدرت باندی اعتراف وکړو.

نابغه (سید جمال الدین افغانی)

داعقیده د هر چا خخه اول د «ابیقور»^۱ عقیده ده اودي د «دیوجینس الکلبی» د پیروانو خخه دی. دی عقیده لري چی انسان یو وخت دخنzier په شانی بشره او صورت ئی په گنو ويښتو پته وه او بیا وروسته په مستمر او مداوم ډول دیو صورت خخه په بل صورت واوښته ترڅو چی په تدریجی ډول دی موجود نهایسته صورت او بهتر خلقت ته ورسیده.

سید جمال الدین افغانی ددی عقیدی په پیروانو داسی ردکوی: دی په خپلی دی عقیدی باندی چی وايی: دزماني تیريدل دصوروتونو بدليدو او دانواعو دترقی علت دی کوم دليل او برهاں نه لري.

کله چی د «جيالوجي» (دئمکی دطبقاتو دمعلومولو) علم دانواعو په قدم باندی ددوي دعقيدي باطليل کشف کړل نو دمادينو متاخرین کسان دقدم دعقيدي خخه دحدوث په خواو ګرځيدل او وروسته بیا په دی لاندی دوه بحثو کی سره مختلف شول:

اول بحث: دابحث دحيوانی او نباتی مباديو بحث دی په دی بحث کی دوی دوه ډلی دی یوه ډله وايی: تول اساسی مبادي په تولو مختلفو انواعو سره هغه وخت پیدا شول چی دئمکی التهاباتو په تناقص او لړوالی پیل وکړه اوبيا وروسته دغه مبدئی تکوين ددغې خاصی مودی په خلاصيدو خاتمه پیداکړه (يعني اصلی مبدئی تکوين او پیداينښت هغه وخت پیل شلو چی دئمکی

۱. ((ابیقور» دمسيح دمیلاد خخه مخکی ۳۲۱ کال کی پیدا او د میلاد خخه مخکی ۲۷۰ کال کی مړشوی دی.

لرزیدلودنقسان په خوا هخه درلودله او کله چې ئى تقرر پیدا شونو مبدئي پیداینیت خلاص او دفرعى پیداینیت عصر راغبى).

بله ډله وائى: د اشیا ؤ اصلی مبادی تل حتی تر ننی ورځی پوری او په خاص ډول هغه مناطقو کی چې د خط استوی په بريد پرتی دی او په کوم ئای کی چې حرارت شدت پیدا کوي دپیداینیت په حالت کی دی، دغه دواړه ډلی دنباتی او حیوانی مبادیو دحیات او ژوند دسبب او علت د معلومولو په برخه کی عاجز او حیران شوی دی خصوصا هغه وخت چې دوی ته ثابته شوه چې ژوند دمبادیو په اجزاء کی کارکوی یوتربله ئی پیوند وي او موجودیت ئی ساتی او دژوند غذائی قوت کوي شی چې مړه اجزاء په غذا او تغذیي سره ژوندی کړي نو کله چې ژوند او حیات کمزوری شی داجزاو تجاذب، تماسک تول کمزوری شی ترڅو چې دانحلال مرتبی ته ورسیږي چې دی مرتبی ته مرګ وائى.

یوه بله دريمه ډله عقیده لري چې د اشیاؤ د پیداینیت اصلی مبادی د ځمکی سره همغه وخت ؤ کوم وخت چې ځمکه د لمد کړي خخه جدا کیدله، دا عقیده حیرانوونکی عقیده ده چې د دوی د اصل سره سرنه خودی څکه چې ځمکه جدا کیدو په وخت کی یوه ملتهبة داور توټه وه نو په خه دغه د اشیاؤ اصلی مبادی ونه سول او په دی گرم سوزونکی او رکی ددوی صورتونه ولی محوه نشول.

دوم بحث: په دی برخه کی ددوی اختلاف له دی ئایه شروع کېږي چې اساسا تول ماديون وايی داشیا اصلی

نابغه (سید جمال الدین افغانی)

مبادی یوتربلہ دجادائی او انفصال د اخري مرتبی خخه دکمال اخري مبدی په خوا دپورته کيدو هڅه وکړه او په دغه کوبښن کی دخداج (نقسان) حالت خخه دی موجوده بهترو صورتونو، محکمو فوارو او کاملو جوريدو حالت ته ورسیدل خوله دغه اتفاق خخه وروسته ددوی یوه دله وائي: د موجوداتو هری نوعی دپاره خاصه مبدأ شته او هره نطفه یو داسی طبیعت لري چې دهگي په وسیله دژوند په مختلفو مرحلو کی خپل مناسب حرکت په خوا تمایل کوي او په دغه فعالیت کی خپل ځان ته دژوند ملائم اجزاء جلبوی تر خود تغذی په واسطی ددغو اجزاؤ خخه خپل مناسب جز جور او د خپلی نوعی په شکل ئی بنسکاره کړي.

سید جمال الدین افغانی ددوی په رد کی داسی ليکي:

دوی له دی خخه خبرنې دی چې کيمياوی تحليلاتو دا ثابتنه کړي ده چې مثلا دانسان، غوه ئى، خره او دنورو حيواناتو په اصلی نطفو کی دژوند تفاوت نشته او ددی نطفو په دزو بخرکوکی یو تربلہ تماثل او ورته والی بنسکاره شوی دی نو سره له دی چې دغه تماثل او ورته والی شته دی په خه دجرا ٿيمو او نطفو ترمنځه په طبائعو کی اختلاف پیدا شو؟ (يعني هر حيواني طبیعت سره ددی چې دبل حيواني طبیعت سره ګډ او مشترک مبادی لري په خه خاص هڅي او تمایلونه پیداکړي دی یعنی باید د خاصو تمایلو نونسبت اصلی ګډ طبیعت بلکه د طبیعت په نامه مبادیو ته ونشی بلکه دغه نسبت داخلی او بیرونی داسی عواملو ته په کاردي چې اخر عامل ئی دمادی خخه آخوا په الله پاک باندی انتها پیداکړي).

دمادیو نو بله داسی وائی: دټولو انواعو اصلی مبادی او نطفی او په خاص دول دحیواناتو نطفی په اصل ذات او جوهر کی یو تر بله متماثلی او په حقیقت کی متساوی دی او د انواعو ترمنځه جوهری تخلف او ذاتی انفصال او بیلتون نشته دی نو په دی اساس ددی نظری خاوندان روا ګنې چې یوه مبدأ او نطفه دیوه نوعی صورت خخه بل نوعی صورت ته انتقال وکړی او دا انتقال دمکان او زمان په مقتضی، ضرورت او حاجت په حکم او دخارجی عواملو دقدرت دفیصلی په اساس صورت پیدا کوي.

ددی نظری او عقیدی مشر «داروین» دی او داروین یو کتاب تالیف کړی دی چې مطلب ئی دادی «انسان په اصل کی شادی ۽... او وروسته بیا د دی شادی په صورت کی تهذیب او تنقیح پیدا شوه ترڅو چې دغې شاده چې «اوران اوتان» خخه (یعنی دشادی ممتازی درجی خخه چې په اوران اوتان یادیری دانسانیت په خوا متوسطی مرتبی ته ارتقا پیداکړه او له دی خخه وروسته په تدریجی دول دزماني په تیریدو سره دی صورت دانسان اولی ابتدائي مرتبی ته ځان ورسوه او ورڅه د «یمیم» او نورو «زنجوو» صنف او قواره جوړه شوه او بیاله دی خخه پورته او دزنجیانو د افق خخه جګ او لور مقام ته ئی ځان ورسوه او ورڅه «قوقازی» «انسان جوړشو.

سید جمال الدین افغانی وائی: عقیدی او نظری په پیروانو داسی ردکوی: د داروین ددی عقیدی په اساس امکان لري چې دزماني په تیریدو او دعصرنو په اوښتنه او راوښتنه کی به د ورگی خخه فیل جور او فیل به په ورگی بدل شی.

نابغه (سید جمال الدین افغانی)

سید جمال الدین افغانی وايی: که د «داروین» خخه پونستنه وشی آیا د دی سبب او علت خدی چې پخوا زمانی خخه چې تاریخ ئى په يقینی دول اخر نشی معلومیدلی چې دهند په ځنګلو کی ولاړی ونی او په ځنګلو کښی پیدا شوی نباتات او ګیاوی. ددی ټولو اصول او بیخونه په یوه ساحه کی پیدا، توکیدلی او لوی شوی دی، خانگی او شاخونه ئى په یوه هوا کی غزوونه کوی او رینبی یی دیودول اویو خخه خوره به کیری خو سره ددی ټول مابه الاشتراکه په مادی لحاظ پوره نه معلومیری چې د دوی وده د پانو شکل، اوردوالی او لنډوالی، پېړښت او باریکی، ګلان، میوه، خوند او بوی او عمرئی ولی یو تربیله سره مختلف دی او کوم خارجی عامل او فاعل ددوی په مخالفت کی اثر اچولی دی چې سره د مکان، اویو او د ھوا یو والی په یو رنګ او یو دول نه لیدله کیری همدا شانی سره د دیرو زمانو په تیریدوکی چانه دی اوریدلی او نه چالیدلی دی چې د نباتاتو او ونو خاصه نوع به په بلی نوعی بدلون پیداکړی وی یعنی په دی دول چې دیوی نوعی حقیقت کت مېت په بل نوعی حقیقت بدل شی.

سید جمال الدین افغانی لیکی: ددی رد په مقابل کی دڅواب ویلو توان نه لری او بیا د رد په سلسه کی داسی وائی: که دی ډلی خخه پونستنه وشی چې خه سبب او عامل دی چې دغه د «اورال» دبحیری ماھیان او د «کسپین» دبحر ماھی سره ددی چې په خوراک او خکلو کی شريک دی او په یوه ساحه او میدان کی مسابقه لری خوددوی ترمنځه نوعی اختلاف او په رنګونو، قواروا واعمالو کی ئی زیات تباین او تفاوت لیدل کیری نو ددی تباین،

اختلاف او تفاوت سبب او عامل خه دی؟ سید جمال الدين افغانی وائی دی رد په مقابل کی هیخ کوم څواب نشی پیداکولی.

سید جمال الدين افغانی وائی: همدا شانی که دوی ته وویل شی چی دغه په وجود صورت قوت او خواصو کی مختلف حیوانات خوپه یوه منطقه کی ژوند کوي او په نورومنطقو کی ئی ژوند نه تامین کیری او دا په خلقت او پیداینست کی متباین حشرات او ځناور کوم چی په ترکیب او ساخت کی سره لري دی دوی ټول په یوه ساحه کی پیدا شوی دی او دلیری ليارو دقتع کيدو توان او قدرت نه لري چی بلی داسی خاوری ته څان ورسوی چی ددی خاوری څخه په طبیعت کی مخالفت ولري بنه نو ددوی ترمنځه د اختلاف سبب او عامل خه دی؟ په څواب کی بی له خجالته نور خه نشی پیدا کولی بلکه که دوی ته وویل شی چی دغه جراثیم، مبادی او نطفی چا دنقصان په خوا سوق کړی دی؟ کوم ليارښوونکي دوی ته ليارښوونه وکړه چې خپل ظاهری او باطنی جوارح او غږی پوره دحکمت په متقاضی ئی په ځای کی کيردي، په هرمه یوه کی دهغه په موافق نوی قوت او طاقت پیدا او په هرغزی کی دهغه دتوان او قوت دیته متوجه کړی چې خپله وظیفه اداء او حیاتی کار ترسره کړی.

ددی سر او راز د معلومولو څخه حکماء عاجز شوی دی او د «فسیولوزی» په بل عبارت «فزيولوجيا» عالمان (دا عضاؤ عالمان ددغو حشراتو دپوره منافعو او دکتیو د اندازی د تخمین په لياره کی کوم باوري حدته نه دی رسیدلی نو څنګه به مادی وروند دطبیعت ضرورت وکړی

نابغه (سید جمال الدین افغانی)

شی چې د غو مبادیو او نطفوته د معلم وظيفه اجرا او ددوی دپاره دټولو صوری او معنوی کمالاتو په خوا پوه لیارښوونکی شی؟ ددی رد دخواب دپاره شک نشته چې بی له دی خخه بله چاره نه لری چې لکه دشکون په شانی په خپلو وزروکی سرپت کړی او د حیرانتیا په بحر کې خپل توان او قدرت دلاسه ورکړی هو: دتل دپاره دوی دشک او تردد سره مخامخ دی.

له دی خخه وروسته سید جمال الدین افغانی په لاندی ډول لیکلی دی: د داروین دواهیاتو خخه دا خبره هم ده چې دی وايی: یو خه خلک ؤ چې دخپلو سپو لکی به یې پريکولی څنګه چې دوی خپلو دغو عملیاتو ته په قرنو دوام ورکړه آخرداسی وخت راغې چې سپی به ئی بی لکی پیداکیدل.

سید جمال الدین افغانی په دی وینا باندی درد په ډول داسی وايی: ددی دا معنی ده څنګه چې لکی ته ضرورت او حاجت پاتی نشو نو طبیعت هم دخپلی بینښی خخه لاس واخسته.

سید جمال الدین افغانی وايی: دی مسکین نه دی اوريبدلی اويانه یې شی اوريبدلی چې عبرانيين او عرب په زرگونو ګلو دستنټولو کارکوی خوتراوسه هیڅوک داسی نه دی پیداشوی چې سنت ئی نه کړی او یوهם بی له اعجازه «مختون» نه دی. زيردلی. کله چې د مادیونو وروستیو خلکو ته د خپلو اسلافو دتمسک فساد بنکاره شونو دهغوي لیاره ئی پريښوده او نوي لیاره ئی پیداکړه.

دوی وايی: امكان نه لری چې ماده په داسی حال کې چې دشعرور خخه عاري او خالی ده دdasی محکم نظام،

بديعى قوارى، عجيبو اشکالو بنو صورتونو او داسى نورو اوصافو او مميزياتو د پاره مصدر او پيدا کونکى شى کوم چى اثرئى بنسكاره او رارئى پت دى بلکه په پورتنيو او بنسكتنيو موجوداتو کى د تنظيم علت، د مختلفو صورتونو عامل او د اشکالو، تطوراتو او دهげه خيرونو دپاره چى دمادياتو بقاء او پايښت ورباندى راخى اندازه کونکى اوسيب ئى ددى لاندى درى شيانو خخه تركيب لرى: (متير) ماده، (فورس) قوت، (انتليجانس) ادراك. دوى عقيده لرى چى ماده دخپل قوت او ادراك په وسيلي په دغو موجوده اشکالو او قوارو بنسكاره شوی او بنسكاره کيرى نو دا ماده کله چى دژوندى شيانو په صورت حيواني وي اوکه نباتي خپل خان بنسكاره کري دا وخت د شعور د لياري د شخص د بقاء او د نوعى د ساتنى د لوازمول لحاظ ساتى او دى مادى ته هغه اعضاء او آلات وركوى چى شخصى او نوعى وظایيف ورباندى اداء کري په داسى حال کى چى دا لازمه ؤ، دخایونو او دکلنى فصلو د ايجاباتو مراعات هم کوي.

دا نظر ددى ډلى ادعا طلبى عقيدي دپاره بهترینه هغه حيله ده چى موندلی ئى ده او دا وروسته له دى چى دوى په زرو سوريو ننوتل اود ذرو، سمخو خخه ووتل خوبينا هم د دوى دانظر د دوى د نورو او هامو خخه عقل ته بنه نژدى نه دى او نه ددوى د نورو کوبىبىو سره سرخوري څكه چى دوى دنورو متاخرينو په شانى عقيده لرى چى اجسم د (ديمقراطيسېه) ودو ورو اجزاؤ خخه مرکب دى همدا شانى ددوى نوي نظر د اجسمو په تركيب کى د دوى دهげه نظر سره سمون خوري چى د تکوينى نظام د علت

نابغه (سید جمال الدین افغانی)

په حقله ئى تراشی څکه که ماده چېری شعور ولري دا به لازمه شی چه دهر «ديمقرطيسی» جز دپاره خاص شعور پيداشی او په همدا ډول باید هرجز یو خاص داسی قوت ولري چې په هغې د نورو اجزاء خخه انفصال او امتیاز پیداکړي څکه چې دامنل شوی ده چې یو معین، واحد او مشخص عرض نشي کولی چې په دوه محلو او ځایو باندی قیام پیداکړي نو یو علم او یو صفت نشي کیدلی چې په دوه اجزاء او یا ډیرو اجزاء قیام پیداکړي.

سید جمال الدین افغانی وائی: له دی خخه وروسته زه ددوی خخه دا پونښنه کوم: داخنګه دمامدی هرجزء سره ددی چې یو تر بله انفصال او جدائی لري دنورو اجزاء په مقاصدو او مطالبو پوه شولو؟ او په کوم آلت او وسیلې هريو ددوی خخه نور په خپل مطلب او په خپلی ارادی پوه کړل؟ کوم پارلمان (دشوری مجلس) او سنا (دمشرانو مجلس) ددی جهان دعالی ترکیب او بدیع تالیف لرونکی کائناتو دنوی پیداینېت په برخه کې دمشوری کولو غونډه کړی وه؟ له کومی خوا دا اجزاء چې دچنځنې په هګی کې پراته دی پوه شول چې دمرغه په قواری به پیدا او دانی به خوری نو باید لازم وسایل پیداکړي ترڅو ضرور باید مشوکه او جاغور ولري څکه چې یو مرغه په زوند کولو کې دیته ضرورت لري، کله چې دمامدی اجزاء د «شاهین» اونورو څیرونکو مرغانو په هګی کې وی له کومی خوا په دی پوه شول چې دوی یو داسی مرغه جوړه وی چې هغه غونښی خوری نو باید داسی منبوکه او منگوله ولري چې د هغه په وسیله په نیکارباندی حمله وکړی اوبل حیوان دخپل ضرورت دپاره ورباندی ونیسی او غونښی ئى دخوراک دپاره

وشكوي؟ دا مادی اجزا خنگه پوه شول حال داچي دسپې په رحم کي وي چي له دوي خخه به کوکري پيداکيرى، دا به لوييري حتی چي دشبور مرتبى ته به رسيري او بيا به يو وخت بلارييري او په يوه وخت کي به دير کوکريان خيروي او دا مور به ئى ددوی دپاره او ددوی دضرورت په تناسب دير تيونه برابروي؟ او خنگه دا متشتت او تيت مادی اجزاء په دی پوه شول چي حيوانات زره، لرمون، مغزو، هدوکو او نورو اعضاؤ او غرو ته ضرورت لرى؟

سید جمال الدين افغانی وائی: که داطائفه زما دپونتنى او رد په مطلب پوه شى نو به په خپلو افکارو کى بند پاتى شى او دحیرانتیا په داسى مشقت به مبتلاشى چي سر ور خخه جگ نه کري او هيچ خواب به پيدا نه کري مگر که دجهل شيطان ئى ولمخوي او د بى فکري په حال کى داسى ووايى: «دديمقرطيسىه» هرجزء دا جزاو خخه په تولو هغو خيزونو چي په خوا اويا وروسته پيدا كيري همدارنگه په تولو آسمانى او ئىمكىنى اجزاو چي په جهان کى شته دى علم لرى او دا هر جز کوبىبىن کوي چي دكائنا تو د مباديو او تنظيم پوره مراعات وکري نو هر مادى جزء خنگه چي لازمه ده دبل مادى جزء سره ديوخاى كيدو هڅه کوي ترڅو په عام او خاص ډول دمخلوقاتو په تنظيم کى خلل پيدا نشي او په دغه ډول جهان په يوه غوره نظام ولایر دی.

سید جمال الدين افغانی وائی که د دوى ورونډ احساس ددى وينا او دليل په خوا تمایيل وکري نود دوى په ردکى داسى وايم:

اول: په دی اساس باید «ديمقرطيسى» هرجز غير متناهى ابعاد او برخى ولري حال داچي دا دو مره وروکى

نابغه (سید جمال الدین افغانی)

دی چې حتی په مکروسكوب کی هم نه پیدا کیری. «ديمقراطیسی» اجزاء ددوی په اصطلاح هغو ورو زرو ته ویل کیری چې علماً او عملاً تقسیم او تجزیه نه قبلوی. بیان او توضیح: مخکی وویل شول چې دغه هرمادی جز به درک او علم لری حال داچې علم ددوی په نزد دیته وائی چې دمعلوم صورتونه په عالم کی رسم شی نو به دهر علمی صورت درسمیدو دپاره په دی مادی جز کی ئای پیداکول ضروري وي خو خنګه چې دوی علمی صورتونه غیر متناهی گني دالازمیری چې په یوه مادی وروکی جز او زره کی چې نهایت متناهی دی غیر متناهی ابعاد دغیر متناهی صورتونو دپاره پیداشی او دا په واضح دول عقل نه منی.

دوهم: که دا «ديمقراطیسی» مادی اجزاء په درک او علم کی دومره لوره مرتبه ولری او د مجرد علم په شانی پوره قوت او طاقت هم ولری څکه چې دوی دی اجزاؤ ته په زیات قوت او قدرت قائل دی نو آیا ولی کائنات په خپله نشی کولی چې ځان دکمال اخري مرتبی ته ورسوی؟ آیا ولی دوی په خپل قدرت او طاقت چې لری ئی آلام او مصایب په قطعی دول له ځانه نه لری کوي چې بیا دتحمل او خلاصیدو دپاره هیڅ حاجت پاتی نشی؟ په خه داسان علم او ادراک او د نورو حیواناتو ادراک او یاسعور چې ددوی په ګمان همدا د مادی اجزاؤ علم او ادراک دی نشی کولی چې دخپل ځان په متعلق پوره معلومات ولری او داتوان نه لری چې خپل ژوند وساتی؟ له دی خخه عجیبه لیا داده چې دمایونو متاخرین وروسته له دی چې دخپل مذهب دتائید دپاره ئی دټولو خرافاتو سره مصافحه او روغ

اوپرو کړه بیاهم دوی په ئینې موادو کې بې له حیرانتیا بله چاره پیدانه کړه او داتوان ئې ونه موندہ چې د خپلو فاسدو اصولو په کوم اصل باندی ئې تطبیق کړی نه د طبیعت په اصل او نه د شعور په اصل او داهګه وخت و چې دوی دو ه شیان په خواصو کې مختلف ولیدل حال داچې په تحلیل کښی ددواړو عناصر متماثل بشکاره کیدل نو خو مره چې دوی خپل اباظیل وړاندی کړل بې له دی خخه ئې بله چاره ونه لیدله چې رجماً بالغیب په «دیمقراطیسیه» مادی اجزاء باندی داسی فیصله صادره کړی چې دا اجزاء مختلفو اشکالو خاوندان دی او داشکالو او او ضاعو د اختلاف په مطابق ئې په آثارو او خواصو کې اختلاف پیدا کیږي.

خلاصه داده چې په مادیونوکی لس مختلف مذهبونه دالو هیت خخه انکار کوي او داعقیده لري چې اقدس او صانع ذات موجود ندي دوی په خپل منځ کې او یاد الهینو په نزد په طبعينو، مادیونو او دهريونو شهرت لري او که دی خوبنې وړه

«نيچريين»، «ناتوراليسيميين» او «ماتيراليسميين» ووايجه.^۱
استاد «صلاح الدين» سلجوقي هغه وخت چې په مصر کې د افغانستان سفير و د سید جمال الدين افغانی د «الرد على الدهريين» کتاب وروسته له دی چې ورباندی ئې علمی مقدمه^۲ ليکلی بیا نشر او خپور کړه ده

۱. دكتاب ((الرد على الدهريين)) (۳۴-۴۹) صفحو خخه خپرونکي ((دارالکرنک)).

۲. د مقدمې صفحى (۱۷-۱۸) دی.

د شرق

نابغه (سید جمال الدین افغانی)

په خپله مقدمه کي په لاندی دول ددهريانو لس ډلي يادي کړي دي.

۱-الایبیقوریون.

۲-الارتقائیون (نهضت او پرمختګ غوبښتونکي).

۳-مزدکيون.

۴-شیوعیون (کمونیستان).

۵-باطنیون.

۶-د «فولیتیر» او «جان جاک روسو» پیروان.

۷-د عثمانیانو په دولت کښی منحرفه حکام.

۸-نفعیون (یوازی خپلی مظاہری فایدی او لذت دپاره چې دهري لياري وي کارکوي).

۹-مورو مون.

۱۰-په شرق کي خائنان، دسيسه کاران، رشوت خواره او رياکاران.

له تير تحليل او بحث خخه ثابتيري چې سید جمال الدین افغانی په علم او فلسفه کي دخپل وخت دقیق عالم ټ او داستدلal او منطق دلياري ئي ددهريونو مذهب او عقيده باطله کړي ده او داهم معلوميری یو موحد شخصيت ټ او دده عقيده دمقلدينو دتوحید دعقيدي په شانی نه وه بلکه په توحید کي دده عقيده دتكول شوو لويو فلاسفه دتوحید دعقيدي په شانی ټ.

سید جمال الدین افغانی په اسلام کي دتوحید عقيده په حقیقی او واقعی دول پیژندله او ده داسلام دین او نورادیان، مذهب او مسلکو نه بنه دقیق مطالعه کړي او لوستی ټ.

حقیقت دادی چې سید جمال الدین افغانی ده ګه وخت متدالو له علوم لوسټي، د عصری علومو کتابونه ئى زیات مطالعه کړي وْ جهانی تجربه ورته پوره حاصله وه، طبیعی ذکاوت ئى ډیر قوى وْ ډبنو لورو اخلاقو او انسانی بهترو سجاياو خاوند او بنه پیاوړی ليکوال، مؤلف او مؤثر خطیب هم وْ.

«هغه عقائد او خصلتونه چې دین ده ګو افاده او ليارښونه کړي ده په دی حقله سید جمال الدین افغانی په خپله رساله «الرد على الدهريين» کي په لاندی ډول ليکي: دین دبشر دعقلونو او ذهينتونو دپاره دری عقيدوی مبادي ګټلی دی او دری خصلتونه ئى دبشر په زړه او فکر کي امانت اينښيدي.

هريو ددي مباديو او خصلتونو خڅه د ولسونو د وجود قوام، مبدأ او رکن دی، داجتماعی تشکل د آبادی ستن ده او داجتماعی مدنیت دانکشاف له امله محکم اساس او بنیاد دی په دی هريوه کي دتحریک دومره پوره استعداد شته دی چې دقماونو، قبائل او ولسوونه دکمال اخرو مرتبوته رسوی او دسعادت اخري درجي ته ئى پورته کوي. په دی هريوه کي دساتنى قوى طاقت پروت دی چې په هغى خلک دشرڅه لري کوي دفساد نه ئى بچوي او ده ګو ناوريه عادتونو خڅه ئى گوبني ساتي کوم چې دتباهی او تفرقی موجب گرئي.

اوله عقیده: باور په دی چې انسان دئمکی ملک او پرښته دی او په تولو مخلوقاتو کي اشرف او مکرم مخلوق بنه استعداد، مقام او منزلت لري.

نابغه (سید جمال الدین افغانی)

دوهمه عقیده: د هر دین تابع او پیرو په دی یقین او باور لري چې د دغه دین امت او پیروان تولو امتونو او پیروا نو خخه بهتری لري او مخالف ئی په ضلالت او باطله باندي روان دی.

دریمه عقیده: د تولو اسمانى اديانو پیروان په دی جزم او باور لري چې انسان دنياته دکمال دپوره والي دپاره راغلى دی، داسی کمال چې دی له دی دنيا خخه پورته، زره پوري او پراخه مرتبی ته ورسوی او له دی تنگ کور خخه چې ډیری ستونځی لري، داسی کور چې باید دغمونو او درودونو په کور یاد شی یو ارت کور او داستوګنی پراخ خای ته انتقال کړي، داسی بنه کور چې له دردونو خخه خالي اوسعادت اونیک مرغی ئی پایان او انتها ونلري. یو پوه انسان دانه هیروی چې دغودری عقائدو مهم آثار او دبنه مدنیت د پاره زیاتی گټی دبشری اجتماع په برخه کړي دی، ددی عقایدو په وسیله د امتونو روابط اصلاح شوی دی په دی هری عقیدی دبشری نوعی دپایینست کار کیدی شي او خپل پیروان دیته متوجه کوي چې یو تربله دمسالمت او اعتماد ژوند وکړي.

دا عقائد غواړي چې خپل پیروان مصمم کړي چې دنفسی او عقلی کمال په مراتبو کی لوړو درجوته څان ورسوی.

له دی خخه وروسته سید جمال الدین افغانی په پوره تفصیل دهري عقیدی دپاره لوازم او خواص بیان کړي دی چې دقت په هغو کښی د سعادت اونیک مرغی وسیله کیدی شي.

دری خصلتونه

په تاریخ کی داول دېیدایښت خخه په خلکو کی دری خصلتونه دمیراث په ډول پاتی شوی دی او دینی صبغه لري.

لومړۍ خصلت:

«حياء» هغه انفعال او خجالت دی چې بد کارونو د ملا متیدو په وجهی په نفس او فکر کی پیداکیری، دا خجالت او انفعال سړی په دی متأثر او توبیخوی چې ولی دداسی کارونو مرتكب ګرځیدلی چې هغه خلک نقص ګئی سید جمال الدین افغانی دحياد صفت اهمیت ضرورت او فوائد بيان کړي دی. حقیقت دادی چې بدبو کارونو دکولو خخه حیا او خجالت دانسان دنبه شخصیت په جوړولو کی پوره خدمت کوي خو بدبو کارونو معلومول هسی آسانه کارنه دی او همداشانی دحیا او دخجالت په اندازی او موقع باندی پوهیدل ضروری امر دی چې باید دحیا په نامه خجالت بي موقع افراطی اندازی ته ونه رسیری او په دی اثر مثبت استعدادونه جريجه داره نشي. خنګه چې وویل شول حیا د بد کارونو خخه د ممانعت چاره ده نو په دی اساس هغه کسان چې په بنو کارونو کی دحیا په نامه متین او زیور اقدام نه کوي دوی ته باید حیا کاران ونه ویل شي بلکه دوی بي ايمانه او بي همته متر دد او بي غير ته کسان دی.

دوهم خصلت:

«امانت» داثابته ده چې دانسانانو پایښت په معاملو، ورکړه او راکړه او یوتربله دکټو په تبادلو قائم او ولاړدي او د معاملی او معاوضی سا او روح امانت دی نوکه

نابغه (سید جمال الدین افغانی)

ددوه معامله کونکو ترمنځه د امانت روحيه فاسده شی دمعاملو ټول روابط اوصلات باطل او فاسد یږي اختلاف پیدا، دژوند انتظام مختلف او په سرعت انسان دفنا او تباھي سره مخامخوي.

سید جمال الدین افغانی له دی خخه وروسته امانت خصلت ته داجتماعاتو ضرورت په دی دول توضیح کوي: حق او واقعیت دا خرگنده ثابته کړي ده چې امانت دانسان د بقا بنیاد، د حکومتونو د پاره قوی اساس، دامن او راحت بنیګنو خپرونکی، دقدرت او عزت دا بادی پورته کوونکی او دعدالت روح او جسد دی او دغه مطالب او مقاصد بي له امانته په لاس نه راخی.

دریم خصلت:

«صدق» سید جمال الدین افغانی صدق ته ضرورت په دلائلو زور اچولی دی او په پوره تفصیل ئی صدق فوايد بیان کړي دی.

حقیقت دادی چې صدق داعتماد اساس، په اجتماعی بنه ژوند کښی ورته حیاتی ضرورت شته دی، صلات او روابط تقویه کوي. شخصیتونه جوروی او دمینی او محبت دېیداکیدو د پاره مهم شرط دی په دی اساس باید صدق موقع او موارد بنه تشخیص او دقیق و پیژندلی شی باید وویل شی چې صدق بنه دی خو بی مورده او موقع چې ضرر او تاوان په کې وی ربنتیا ویل ساده توب دی همداشانی که دربنتیا ویلو خخه دملی بنیګنو او انسانی کرامت دینمن استفاده کوي هغه وخت چوپتیا او سیاسی او دپلوماتی حرکت بنه کار دی. که ربنتیا چېري دحق دتلفیدو موجب او ورڅخه بد تعبیرونه پیدا کېري باید ورڅخه

دده او اعتراض وشي. همدا دول داجتماعي ذهينتونو دانداري معلومول او په همغه برابر گريدل عاملانه او عاقلانه کار دی.

سید جمال الدین افغانی په اخرا کی داسی ليکي:
ماماديون او دغه دالوهيت دمفكوري منکر کسان هروخت هرجيري او په هرزنگ چې پيداشوی دی کوبنښ کړي دی اوتل هڅه لري چې ددغه قصر او تعمير اساسی آبادی کوم چې په مسدس دول شپورنګه بنکاري له منځه يوسي.

حقیقت دادی چې دا تعمير دانسانیت دسعادت تعمير او قصر دی چې په شپورو دیوالونو ولار دی، دری ئی عقائد او دری یې خصلتونه دی.

دماديونو دافکارو محصول غواړي چې ددغه جبر او شانداره تعميم او قصر آبادی په لړئيدو راولی، دابیچاره انسان دېدېختی سره مواجه کړي او دانسانیت دمدنیت له تخت او مرتبې خڅه ئی دحیوانی وحشت بنکته او پستي مرتبې ته ورسوی.^۱

«دماديونو بنکارونی او ددوی هغه مقاصد او مفاسد کوم چې غواړي دمدنیت نظام ته تاوان ورسوی » سید جمال الدین افغانی په خپله رساله «الرد على الدهريين» کېښي دمایونو هغه مفاسد چې دمدنیت دنظام په ضر ئی پیدا کړي دی او ددوی په دی حقله بنکارونی او مقاصد په دی لاندی دوی يادوي: ماديون دولسونو او پرگنو په روان تاریخي جريان کې په مختلفو رنګونو او نومونو بنکاره شوی دی کله دوی څانونه دحكماو په نامه يادوي او خپلوا

^۱. د «الرد على الدهريين» كتاب د (۶۰-۶۲) صفحو خڅه اخستل شوی دی. مطبعه ((دارالکرتك

نابغه (سید جمال الدین افغانی)

ملګرو ته د حکیم لقب ورکوی، کله بیا دوی داسی بنکاره کوي چې دوی گوندي دظلم او تجاوزدفع او رفع کوي.

پير کرته بیا ماديون خپل څانانونه دصحنې په مخ داسی بنکاره کوي چې دوی گوندي داشيا ؤ اسرار پیژني، حقائق او رموز کشفوی، دظاهر خخه باطن ته رسیدلی دی او موجوداتو او موضوعاتو په دنه حقیقت ماهیت او کیفیت باندی پوهیری یو وخت دوی داسی بنکاره کوله چې دخرافاتو خخه دوی دخلکو ذهنیتونه پاکوی او افکار دحایقو په روښانولو تنوریوی.

کله دوی دانیبی چې دوی دفقیرانو دوستانو، دضعیفانو ساتونکی او دمسکینانو دخیر او فائدی غوبنیتونکی دی.

په انتهاء کي دماديونو خخه دیرو کسانو دېیغمبری دعواهم کړي ده او دوی دنورو دروغجنونبوټ ددعوی کوونکو خخه جدا په ځان ګړي نېرنګ ددغی باطلي مدعی دپاره فعالیت کړي دی. دماديونو داټول کوبنښونه چې هرچيرته ئی په هرزنګ، نېرنګ او شکل تاوان رسولي دی، دولسونو دګټو دتنډراو دقامونو او دټبرونو دآبادی تباہ کوونکی دی. دوی ژوندی زیونه په خپلو خبرو مړه کوي، دوی دخپلو آراؤ په وسیلې دخلکو په ارواحوکی زهر پاشی او محکم نظام په خپلو ناوره مساعیو ورانوی نوهرچاته چې دماديونو گرد شر او تې رسیدلی دی دهغوی شدت او قوت مات شان او شوکت ئی تباہ، یو تربله تیت او متنفراو خپل ځان قوام او متنانت ئی بايلوی دی.

سید جمال الدین افغانی په دغه سلسله کی وائي:

تاسو د «یونانیانو» «فارسیانو» «فرانسویانو» او(عثمانیانو) هغه حال او اوضاعو ته کوم چې په دوی کي د مادیونو او د هر یو نو د بنکاره کیدو او پیدا کیدو خخه مخکی او وروسته پیدا شوی د مطالعی او خیرنی لاندی ونیسی چې او له خومره مخ په وراندی روان و او بیا خنگه د نزول او بدیختن سره مواجه شول. سید جمال الدين د (حال الامة الاسلامية) تر عنوان لاندی داسی ليکي:

«الامة الاسلامية جاءتها الشريعة المحمدية والديانة السماوية فاشربت قلوبها بتلك العقائد الجليلة، ومكنت في نفوسها تلك الصفات الفاضلة، وشمل ذلك آحادهم، ورسخت بينهم تلك الاصول الستة بدرجة يقصر القلم دون التعبير عنها، فكان من شأنهم أن بسطوا سلطانهم على رؤس الا مم من جبال الالب الى جدار الصين في قرن واحد، وحثوا تراب المذلة على رؤس الأكاسرة و القياصرة مع انهم لم يكونوا الا شرذمة قليلة العدة نذر العدد، ولم ينالوا هذه البسطة في الملك والسيطرة في السلطان إلا بما حازوا من العقائد الصحيحة و الصفات الكريمة، هذا إلى ما جذبه مغناطيس فضائلهم من مائة مليون دخلوا في دينهم في مدة قرن واحد من أمم مختلفة مع انهم كانوا يخرونهم بين الاسلام و شيء زهيد من الجزية لا يثقل على النفوس أداءه. هكذا كان حال هذه الامة الشريفة من العزة و منعة والسلطان».

د ترجمى حاصل: اسلامى امت ته محمدى شريعت او سماوى ديانت راغى، ددوی زيونه په دی جليلو عقائد و باندی خروبه شول، ددوی په نفوسونو کي دا بهتر صفات

د شرق

نابغه (سید جمال الدین افغانی)

محکم و گرخیدل، ددوی ټول افراد په دی پیاوړی شول، دا اشپېر اصول (چې مخکی یادشول)

تر داسی اندازی محکمه شول، چې قلم ئی د تعبیر کولو خخه عاجز دی نو ددوی طاقت دومره درجی ته ورسیده چې د «الب» د غرونو خخه نیولی تر «صین» اویا (چین) دیوالونو پوری ددوی سلطه په یوه قرن کی خپره شوه او ددوی د اکاسره او قیاصره ټپه سر نو ذلت خاوری واچولی سره ددی چې دوی شمار کښی وړه ډله او لر وسا یل ئی درلودل.

دوی دغه دبدې او غلبې ته یواځی په همدی ورسیدل چې په صحیحو عقائدو او کریمو صفاتو ملبس ټ. دوی وکړی شول چې د فضائلو په مقناطیسی قدرت سره په یوه قرن کی سل مليونه خلک د مختلفو قامونو خخه جذب او په خپل دین کی ئی داخل او شامل کړی سره ددی چې دوی به ټولو کسانو ته اختيار ورکولو چې د اسلام دین قبلوی او که نه لړه جزيه چې اداء کول ئی ورباندی سخت او ګران نه وی منی.

په دغه شانی دغه شریف امت حال ټپه چې دقدرت او سلطې لور مقام او د عزت او د بد بی مرتبې ته رسیدلی ټ.

د شرق د هريان

سید جمال الدین افغانی د شرق د هريان یاد کړی دی او ددوی حقله داسی لیکی:

دا لوهیت خخه منکر د هريان هغه دی چې دوی د مهذبو کسانو په جامه کی څان بنکاره کړی دی. ظاهری د وطن د محبت په رنګ رنګ کړی دی، دوی د ولس د خير

غوبنتونکو په شانۍ ادعاء کوي او په دی چل له یوی خوا ځانونه د غلو ملګرۍ او شريکان او له بلی خوا ځانونه د ځافلي رفيقان ګني، دوي د ناپوهو خلکو په سترګو کي ځانونه داسی بنکاره کوي چي دوي گوندي دعلم او معرفت بيرغونه وچتوی خو دوي په واقع کي مکر او حيلی د خيانې نوي فرش غوري.

دوی په خو ناقصو کلمو چي مطلب ورڅه پوره نه معلوميري يعني قالبی خبرو کومي چي دوي د تباہ کارانو غلا کړي دی غرور او نیشه لري، خپل بریتونه ئی د کبر او غرور په ډول تراشلي او برابر کړي دی او ځانونه د هاديانو او رهبرانو په نوم يا دوي حال دا چي دوي دجهالت په طبقو، دغباوت په پردو درزائلو په سختو چتليو او دبديو په ناوره بوين پوستکي کي پراته دی.

دوی هغه خلک دی چي په دی قوي باور او عقيده لري چي عقل او د عقل دمعرفت او پيژندني ميوه یوازي همداده چي پري دغدر او چل خواوي پيدا او د اختلاس لياري ورباندي وپيژنې سيد جمال الدين افغانی ددوی د قباحت د یادونې په سلسله کي داسی ليکي:

ماته د دوي په یادونه کي خجالت رائي، حيا می منع کوي چي د دوي اخلاق، روایات او اعمال پوره حکایت کرم څکه چي ددوی مقاصد دومره دني او پست دی چي بي دخپل منفعت خخه دبل چاخیال هم نه ساتي، دوي کوبښن کوي چي دخپلی ګيدي دشهوت لپاره دخپللو ولسونو اساس له بیخه وياسي او دوي څلپلي چري ددي دپاره تيری کوي چي دخپلو انسانانو د اتفاق روابط ورباندي قطع کړي.

نابغه (سید جمال الدین افغانی)

د سید جمال الدین افغانی « نیچریه یا الرد علی الدهریین » رسالی دهند په مسلمانانو باندی سخت تاثیر واچوه حتی چې دهند اکثرو خلکو خپل څامن او اولاد دهغی مدرسی خخه خارجه کړل کوم چې انګلیسانو دخپل دغه غرض یعنی ددهریت دخپرونی دپاره جوره کړي وه اوخلکو بېرته سليمی اسلامی عقیدی ته رجوع وکړه.^۱

د (الرد علی الد هریین) رسالی د بحثونو او خیرنو خخه معلومیری چې سید جمال الدین افغانی فکری دقت، د معلوماتو وسعت او په فلسفی او کلامی سختو مسا ئلو او علمی موضوعاتو کې قوي تحلیل درلوده.

شک نشهه چې که څوک دده (الرد علی الد هریین) په رساله کې دقیق فکر وکړي ضرور په دی اعتراف کوي نوموری افغانی سید انسان ته دکرامت مرتبه او منزلت دی دشادی مقام ته بنسته شي.

حقیقتاً چې دی انسان خخه دا غواړی چې په لوړو مبادیو اتكاء او د انسانیت په قوانینو، دساتیرو او لیار بنیوونو عمل وکړي.

همدا شانی بنکاره ثابتیری چې سید جمال الدین افغانی په ژوند کې مهم مقصد او هیله درلودله چې دی او خلک دحياء، صداقت او امانت ژوند وکړي او ده کوبنښن کوه چې په خپل ایمان، کرامت او دین سره د کمال هغه

^۱. د (الرد علی الد هریین) کتاب (۴۹-۵۰) صفحو خخه سید جمال الدین افغانی په دی ایمان درلوده چې اعتقاد په مقدسی مبدی او د لورو اخلاقو او روح سره رابطه انسان د ملک مرتبی ته پورته کوي، داسی مرتبه چې په هغې کې انسان د شر مرتكب نه گرئې بلکه دخیر سره مینه لري او په ژوند کث دخیرونو اندازه زیاتوی.

مرتبه پیدا کری کومه چی د هغی په وسیلی د دنیوی لانجو خخه خلاص او د آخرت پراخه او لورو مرتبو ته ځان ورسوی.

همداشانی دده په نزد دا ثابته وه چی د فرد او تولنى د مشکلاتو او لانجو دحل دپاره یوازنی موفق علاج په دی کی دی چی زره د رزا ئلواو ناوره افکارو خخه پاک او سو چه، په اطمینان او نیک معاشرت او سلوک تقویه او غښتلی شي.

د هند خخه (لندن) او بیا (پاریس) ته د سید جمال الدین افغانی سفر په پاریس کی د ده استوګنه او اقامت د (العروة الوثقى) د حزب د جوړولو کار او په دی نامه د جريدي د خپرولو خخه دده غایه او هدف او د عالم اسلام دپاره دده داجتماعي او سیاسی خدمتونو یادونه).

کله چی په مصر کی د (احمد عرابی) انقلاب خاتمه پیدا کړه او په مصر کی د انگلیسانو کار تقرر ومونده نو دا وخت سید جمال الدین افغانی ته ئی اجازه ورکړه چی که خوبنې ئی وي د هند د (کلکتی) خخه لارشی خو په دی شرط چی بل کوم اسلامی دولت ته ورنې څکه چی انگلیسان په دی ډاریدل چی دی به په منځنۍ ختیزه کی د دوی نقشی ورانی کری نو سید جمال الین افغانی اروپا ته د تلو قصد وکړ او په کال ۱۸۸۲ ميلادي کی د انگلستان په خوا روان شو، دی لندن ته ورسیده خو هلتہ دیره موده پاتی نشو او له هغه ځایه (پاریس) ته لاره او پاریس هغه وخت دده دافکارو نشورلو او د انگلیسانو په ضد دده دجهاد او مجادلی دپاره زياد ملائم او مساعدو تر خو د عالم اسلام عام نظر وپاروي او دوی په دوی باندی احاطه

نابغه (سید جمال الدین افغانی)

شوو خطراتو ته متوجه او ملتفت کړي او شاید دا به هم وه چې ده به ګمان کوي چې د فرانسویانو خڅه مرسته واخلي څکه په هغه وخت کې د انگلیسانو او فرانسویانو تر منځه په مصر او شمالي افريقيا کې د عثمانی دولت د متروکاتو د تركی او ويشن په حقله اختلاف او یو د بل نه د استعمار د زيات تصرف کولو او نیولو هڅه درلودله.

کله چې سید جمال الدین افغانی په پاریس کې تقرر پیدا کړه نو خپل ګران شاګرد محمد عبده ئې پاریس ته و غوبښته تر خو دده سره د مسلمانانو د بیدارولو دپاره دجهاد کولو په منظور مرسته وکړي.

شيخ محمد عبده باندي کله چې په مصر کې د (احمد عرابي) انقلاب ناکامه شو ددری کاله فراريدو حکم صادر شوي و نو ۱۳۰۰ هجري قمری کال د صفری میاشتی ۱۳۱ او ۱۸۸۲ ميلادي کال ۲۴ د دسمبر د میاشتی تاريخ و چې د مصر خڅه د شام د علاقې په خوا روان او بيروت ته ورسیده او له دغه ځایه ده خپل استاد ته د پاریس په خوا حال او احوال لیره ترخو یو تر بله ليکنو په دی خاتمه پیدا کړه چې محمد عبده دپاریس په خوا روان شو کله چې دی پاریس ته ورسیده ده په اول کې خپل استاد ته داسی عوبښته وړاندی کړه: راځه چې دواړه یو لري ځای ته لار شو داسی ځای چې د کوم دولت قدرت ته تابع نه وی تر خو ددوی حرکت خراب او فلچ نه کړي، دوی به هلته د زعيمانو او رهبرانو د جوړولو مدرسه او مكتب جور کړي، دوی به په دی مدرسه کې د اسلامي اقطارو اونماټقو خڅه داسی نجیب او با استعداده څوانان انتخاب او داخل کړي کوم چې په دوی کښی د خير د استعداد احساس وکړي شي،

دوی به په قوى او محکم پروگرام چې دواړه ئى غوره کړي
دوی تربیه کړي دوی به د زعامت رهبری او اصلاحاتو د
کولو د پاره برابر وي او دا کار به ددى وسیله شی چې د
لسو کلو وروسته به دا مدرسه یو شمار داسی شاګردان
وباسی چې دڅلوا وطنو دتر کولو، د یو خای خخه بل خای
ته دلیل دیدلو او دمطلوبی اصلاح د څپولو دپاره مستعد،
اماډه او حاضر وي.

دغه نظریه او غونښته سید جمال الدین افغانی
خوبنې نه کړه او به کې ئى د تصمیم ضعف او دزیات
تشاؤم او نا اميدی احساس وکړه نو امام (محمد عبده) ته
ئى وویلی (انما انت مثبط)^۱ یعنی ته معوق او
معطلونکی ئى، سید جمال الدین افغانی لیدله چې د
لسو کلونو خخه وروسته د اصلاح دپاره انتظار ضرور دوی
د لازمی کار او عمل خخه بېرته پاتی کوي، داسی کار او
عمل چې په موجوده عصر کې باید وکړي شی نو خکه
سید جمال الدین داسی فکر کولو چې ددرس، تدریس،
تعلیم او تربیتی سره جوت په محصلینو واجبه ده چې د
موجوده عصر دایجاباتو او دسیاسی فوری اصلاحاتو خخه
غافله نه وي ترڅو فرصت او موقع دلاسه ور نه کړي شی
نو خکه شیخ محمد عبده د څپل استاد سره متفقا دواړه د
هند او مصر د فاضلو مسلمانانو د ډلی سره یو خای د
اسلامی حزب جوړولو په کار ئى پیل وکړه دا حزب د
«العروة الوثقی» به ټولنۍ نومیالی شو، په اصل کې دا

^۱. د دوکتور «ابراهیم العدوی» «رشید رضا» دكتاب (۶۹) صفحى خخه دا کتاب د عربی اعلامو په سلسله څپور شوی دی.

نابغه (سید جمال الدین افغانی)

حزب سری او پېت فعالیت کولو او اصل قانون او مرام نامه ئی په اول کی بنکاره لیکلی او خپره کړی نه وه، دوی په عمومی لحاظ د اسلام برم، عزت او شوکت اعاده کیدل او بیرته راتلل غایه او هدف درلودلو او د خلکو عقاید ئی د شک او تردد خخه پاکولو چې دا کار بی له دی خخه نه کیده چې مسلمانلن دی په عقیده او عمل کی خپلوا اسلافو یعنی د صحابه ؤ او تابعینو اعمالو او رویو توه رجوع وکړی او په خاص دول دی راشدینو خلفاؤ ددوری په شانی داسلام د تعاملیل دیباره مخلص تحریک شروع کړي.
دی حزب او ټولنی غوبنستل چې مسلمانان د اتحاد تضامن په خوا دعوت او بلی ترڅو یو په بل باندی تقویه او تا ئيدو مومنی.

«العروة الوثقى» حزب یوه پته او سری لا ئجه او مقرره او درلودله چې په دیرشو بندونو او مادو مشتمله وه^۱ چې مهم نکات ئی دا لاندی دری بند ونه دی.
۱-دا حزب به د مسلمانانو حال، اقوال او اعمال د مطالعی او ملاحظی لاندی نیسي تر خو ددوی په دینی احساس خبر او د اعتقادی بلنی په اندازه ئی پوه شی چې بیا د مرض د پیژندنی په مطابق د معالجی اساسی چاره وکړی شی.
۲- ومعالجی دیباره دوینا، لیکنی او تالیف دلياري کار کول.

^۱. د «الشيخ محمد عبده» د تاريخ كتاب (ا ج ۲۸۷_۲۸۴ ص) خخه.

۳- دحزب غری به په تولو حالتوکی خپل فکرته تقرر ورکوی اویو تربله به ارتباټ پیداکوی ترڅو دهريوه سره دعمومی منافعو لاحاظ ساتل دشخاصی ګټو لاحاظ ساتلو په شانی او ياله دی خخه زيات ضروري کارښکاره شی، دوی به دیوچاوینا ترهغه نه منی ترڅودینا خخه ئی دعمل اندازه زياته اویا ورسه برابروی.

د «العروة الوثقى» دحزب غریو دپاره دقسم کولو او معاهدی له امله دقسم او عهدنصل او متن په لاندی ډول ؤ^۱: قسم په الله چې په جزوی کلی، پت او بنکاره عالم ده رچاپه کارونو او اعمالو مسلط او تول قوت او قدرت دده په لاس کی دی چې ضرور به په خپلوا اخلاقو او کارونو کی دالله دكتاب تائید کوم اوږي تاویله او انحرافه به ورباندی عمل لرم...

زه به حتما خامخا دده دبلنی اجابت اومننه کوم، دده د امراو نهی دبلنی خخه به سرنه غوروم، ضرور به دده دمرستی دپاره غوبنستنه کوم، په دی کارباندی ترڅو ژوندي یم ولار اوسم او په دی لیاره کی به دکامیابی له امله په مال او اولادنه دیلیريم. قسم په الله چې زما دروح او مال مالک دی، زما دسر او فکر دقېضولو واک لري، زما وجودان او احساس دده په تصرف او استعمالولو کی دی، دی دچاره چې وغواری مرسته کوي او خوک چې وغواری ذليله او رسوا کړي کولی شي زه به ضرور داسلامی ورورولی دزوند کولو دپاره خپل ټول توان صرفوم او دغه د

^۱. داستاد ((عثمان امين « دكتاب ((محمد عبده « (73-77 ص) خخه داكتاب داسلامي اعلامو په سلسه کي خپورشوي دی.

نابغه (سید جمال الدین افغانی)

وروپولی رابطه به دواعی پلار او زوی درابطی مرتبی ته رسوم او همداشانی به دغه ذهینیت ټولو هغو کسانو ته چې د «العروة الوثقى» په رابطی او عقد مربوط او تیلی دی تلقینوم، ددغی رابطی خیال به ددی حزب دغرو خخه اخوا په نورو

مسلمانانو کی هم دنظر لاندی نیسم مګر هغه وخت چې له هغو خخه داسلام دشان او شوکت په تاوان کی کوم حرکت ولیدل شي داوخت به کوبنښن کوم چې ددين په تاوان ددوی داسی حرکت محوه او نابود کرم او دمحوه کولو دپاره به ئی دومره سعیه کوم لکه چې دڅيل خان خخه مدافعه کوم.

قسم دالله په هیبت او جبروت چې بی ددين دخوبنی خخه به بل خه ته اهمیت او ترجیح نه ورکوم، هغه خه به ضرور وروسته کوم او ځندوم چې دین وروسته کړی او ځندولی وي، زه به هیڅ یوداسي حرکت ته اقدام نه کوم چې په هغی کی دین ته جزئی او یا کلی تاوان ورسیری، زه به دڅيلو حزبی ملګرو خخه چې په کوم خیز کښی دوي ورباندی متفق دی مخالفت نه کوم، دالله په عهد او پیمان قسم چې زه به داسلام او مسلمانانو د تقویی دپاره دعقل، توان او دټولو هغو وسائلو په واسطی کوم چې زه ورباندی پوهيرم کوبنښن کوم په کوم خه چې زه نه پوهيرم دیوهانوم خخه به دیوهی له امله پونښنه کوم مطلب ته درسيدو دپاره به زه هیڅ وسیله چې زما په توان کی ئی لاس ته راول امکان ولري نه پرييدم، زه دالله خخه دکار او عمل موفقیت، داميد او هيلى پوره کيدل او دده دامر او

حکم اطاعت کونکو اودده ددين دبیرغ او چتونکو او خپرونکو دتائید هيله او غوبښته کوم، آمين.

په پاريس کي سيد جمال الدين افغانی د «العروة الوثقى» دټولنۍ او حزب دغرو په مرسته دالعروة الوثقى دريدو دليکلو او خپرولو کاريبار او تنظيم کره، ددي جريدي دليکلو رئيس شيخ «محمد عبده» ؤ او دده سره په پاريس کي ددي جريدي په ليکنه کي يو {ایرانی}فارسي زبان سري چې نوم ئى «مرزا محمد باقر» ؤ مرسته کوله ده به دانګلیسى جريدو خخه دالعروة الوثقى دريدی دپاره مقالى ترجمه کولي.

«مرزا محمد باقر» بنه ذکاوت، چالاکه حافظه او قوى ذاکره درلودله دی مقدس كتاب انجل حافظ او دقران اياتونه ورته يادؤ، دی په دېرو ژبو پوهیده، دی په اصل کښی مسلمان ؤ خوبیا وروسته دمسیحیت دین ته واوښت او دنصرانیت دپاره ئى د «مبشرینو» یعنی مسیحی مبلغینو سره مرسته او خدمت کولو.

سید جمال الدين افغانی دی د «فارس خلیج» ثغر «بوشهر» په منطقه پیشندلی ؤ او یو وخت ئى له ده سره په دی وجه چې ده دنبی صلی اللہ علیه وسلم په متعلق ئى خه بدوي ويلی مجادله وکړه او سید جمال الدين افغانی په خپلو افغانی ملګرو آمره کړه چې وي وهی لکه چې هغوي وواهه اووی شړه خو کله چې سید جمال الدين افغانی پاريس ته لاره او دشیخ محمد عبده په ملګری ئى د «العروة الوثقى» دريدی په خپرولو پیل وکړه دا وخت «مرزا باقر» دوي سره ملاقات کولو دپاره کارت واسوه، دوي اجازه ورکړه او د ملاقات په وخت کي ده داسلام خخه

نابغه (سید جمال الدین افغانی)

د خپل د ارتداد او اسلام ته دبیرته گرخیدو او دتوبی دقبلیدو دپاره داسلام د تبلیغ تصمیم قصه او بیان وکره او په دی ترڅ کی ئی دسید جمال الدین افغانی خخه وغوبنتل چې د «العروة الوثقى» په اداره کی دخدمت کولو دپاره حاضر دی همغه چې و دده داغوبستنه ومنل شوه او دانګلیسی ژبی خخه نثرا او نظاماً ئی بنه ياده وه دترجمی کولو کار شروع کړه.

کله چې شیخ محمد عبده دپاریس خخه لندن ته دمصری موضوع دپاره دانګلیسی سیاسی شخصیتو سره دخرو او مفاهemo دپاره لاره دا وخت (مرزا باقر) دمترجم او ترجمان په حيث ورسره ملګری و^۱ دهغو کسانو خخه چې د «العروة الوثقى» دجريدي اداري ته به راتلل یو مصری یهودی چې نوم ئی «یعقوب صنوع» و هم وو دده مستعار نوم «أبو نضارة» و حقيقةً چې دی یو جذاب شخصیت و او دمصر دآزادی او خپلواکی په قضیه کی ئی داهمیت ورخد متونه کړي و^۲ نو ځکه ده دسید جمال الدین

۱. دعثمان امین دكتاب ((محمد عبده «)) ۱۶-۷۷-۷۸ صفحو خخه.

۲. ((یعقوب صنوع» په مصر کی دخیو اسماعیل دمصر لوی حاکم په وخت کی تمثیلی صحنی لوبدلی ده په دغو صحنو کی په پخوانو عادتونو باندی دمسخری په دول انتقاد کولو دغه مسخری او هزليات به خدیو اسماعیل خوبنیو نو ده به ((یعقوب صنوع» دمصر په ((مولیبر» یادولو (مولیبر په ۱۶۳۳ ميلادي کال کی تر^۳ ميلاد پوري د فرانسی مشهور شاعر، فنان او ممثل ئ).

افغانی د تحریک او د «العروة الوثقى» درخپروني سره د زیره د کومى علاقه درلودله.

د «العروة الوثقى» جریدي اوله گنه په ۱۳۰۱ هجري قمری کال د جمادی الاولی د میاشتی په پنځمه چې د ۱۸۸۴ ميلادي کال ((ا)) د مارچ د میاشتی سره ئی سمون خوره نشرشوه او وروسته له دی چې اتلس گنی ئی خپري شوي په ۱۳۰۱ هجري، قمری کال یعقوب صنوع په مصر کېنى دتمیلی صحنو د چې د ۱۸۷۷ ميلادي کال کي د «ابو نضاره» په نامه هفته کي یوڅل د ټوقو، هزلیاتو او مسخرو په رنګ یوه جریده هم خپروله، دی جریدي په مصری عربی او عامی ژبی خپروني کولی او په خلکو کي ئی زیات محبوبیت پیداکړی و خو خدیو اسماعیل ورباندی تنګ شوی و ئکھه چې دی جریدي په جرئت سره دانتقاد په خوا هڅه کوله او دردونکی مسخری ئی درلودلی چې اخرا په ده باندی ئی د مصر خڅه د فراریدو حکم وکړه دی فرانسی ته لاره او په مختلفونو نومونو ئی ددی جریدي خپرولو ته دوام ورکړه، ده په دی جریدي کي د مصر خڅه د فراریدونه وروسته په خدیو او ددی په ملګرو په حکومت او داروپائی دولتو په قنصلانو باندی اعتراضونه او حملی کولی او په ۱۸۸۲ ميلادي کال کي ئی انگلیسي استعمار غنده او د مصر د استقلال او آزادی آواز ئی پورته کوه، یعقوب صنوع تقریباً ۳۴ کاله په خپلو خطبو او مقالو کي د مصر د پاره خدمت کړي دی.

د ذی الحجی په میاشت کي د انگلیسانو د سانسور په اثر بنده شوه.

نابغه (سید جمال الدین افغانی)

دعروة الوثقى تولنى او حزب خپل اهداف ددى
جريدي په اوله گنه کي خپاره کړل چې خلاصه مبادى ئى
په لاندی دول دی.

۱. د «العروة الوثقى» حزب او تولنه به د تولو
شرقيانو په خدمت کي څان وقف کړي، دوى ته په هغه
واجبات بنکاره او تحليل کړي کوم چې د هغو اداء کول او
ترسره کول لازمي او تفريط او بي باکۍ په کي د بي
نظمي او تباھي موجب کيري دا حزب به شرقيانو ته هغه
لياري بنبي چې ماضي تيري خطاوی ورباندي جييره او د
راتلونکو سختو خطرونو مخنيوي ورباندي وشي.

۲. دا حزب به د شرقيانو سره په هغو اسبابونو، عللو
او عواملو غورو کړي کوم چې د دوى د ضعف او کمزورتيا
موجب شوي دی چې د هغو تولو په سر کي دا مهمه ده
چې دوى په ديني تعليماتو او لياربنونو کي بي غوري کړي
ده.

۳. دا حزب به د اشتباھاتو خخه هغه پردي پورته کړي
کومي چې د شرقيانو د بوديانو او سرمایه دارانو د انحراف
موجب ګرځيدلى دی او هغه وسوسی به محوه کړي کومي
چې د عيش او عشرت خلکو په افکارو مسلطي دی. دغه
اشتباهات او وسوسی اکثر ددى موجب شوي دی چې د
اصلاحاتو او پخوانيو خطاؤ دنیولو په کار کي ئى نا اميدی
پیدا کړي وه.

۴. دا حزب به کوبنښن وکړي چې په افکارو کي دا دينه
او اميدواري ژوندي کړي او دا واضحه کړي چې دې مختک
لياره دومره سخته نه ده چې د بي همتی او بي غيرتی
موجب او سبب شي.

۰- دا حزب به زیات کوښنن وکړي چې هغه تهمتونه او اعتراضونه رد کړي کوم چې ټول شرق او په خاص دول شرقيانو ته متوجه دي او پوره توجه به دیته واړ وي چې دهغو افتراكانو څواب ووا ئى کوم چې وا ئى: مسلمانان تر هغه وخته پر مختګ نشی کولی تر خو چې دوي د خپل دين په اصولو ولاړوي.

۶- دا حزب به د خپلی خپروني د لياري ټولو شرقيانو ته جهاني پیښی او د هغه اسرار او رموزور سوی تر خو دوي د اروپا د سياست مدارانو په هغه تدبیر او غرض پوه شی کوم چې د شرقيانو په متعلق ئى د ظانه سره لري او دا ددي دپاره چې شرقيانو ته دا ثابتنه شي چې اوس دوي په کوم عالم او جهان کی اوسي تر خو دوي په مغضانه او بدوبوپاګند و کې بند او ګير پاتني نشي.

۷- ددي حزب جريده به اسلامي امت صلات او روابط تقويه کوي او ددوی ترمنځه به مشترک وجوده او ګډ منافع توضیح کوي، دوي به په دی پوهه چې دخارجی هغه سياست تائید وکړي کوم چې د شرقيانو د ضرر او تکلیف موجب نشي.

باید ووایو چې د «العروة الوثقى» جريدي خپل رسالت ترسه کړه، دا د ټولوشرقيانو دپاره د ليارښوونی مناره وه او دا د هر آزاد مجاهد دپاره کوم چې د آزادۍ او ژوند جوړولو په لياره کې ئى کوښنن او فعالیت کولو بله ډیوه وه، دا د استعمار او تجاوز کوونکو په مقابل کې د اور سکروته وه، دی جريدي داسلام په ټولو خواو پوره روښنائي اچوله تر خوئي خلکو ته د افترا، دسيسو او نامعقولو او نروا ذهنیتونو خخه پاک کړي او دا ثابته کړي چې د اسلام

نابغه (سید جمال الدین افغانی)

دین الله پاک د خپلو بندگانو د خیر او رحمت دپاره غوره کړي دی او ددي وردي چې د تولو وسائلو خخه زيات دنبه مدنیت د جورو لو او پرمختک وسیله شي.

خنکه چې د بریطانيا دولت په دی پوه شو چې ددي جريدي په خپرولو د دوى و سیاست تباھی شته ده او ليکلوا شاته ئى ددوی په ضد خطر موجود دی او غواړي چې ددوی فجائع او اهداف رسوا کړي نو له هری خوا خخه ئى ددي جريدي او حزب په ضد مجادله او مخالفت شروع کړي چې په دی اثر ددي جريدي د ګنو رسیدل ئى اسلامی دولتو ته بند کړل، هغه کسان چې دا جريدي به ورته رسیدلی د تعقیب لاندی ونیول شول او مصری حکومت د خپل استعماري ملګری په مرسته ددي جريدي لوستل منع او په لوستونکو باندی ئى جزا او جريمه وتابکله.

شك نشته چې د «العروة الوثقى» جرائد او کارکونکوئی د اسلام، شرق بلکه د ټول انسانیت دیاره خدمت وکړه او که مونږ ددي جريدي ليکنی او خپرونی په دقت مطالعه او ملاحظه کړو ليدل کېږي چې د فرد او ټولنۍ د مرضونو په ضد په زړه پوري علاج لري او د استدلال لياره ئى بنې او پخه او د حقه مقدماتو خخه جوره شوي ده هو! په دی جريدي کې د واقعی آزادی دی روح پروت ؤ او د خپل وخت د شرایطو په حساب ئى د بشري بنیګنو د تامین دیاره زبردست تحریک او ليارښونه روانه کړي وه.

د العروة الوثقى جريدي خخه خرگنديري چې سید جمال الدین افغانی په خپل عصر کې د شرق بلکه د ټول انسانیت اجتماعی امراض بنې تشخيص کړي ؤ او په خپل

فلسفی تحلیل کی د بهتری معالجی کولو په ترتیب پوه شوی ؤ، ده د اجتماعی ژوند ضروری لوازم خیلی ؤ، اسباب، علل او عوامل ئی د نظر لاندی ؤ او معلوماتو او تجربو مثبته افکارو ته رسولی او پوخ کړي ؤ، دده فکر او ذکاوت د نبوغ او عبقریت په حقله باید وویل شی چې داسی فکر او ذکاوت د الله پاک ببننه او احسان دی کوم چې د بشر خخه انبیاء رسول او او نوابغ جوروی او چاته ئی چې خوبنې شی حکمت ورکوی فرما ئی: «و من يؤت الحكمة فقد اوتى خيراً كثيراً و ما يذكر الا اولوا الالباب » ژیاره چاته چې حکمة واقعی او حقیقی پوه او دانائی ورکړی شی نوهګه ته په واقع کی دهرخه نه زیات خیر او فائده ورکړل شوی ده (پند او عبرت نه اخلى مګرد عقل صاحبان).

که موږ د سید جمال الدین افغان په افکارو، خطابو، مجلسو او ليکنو باندی پوره په دقت غور وکړو نوپه دی به بنه پوه شو چې ده خنګه فکر کولو، خه ئی ويلى او خه یې غوبنتل؟ حقیقتاً چې ده د عمومی صلاح او فلاح دیاره فکر کولو د خلکو د مهمو منافعو د تامین په حقله ئی وينا کوله، حق ئی د حق د ثابتیدو دیاره غوبنتنه او خپل تول ژوند ئی د بشر، اسلام او شرق د خدمت دیاره وقف کړي ؤ. ددی دیاره چې العروة الوثقی د جریدی د مطالبو سره د نمونی په دول اشنا شو دا دی په لاندی دول ددی جریدی دوه مقالی ترجمه کوم، په دی مقالو کی د لویو اهدافو ترسره کولو له امله د ټولو مسلمانانو د بیدارولو او تنبيه کولو دیاره مهم تکی پراته دی.

**نابغه (سید جمال الدین افغانی)
اوله مقاله: د قضا او قدر په حکله :**

باید په یادو لرو چې سید جمال الدین افغانی په دی
مقاله کی قضا او قدر پوره خیرلی دی. خوک که وغواړي
چې قضا او قدر په حقه وپېژنۍ باید دا مقاله ولولی تر خو
په دی پوه شی چې د قضا او قدر خخه د اسلامی او
آسمانی اديانو مطلب هغه شانی نه دی کوم چې عام
خلک ور خخه تعییر کوي بلکه حقیقتاً چې د قضا او قدر
عقیده د نجات او سعادت دپاره یوازنی وسیله ده. دا دی د
مقالاتي مطلب: په مخلوقاتو او انسانانو کی د الله پاک د
حکمت فیصله دا ده چې بدنه اعمال او کارونه باید د
قلبي عقیدي د تاثير لاندی وي نو لکه چې مخکي په تیرو
گنو کښي خرګنده شوی ده داعمالو او کارونو صلاح او
فساد دعقيدي د صلاح او فساد خخه نشأت کوي، ډیر کرته
یوه عقیده په افکارو مسلطه شي او له هغى خخه نور
عقائد او افکارو خیزیري او بیا وروسته بدنه او بدنه غږي
دداسي اعمالو کولو دپاره واداره کړي چې ددی عقیدي سره
ملایم او مناسب وي همدا وجه ده چې ډیر کرته داسی
کېږي چې نفس او فکر ته چې کله د شرع د تعليم او تبلیغ
په برخه کی د خیر او کمال د اصولو او قواعدو موضوعات
وراندی شي نا بلده اوريدونکي په اشتباہ کی آچوی او دا
وخت په دی اثر چې د مانوسی عقیدي سره ئی ضدیت
پیدا شوی دی په فکر کی ئی ګډوډي او یا ددی بنی عقیدي
په ضد ناوړه اور دی صفات او باطل نظریات پیدا کېږي
په داسی حالاتو کی د اوريدونکي په مخ کی تغییر پیدا
کېږي او خیره ئی بدلېږي.

دیر کرته داسی کیری چې استعداد بنه نوی په فکر کی خطائی پیدا شی نوله هغى خخه فاسد عقاید تولید او د ناوره اعمالو منشأ شی حتی چې عقیده کوونکی په دی نه پوهیری چې خنګه عقیده لری او عقیده په ده باندی خه کوی؟

په ظوا هرو باندی مغورو او تیروتلی کسان دا فکر کوي چې گوندي دا ناوره اعمال په دی اصل او قاعدي باندی د عقیدی کولو په اثر پیدا شوی دی (یعنی دیته بنه نه متوجه کیری چې د عقیده کونکی ذهنیت او استعداد د بنو او بدومالو په کولو کی اساسی او بنیادی دخل لری او دیر گرته داسی کیری چې د اصلی عقیدی په اساس حرکت نوی شوی او تشن په نامه عقیده د اصلاحاتو او بنو اعمالو د صادریدو موجب کیدی نشي) په فهم کی د دغه شانی انحراف او خطائی په وجهی اکثر دادیانو په خینی اصولو کی تحریف، تبدیل او تغیر پیدا شوی دی بلکه دغه علت او مرض اکثر په هر دین کی د بدعتونو د پیداکیدو موجب شوی دی او اکثر دغه انحراف او د انحراف خخه پیدا بدعتونه د طبیعت د فساد، د ناوره اعمالو کولو او دتباهی او بيرته پاتی کيدو موجب او منشأ گرخیدلی دی.

همدا ډول خطاوی دی چې په دی اساس نا پوهان په اصل دین اويا په حقه عقیدی باندی اعتراض کوي او د یو دین او عقیدی د تشن په نامه پیروانو په اعمالو استناد لری او دليل راوري.(یعنی وائي: که دا دين بنه وي پیروانو به ئی داسی بد او ناوره کارونه نه کول). افسوس چې داسی ذهنیت عالمانه او عاقلانه ذهنیت نه دی او نه داسی استدلال کول یو عالم او عاقل ته بنائي.

نابغه (سید جمال الدین افغانی)

په دی اساس د قضا او قدر عقیده چې د اسلامی حقه دیانت د عقایدو د اصولو خخه ده ور باندی د فرنگیانو ناپوهان^۱ زیات اعتراضونه کوي او په دی حقله دول دول مختلف ګمانونه لري. دوى وائي: داعقیده چې په هرقوم کي پيدا شوي ده همت او قوت ئى ورخخه وری دی او د ضعف او ذلت سره مخامخ شوي دی. دوى مسلمانان په مختلفو بدوم صفاتو موصوفوی او دزیاتو بيرته پاتی کيدو نسبت ورته کوي او بیا د دی یولو سبب او منشأ په قضا او قدر باندی ددوی عقیده ګئی نووائی: مسلمانان په فقر، فاقه، (ولیری بیچاره گی) او د نورو ولسونو اوخلکو خخه په سیاسی او حربی قوت او طاقت کی بيرته پاتی ژوندکوی، په دوى کی داخلاقو فساد زیات شوي دی نو دا ددى سبب گرځیدلی دی چې د دروغو، نفاق خیانت کینی او حسد په مرضونو مبتلا دی اتفاق او وحدت ئى د لاسه ورکړی دی او په خپل موجوده او راتلونکو حالاتو او اوضاعو نه پوهیږي. دخپل ضرر او منفعت دفرق کولو توان نه لري، په داسی ژوند قانع دی چې ويختوری ويڅکي او ويده شي او دکمال دلاس ته راویو په کار کی غیرت او همت و نه کړي،

^۱. د غافل او ناپوهی په اطلاق کی دیته اشاره ده چې پوه فرنگیان که د مسيحي دين پیروان وي هغوي په دی پوهیږي چې د قضا او قدر عقیده یوازی د اسلام ددين د عقائدو په اصولو کی نه ده تلقین شوي بلکه په مسيحي او نورو ټولو آسماني اديانو کی د قضا او قدر عقیده وراندی شوي ده چې اصلی تحليل ئى داسی نه دی لکه څنکه چې عام او یا متعنت کسان ورخخه غلط تعبيیر کوي.

تر هری اندازی چې یو د ددوی توان او قدرت پیدا کړی خپل ورور ته د ضرر رسولو په کار کې نه دیلیری نو دوی په خپل منځ کې په اخ او ډب اخته دی او نور ملتونه دوی د مړیو په شانۍ یوه د بلې پسی تیروی، دوی په هری پیښی راضی دی او مستعد دی چې هره نوی واقعه ولو که چیری اساساً ددوی په توان تمامه هم شی قبوله کړی، دوی دیته مائل دی چې په خپلو ورانو کورونو کې وه اوسيیری، په خپلو کښتونو او د خرولو په ځایونو وګرځی او بیا بېرته خپلی مأوى او استراحت څای ته راشی ددوی لویان خپل وخت په لهو، لعب او د شهوتونو د څکلو په لیاره کې صرفوی حال دا چه به دوی باندی داسی فرائض او واجبات دی کوم چې ټول عمر ئی هم نشی ترسره کولی، خپل مال دسات تیری د پاره د اسراف او تبذیر په دول مصروفی ددوی مصارف زښت دیر دی مګر په حساب کې داسی دخل نشه چې د دوی د خپل ملت په ګټه وی، یو بل غولوی او یو د بل خڅه په نفرت کې دی، شخصی مصالحو ته په عمومی مصالحو ترجیح ورکوی دیر کرته ددوی ددوه لویانو اختلاف ټول ولس تباہ کړی دی .

هر یو ددوی خپل ملګری غولوی او خپل همسایه ورباندی لمخوی نو همدا وجه ده چې ددوی دېښمانان په دوی کښی له منځه تلونکی قوت او تباہ کونکی کمزورتیا وینی نو په آسانه دول ددوی د وطن خڅه بې دзор او قوته استثماری استفادی کوي، په دوی کې ویره زیاته شوی او بې زړه توب او ضعف عمومیت لري همدا وجه ده چې دسېن خڅه هم داریږي او په مسنه کولو باندی خوریږي.

نابغه (سید جمال الدین افغانی)

دوی د حرکت کولو خخه ددى له امله چې په عزت او شوکت کی نورو ولسوونوته ورسیری پاتی دی او ؐخای په ؐخای ناست دی او دوی په دی کار کی دخپل دین داوا مرو خخه هم مخالفت کوي حال داچې دوی خپل همسایه گان اوګاونديان بلکه هغه چې حتی ددوی د سلطني لاندی دی گوری چې خنګه په دوی ورلاندی کيری او په خپل برياليتوب افتخار کوي، دوی که چيری ددوی ورونو او قوم ته کوم مصبيت ورسيری اويا دېنمون ورباندی تجاوز وکړي د هغوي سره د تکليف د لړولو په کارکۍ مرسته نه کوي او نه د معاونت کولو دپاره همت کوي.

په دوی کښي ملي او وطنی په پته اويا بسکاره کومه تولنه او حزب نشته دی چې هغه په خپلو خلکو کی د غيرت د ژوندي کولو مقصد ولري، ميرانه وپاروی، د ضعيفانو پالنه، د ظالمانو په مقابل کي د حق سانته او د عاجزانو سره مرسته وکړي. په دی ډول دوی مسلمانانو ته ددغو ناوړه صفاتو او بدومحالاتو نسبت کوي اووائی چې دا بدېختنی ددوی له خپله لاسه یواځي په دی سبب چې په قضا او قدر عقیده لري پيدا شوی ده څکه چې دوی د خپل ژوند د جورولو ته مسائل الهي قدرت ته سپار لى دی (يعني د خپل اختيار، کسب کار او فعالیت خخه کار نه اخلي وائي ځان می خداي ته سپارلى دی حال دا چې په خداي باندی د ځان سپارل باید د کار، جديت او فعالیت په صورت کی وي).

فرنگييان وائي: که مسلمانان چيری دی عقیدی ته دوام ورکړي هېڅ کله به پښو ونه درېږي، د عزت سره به مخامنخ نه شي، خپل برم او شوکت پيدا نه کړي، خپل حق به لاس

ته رانوری، ظلم او تجاوز به دفع نه شی کری او نه به دوطن د تائید، تقویی او پرمختک دپاره د کوم خدمت مصدر وگرئی بلکه تل به په دوی باندی ضعف، کمزورتیا او بیچاره گی مسلطه وي، ساره، شوده شکسته، بي ذوق او شوق، عشق او علاقې، حرارت او تپش خخه د فنا او زوال پوري د شرم او عار ژوند کوي «العياذ بالله» دا خه ژوند او خه حال دی چې مسلمانان د خپلو جګرو او اختلافو په وجهی یو بل د پښو غورخوی او له منځه ئی وړی او خه چې ورڅه پاتی شي هغه بیا ددوی دښمنان په آسانه لاس ته راوړي.

دی نا پوهه فرنگیانو د نا پوهه مسلمانانو په شانی دا گمان کړي دی چې د قضا او قدر عقیدی او د جبریه ؤ د عقیدی تر منځه فرق نشه دی. جبریه عقیده لري چې انسان په خپلو ټولو کارونو کې خالص مجبور بي وسى او بي قدر ته دی.

فرنگیان وائي: مسلمانان د قضا او قدر په عقیده څانونه په هوا کې لکه د بنکۍ په شان معلق کوری چې باد ئی د څانه سره هری خوانه چې میلان کوي بیائی نو کله چې د اسی عقیده چا ته پیدا شي چې په خپل کار، عمل، حرکت او سکون کې اختيار او واک نه لري او دا ټول په دی باندی جابره قوة او اجنبی قدرت تحمیل کړي دی هغه وخت ضروره دده قواوی عاطله کېږي، د خپلو قواو او منابعو خخه چې الله پاک ورکړي کار نشي اخستلى او دده دزره او فکر خخه دکسب او کار محركه طاقت محوه کېږي نو په دی صورت کې باید ووایو چې دی ددی لائق دی چې فنا او عدم شي. پرنگیان په دغه ډول مسلمانانو باندی

نابغه (سید جمال الدین افغانی)

عقیده او باور لری او په دی عقیده باندی دیرساده شرقی
کسان هم تللى دی.

سید جمال الدین افغانی وائی: زه له دی خخه نه
داریرم چې ووایم: په پوهه مسلمانانو باندی داناپوهه
فرنگیان دروغ وائی، واهمی او توهم خطا کړی دی، باطله
وینا او په الله پاک او مسلمانانو باندی ددروغو افتراء کوي
څکه چې په دی وخت کی هیڅ مسلمان سنى،
شیعه، زیدی اسماعیلی، وهابی او خارجی وجودنه لری چې
خالص درجیه و په مذهب عقیده ولری او بلکل اختیار
دانسان خخه سلب کړی بلکه دمسلمانانو ټولی داطائفی
عقیده لری چې انسان ته په خپلو اعمالو کی داختیار او
واک برخه شته ده چې هغې ته دوى کسب
وائی، مسلمانان داختیار او کسب پوری ثواب او عقاب
مربوط ګنی او خلک ددغه اختیار په اساس چې الله پاک
ورته ورکړی دی مسؤولیت او مکلفیت لری، محاسبه کېږي،
په او امرو مامور او له نواهیو منع شوی دی، دخیر
غوبښتونکی، دفلاخ لیار - بشونکی دی دادول اختیار د
شرعی دتكلیف اساس او دعدالت او حکمت متمم دی.

هو: په مسلمانانو کی یوه طائفه او ډله وه چې په
جبریه یا دیدله دوى په دی عقیده و چې انسان په ټولو
خپلو کارونو کی مجبور دی داسی مجبوریت چې هیڅ
اختیار ورته نه دی پاتی شوی.

دوی عقیده لری چې انسان که د خوراک او شخوند
دپاره خوله خو ئوی او یا دا چې د سختی یخنی په اثر ئى
خو له لیزیږی ددواړه حالاتو ترمنځه د مجبوریت په اساس
فرق نشته دی.

مسلمانان د جبریه ټه مذهب د فاسدی فلسفی اثر گنی.

بایدو منل شی چې د جبریه د مذهب پیروان ده جرت خخه خلور قرنه وروسته دخلورم قرن په اوخرو کی قطع او فیصله شول او له دی تاریخ خخه وروسته هیڅ اثر ئی پاتی نشو.

په دی اساس په قضا او قدر باندی عقیده عین دجبریه ټه عقیده نه ده اونه ددی عقیدی اثر هغه شانی دی چې دا د توهם خاوندان ورباندی باور لري.

اعتقاد په قضا او قدر باندی قاطع دلیل ثابت کړی دی بلکه اصلی فطرت او خلقت ورته ليارښوونه کوي او خوک چې فکر او تعقل لري په آسانی درک کولی شی چې هرحداث د زمانی په مقارنت کی سبب او منشا لري او انسان داسبابو نو په سلسله کی یوازی په هغه پوهېږي چې ورته حاضر وي او د اسبابونو د سلسلی تولی ماضی ریښی یوازی ورباندی دسلسلو د نظام مبدع او پیدا کوونکی پوهیدی شی. دا د اسبابو سلسلی داسی پیل شوی دی چې هر سبب په بل سبب کښی د عزیز علیم ذات په اندازه کولو سره دخل لري چې په دغه سلسله کی دانسان اراده ددی سلسلی دحلقو خخه یوه حلقة ده^۱ او اراده دا دراک د آثارو خخه یو اثر دی خوسره ددی هم ادراک دنفس هغه انفعال او منفعل کیدو خخه عبارت دی چې په حواسو

¹. خنګه چې دانسان اراده د سببونو په سلسله کی یو سبب منل شو په دی اساس دانسان مجبوریت کومه معنی نه لري نو انسان باید همیش خپلی ارادی ته پام وکړی او په عاقلانه او عاملانه ډول ئی په کار واچوی.

نابغه (سید جمال الدین افغانی)

باندی دعوا رضو له امله او دفترت دحوالجو او ضروریاتو دشبور په وجهی پیدا کیری نو دکایناتو ظواهر او مظاهر چی دانسان په فکر او ارادی باندی کوم تسلط لري له هغى خخه ساده خلک هم خه خاصه چی عاقل وی انکار نه کوي خودقت داسبابونو په سلسله کی او منطقی او استدلالي تحلیل فکور انسان دی سرحد ته رسوی چی ددی ټولو ظاهری مؤثره اسبابونو مبدأ د هغه ذات په قدرت کی ده چی هغه ډیولو کائناتو لوی مدبر دی کوم چی د موجوداتو نوی بی مادی او مودی پیدایینت دده حکمت په موافق دی او د هر حادث دڅل مثل اوپه خاص ډول انسانی عالم کی داسی تابع گرخولی دی لکه چی دا دهغه جزوی که مونږ فرض کړو چی کوم جا هل چیری د صانع ذات الله پاک په وجود اعتراف نه کوي هغه خود دی خخه امکان نه لري چی د طبیعی عواملو په تاثیر باندی اعتراف ونه کړی او دا ونه منی چی دزماني حوادث دبشر په اراده باندی تاثیر اچوی.

آیا انسان دا کوی شي چی دالله پاک دخلقت دقانون خخه خان وباسی.

دام موضوعات هغه موضوعات دی چی د حقائق د معلومولو شاګردان هم ورباندی پوهیږي خه خاصه چی حقائقو ته رسیدلی وي.

(یه دی اساس له یوی خوا جبری عقیده چی انسان په خپلو کارونو کی مجبور دی اسلامی بنیاد نه لري ترڅو انسان بی واکه پاتی شي او دزماني دحوداثو په مقابل کی ونه پاریکې او له بلی خوا دابايد ومنل شي چی ډیولو اسبابونو برابرول دانسان دتوان خخه پورته کاردي چی

دقضا او قدر پوري تعلق لري. قضا او قدر دخلقت اصلی مواد برابر کړي دی او په دغه پیدا شوو اصلی موادو کي ديوي محدودي دايري لاندي دانسان اختيار او اراده په کار ولیدلی ده چې باید ورخخه استفاده لاس ته راشی).

باید داهم بنکاره کړو چې د فرنگیانو خینی حکماء او د سیاست پوهان دیته مجبوره شوی دی چې د قضا او قدر سلطی ته اطاعت وکړي همدا وجه ده چې دوی د قضا او قدر داثبات دپاره زیات تفصیل ورکړي دی چې مونږ د دوی په آراء باندی د استدلال او استشها دکوم ضرورت او حاجت نه لرو.

سید جمال الدین افغانی لیکی: اعتقاد په قضا او قدر باندی که د جبر د ذهنیت خخه سو چه شی د جرئت تصمیم او اقدام صفت پیدا کوي، د شجاعت او خوانمردی موجب کیري، انسان دیته وا داروي چې په خطربناکو او مهلكو هغه سنگرونو هم ودانګي کوم چې زمریان ورخخه په لیزه راخی او د پیرانګ تریخي پری شکیري.

دقضا او قدر اعتقاد په انسان کي ثبات، تحمل، رغم حوصله او متنانت پیدا کوي، د روح فدایت او بنندلو دپاره حاضریري او دژوند په قرباني نه دیلیری دا ټول حق په لياره کي او په دی اثر چې د قضا او قدر عقیده انسان دیته بلی چې په قضا او قدر عقیده ولري او د مرگ او مشقت دزغملو خخه ونه داريری، د قضا او قدر دعقيدي خاوندان په دی باور لري چې اجل په خپل وخت کي رسيری، روزي ورکول دکار او عمل خخه وروسته دخداي په قدرت او ضمانت کي ده، دکائنا تو د وجود او پایښت واک دالله پاک په قدرت کي دی نوخنګه چې ئی خرخوی همفسي خرخيري

نابغه (سید جمال الدین افغانی)

د اټول هغه افکار دی چې دا سان دکسب او کارسره سره په ده کې دا سی د تصمیم او میرانی متره پیداکوی چې بیادی په دی بنې پوهیری چې د حق د دفاع، د خپل ولس او وطنوالو داهدافتونو ترسره کيدلو په دی ساحه کې دالله پاک د اوامرو او نواهیو د تطبیقیدو په منظور مرگ او سرېښدلو ته باید خنګه هرکلی ووائی؟

دا وخت خنګه به یو خوک چې دالھی او امو او بشري اجتماعي اصولو په موافق د حق د تقوی او د عزت او برم د تائید په لياره کې خپل مال مصروفی د فقر او فاقی خخه وداريری؟ الله پاک د قضا او قدر د عقیدی خاوندان ستایلي دی او د دی عقیدی فضليت او بنیگنه ئی دا سی بيانه کړی د:

الَّذِينَ قَالَ لَهُمُ النَّاسُ إِنَّ النَّاسَ قَدْ جَمَعُوا لَكُمْ فَاحْشُوْهُمْ فَزَادَهُمْ إِيمَانًا وَقَالُوا حَسْبُنَا اللَّهُ وَنِعْمَ الْوَكِيلُ . فَانْقَلَبُوا بِنِعْمَةٍ مِّنَ اللَّهِ وَفَضْلٍ مِّمْسَسَهُمْ سُوءٌ وَاتَّبَعُوا رِضْوَانَ اللَّهِ وَاللَّهُ ذُو فَضْلٍ عَظِيمٍ . آل عمران

ترجمي حاصل: دا د غيرت خاوندان هغه کسان دی چې ورته ويل کيري ستاسو په ضد دو مره زيات قوي طاقت راټول شوی او برابرشوی دی نو ورڅه وداريری خو بالعكس دا وينا د دوي ايمان نورهم زياتوی او وايی: الله مونږ ته کافي او هغه بنې وکيل دی، په نتيجه کې دا سی کسان دالله دفضل او نعمت مستحق ګرځی او کوم تاوان ورته نه رسپيری، دوي دالله د رضا متابعت کوي او الله د لوی فضل او مرحمت خاوند دی.

حقیقت دادی چې مسلمانان په اول کې دومره دهمنت خاوندان و چې د نورو ممالکو او وطنو په خوائي مخه کړه هغه یې وني يول او د خپلی سلطی لاندی یې راوستل ترداسي اندازی چې عقلونه ئی په دهشت کې واچول او د فکر خاوندان ئی دیته حیران کړل چې مسلمانو زیات دولتونه وني يول، ملتونه او ولسوونه ئی مغلوب کړل، ددوی دتسلط اندازه د «بیرینۍ» دغو خخه چې د «اسپانيا» او (فرانسی) ترمنځه فاصل خط دی نیولی ډجین ترديوالو پوري پراخه شوه سره ددى چې ددوی شماراو جنګي وسائل لبر او د مختلفي هوا او او د متنوعو مناطقو د طبیعت سره ئی عادت او اشناڻي نه لرله. مسلمانانو ډير پاچایان مجبور او قیاصره او اکاسره ئی ذليل کړل او دا کار په لبره موده کې چې داتو کلو خخه نه زیاتیده ترسره شو نو ددوی داسی پرمختګ دعادرت خخه وتلى دلويو معجزو خخه حسابيدلی شي.

سید جمال الدین افغانی په دی حلقة ديو خه تفصیل ورکولونه وروسته داسی وائی:

که خه هم دقضا او قدر په برکت دمسلمانانو دپاره ددوی په تولو کوښېښونو او مجادلو کې کاميابي او برياليتوب په لاس ورغلى دی خوبیا هم ددوی په موجوده حالاتو او اوضاعو باندی دتأثر احساس پیداکيری همدا وجه ده کله چې سید جمال الدین افغانی دشرقيانو او مسلمانانو وران او ويچار کارونه دپوره دقت او مطالعې لاندی وني يول نو د زره د اعماقو او طبیعت او قريحي دلطف او رقت خخه یې دا لاندی وينا تبارز وکړه زما ژړا په سلفو او چېغه مې په خوانو ته ده (داسی معلوميری چې

نابغه (سید جمال الدین افغانی)

په دیر تأثر ئی لاس په تندي اينې دی ژاري، کوکاري وهى او داسی وائی: چيرته ياستى او هو درحمة او عاطفى تبره او دشفقت او لورنى خاوندانو؟ چيرته ياستى او هو دخوان مردى منارو او دقوت خلو؟ چيرته ئى اى د مرستى او ميرانى دخاوندانو اولادى او دظلم دشت په ورخ او وخت کى فرياد رسو ميرنو؟ چيرته ياستى اى بهتر امته چى خلکو ته دبنو کارونو په کولو او دبدو کارو خخه دمنع کيدو دپاره پيداشوی وي؟ چيرته ياستى اى دشان، شوكت، عزت او دبدبى خاوندانو چى تاسو به په حق ولار، په عدالت به مومنگلى خښي کرى وي، دحکمت په اساس به غريبدلى او داسلامى امت عزت او دبدبى خاوندانو چى تاسو دخپلوا قبرو خخه دخپلوا اولادو اعمالو او کارونو ته نه گوري او خان په دى نه پوهوي چى د ستاسو د اولادى او نبيري حال خه دى؟ دوى ستاسو دلياري خخه منحرف شوي دى اوستاسو د روبي خخه اوښتى دى نوستاسي لياره ورخخه وركه ده او په مختلفو فرقو او گروهو ويшел شويدي حتى چى اوس دوى د ضعف د داسى حالت سره مخامخ دى چى زره ورباندى دتأسف په وجهي ولی کيري او دغم او غصى په اثر ځنگر او ليمون ورباندى سوځۍ. دوى داجنبى خپلوا دېمنانو دپاره قرياني شول، دخان دپاره خه نه لري او نه دخان خخه ددفاع کولو کوم قدرت او طاقت په دوى کښي احساس کيدي شي نو آيا په داسى بد او شرميدلى حالت باندى کوم چيغه کوونکى دخپل قبر خخه يو داسى سخت لړونکى آواز او چيغه نه پورته کوي چى غافل ورباندى تنبيه، ويده ورباندى بيدار او بي لياري بدختانو ته سمه لياروبني؟ (انالله وانا اليه راجعون)

له دی خخه وروسته سید جمال الدین افغانی وائی:
 حقیقت دادی چې دبشری اجتماع د تاریخ د اول خخه ترنه
 پوری هیڅ لوی فاتح او مشهور جګړه کوونکی نه دی
 تیرشوی چې په متوسطه طبقة کی وجود ولري او بیا په
 خپل همت اعلى درجی ته ورسیری نو ورته سخت کارونه
 آسانه، خلک ورته تابع، خپل قدرت دومره پراخه کړی چې
 دتعجب مورد وکړئ او فکرونه دده دبریالیتوب په لیاره
 کی اصلی اسبابونو او عواملو ته متوجه شی قطعاً داسی
 نه دی چې هغه به په قضا او قدر عقیده ونه لري. سبحان
 اللہ !! دطبيعت خلقت په مقتضی انسان دخپل ژوند په
 پالیبست باندی زیات حریص او دخپل موجودیت دلاس
 خخه ورکولو په کارکی نهایت بخیل دی نو دا خه سبب دی
 چې ده ته ئی په خطرونو باندی دوردا نگلولپه تباھی کی
 دلوبيدلو او دمرګ او هلاکت سره دېهلوانی کولوكارونه او
 فعالیتونه یې اسانه کړی ددی سبب او عامل بل خه نه دی
 بی له دی چې دی په قضا او قدر عقیده لري او په زړه کی
 ئی داغوته شوی ده چې تقدیر هرجاته رسیری او په دی
 لیاره کی ویره او ځان ساتل کومه کټه او فائده نه کوي.

تاریخ مونږ ته دا ثابتنه کړی ده چې «کورش» مشهور
 فارسی وان په پخوانی تاریخ کښی اول فاتح دی چې ده ته
 په زیاتو او پراخه فتوحاتو کی برياليتوب په دی وجهی لاس
 ته راغلی دی چې ده په قضا او قدر عقیده درلودله اوددی
 عقیده په اساس دی دسختو کارونو کولونه وار خطاکوه
 او مشکلو او شدیدو کارونو دده عزم او تصمیم نه سستو.
 یونانی لوی (اسکندر) دهغو کسانو خخه ۽ چې دهغوی په
 زرونو کی د مهمی عقیدی رسوخ درلود. تتری «چنگیز»

نابغه (سید جمال الدین افغانی)

خان چې د مشهورو فتوحاتو خاوند دی ددی اعتقاد خاوند و اوول «ناپیلوون» (فرانسوی «بونابرت») دهغو کسانو خخه ټچی دقضا او قدر په عقیدی تینګ ولایو همدا وجهه وه چې ده به دخپلو لیرو عسکرو په وسیلی په دیرو خلکو باندی حمله کوله، کامیابی به ئی په نصیب او دبیریالیتوب په برخه کی به خپل هدف ته رسیده نو دقضا او قدر عقیده هغه بهتر اعتقاد دی چې په دی وسیلی انسانی نفسونه دویری دچرک خخه پاکیری او ویره هغه مانع او عائق دی چې ددغه چرک او خیری خاوند په هره طبقه کی چې وی کمال ته نشي رسیدلی.

هو: له دی خخه انکارنه کووچی دعامه څینی مسلمانانو په زیونو او فکرلونو کی ددی عقیدی سره دجبر دعوییدی گرد خلط شوی دی همدا وجهه ده چې په وروسیو وختوکی څینی پیښی د دوی دمصیبت او بدختی موجب شوی.

زمونږ هیله په دی عصر کښی دقوی علماء او پوهانو خخه داده چې زیات کوبنښ ددی دپاره وکړي چې دقضا او قدر شریفه عقیده دبدعت خخه دېیدا شوو ناوړه عوارضو خخه خلاصه کړي، دوی عامو خلکو ته دصالحو سلفو لیاره او اعمال وښی او په دوی کی د ائمه ؎ او دینی رهبرانو لکه شیخ «غزالی» او دده دامثالو ثابت، پاخه او تکول شوی نظریات، افکار او تحلیلات خپاره کړي مثلا وائی: توکل او قضا او قدرته خان سپارل زمونږ خخه شریعت او اسلامی دین په کار او عمل کی غواړی نه په سستی، تنبی او بی کاری کی او داځکه چې الله پاک مونږ دتوکل په بانه په دی نه یو مامور کړي چې فرائض پریزو دو

او وجائب ترک کرو. (یعنی توکل هم په کار او عمل کی دنظر لاندی نیوں شوی دی نه په بیکاری او تنبلی کی نو مور باید دکار او عمل خخه و روسته دکار او عمل نتائج چوی زمونر په توان کی نه وی الله پاک ته و سپارو، توکل و کرو او ډاډه اوسوچی بنېه سعیه او عمل بی فائدی او ثمری نه پاتی کیری).

انسان دتوان په اندازه مسؤولیت لری او دتوان خخه پورته دوسواس کولو علاج په توکل کیدی شي او که نه هسی چتی وسوسونه او توهمات دسری زره او ماغزه خرابوی) په توکل باندی دبی کاری دپاره بانه نیوں ددين خخه دمتجاوزینو اودسمی لیاری خخه دبی لیاري کسانو دليل او حجت دی.

د اسلامی دین واقعی پیروان په دی کی شک نه لری چې د خپل ملت خخه دفاع په هرمومن مکلف باندی فرض عین د ۵.

ددی دپاره چې مسلمانان خپلو حقه هغو عقائدو ته ملتفت شي کوم چې ددوی وحدت راولی، عزت ئی ورته بیرته لاس ته راشی او ددوی غیرت او میرانه داول شان او شوکت دحاصلولو دپاره و پاروی بی له دی بله چاره نه لری چې ددوی پیاوړی علماء په دوی کی بنېه افکار او احساسات پیداکړی او په دی لیاره کی تول فعالیت یوازی ددوی نیکو مساعیوته سپارل کیدی شي. سید جمال الدین افغانی وائی: دا چې دوی په مسلمانانو باندی دانحطاط او بیرته پاتی کیدو په وجهی بد ګمانونه کوي په خطا دی څکه چې ددی سبب قضاء او قدر اونور اسلامی عقاید نه دی هو: دا چې دپاتی کیدو نسبت دی عقائدو ته کیری

نابغه (سید جمال الدین افغانی)

دادا مثال لری چې دیو نقیض نسبت بل نقیض ته وشی او دیته زیات ورته بنکاری چې د حرارت نسبت واوری اودینخنی نسبت اوزنه وکړي شی. حقیقتاً دارښتیا ده چې مسلمانانو ته په اول کې بریالیتوب په نصیب شو او عزت او غلبې ته ورسیدل خویو ناخاپه په دی حالت باندی دوه قوی صدمی مسلطی شوی یوه صدمه په شرق کېښی دچنگیز خان او دده داولادی یعنی دتریانو چورا وچپاول ئ او بله صدمه د غرب له خوا په شرق باندی دټولو اروپیانو لیږ دیدل او حمله وه.

دی صدمی طبیعاً په شرقیانو کې ثابت نظریویوره، دهشت او ویره ئې واچوله چې لې وروسته بیا په شرقیانو باندی مختلف حکومتونه او حالات راغل، کارونه نا اهلو کسانو ته وسیپارل شول او واک ددادا خلکو په لاس کې ولويده چې دخلکو په سیاست بنه نه پوهیدل نو نتیجه داشوه چې دخلکو حکام او امراء په خپل طبیعت او اخلاقو کې دفساد مبدأ او دخلکو دېدبختی مصیبت او اختلاف موجب وګرځیدل نو ضعف او کمزورتیا دخلکو په ذهنیتونو کې تقرر پیدا کړه، دخلکو عمومی توجه شخصی، آنی او ورو شیانو په خوا واوبننته، یو په بل مسلط شول، بې موجبه اوښی دکوم صحیح او قوی سبې له هری خوا خخه یو تربیله دضرر رسولو اوبدی کولو کارته متوجه شول حتی چې داسی ناوره اوضاع اوحرکت ئې دخپل ژوند ژمره او فایده وګنله نو ددی نتیجه داشوه چې شرقیان ئې دضعف

او خواری سره مخامخ کړل او داسی دی موجوده بدحالت

ته ورسیبیدل کوم چې دلیدونه دی.^۱

دعروة الوثقى دوهمه مقاله :

«دمسلمانانو وضعف او انحطاط عامل او په دی حقله دسید جمال الدين افغانی اراء او نظریات » په دی مقاله کی سید جمال الدين افغانی دهغوا اسبابونو او علولیا دونه کړی ده کوم چې دمسلمانانو دانحطاط او ضعف موجب گرځیدلی دی، ددی تحلیل خخه معلومېږي چې دمسلمانانو بدېختی په دی کی ده چې دوی داسلامی دین په ليارښونو باندی پوره علم نه لري اونه ورباندی په معقول دول عمل کوي بلکه اکثر مسلمانان لکه خنګه چې په خپله اعتراف کوي په اسلامی دین باندی اجمالي عقیده لري، اسلام په واقعی دول نه پېژني او ددی دین په اساساتو حقيقي عمل نه کوي.

دسید جمال الدين افغانی ددی مقالی مطالب په لاندی دول دی: دمسلمانان په خپل څان کی د هاتفي آواز احساس کوي، دا هاتفي آواز دوی ته دشريعت غوبښتنی او دایمان او عقیدی فرائض یادوی او دادحق هغه آواز دی چې دوی ته ددين دالهاما تو خخه پاتی شوی دی خوسره ددی هم په دی ورخو کی ددی دین پیروان یو د بل د درد خخه غافل اوبي خبره دی او دخپلو اسلامی ورونو په دردونو پوره نه متأثره کیری همدا سبب دی چې د "بلوچستان" "خلک په (افغانستان کی دسر په سترګو انګلیسي حرکتونه او مداخلی گوري مګر ورباندی نه پارېږي

^۱. د ((العروة الوثقى والثورة التحريرية الكبرى « دكتاب له (۴۹-۵۷) صفحو خخه چېرونکي دارالعرب.

نابغه (سید جمال الدین افغانی)

او دخپلوروونو دمرستی دپاره آواز نه پورته کوي. افغانان دفارس په خاوره کي انگليسي مداخلی وينی خوپوره نه متأثر کيري اونه دکومک دپاره وزته خان رسوي.

په مصری څمکی باندی انگليسي لښکري بنکته پورته کيري وژل او چيرول کوي خود ميرانۍ او مرستی دپاره ددوی دشرقی او اسلامی ورونو په زره کي کوم قوي احساس نه ليدل کيري هو: مصری ولس د استعمار دلاسه په بيرحمانه کړاؤ نو مبتلادي حتی چې ددوی وينی روانۍ دی، د وژلو په وخت کي د دوي دتوتکي خرهار اوريدل کيري او په ډېرو سختو لانجو کي ګير پاتي دی خو بیا هم دوي ته دخپلوا اسلامی ورونو له خوا دخلاصون مرسته نه رسيري.

سید جمال الدین افغانی په دی مقاله کي دمقدماتو دتمهيد خخه وروسته دمسلمانانو دضعف او ددي چې په دین او عقائدوکي شدید او قوي هم دی خوبیاهم دخپلوا ورونو دمرستی او معاونت دپاره نه رسيري اسباب او علل داسی تحليلو: شک نشه چې اوس اکثر دمسلمانانو ترمنځه بي عمله يواري ددينې عقيدي رابطه او علاقه پاتي ده، د دوي دتعارف او پيژندني سلسله شکيدلى ده او يو تربله سره جدا شوي دي نو د دوي علماء چې دخلکو د ليار بنیونی او دعقائدو دسانۍ وظيفه به غاړه لري يو تربله رابطه، مفاهمه او پوبنتنه نه لري.

مونږ ګورو چې تركی عالم دحجازی عالم دحال خخه بي خبره دی، هندی عالم دافغانی عالم په کارونو واقفيت نه لري او په همدا شانۍ داسلامی علماء ترمنځه لري والي او جدائی.... ليدله کيري حتی چې ديوه وطن علماء هم يو

تریله روابط نه لري او نه ددوی ترمنځه دیاکو اهدافو دترسره کولو دپاره داخلاص اونزدی والی صله او عاطفه پاتی شوي ده. اسلامی علماء په عمومی لحاظ اتحادنه لري، قومی او ملي روابط په کی نشته او هريوي ئی په خپل ځان دومره غره دی لکه چې په ټول جهان کی یوازی همدي وي.

باید ووایو: لکه څنګه چې دا جفاء او جدائی د اسلامی علماء ترمنځه موجوده ده همدا شانی دمسلمانانو دپاچایانو، رئیسانو او لویانو په مابین کی قوى روابط نشته دی آیا دا د تعجب ورنه ده چې عثمانیان په مراکش کی او مراکش په ترکیه کی سفارت نه لري؟ آیا داعجیبه نه ده چې عثمانی دولت د افغانانو او په شرق کی دنورو اسلامی قامونو، ولسونو او ملتوونو سره بنه قوى صله او روابط نه لري؟ دغه شانی ارتجاع، جدائی او ځان ځانی په ټولو مسلمانانو کی عمومیت پیدا کړي دی حتی چې د دی ورده چې ووایو : دمسلمانانو یو قوم بل قوم سره علاقه نه لري او نه دمسلمانانو یو وطن دبل اسلامی وطن سره رابطه لري ليکن یوازی یو ضعیف او کمزوری احساس موجود دی چې خیال کوي خینی نور ولسوونه ددوی په دین دی او ددوی په شانی عقیده لري او کله تصادفي دحج په موسم کی چې یو دبل سره ملاقي شي تعارف پیدا کړي.

سید جمال الدین افغانی وائي: دمسلمانانو ترمنځه داسی وضعه، احساس او ضعیفه رابطه هغه وخت دتأسف او تاثر موجب ده چې دیو مسلمان حق داجنبی دینمن دلاسه ضایع شي اوبل مسلمان د ضعف او کمزورتیا په اثر دمرستی دپاره خه ونه کړي شي.

نابغه (سید جمال الدین افغانی)

سید جمال الدین افغانی په دیر تأثر دمسلمانانو ماضی او حال تحلیلوی او دعلاح اساسی چاره ئی بنبی وائی: اسلامی ملت لکه دیو عظیم جسم او وجود په شانی قوى طاقت او جور مزاج درلوده خو عوارض ورباندی راغلل، دی عوارضو ددی وجود اجزاؤ او غرو پیوند ضعیفه کړه، د انحلال او تیت والی موجب وګرخیدل او نزدی ده چې هرجز او غږی ئی جدا شی او ددی وجود او جسم تشكل قطعاً محوه او نابود وګرخی، په اسلامی ملت کی دا ضعف او انحلال هغه وخت شروع شو چې علمی رتبه دخلافت درتبی خخه جدا شوه، دا هغه عصر ؤ چې عباسی خلفاء یواځی دخلافت په نوم قانع شول اوددی پرواړی ونه کړه چې دعلم په شرافت، د دین په پوهی او د دین په اصولو او فروعو کی لکه دپیاوړو خلافو رضی الله تعالى عنهم په شانی اجتهاد او غور کولوته ځانونه ورسوی. په دی اساس په مسلمانانو کی مذاهب دیر شول او ده جرت ددریم قرن داول خخه اختلاف ترداسی حده زیات شو چې په دغه اندازه په هیڅ دین او اديانو کښی سابقه نه لري.

له دی خخه وروسته دمسلمانانو یو خلافت مختلفو خلافتونو باندی تقسيم شو: په بغداد کی دعباسیانو خلافت، په مصر او المغرب کښی د فاطمیانو خلافت او د «اندلس» په مناطقوکی د امویانو خلافت.

په دی قسم داسلامی امت وحدت او قوت له منځه لاره، قدرت ئی مات شو او دخلافت رتبه ئی په واقع کی دپاچا هی رتبی او وظیفی ته بنکته شوه نو دزیرونو خخه ئی هیبت لاره او دپاچائي او قدرت دلاس ته راولو

عاشقانو دقوت او شوکت د ټولو وسايلو خخه کار واخته او د اسلامي خلافت لحاظ ئى ونه ساته.

باید ووايو چى د «چنگیزخان» اودده داولادى او د «تیمور لنگ» او دده لمسيو په عصر کى دمسلمانانو ترمنځه قوى روابط قطع او اختلافات نور هم زيات شول او داهげه وخت ؤ چى دوي مسلمانان ترداسي اندازي ووژل او ذليله ئى کېل چى دمسلمانانو خخه خان ورک شونو ددوی وحدت بلکل جدا او د مسلمانانو د ټولو علماء او پاچایانو ترمنځه پيونديدل قطع شول.

هريو په خپل خان او يوازى خپلی خوا ته وگرځيده نو یوتر بله سره جدا او په مختلفو فرقو ووېشل شول، چا د پاچائي دقدرت دلاس ته راو ړلو او چا دمذهب په خوا توجه واړوله او دعقائد و هغه تاثيرات کمزوري شول کوم چى دوی ئى د دوحدت په خوا جذبول. اوس نو په خيال، ذاکره او حافظه کښي د مسلمانانو د پخوانۍ وحدت او د بنې عقیدي د تاثيراتو خخه بي چورت و هلو او يادونې خخه نور خه نه دې پاتى او بى د تاسف او حسرت خخه نور خه نه ليدل کيري، دا تاسف او حسرت تشن په هغه وخت کى د مسلمانانو زرونه نيسى چى په څيني مسلمانان باندي مصبيتو نه نازل شي، تجاوز و نه پري تطبيق شي او دا وردې زمانې خخه وروسته ورباندي خبرشي نو داسى تاسف او حسرت کومه فائده نه کوي څکه چى دا خو په انجام شوي کار باندي د غم او غصى مثال لري او لکه چى په مړو اقاربيو او دوستانو باندي تاثر پيدا شي. هو: داسى تاسف او حسرت فايده نه کوي، د بلا دفع پري نه رائى او نه کوم تکليف لري کوي.

نابغه (سید جمال الدین افغانی)

د دی تحلیل خخه وروسته سید جمال الدین افغانی د
علاج کولو په حقله داسی وائی:

په علماً باندی د دین د وراثت په اساس لازمه او
واجبه ده چې پورته شی او د دی تصمیم ونیسی چې
دینی رابطه ژوندی کړی او دینی اتفاق په وسیلې موجوده
اختلافات لري کړي.

د مسلمانانو علماء باید د اتفاق غوندی په خپلو
مسجدو او مدارسو کې جوري کړي. تر خو چې هر مسجد
او مدرسه دیووا لی د پیدا کولو له امله د ژوند د روح
پوكولو ځای وکړئ او هر مسجد او مدرسه د یووالی او
اتفاق راوستو په سلسله کې د یووالی د سلسلی د یوی
حلقی وظیفه اجراء کړي او دا په داسی دول چې که ددی
سلسلی یوه خوا حرکت وکړي د بلی خوا د حرکت موجب
شي.

باید د مسلمانانو علماء خطباء او امامان هرچیرته چې
وی یو تر بله ځان مربوط کړي او هر چېري یو داسی
مرکزیت پیدا کړي چې هغې ته مسلمانان د اتحاد او اتفاق
راوستلو په کارونوکۍ رجوع وکړي او ددی مرکز خخه د قرآن
د لیارشونو په اساس حرکت شروع شی. دا ټول مرکزونه
باید په یو مقدس مرکز را غونډ شی چې هغه باید په مکة
الله شریف کې وی تر خو مسلمانان خپل دین بنې تقویه او
د دینمنانو د ضرر رسولو خخه ئې وساتی. دا مرکز به هغه
وخت چې کوم خلل پیدا شی او دینمنان د دین په ضد
مدخله وکړي د اسلامی امت د حرکت سره لازمه مرسته
کوي همداشانی به دا مرکز علوم خپروی افکار به تنويروی
او دین د بدعت خخه ساتی.

دا مرکز به علمی درجی او مهم وظائف تاکی او په دی وسیلی به د عمومی ارتباط راوستلو کار تقویه کوي دا مرکز به همدا چی د کوم مبتدع د بدعت د فعالیت خخه خبر شی په خواله دی چی په عامو خلکو کی دا بدعت شیوع پیداکړی له منځه به ئی وړی.

پوه مسلمانان په دی پوههیری چی په داسی تنظیم جوړلو کیدی شي چی د اسلامی امت قوت زیات او اقتدار او طاقت ئی تر داسی اندازی ورسییری چی د دینمنانو د سیسی خنثا او نا وړه پیښی دفع کړي.

سید جمال الدین افغانی وائی:

زه به زیات متاثر او د نهایت تاسف حالت سره مخامخ شم که د مسلمانانو د علماؤ او عقلاؤ افکار مطلب ته درسیدو په لیاره کی دی بنی نزدی وسیلی ته پوره متوجه نشي که خه هم په دی ورڅو کی یو خخ د غیرت او میرانی خاوندان دی مطلب او هدف ته ملتفت دی خو زمونږ هیله د سملمانانو د هغو پاچایانو، لویانو او علماؤ خخه زیاته ده کوم چی غیرت لري او د حق تایید کوي چی دوي دغه غیرتی ډله تقویه کړي، د یووالی د پاره یې هشه او د تولولو د پاره ئی هاند وباسي. سید جمال الدین افغانی وائی: ما خو دوي ته خپل تجارب په پوری تفصیل وراندی کړل اوس نو د دوي کار دی چی دا بلنه نورو لري کسانو ته ورسوی، په محبت د خپلو نزدی کسانو سره مصافحه او روغ بروکړی او یوټر بله په هغه حال او احوال پوه شي کوم چی دین او ملت ته ئی فائدہ رسوی اویا ویریری چی ورته تاوان به عائده کړي تر خو دوي په دی وسیله خپل ستر عمل او وظیفه اداء او د سعادت په لیاره کی کوبښن وکړي.

نابغه (سید جمال الدین افغانی)

سلگی پاتی ده، هیلی راتلونکی دی او الله پاک ته ارو
مروگدخیدنه شته ده^۱ (تر او سه لیا زوندی یو، د کامیابی
امید شته دی او د ټول واک خاوند الله پاک دی چې هغه
آخر ضرور د مکافات او مجازات قانون تطبیقوی).

«په پاریس کی سید جمال الدین افغانی د کارونو په حقله
اجملی کننه»

«په پاریس کی سید جمال الدین افغانی دری کاله
پاتی شو او په دی موده کی ده د شرق او اسلام او
انسانی خلکو د پاره خدمت کولو. ده هلتنه په کال ۱۳۰۱
هجري قمری کی د اروپائیانو او په خاص دول د انگلیسانو
د سیاست په مقابل کی او د دی له امله چې اسلام او
شرقي عالم د استعمار د اور او سکروتو خخه خلاص کړي
د (العروة الوثقى) جريده تاسيس او خپرو کړه.

دا جريده اسلامي او شرقی ټولو مناطقو ته
مجانآليرلى او توزيع کيدی شوه لکه چې د دی جريدي او له
ګنه کال ۱۳۰۱ هجري قمری د جما دی الثاني په پنځلسمه
ورخ په اته ديرش صفحو کی نشره شوه په دی ګنه کی د
علمی اصلاح د پاره پروگرام او نقشه خپره شوه چې مهم
او اساسی نقاط او نکات ئی په لاندی دول دی:

۱- دی جريدي په خپله او له ګنه کی د شرقيانو وظایف
او واجبات بيان کړي دی او دائی واضح کړي ده چې ددوي
به باکی خنګه د دوى د ضعف او سقوط موجب شوه. له
دی خخه وروسته یې هغه لياري روبسانه کړي دی کومى

^۱. العروة الوثقى والثورة التحريرية الكبرى د (۳۱-۳۰) صفحو خخه
خپرونکي؛ دارالعرب؛

چې بېرته د خپل عزت لاس ته راولو د پاره لازمي ده چې
حرکت ورباندي وشي.

۲- کوبنېښ ئى کړي دی چې د کامیابی او بریالیتوب له
امله په زرونو کې د اميد عقیده پیدا او تقویه کړي تر خو
دنا اميدی اثرات لري په شوق او ذوق فعالیت منځ ته
راشی.

۳- بلنه ئى کړي ده چې په هغواصولو منګولی کړي
گوم چې

په هغو د شرقیانو اسلاف او پلوونه پابند او ولاړو او
لكه خنګه چې اجنبي دولتونو کوم چې قوت او پرمختګ ته
رسیدلی دی د دی وسیلې خڅه کار اخستی دی.

۴- دی جريدى په ايمان، قوت او پوره میرانۍ هغه
تهمتونه نړولی او لیری کړي دی کوم چې استعمار په تولو
شرقيانو او په خاص دول مسلمانانو پوري تپلي دی.

۵- دی جريدى شرقیان د سياسی حوادثو په وړو او غټو
ضروري مسائلو پوه کړي دی.

۶- دی جريدى په پوره تفصيل د اسلامي و لسونو او
دولتونو تر منځه د روابطو د تقویه کيدو اهمیت بیان کړي
دی او د مسلمانانو په مابین کې ئې د محبت او اخلاص د
محکمیدو ضرورت توضیح کړي دی.^۱

باید ووايو چې د (العروة الوثقى) جريدى کوم چې د
اسرافیل د شپیلې په سانی تاثیر در لوده. په اسلام تولو
مناطقو او متوسطه طبقه کښې سخته هنکامه او آوازه

^۱. د دكتور (ابراهيم العدوى) د كتاب (رشيد رضا) (۷۸-۷۷) صفحو خڅه د اعلام العرب سلسله.

نابغه (سید جمال الدین افغانی)

پیدا کړه او د اسلام دولتوبه وجود کښی یې د پرمخ تګ د ذهنیت روح پوکړه.

د دی جریدی شاته لکه چې مخکښی یاده شوه یوی پټی سری تولنى او حزب هم موجودیت در لوده د احزاب په تولو اسلام منطقو کښی تیت ؤ او غږي یې د هغو پوهو مسلمانانو خڅه نیول کیدل کوم چې د خپل دین سره یې قوى علاقه در لودله.

د دی سری حزب د قوى ارتباط دیاره د لوري د نص او متن مطلب مو په خوا توضیح کړو چې د اول څل د پاره به چې خوک په دی حزب کښی داخلیده ور باندی به یې قسم خوره او دا تعهد به یې کولو چې د اسلام د تقویی د پاره به عقلا او قدر تا وسایل برابروی او د توان په اندازه به له هری خوا خڅه د مسلمانانو د پیژندني او د حال او احوال خڅه د پوشتني په لياه کښی خپلو معلوماتو ته وسعت او پراختیبا ورکوي.

دی سری حزب په اسلام مختلفو منطقو کښی فرعی خانگی او حوزی در لودلی چې هری حوزی به غونډه کوله او په خپلو کارونو به یې غور کولو او د غونډی خڅه و روسته به د حذب غړو خه پیسې په یوروو کې صندق کښی چې تنګ سری یې در لوده اچولی، هر غږي به د توان سره برابر په سری ډول او په داسی قسم سره چې په زیات اولريبي نورخوک پوه نشي مرسته کوله، دا مال د العروة الوثقى په جریدي او د دی جریدي په کار کونکو مصرفیده. دی جریدي اکثره ګئی مفتی او مجاني مناسبو ئایوته استولی شوی.

مجاهد امام (رشید رضا) وايی ما د خپل استاد شیخ حسینا الجسر).^۱

څخه اوریدلی دی چې هغه ويلى: تولو په دی باور در لوده او هیچا شک نه کولو چې که د (العروة الوثقى) جریده ډیره موده پاتی شی دا به په اسلامی نزی کی د یو عظیم اولوی انقلاب موجب شي.^۲

د «محمد بیک علی المؤید» څخه می اوریدلی دی چې ويلى:

د (العروة الوثقى) د خپریدو په وخت کی زه په (بغداد) کی وم هغه وخت دا جریده په عراق کی عربی لوی رهبر او د ساداتو معزز نقیب او مشر سید (سلمان الکیلانی) ته استول کیدله او هغه به دی جریدی په حلقة ويلى: کله چې به د دی جریدی یوه ګنه ورسیدله دومره تاثیر به یې واچوه دا به په خواله دی چې بله ګنه ورسیری نزدی ده چې انقلاب جور کړي.

همدا سبب و چې ارو پایی دولتونه زیات وارخطا شول او سخته ویره ور سره پیدا شوه.

هو: دوی ویریدل چې د دی جریدی د تحریک په اثر به اسلامی مستعمره وطنونه د دوی په ضد و پاریگی او په عملی اقدام به پیل وکړي نو د دی جریدی د نفوذ د پرا خیدو څخه و ډاریدل او د دی دمخ، پندیز، تعطیل او دا چې

^۱. د دکتور (ابراهیم العدوی) کتاب (رشید رضا) (۶۹-۷۰) صفحو څخه د اعلام العرب سلسله.

^۲. دی په خپل وخت کی په اسلام او سیاسی عصری علوموکی د سوریې د مملکت ممتاز عالم و.

نابغه (سید جمال الدین افغانی)

انگلیسی مستعمره ته ونه رسیری له هری خوا او د تولو
وسایلو د لیاری یی اقدام وکړه.

د فرانسی حکومت هم د انگلیسانو تایید وکړه، نتیجه
دا شوه چې د دی علمی، حقوقی، سیاسی، ادبی او انسانی
جريدة لمرا په بنسټه کیدو شو (یعنی د لري مودی و
روسته دا معصوم طفل د استعمار په تیغ حلال او د ظلم
په برچې و وهل شو. انالله و انا اليه راجعون)

د دی جريدي د خپريدو کوم چې هلته په کې سید
جمال الدین افغانی سره د خپل ملګری شیخ محمد عبده
د دی خپريدو کارکولو یوه تنګه او ضيقه حجره وه چې د
تعمیر په پاس منزل کې واقع وه دا حجره د پاریس د بنار
(الما دلين) میدان ته نزدی د (سیز و ماتل) په پس کوڅو
تعمیر کې وه خو دغه تنګه حجره دشرقی او غربی دلوبو
شخصیتو نو دیو ځای کیدو مرکز گرخیدلی ده.

هغه وخت فرانسوی اخبارو نود شرقی سیاست په
حلقه د سید جمال الدین افغانی ځینې مقالی نشرولی او
انگلیسی اکثر و جريدو به د دغو مقالو مهمی برخى
خپرولی خصوصاً هغه وخت چې د اسلام او علم په معلق
په پاریس کښی د سید جمال الدین افغانی او د فرانسی
مشهور عالم (آرنست رینان) تر مینځه مباحثتی او مناقشی
روانی وي.

دی مباحثتی زیات اهمیت پیدا کړي ئو او علمی او
استدلالي اړخونه ئی د دیر و لوستونکو د خوند او استفادی
موجب گرخیدلی ئو.

په مصر کښی د وطنی حزب او په پاریس کښی د العروة
الوثقی په نامه سری حزب تر مینځه مقایسه او مقارنه :
کله چې د سید جمال الدین افغانی حزبی فعالیت چې
په مصر او پاریس کښی و د مقایسه او مقارنی لاندی نیوول
کیری نو په لاندی دول تحلیل منځ ته راخي.

ا:- په مصر کښی سید جمال الدین افغانی خپل حزبی
فعالیت د اسلام د دین د لیار بنونی په اساس د استعمار
او زور زیاتی په مقابل کښی د مصریانو د خلاصون په حلقة
شروه کړه، دا فعالیت که خه هم پوره مؤثر واقع شو خو
سرعت او تیزی يې در لودله، د مصر ده ګه وخت د
حکومت د نقشو په ضد صراحتاً مقابله او د انگلیسانو د
هغو ګټو او منافعو په مقابل کښی قیام ؤ کوم چې د دیر و
کلو را هیسي يې په مصر کښی په پوره عامليت اساس
ایښی ؤ، هلتله د دوى شرکتونه تولیدي موسسی بحری
قوتونه او د استعمار کولو له امله بنیادی نقشی پرتی وي
دوى د مصر د حکومت د مدنی او سیاسی کمزور تیا خخه
استفاده کولو نو په داسی شرایطو کښی د مصر وطنی
حزب تیز حرکت د کامیابی او بریالیتوب پوره امکانات نه در
لودل.

په پاریس کښی د سید جمال الدین د حزب فعالیت
سری او عاملانه ؤ او ذهنی افق يې وسیع د تولو
مسلمانانو او شرقیانو د پاره بنکاری، د ده دا تحریک د
فرانسی په مرکز پاریس کښی د فرانسی او پاریس په خلکو

نابغه (سید جمال الدین افغانی)

کښی د تحریک تاثیرنه در لوده بلکه د دی فعالیت زیات مؤثیرت په اسلامی ممالکو کښی زیات بنکاریده او دعروة الوثقی حزب او جریدی د انگلیسی استعمار په ضد شرقیان او مسلمانان پارول.

۱:- په مصر کښی د سید جمال افغانی د وطنی حزب د مرام، مرام نامی او فعالیت خخه خرگندیری چې هغه وخت د ده تجربه پوره پخه شوی نه وه او د فکر وسعت یې زیات نه ؤ او لکه خنګه چې هغه وخت د ده د حزبی مرام نامی تکی، کلمی او جملی کتل کیږی دعروة الوثقی د جریدی په اساس خامی او محدودیت لري او ادبی، علمی او فلسفی اړخ یې په واضح دول نسبتاً کمزو ری بنکاری او د دی مدعی دا نبات د پاره یوازی دعروة الوثقی د لوری او قسم نص او متن لوستل کفايت کوي خه خاصه چې د دی جریدی ټولی مقالی او مطالب د نظر لاندی ونیسو.

۲:- په مصر کښی حزبی فعالیت او د حزبی حرکت به کار اچول صريح ؤ او په پاریس کښی د حزبی فعالیت خه برخه سری شوی ده. داسی بنکاری چې سید جمال الدین افغانی په مصر کښی د حزبی فعالیت خخه تجربه او عبرت اخستنی دی.

۳:- د مصر او د پاریس شرایطیو شانته نه دی، په مصر کښی د هغه وخت مصری حکومت د ترکانو په اختیار کښی ؤ خود ترکانو اختیار د انگلیسانو دعا ملانه لاس وهنی په اثر کمزوری بنکاری، په پاریس کښی د پاریس حکومت د دنیا په سویه قوى ؤ او د ذهنیت ساحه او د

مدنيت انکشاف یې د ستاینې ور ټه حتی چې د انگلیسانو په مقابل کښې یې خپل د استعمار ساھه اړتوله.

:- په مصر کښې د سید جمال الدین افغانی د وطنی حزب غږی په عمومی لحاظ کمزوری او احساساتی ساتې ټه مګر په پاریس کښې د العروة الوثقی د سری حزب په غزو پوره غور کیده، شرایط یې کلک او تعهد یې محکم ټه.

دا ټه د سید جمال الدین افغانی د دوه حزبونو تر مینځه یو خه لیشانتی مقایسه او مقارنه چې په عمومی لحاظ ور خخه د پوره دقت او تحلیل د پاره لیارښونه کیدی شي.

بریتانیا غواړی چې سید جمال الدین افغانی ته د سودان عرش او سلطنت ور کړی

هغه وخت چې سید جمال الدین افغانی په مصر کښې او سیده د ده او د (المهدی)¹ سودانی تر مینځه قوي رابطه پیدا شوی وه، د سید جمال الدین ویناؤ او تحريك په ده باندی زیات تأثیر اچولی ټه، دی به د سید جمال الدین د درس او مجلسونو جذابه حلقوته حاضر یده او ور خخه به یې د پوهی او تعقل برخه اخستله.

(المهدی) په مصر کښې د سید جمال الدین افغانی په مقابل کښې انگلیسی دسیسو پا رولی ټه او پوره مصمم ټه چې خپل خلک او ولس د استعمار او استثمار د مداخلو او

¹. دده اصلی نوم (محمد احمد دی دی یو پوه عالم مجاهد او روحانی شخصیت ټه، ده د اخري زمانی د مهدی توب دعوی د دی د پاره وکړه چې د سودان مسلمان خلک د انگریزانو د استعمار په ضد جهاد کولو ته را پاخوی.

نابغه (سید جمال الدین افغانی)

استفادو خخه خلاص کړی همدا وجه وه چې دی خپل وطن سودان ته لایه او هلهه یې د انگلیسی استعمار په ضد سخت تحريك را و پار وه او په عملی اقدام یې لاس پوري کړه، دا وخت د سید جمال الدین افغانی او ده تر مینځه دليک او خط په واسطۍ مفاهمه موجوده وه، په سودان کښی دی وضعی انگلیسان سخت متاثره کړی او دا ساسی چاری غور کښی شول همدا وجه وه چې په دغه سلسه کښی یې غوبنتل چې سید جمال الدین افغانی د دوی او د المهدی ترمینځه د صلحی وسیله شي نو د بریتانیا دولت لارد (سالسبری) سید جمال الدین افغانی ته واستوو اوله ده خخه یې د (لندن) د کتنی غوبنتنه وکړه تر خو له ده خخه د المهدی د تحريك او اقدام په حقله د ده درایی او نظری پوبنتنه وکړي لکه چې په دی ترڅ کښی لورد(سالسبری) سید جمال الدین افغانی ته د بریتانیا له خوا د سودان تخت او سلطنت وراندی کړه او وویلی: بریتانیا له خوا د سودان تخت او سلطنت وراندی کړه اوو وویلی: بریتانیا د ده په اهمیت پوهیری او د ده د نظری او رایی پوره تقدير او مننه کوي او بریتانیا غواړي چې د اسلامی حکومتونو سره د دوستی او اخلاص رویه ولري نو همدا وجه ده چې غواړوتا سودان ته د سلطان په صفت واستوو تر خو د المهدی فتنی له مینځه یوسی او په سودان کښی د بریتانیا د اصلاحاتو د پاره زمينه برابره کړي. سید جمال الدین افغانی پیشنهادونه منه او دایی ونه غوبنتل چې د بریتانیا په دم او پو کښی ولویری بلکه د انگلیسانو په هغه تعقل یې خندا او مسخره وکړه کومه

چې دوی بي د خپلی جزیري خخه په دنيا کښي په نورو آزادي غوبښتو نکو او اشرافو باندي عقيده نه لري نو ويلي: سودان د بریتانیا وطن نه دی چې د سودان په تخت او سلطنت باندي خنگه چې وغواړي تصرف وکړي.^۱

له دی خخه په واضح دول معلوميری چې سید جمال الدین افغانی په خپل نه ستو مانيدونکی فعالیت، هڅه او جهاد کښي یوازی د خان د پاره د شخصي منافعو او دمادي اغراضو د جلب او جذب اراده او تصميم نه در لوده بلکه د ده ټول کوبښبو نه د اسلام مباديو په وسیله شرق او انسانيت د خدمت د پاره و.

خو افسوس خه موده وروسته په سودان کښي د (المهدی) تحریک او انقلاب د ناکامی سره مخامخ شو او انګلیسانو خپل قوت د سودان جنوبی خوا ته ارت او متوجه کړه.

دا وخت استعماري ممالکو په ګډه د استعمار او استثمار د مخالفينو سید جمال الدين افغانی او د ده ملګرو په ضد په مختلفو حيلو او نومو فعالیت شروع کړه او له هری خوايی د مجاهدينو د فعالیت دائره تنګه، د شکنجو او فشارونو سره یې موواجه کړل همدا وجه وه چې د مجاهدينو او د شرق د بیداره کونکو په زیرو کښي نا اميدی پیدا شوه او دا استعماري فعالیت د دی موجب شو چې د سید جمال الدين افغانی خخه زيات ملګری جدا شول او یوی خوا او بلی خوا ته لارل او په همدي تاريخ کښي د سید

۱. له د (العروة الوثقى و الشورة التحرير ية الكبرى) له كتاب (۳۰) صفحى خخه خپرونکي دار العرب.

نابغه (سید جمال الدین افغانی)

جمال الدین افغانی گران او پیاوړی ملګری محمد عبده هم مجبوراً بیروت ته لاره او هلته یې د تعليمی نظم د اصلاح د پاره په کار پیل وکړه خو د څینی عواملو په وجهه خپل دی کار کښی بریالی نشو او په دی یې باور پیدا شوچې د عثمانیانو دولت د جهل په بحر کښی غرق شوی دی نو څکه د ده په یوی نا اميدی بله نا اميدی زیاته شوه همدا وجه ۱۳۰۶ وه چې د بیروت خخه د مصر په خوا روان شو او د هجری قمری کال په اوایلو کښی مصر ته ورسیده او هلته یې دا تصمیم ونیوه چې د سیاست خخه لري ژوندو کړي.

د فرانسی خخه د سید جمال الدین افغانی

وټل او دایران پخوا ده توجه او تل

څنګه چې مخکښی و ویل شول استعماری دسيسو د سید جمال الدین افغانی او دده د ملګرو د آزادی د فعالیت او تحريك مخه ونیوله، د العروة الوثقی جريده بنده، کار کونکی او لوستونکی یې د مشکلاتو سره مخامخ شول او له هری خوا په دوی باندی فشارونه د دی موجب شول چې دسید جمال الدین افغانی فعاله ملګری یو دبل پسی دپاریس دینبار خخه لابل اوکومه نقشه چې سید جمال الدین افغانی په پاریس کښی داستumar په ضد سنجولی وه دناکامی سره مخامخ شوه نو په دی اثر دغه لوی اسلامی او شرقی مجاهد او رهبر دناکامی سره مخامخ او په پاریس کښی ژوند کول ورباندی گران او مشکل شول څکه چې نور ده په پاریس کښی داوسيد لو فایده ونه ليدله نويوڅل بيایي دشراق په خوا دتللو تصميم ونیوه ترڅو دخپلو افکارو او اهدافو دپاره دتطبيق لياره پيداکړي.

سید جمال الدین افغانی داروپا خخه دولتو ترتیبات نیول اولیاپوره دی ته برابر شوی نوه چی دشراق کومی خواته لارشی، دی به هم دی فکر کښی و چی دعجمود امپراطور «ناصر الدین» شاه خخه ورته تلگرام ورسیده او په دی تلگرام کښی یی دی ایران ته غوبنېتی ئو نودی په ۱۳۰۳ هجری، قمری کال کښی دایران په خواروان شو اوکله چی ایران ته ورسیده په تهران کښی «ناصر الدین» شاه ورسره ولیدل او دکتلو په وخت کښی یی سید جمال الدین افغانی ته داسی وویلى: ته له ماخخه خه غواړی؟ سید جمال الدین افغانی ورته په څواب کښی وویلى: زه له تاخخه دوه اوربدونکی غور ونه غواړم (یعنی فقط همدو مره چی خبری می واوری او که دمنلو وروی وی منی) دایران پاچا دده تعقل او جرئت ته حیران او په تعجب کښی شو. په هرحال دایران پاچا دده سره بنه خور ملاقات وکړه او زښت زیات یی دده اعزاز اکرم او مننه وکړه او وروسته یی بیا دایران دحریبی وزیر په حیث مقرر کړه.

سید جمال الدین افغانی لیا په ایران او تهران کښی زیاته موده نه وه تیره کړی چی دایران خلکو دده دنبوغ اندازه و پیژنده، دده دعلم او ادب احترام او تعظیم یی کولو دټولو خلکو توجه ورته وا وښتله، له هری خوا خخه ولس، لویان او علماء ورباندی مات شول، ورته به تلل او راتلل او دده مجلس اومركی خخه به یی استفاده کوله، دوی په دی پوه شول چی دی دزوند په مختلفو برخو کښی پوره معلومات لري، په سیاسی مسایلو کښی واردی، تاریخي موثوق او تکول شوی زیات معلومات لري، دمدنیت او آبادی په مختلفو دورو خبر دی، دی دنوی اداری

نابغه (سید جمال الدین افغانی)

او حکومت کولو په چمونو پوره پوهیری، همداشانی په پخوانو اونوو علومو کښی پراخه مطالعه او معلومات لري، ورسره داديانو دمقايسي او مقارني قدرت او طاقت شته دی او دايران خلک په دی پوه شول چې دده سره بنه جيده قريجه او قوي استعداد شته دی، دقناعت ورکولو پوره قدرت او طاقت لري او دفيصله کونکي منطق او استدلال خاوند دی همدا وجه وه چې خلکو ورباندي مخه وکړه او ورسره یې محبت پيدا شو خوتر کومي اندازی چې دخلکو په زرونو کښي یې مقام اومنزلت پورته کيده اوترکومه حده چې خلکو دده احترام او تعظيم کولو ترهمغي اندازی دايران دپاچا په زړه کښي ویره پيدا کيده او داد سید جمال الدين افغانی په تير ژوند کښي ثابت حقیقت او واقعیت دی چې هرچيرته اوهرکله چې په خلکو کښي دده محبوبیت زیات شوی دی دهمګه وخته دامحبوبیت دده اودبی کفايته امراؤ اولویانو ترمینځه دجادی اونفرت موجب گرڅيدلی دی نو دايران پاچا «ناصرالدين» شاه دسید جمال الدين افغانی خخه پت په زړه کښي په ویری او ډاري اخته شو سیدجمال الدين افغانی دايران دپاچا «ناصرالدين» په ویری او ډاري ويپوهیده اوپه دی پوه شوچې په قومي اصلاحاتو خوبن نه دی نويي په خواله دی چې وضع ورانه شی او مناسبات خطرناک وګرڅي دپاچا خخه دايران نه دوبلو اجازه وغوبنتله او هغه ورته اجازه ورکړه چې په دی اثر سید جمال الدين افغانی دايران خخه مخ په روسيي روان شو او هلته یې دھيني خدمتونو دترسره کولو دپاره اراده درلودله.

په روسيي کښي دسید جمال الدين افغانی ژوند او فعالیت

په کال ۱۸۸۶ ميلادي کښي سید جمال الدین افغانی له ایران خخه د روسيي په خوا روان شولو کله چې دروسيي مرکز «بطرسبورج»ته ورسيده دروسيي قيصر يعني دروسيي لوی واک لرونکی دده اعزاز او اکرام وکړه. باید یاده کړو چې روسيي ته دسید جمال الدین افغانی دتک هدف او مطلب داؤ چې دهغوي په مرسته به وکړي شی چې په شرق کښي دانګليسي استعمار پلانونه اونتشي له مینځه یوسى همداوجه وه چې ده هلته په اخبارونو کښي مقالی خپرولی او په هغو خپرولو کښي یې په افغانستان، فارس او عثمانی دولت کښي روان سياسی حالات تحلیلول او دانګليسانو استعماری سياست یې غنده. هلته دسید جمال الدین افغانی اساسی پلان داؤ چې داسلامي مناطقو ديو والي دپاره مرسته پیداکړي او دبریطانيا داستumar له ځنڅير او زولنو خخه یې خلاص کړي، په دی اساس ده کوبنښن وکړه چې د روسي او انګليس ترمینځه دجګري احساس وپاروی لکه چې ده خو واري د «زینوف» دروسي دخارجه وزارت مقتدر سياسي مدیر سره وکتل او په شرق کښي یې په روانو حالاتو او په عمومي دول دانګليسانو په استعمار هڅو او خطرونو وغريدل خودغه مدیر دیته میلان نه درلوده چې بلی جګري ته اقدام وشي ځکه چې دوي په نزدي وختو کښي دعثمانيانو دجګري خخه وزګارشوی ؤ، که خه هم سید جمال الدین افغانی به دی دعواملو او حقايقو دتحليل دلياري زييات پاروه خوبياهم هغه نه توديده لکه چې يو وارسيد جمال الدین افغانی د «زینوف» سره دمقابلي او کتنی خخه وروسته وویلى:

نابغه (سید جمال الدین افغانی)

«خومره او هرکله چې زه دی هواته وزوم دی لکه پشکی غوندی په ئمکی باندی منگولی خښوی « یعنی هیڅ نه غواړی چې له انګلیسانو سره دجګری او مقابلی دپاره زړه بنه کړی او نه دسید جمال الدین افغانی تحلیل او تحریک ورباندی تاثیر اچولو.

روسيي ته دسید جمال الدین دتللو بل عامل او سبب داؤ چې دقیصر په متصرفه مناطقو کښی په مسلمانانو باندی تجاوز کیده او هلتہ مسلمانان دمشکلاتو سره مخامخ ۽ نوده وغوبنتل چې هلتہ د مفاهیمی دلياري دمسلمانانو وضع بنه شی هغه وخت تقریباً دیرش مليونه مسلمانانو په روسيه کښی ژوند کولو او دروسی حکومت چې یو مسيحي مشریی واک درلوده دمسلمانانوسره بنه معامله نه کوله په دغه لياره کښی دسید جمال الدین افغانی مساعی دمسلمانانو خڅه دزور زیاتی دلري کیدو په خوامتجه ۽ لکه چې ده دهغه وخت د روسي حکومت خڅه غوبښته وکړه چې مسلمانانو ته دقران او دینی کتابونو دطبع کولو اجازه ورکړی او د داغوښته ومنل شوه. یو وخت داسی وشوه چې قیصر وغوبنتل چې دسید جمال الدین افغانی سره وکړي نودی یې خپل قصرته وغوبښته او هلتہ یې دبحث په ترڅ کښی له ده خڅه دایران دحال او احوال او دده او دایران د پاچا داختلاف دسبب او منشی پوښته وکړه سید جمال الدین افغانی د ایران د پاچا مستبدا نه وضع بیان کړه، دده داسراف او ناپوهی خڅه یې یادونه وکړه او دایي بنکاره کړه چې دایران پاچا نه غواړی چې په ایران کښی قانونی حکومت مینځ ته راشی. قیصر په څواب کښی وویلی: زه وینم چې دایران پاچا دحق

په جانب دی څکه چې چيرته یو پاچا دیاچایانو خخه په دی راضی کیری چې دوطن یو بزگردی هم دده په کارونو کښی درایی اونظر ورکولو حق ولري سید جمال الدين افغانی دده په رد کښی داسی وویلی: ای جلالت لرونکی بناغلی قیصره! زه په دی عقیده یم که خلکوته درایی اونظر حق ورکړی شی دابه دیاچا دیاچایی دقدرت دمحکمیدو دیاره بنه وسیله وي څکه چې په دی اثر درعیت په مليونو خلک دده دوستان او مخلسان ګرځی او ددی په ځای چې دینمنی وکړی، بدبو فرصتونو انتظار وباسی او په خپلو سینو کښی دکینی زهر او دکراهیت اور پت کړي دمرستی دیاره حاضریری دقیصر سره دسید جمال الدين افغانی داصراحت او جرئت ددي موجب شو چې قیصر خپلو عسکروته وویلی چې دی دروسی خخه وباسی.

سید جمال الدين افغانی وايی: ماخلور کاله په «پترسبورگ» (لیننگراد) کښی تیرکړل او په دغه موده کښی یوڅل دایران پاچا «ناصر الدين» ددی بنار کتنه وکړه اووی غوبنټل چې دسید جمال الدين افغانی سره وګوري خوده دده غوبنټنه ونه منله.

کله چې سید جمال الدين افغانی د «پترسبورگ» (لیننگراد) خخه و وته دی دغرب په خوا روان شو او «میونخ» ته ورسیده او هلتنه دایران پاچا هم ورسیده اوله ده خخه یې د ملاقات کولو غوبنټنه وکړه ترڅو چې ددیر الحاج اوبيا بیاغوبنټنی خخه وروسته دسید جمال الدين له خوايوتربله کتنه او ملاقات ومنل شو او دملقات په ترڅ کښی ده داقبوله کړه چې دایران پاچا سره ایران ته بېرته وګرځی. استاد «عبدالقادرالمغربي» په خپل روایت کښی

نابغه (سید جمال الدین افغانی)

وايى چى ده دسيد جمال الدین افغانی خخه او ريدلى دى چى هغه داسى ويلى زه «پترسبورگ» (ليننگراد) ته لارم او هلتە زييات دخلور وکلوخه واوسىد لم په دغه موده كېنى دايран پاچا دى بنيارته راغى اوزما خخه يى دملقات كولو هيله درلودله خوما دده غوبىتنە ونه منله اوورسره مى ونه كتل، بيازه دالمان بنيار «ميونخ» ته لارم او هلتە دايран پاچا هم راغى ده دملقات كولو غوبىتنە وکړه او مادده غوبىتنە ونه منله اخر زما او د ده ترمىنځه دالمان خه لويان اونور خلک واسطه شول ترڅو چى مونږ سره وكتل او زما خخه يى ايران ته دتلو هيله وکړه او دا ددى دپاره چى هلتە ماخپل صدراعظم وتابکى ماپه اوله كېنى ايران ته دتللو غوبىتنە ونه منله اوومى ويلى زه غواړم چى پاريس ته لارشم او هلتە د ۱۸۸۹ ميلادي کال نندار تون وګورم خود ايران پاچا ايران ته زما دتللو زبنت زييات الحاج او كوبىښن وکړه ترڅو چى زه دېته مجبوره شوم چى دده غوبىتنە او ايران ته دده سره تلل ومنم.

سید جمال الدین افغانی وايى: دايран دپاچا دويينا و خخه چى زما دصفت په حقله يى وکړي يوه داهم وه چى ووپلى: داسياسى او حربى انسان ددى وردې چى صدراعظم شى او دولس دښيګنو کارونه وکړي. ايران ته دسيد جمال الدین افغانی بيرته گرځيدل او هلتە دده فعالیت، ناكاميديل او په بدحالت كېنى دايран خخه دده شرل

كله چى سید جمال الدین افغانی ايران ته راغلى داچل دخلکو مخه ورته داول څل خخه زياته شوله، ده په عمومى اصلاحاتو پيل وکړه او دده خطبى، مجلسونه

او مقالی تولی دولس دخیر او عمومی بنیکنو دتمامنیدو دپاره وی نو دقانون خلکو له ده خخه وغوبنتل چې د فیصلو کولو دپاره دوی ته دستوری او قانونی اساسونه برابرکړي اوداښی قوانین او فارمولونه جوړکړي چې ده ګو په وسیلې دخلکو خخه ظلمونه لري شی او حاکمان او فیصله کونکۍ ورته داحتراهم کولو اومنلوله امله مجبوره شی ترڅو په ایران کښی هغه عدالت تحقق پیدا کړي کوم چې ددی دکمزور تیاپه وجهی نزدی ده چې د حق او خیر معیارونه له مینځه لارشی، همداشانی دسید جمال الدین افغانی خخه وغوبنتل شول چې د حکومت اداری مقررات تنظیم کړي او اداری چاری دمفاسدو اوښی نظمیو خخه پاکی کړي ترڅو په دی وسیلې دظامانه تقليدونو تجاوز لري شی اوله بلی خوا هغه پارلمانی قوانین جوړکړي چې ده ګو د تطبیق په وسیلې دایران دپاچا دзорزیاتی قدرت محدود ده شی ترڅو وطن دخرابی په خوا تباہ او دده داسراف او تبذیرپه وجهی وران نشي په دی اساس دخلکو عمومی هڅی د اساسی قانون دجورولو په طرف شدت درلوده خودغه حالت په خپل حال باندی زیات پاتی نشو چې په اوضاعو کښی تحول راغی او د شرعاً لایم او نښی بنکاره شوی همد او جهه وه چې مرتعینو دایران دپاچا او سید جمال الدین افغانی ترمینځه په شیطانت او چوغلی پیل وکړه چې په دغه جمله کښی دایران صدر اعظم «میرزاً علی اصغر خان» دټولو خخه زیات دسید جمال الدین افغانی په ضد کینه او حسد درلوده ځکه چې دی پاچا ته دسید جمال الدین افغانی دنzedی والی او مرتبی خخه ډاریده نودی صدر اعظم پاچا ته دنصیحت په ډول

نابغه (سید جمال الدین افغانی)

ياده کړه چې خلکو ته د پارلمانی ژوند ببنلوپه کار کښی بيړه ونه کړي څکه چې دغه شانۍ حکومت او نظام جورول ددي معنی لري چې قدرت د پاچا دلاسه لارشي او یالر به ورباندی دقدرت دایره تنګه کړي. دایران دی صدراعظم کوبښن کولو چې انگلیسانو او روسانوته اقتصادي امتیازات ورکړي شي.

مرحوم استاد «مخزومی» په خپلو خاطراتو کښی دسید جمال الدین افغانی خخه وايې:

دایران پاچا سید جمال الدین افغانی ته داسی وویلى: اى محترم سید دا معقوله او جوره ده چې زه دی دفرس دپاچایانو پاچا (شاہنشاہ) یم او بیا دی دبز ګرود افرادو خخه یو فردشم؟ سید جمال الدین افغانی په څواب کښی ورته داسی وویلى: اى محترم پاچا ته په دی پوه شه چې ستا تاج، ستا دقدرت عظمت او دتخت ستني به په قانوني حکومت سره داوس خخه زیاتی نېټ قوى محکمی او ثابتی شي، اى محترمه پاچا بزگر، کارکونکی او دصنعت خاوند په مملکت کښی ستا دعظامت او درئیسانو خخه زیات مفید دی و اجازه راکړه رما داخلاص وینا په خواله دی چې موقع یې ضایع شی واوره هغه داچی تاسو به ليدلی او اوريدلی وي چې یوولس کولی شي بي له دی چې په سريې پاچا وي ژوند وکړي مګرایاتا چیري ليدلی دی چې پاچا یې دولس او رعيت خخه وجود ولري؟

له دی خخه وروسته سید جمال الدین افغانی په دی پوه شو چې دمخالفت او مجادلې مرحله نزدی ده چې پيل شي نو دایران د مرکز خخه لایه او هغه څای ته ورغی چې ایرانیان یې زیات تعظیم کوي هغه د «عبدالعظیم» شاه

دمشهد خخه عبارت دی داځای دتهرا ن خخه دولس ميله لري پروت دی، داځای ته ايرانيان خاصه عقيده لري دپناه ئاي او حرم یي ګنې او خوک چې ورته ننوئۍ هغه په امن کښي وي خو سيد جمال الدين افغانی دی ئاي ته ددي دپاره ورنغي چې هلته غلى پاتى شى همداوجه وه چې ده هلته دايران دپاچا په ضد عمومى نظراو رايه پاروله او په خپلو خبرو کښي یي دقانوني اصلاح په ضرورت باندي زيات زور اچوه کوم چې په هغى کښي دايران دپاره داستumar دشرخخه نجات ليدل کيده.

سید جمال الدين افغانی په دغه مزار او دربار کښي اته مياشتني او څيني وايى چې اوه مياشتني پاتى شو او په دغه موده کښي دده شان ملي عزت او خطر زياتидеه ترداسي اندازى چې اخر دايران پاچا «ناصرالدين»شاه ورپسى پنځه سوه مسلح عسکر وليرل، هغوي د«عبدالعظيم شاه» په مزار حمله وکړه او سيد جمال الدين افغانی په داسى حال کښي چې سخت مریض هم ؤ ونيوه، دی یي دخپل دپناه ئاي خخه ټ باست او پنځو سو عسکرو د ۱۸۹۱ ميلادي کال په اوایلو کښي دعثمانی حدود و «خانقين» پوري کش کړه.

سید جمال الدين افغانی خپله دغه قصه په دی ډول کړي ده: زما قصه اوزما سره چې ظالمانو او بي خيره کسانو کومه معامله وکړه هغه داسى سخته وه چې دايمان خلکو ورباندي لړمونونه ټوټه کيديل او دپوهی او یقين خاوندانو زرونه ورباندي شکيديل او کافرانو او بت پرستان هم پري لږزیدل په ماباندي دی لئيم او بدېخت امر وکړه چې بندی شم اودا په داسى حال کښي چې ما

نابغه (سید جمال الدین افغانی)

«عبدالعظيم» شاه زیارت ته پناه وری وه او په يخه واوره کښی په سخت مرض مبتلاوم زه دوی حکومتی تعمیر ته په دیر زلت، بی عزتی او رسوايی بوتلم چې دبدي اندازه یې هیڅ تصور او خیال نشی کيدلی او داتول وروسته له دی چې چور او چپاول... یې وکړه او بیاله د ی خڅه وروسته دده ظالمو او احمقو عسکرو چې زه مریض وم په مست او بد اسپ باندی په ژمی سختو واورو اوتندیخ بادکښی دزياتو عسکرو داداري او مرائبت لاندی «خانقین» ته بوتلم اوڅه پلوسان هم راسره ملګري ټ.

په بصره کښی دسید جمال الدین افغانی استوګنه او حالات :

سید جمال الدین افغانی د ۱۸۹۱ ميلادي کال په اوایلوا کښی دایران خڅه وړیل شو او دسفر په لياره کښی کله چې «بصری» «بنارتہ ورسیده دبصري والی «هدایت» پاشا چې یوزوږی او صالح انسان ئدده اکرام واعزار یې وکړه. سید جمال الدین افغانی په بصره کښی تقریباً اوه میاشتی پاتی شو، په دی موده کښی ده دایران دپاچا «ناصرالدين» شاه په ضد په مخالفت او جهاد پیل وکړه نوکوم خه چې اول ده وکړه هغه داؤ چې په ایران کښی یې دینی روحا尼ون دده په خلاف تحریک کړل او دا په دی دوی ټ چې ده په (سامراء) کښی دشیعه ټ د مجتهدينو منشر میرزا محمد حسن «شیرازی ته یو خط اولیک واستوه سید جمال الدین افغانی په خپل دی لیک کښی دده زیاته ستاینه کړی وه اودستاینی خڅه وروسته یې ده ته دده دلویی وظیفی دمسئليت یادونه کړی وه او په خلکو کې یې دده مقام او منزلت بیان کړی ټ او دی یې دیته متوجه کړی ټ چې که دولس او د خلکو دحال خڅه یوه لحظه غافله شی دخلکو

مشاعر او احساسات به مختل، زیونه به په لرزید و او عقاید به تباہ شی نوله دی امله ورته لیک استوی چې ترڅو دغه مجتهدینو امام خپله وظیفه او امانت اداء کړی په دغه سلسله کښی سید جمال الدین افغانی دی دایران داو ضاعو په خوا ملتفت کړه چې هلته خه تیریری او دخلکو عملی او عقیدوی ژوند خومره د تباہی سره مخامنځ دی له دی خخه وروسته سید جمال الدین افغانی ده ته په خپل لیک کښی داسی یاده کړی ده چې دلوی مجتهد صاحب یوه کلمه کوي شی چې دایران خلک دبی نظمی خخه پاک او ایران ده ګه خاینانو خخه خلاص کړی کوم چې دوی پیل کړی چې دخلکو وطن یعنی ایران په لړو پلیتوابی اهمیته پیسو خرڅ کړی. سید جمال الدین افغانی میرزا «محمد حسن» شیرازی ته دایران په مسایل او اقتصادی کارونوکی دانګلیسانو مداخلی یادی کړی او ددوی اغراض متل او مقاصدی بنه تحلیل او تجزیه کړی ټ.

سید جمال الدین افغانی دخپل لیک په اخر کښی لیکی: ده ګه حال دی چې دایران دپاچا او امین ناصح وزیر په برکت دایران دخلکو په برخه شوی دی نوکه دمجتهدینو لیار بنوئی قاطع اقدام ونه کړی ایران به تباہ او اسلامی منطقه به دېرددود تسلط لاندی راشی اوکه ددی ستري تباہی په ضد د مقابلې دپاره دافرصنټ له ده خخه ضایع شی بیابه ددی ورنه وی چې خلک یې په بنه نوم یادکړی.

دی لیک دامام شیرازی غیرت و پاروه او میرانه یې ورته تحریک کړه نو یوه داسی فتوی یې صادره کړه چې ده ګه په اساس د سگرتو سکل حرام شول کوم چې د ۱۸۹۰ ميلادي

نابغه (سید جمال الدین افغانی)

کال خخه انگلیسانو په ایران کښی دسگرتو جوروول یی دخان
دپاره اختصاص کړي ټ.

امام شیرازی خپله دغه فتوى دایران واعظانو او علماء
ته واستوله او هغوي په خلکو کښی خپره کړه چې په دی
اژدادایران خلکو دسگرتو استعمال بس کړه او دایران پاچا
«ناصر الدین» شاه دیته مجبوره شو چې دنیم مليون پونډ
وپه بدل ددی انگلیسي شرکت قرارداد فسخه کړي په دی
دول سید جمال الدین افغانی وکړي شول چې ایران
انگلیسانو داقتاصادی استعمار خخه خلاص کړي.

کله چې سید جمال الدین افغانی دمرض خخه شفا
وموندله او بنه شونو دعربستان دجزیرې په خوايی دتللو
اراده بنکاره کړه خود بصری والی ورڅه خڅ لې مهلت
وغوبښته ترڅو دترکیي دسلطان «عبدالحمید» خخه اجازه
واخلی چې هغه اجازه کوي اوکه نه غواړي چې دخانه سره
یې وساتی؟ همغه ټ چې دترکیي دمرکز استامبول خخه
امر وشو چې پري یې نږدی، په دی اساس سید جمال
الدين افغانی عربستان ته دتللو نه منع شو خونه په داسی
دول چې ورته وویل شی دامنځ کیدل دسلطان عبدالمحید
له خوا دی مګردی په خپل ذکاوت په دی پوه شو چې
دامنځ کیدل دترکیي له خوا خخه دی، سمدستی سید
جمال الدین افغانی وغوبښتل چې دته انگلیسان ته دتللو
اجازه ورکړي مګربیاهم له ده خخه والی مهلت وغوبښته
ترڅو دترکیي دمشرانو خخه اجازه واخلی خوداڅل ده ته
دسفر کولو اجازه راغله نو په چالاکۍ سید جمال الدین
افغانی په خواله دی چې دا اجازه ماته شی دتللو دپاره
خان برابر کړه او دی په دی سرعت کولو کښی په حقه ټ

څکه چې لر وخت ليانه ټير شوي چې د ترکيی خخه بل امر او حکم راغې چې د بصری خخه دی له وتلونه منع کړي خودی ددی ورسټی امرخخه په خوا وتلى ټ.

وایي: هغه وخت چې سید جمال الدین افغانی د بصری خخه سفرکولو ده سره بي دلسو پونو خخه نور خه نه ټ نوددي بنارمنشانو په خپلو کښي سره مشوره او مصلحت وکړه چې دی پري نېږدي چې په دی لر مال سفر وکړي نودده دپاره یې مرسته ټوله کړه چې دغه مرسته پنځه سوه پونډ وته پورته شوه او په دی کښي پنځوس پونډه والي هم مرسته ورکړه او دا ټولی پيسی ده ته وسپارل شوی، ده د بصری دوالۍ «هدایت» پاشا خخه دامرسته قبوله کړه څکه چې ده دده احترام او عزت کولو اوکه نه دده همت اوغیرت دانشوه منلي چې ورڅخه مرستي په ډول خه واخلي لکه چې دمرستي داخستو خخه وروسته سید جمال الدین افغانی وویلی: زه اميد لرم چې د دی مرستي بدله یو ورڅ در کړم همفه ټ چې ده ته دا موقع برابره شوه چې ددی والي د اولادی سره احسان وکړي او دا هغه وخت ټ چې سید جمال الدین افغانی د ترکيی په مرکز استانبول کښي د دوم ئڅل دپاره اسيده او هلته مرحوم استاد «عبدالحميد رافعي» د بصری قاضيي راغلی ده ده سره د ملاقات کولو په وخت کښي د هر خه نه اول د هدایت پاشا د حال او احوال پښتنه وکړه هغه ده ته د بصری دوالۍ د مړيني خبر ورکړه سید جمال الدین افغانی د هغه خخه د مرحوم د اولادی د ژونډ پښتنه وکړه هغه ورته وویلی ژونديې تنګ دی او په اقتصادي فشار میتلا دی نو په دی اثر سید جمال الدین افغانی د

نابغه (سید جمال الدین افغانی)

دوى د ژوند دنبه کيدو دپاره کوبښن وکړه تر خو چې وي
کړي شول چې د مرحوم «هدایت» پاشا لسمی يې د
اشرافو او پخوانو خدمتګارو کورنيو د اولادی په د دفتر
کښی داخل کړل او په میاشت کښی دیرش پونډه تخصیص
يې ورته واخیسته او په دی شانی يې دا هم وکړي شول
چې د مرحوم «هدایت» پاشا کونډی ته په میاشت کښی د
پنځو سو پونډو د ورکولو تخصیص ورکړي.

سید جمال الدین افغانی په انگلستان کښی او هلتله د ده فعالیت:

سید جمال الدین افغانی د انگلستان مرکز لندن ته
لاړه او د ده سره زیات مقدس اهداف ؊ هغه داچی که
وکړي شی د انگلیسانو استعماری افکارو ته تغییر ورکړي او
دوى په دی پوه کړي چې د دوى او خلکو واقعی خیر په دی
کښی دی چې د حق تایید وشي او سلامتیا او روغه
عمومیت پیدا کړي او ده دا هم اراده درلوده چې د شرق او
غرب دخلکو تر مینځه اتفاق، یو تر بله پیژندنه او بنه ژوند
کول تحقیق پیدا کړي نو په همدي اساس سید جمال الدین
افغانی په لندن کښی د «ضیاءالخاقین» په نامه د یوه
میاشتی اخبار په تاسیس کښی گدون وکړي.

دا اخبار په دوه عربی او انگلیسي ژبو څېریده او یو
انگلیسي شرکت چې غوبنتل يې د شرق او غرب تر مینځه
د اتفاق او پیژند ګلو د تحقق دپاره خدمت وکړي نشورلو
ددی اخبار او له ګنه په ۱۸۹۶ ميلادي کال د فبروری په
میاشتی کښی څېره شوھ او په دومه ګنه کښی يې د سید
جمال الدین افغانی هغه رساله او لیک خپورشو کوم چې
ده دبصري خخه د ایران مجتهدو علماؤنه استولی ؊ سید

جمال الدين افغانی په «ضياء الخافقين» اخبار کښی يو داسی مضمون خپور کړه چې په هغې کې يې د ایران بد اقتصادي حالت رسوا کړه او ویلى: تباہی د ایران په اقتصادي حالت مسلطه ده خلک يې د فقر او عاجزی په بد حالت کښی شپې سبَا کوي حال دا چې حاکمانو او واک لرونکې يې د رعيت په تعذیبولو او زوروولو کښی کوبنېښ کوي او دوي په دی لياره کښی د تولو وحشیانه وسايلو خڅه کار اخلی لکه چې دوي د جزا په نامه د خلکو پزی پريکوي، غورونه يې قطع کوي، ګيدۍ يې چیروی او سرونه يې اولوڅوی تر داسی اندازی چې اوس هلته داسی اوضاع خلکو ته دادی بنکاري، هلته اوس فيصله د قانون او تعقل په اساس نه ده بلکه د قهر او توري په قوت تطبیقیری او خنګه چې هلته په هغه مناطقو کښی سياسی او اجتماعی اوضاع ګډود شوی دی خلک د خپل وطن خڅه هجرت کولو ته مجبوره دی همدا وجه ده چې د ایران خه خلک د ترکانو او عثمانیانو دولت او وطن ته کښتیدلی دی او خه نور يې روسي ته فراره شوی دی. که ددوی حلت هلته او دلته د مطالعی لاندی ونیول شی ثابتیری چې دوي په خپل وطن کښی د کرم او شرافت خاوندان او او اوس هلته په تیټو او پستو کارونو لکه جوالی توب، چتلی پاکولو او جارو کښی مشغوله دی او خوک چې اوس هم په ایران کښی اوسيږي هغوي بيچارگان د چور چپاول، د بى نظمي او جګو مليو ورکولود حکم تابع دی، اوس هلته کوم دستور نظام او قانون نشيته.

دا تولی ورانی په دی اثر دی چې هلته مامورین معین کافي معاش نه لري نو هر یو په خپل مادون او مراجعه

نابغه (سید جمال الدین افغانی)

کونکی باندی ظلم او استبداد کوی، هلتہ اوں د رشوت ورکولو او خورولو په مختلفو لیارو او چمونو عادت پیدا کړی دی، همدا شانی عسکر هم کافی معاش نه لري بلکه حکومت دوی پری ایبني دی چې خومره یی د چور کولو او غصبولو توان او قدرت ورسییری صرفه دی نه کوي.

سید جمال الدین افغانی خپله مقاله په دی وینا ختمه کړیده : آیا دا هغه فارسی ملت او ولس نه دی کوم چې په اسلامی نړی کې یې علوم ژوندي کړل د حق ستنو یې د استدلال په زور دیانت و دروه او عربی ژبه یې په عالي تالیفاتو او تصانیفو محکمه کړه. هی افسوس په حال ددی امت او ولس چې ظلم خنکه تباہ کړل او تجاوز خومره توته توته کړل؟ حتی چې د لویو دولتونو دشمار خخه ولویدل او نږدی دی چې نښی به یې زړی او نوم به یې محوه شي... چيرته دی علماء؟ چيرته دی قرآن صاحبان؟ چيرته دی شريعه ساتونکی او او د ولس کارونو ولاړ کسان؟ چيرته دی د حق او عدالت تایید کونکی؟

ددی مقالی او ددی په شانی د نورو مقالو تاثیر د ایران د پاچا په زړه کښی دیر سخت و نو سید جمال الدین افغانی ته یې په لندن کښی خپل سفير واستوھ له ده خخه یې هيله وکړه چې خپل ضرر رسول بس کړي خودی د دی هيلی په مقال کښی نور هم وپاریده او دا هغه وخت و چې ده ته د چې کيدو په بدل کښی زياتي پیسي وراندی شوی په دی توګه سید جمال الدین افغانی په غصه شو او دايران دسفیر په څواب کښی یې داسی وویلى: دی به تر هغه وخته د پاچا خخه لاس وانځلی تر خو چې ژوندي وی نو په دی سبب د ایران د پاچا ويړه نوره هم زیاته شوه

حتی د ترکیي د سلطان ته يې پناه ويوره او د مرستي دپاره يې چيغه ورته ورسوله نو په دی اثر د ترکیي سلطان «عبدالحميد» په لندن کښي خپل سفير «رستم پاشا» ته ولیکل چې سید جمال الدین افغانی په يې قانع کړي چې د ایران پاچا او د هغه د ڦیسانو د غندلو خخه لاس واخلی او دغه کوبنښن په سلسله کښي يو ورڅ په لندن کښي د ترکیي سفير سید جمال الدین افغانی ته د ترکیي د سلطان «عبدالحميد» لیک راوره چې مضامون يې داؤ. مونږ ستاسو د ملاقات او کتنې په زیات شوق کښي يو او له ده خخه يې استانه (استانبول) ته د سفر غوبنښنه کړي

.50

سید جمال الدین افغانی د سفير خخه د بلني د سبب پوبنښنه وکره چې مطلب، غایه او هدف په دی بلنه کښي خه دی؟

سفير په څواب کښي وویلی: سلطان عبدالحميد غواړي چې د ستاسو په معاونت او مرستي اسلامي اتفاق او اتحاد جور ګړي، علاوه له دی خخه د ځینې قوانینو په تدوين کښي غواړي چې ستاسو د ارزښتناکه افکارو او نظریو خخه استفاده وکړي خو دغه شانۍ رسمي بحثونو او غوبنښنو په سید جمال الدین افغانی باندی کوم تاثير وانҷووه نو سلطان عبدالحميد بي له دی خخه بله چاره ونه لیدله مګر دا چې يو دینی عالم بي په ده باندی د چل او حیلى کولو دپاره استخدام کړه همدا وجه وه چې سلطان عبدالحميد «ابی الهدی» ته چې په هغه وخت کښي بي د ترکیي «شيخ الاسلام» لقب درلوده وویلی چې سیدجمال الدین افغانی ته لیک واستوی او په خپل لیک کښي هغه

نابغه (سید جمال الدین افغانی)

ته داسی وعدی او د ده دذوق په تناسب هیلی او امیدونه ویراندی کړی چې د هغو په اثر د ترکیي مرکز آستانه (استانبول) ته راشی.

باید یاده کړو چې سلطان عبدالحمید یه دی حال کښی د ایران په پاچا باندی شفقت او زړه سوی نه درلوډه بلکه دی په خپله د ځان دپاره د سید جمال الدین افغانی د خطر څخه ډاریده او دا ویره ورسه وه چې د ده د دولت د سیاست په اړولو کښی مداخله کوي خصوصاً هغه وخت چې سلطان عبدالحمید په دی خبر شو چې سید جمال الدین افغانی په «پاریس» کښی د ترکیي د «فتاۃ» (خوانانو) د حزب دخه غړو سره غونډه کړی وه او د هغوي سره یې په دی بحث او مشوره کړی وه چې د عثمانی دولت د اصلاح دپاره خپل وظایف او مسؤولیتونه اداء او ترسره کړی نو همدا وجه وه چې سلطان عبدالحمید غوبنتل او هڅه یې درلوډه چې د خپل ځان سره یې نزدی وساتی ترڅووه کولی شي چې د ده مراقبت او ساتنه وکړي.

ترکیي ته دوم څل دپاره د سید جمال الدین افغانی تک

او هغه زړه لمیزونکی حادثی چې ده ته هغه پېښی شوی :

سید جمال الدین افغانی «ابوالهدی» په لیکنو تیروته او ډاده شو څکه چې ده په خپلو لیکنو کښی د ده اهدافو څخه تعبیر اویا دونه کوله او د پوره عامليت او ترک څخه یې کار اخيسته، په دی لیکنو کښی تاییدات او وعدی په دی خبره وي چې ترکیه اویا د سید جمال الدین افغانی د افکارو د خپرونو او تطبیق ولو دپاره مستعده ده نو همدا سبب شو چې سید جمال الدین افغانی ونیوه او د ترکیي

په خوا روان شو کله چې دی د ترکيی مرکز آستانه (استانبول) ته ورسیده سلطان عبدالحميد د ده بنه استقبال وکړه خپل یاوریی د ده د استقبال دپاره واستوه، کله چې دی په بندر کښی بنکته شو یاور له ده خڅه د ده د سامانونو پونښته وکړه و ویلى: د کالو او سامانو صندقونه او بکسونه دی چیرته دی؟ ده په څواب کښی و ویلى:

زما سره بي د کالو د صندق او بکس او بي د کتابو د صندق او بکس خڅه نور خه نشته دی یاورو ویلى چيرته دی چې واخستل شی سید جمال الدين خپلی سینی ته اشاره وکړه و ویلى دکتابو صندقونه او بکسونه دلته دی او خپل خان او خواته یی اشاره وکړه و ویلى دا دکالو صندق او بکس دی.

سلطان عبدالحميد سید جمال الدين ته په میاشت کښی پنځه اویا پونډه معاش تخصیص ورکړه، په بنه بنیاسته قصر کښی یی بنکته کړه، ګادی یی ورته مقرره، دعڑت فرش او ظرف سامانونه یی ورته ورکړل او نوکران یی په ظاهر کښی د ده د خدمت کولو دپاره موظف کړل مګر حقیقت داؤ چې دی نوکرانو به څینو د ده خدمت او څینو به یی جاسوس کوله له دی خڅه وروسته ورته پیشنھاد وشوچی د یوی بنی معززی کورنی د انجلی سره ازدواج وکړه خو سید جمال الدين افغانی دا پیشنھاد و نه منه لکه چې دا موضوع د سید جمال الدين خڅه حکایت شوی دی دی وايی: سلطان عبدالحميد غواړی چې زه ازدواج وکړم، زه او ازدواج کول سره لري یو، ما ددي توګلي لویی بنیاسته دنیا سره ازدواج ونه کړه نو خنګه به د بنځی

نابغه (سید جمال الدین افغانی)

سره ازدواج وکړم؟ سید جمال الدین افغانی پېل وکړه د مدارسو د اصلاح دپاره یې پروګرامونه جوړول تر خو نوي نسل ددي لوی دولت د خدمت کولو د دپاره برابر کړي او داسی اصول اساسات یې برابرول چې د هغې په وسیلې د ترکی، عربی ممالکو افغانستان او ایران ته اسلامی پوهنتون او دګډ حرکت کولو مرکز جوړ کړي، دی په دی وخت کښی چې په ترکی کښی د ده داستوګنۍ ابتداء وه سلطان ته نزدی او مقرب ټه، کله چې یې غوبښته ورته او د جمعی لموخ یې ورسره یو څای اداء کولو.

سید جمال الدین افغانی د سلطان عبدالحمید رسمی وظيفي، رتبی او چوکی ونه منلي، د اسلام د شیخانو او علماؤ رسمی مشری یې قبوله نه کړه او نښانونه یې وانښستل او د عذر په ډول یې داسی وویلی: د عالم وظيفه په لورو منصبو او رتبونه پوره کېږي بلکه په بنی ليارښونی، تعلیم او روزني یې مسؤولیت اداء کېږي، د اساسی عالم وظيفه داده چې په علومو بنه واقعی پوه شي او په خپل علم پوره عمل وکړي.

سید جمال الدین افغانی کوم وخت چې د ترکی په مرکز استانه (استانبول) کښی او سیده ده به د رمضان د میاشتی شپې تر چرګ بانګی پوری د پاچا د میلمستیا په څای او خونه کښی د شرق د سیاست مدارانو، فضلاو، ادباؤ، علماؤ او پوهانو سره په فلسفې تحلیلونو او علمی بحثونو تیرولي، دا وخت د ده رابطه په ظاهر کښی د سلطان عبدالحمید سره زیاته قوى وه او دوى به یو تربیله خاصی غونډی درلودلی حتی چې په یوه خاصه غونډه کښی چې د دواړو ترمیئه دایره شوه سلطان عبدالحمید سید جمال

الدين افغانی ته داسی وویلی: زه دستاسی بناغلی خخه هیله لرم چې خپل ټول کوبنښن مصرف کړی تر خو وکړي شو چې د ستا په مرسته په ګډه یو داسی قوى او محکمه اتفاق او اتحاد برابرکړو چې د اسلامی ولسو نو ترمینځه نقصان او خلل قبیول نه کړی حتی چې د دی یوالی په برکت د اسلامی ټولنۍ ولسونه یو بل ته دوستی او ورورولي لاس ورکړي د اسلامی اتحاد او قامی او ولسي استقلال په وسلی علم او صنعت وده کړي او مخ په وداندی لار شي او د الله پاک په مرسته دی مطلب او هدف ته ورسیرو تر خو په خوانی لوی او عظیم قوت لاس ته راورو او د سعادت او پرمختګ د قافلی خخه بیرته پاتی نشو خنګه چې دغه لوی او مقدس هدف ته دسیدجمال الدين افغانی هڅه وه او د ده دسیاسی ژوند د اوله خخه تر آخره داصلاحی ارمانونو اخری ارمانان بي همداؤ کوم چې سلطان عبدالحمید ده ته بنکار کړه او هیله وکړه وکړه چې په دی لیاره کښی د رسیدو او عملی کیدو جهاد او کوبنښن ته دوام ورکړي نو څکه بي په ډیری خوبنۍ او هرکلی دسلطان عبدالحمید غوبنښنه قبوله کړه او دا وعده او تعهدی ورسره وکړه چې خپل نهايت کوبنښن به صرفوی او د دغه لوی هدف په لیاره کښی به خپل روح قربانوی ترخو دغه مهمه او عظیمه هیله ترسره شي.

وروسته د یو خاصومړکوچې د ترکی په مرکز استانبول کی دسید جمال الدين افغانی اوسلطان عبدالحمید ترمینځه د افکارو د تبادل دیپاره دایری شوي د سیدجمال الدين له خوا په خپلو پلانو کښی داسی پلان طرحه شو: هر اسلامی مملکت حکومت دی خپل نماینده

نابغه (سید جمال الدین افغانی)

انتخاب او هر اسلامی ولس دی د خپلو لویو علماء خخه یوتن تعیین کړی چې ترڅو چې د ترکیبی په مرکز آستانه (استانبول) کښی «الموتمرالاسلامی الاعلی» (اسلامی اعلیٰ کنفرانس) په نامه لوی سیمینار کښی غونډه وکړي.
سیدجمال الدین افغانی ددی اسلامی لوی کنفرانس، سیمینار او مرکز د جورولو په وسیلی دا غوبنتل چې د پرمخ تګ، تکامل او د اسلامی عظیم قوت او طاقت د بیالاس ته راورو دپاره د مسلمانانوترمینځه داسی تعاون اونساند پیدا کړی چې د هغې په واسطی که چیری کوم اروپایی دولت په اسلامی مملکت باندی تجاوز وکړي دا اسلامی اعلیٰ مرکز به د دنیا ټولو مسلمانانو ته د مقدس جهاد کولو او امر او فتوی صادره کړي او ددی متجاوز دولت په مقابل کښی به په پوره قوت ودریری او له دی خخه علاوه به له هغه خخه خپل اقتصادي او تجارتی علايق او روابط بند کړي.

وروسته له دی چې په دی تکو باندی د سیدجمال الدین افغانی او د سلطان عبدالحمید اتفاق شو نو سیدجمال الدین افغانی دا فيصله خپلو خاصو ملګرو او پیروانو ته نیکاره کړه او په دی مناسبت یوه موثره خطابه د خپلو پاکو اهدافو ترسره کیدو دپاره ایراده کړه.
د سیدجمال الدین افغانی د دی خطابی حاصل په لاندی ډول دی^۱

^۱ د هغه کتاب (۱۰۶_۱۰۰) صفحو خخه اخستل شوی دی کوم چې د فارسی خخه «صادق نشأت» او «عبدالنعمیم حسین» ترجمه کړی دی او د نورو منابعو خخه هم تایید لري.

اسلامی دیانت په دی وخت کښی د یوی بیږی مثال لري چې چلونکي یې محمد صلی الله علیه وسلم د عبدالله څوی دی او ددی بیږی سپاره کسان ټول مسلمانان خاص او عام (یعنی باید ټول مسلمانان او په خاص ډول علماء او فضلاء د بیږی دسلیمو وساتلو دپاره پوره خدمت وکړي).

خنګه چې داوضاعو تحلیل کیري دا بیږی په اوس وخت کښی د غرقيدو د خطر سره مواجه ده، دا غرقيدل دجهانی سیاست په بحر کښی دی چې دسخت طوفانی خطر سره مواجه دی، بین المللی دسیاسی دپلوماتی مانوری هم ددی بیږی غرقيدل اوله مینځه تلل غواړي نو دبیږی سپرلو چاره څه ده؟ او په داسی خطرناکه مرحله کښی څه تدبیر باید وشي؟

آيا دا لازمه ده چې د بیږی سپاره کسان کوبنښن وکړي چې بیږی د طوفان د غرقيدو څخه خلاصه او بجه کړي؟ او که نه بیږی په خپل خطرناک حال باندی پریردی او دوی د خپلو شخصی اغراضو او نفسی تمایلونو په وجهی یو تر بله مختلف اوسي؟

د مجلس ټولو حاضرینو په ګډه څواب ورکړه چې باید هر وطنی ملي مسلمان په خپل ټول توان او طاقت داسلام عزت وساتی او ددی مقدس بیږی دنجات دپاره دی پوره کار او خدمت وکړي نو په دی اساس ټولو تعهد وکړه چې په خپل ټول قدرت به او دټولو ممکنه وسايلو دلياري مرسته کوي او دسیدجمال الدين افغانی دسترو اراو او پاكو هيلوپه لياره کښي به په سربنندولو او قرباني ورکولو نه دريرې.

نابغه (سید جمال الدین افغانی)

په دغه دول دا سلامی وحدت د کارکولو له امله د سید جمال الدین افغانی او د ده د مخلصانو، شاگردانو او ملګرو ترمینځه په محکم ټرون تصمیم نیویول شو.

په دی اساس سید جمال الدین افغانی فیصله وکړه چې دا سلامی مناطقو لویو علماؤ او مشرانو ته په متهد دول د یو والی او یو تربیله د مرستی کولوا ساسی مبادی به قاطعو دلایلو او قوی اسنادو او مدارکو ولیکل شی او دا سلامی دولتو هغو کسانو ته واستول شی کوم چې د لوستلو او تصمیم نیویلو وروی او هغوي په دی لیاره کښی داقدام دیاره تحریک کړي شی نو له همدي کبله تقریباً پنځه سوه ليکونه په مختلفو ژبو ولیکل شول او ټولو مناطقو هند، مصر، الجزایر، طرابلس، شام، حجاز او نورو اسلامی علاقو واستول شول او له بلی خوا سید جمال الدین افغانی د خپلو پوهو ملګرو او پیروانو خخه کوم چې په شرقی ژبو پوهیدل هیټ جور کړه او هغويی خه خاصو څایوته د هیټ په دول ولیرل تر خو دوی د مسلمانانوو د یو والی او وحدت داهد افوا ضرورت په هقله بلنه او تبلیغ وکړي. له دی اقدام خخه وروسته ډیره موده ليانه وه تیره شوی چې بنې تاثیر یې واچو هری او له هری خوا خخه بنې په زړه پوري څوابونه راغلل او د ټولو ليکونو څوابونه د ټولو طبقاتو خخه، د ټولو اسلامی ټولنود علماؤ او نورو خخه ورسیدل او د سید جمال الدین افغانی د دی بلني خخه په زیاتی خوبنی او سرور تو د هر کلی وشو، څینو هدیې او تاریخي تحفی هم د اسلام د فیلسوف سید جمال الدین افغانی په واسطی سلطان عبدالحمید ته لیرلی وي او څینو بیا د

خپلو څوابونو سره یوځای عثمانی سلطان ته دعاګانی او تعویذونه هم استولی ټه.

سیدجمال الدین افغانی امر وکړه چې دا ټول لیکونه او څوابونه دی د مختلفو ژبو خڅه په ترکی ژبی ترجمه او د اصل څواب سره دی مل شی او بیا دا ټول دی سلطان عبدالحمید ته وراندی شي. سیدجمال الدین افغانی داسلام دخدمت په لياره کښی په خپل دغه بریاليتوب زيات خوبين شو.

کله چې دغه لیکونه، ترجمی او ضمایم سلطان عبدالحمید ته وراندی شول ده ټول لیکونه او څوابونه په دقت ولوستل او سید جمال الدین افغانی ته یې په دی ستر بریاليتوب باندی مبارکی ورکړه او په عین حال کښي دده په نفوذ او په دی خطرناک کار کښی د ده په بریاليتوب باندی زيات حیران او دتعجب سره مخامنځ شو خو بیا هم ده سیدجمال الدین افغانی ته و ویلى: اوس د الله پاک په معاونت او ستاسو بناغلی په مرسته د خپل مطلب او هدف په لویه برخه بریالي شو نو له دی خڅه وروسته په مونږ لازمه ده چې په دومى مرحلې پیل وکړو هغه دا چې تاکلی نقشه او پلان عملی شي. سلطان عبدالحمید و ویلى :

مصلحت دادی چې دومى مرحلې مهم مطلب د «باب عالی» یعنی د عظمى صدارت په غاړه ولویره او شیخ الاسلام د تا سره په دی کار کښی متفق او متحد وي همغه ټه چې سیدجمال الدین افغانی دسلطان عبدالحمید دا مصلحت او مشوره قبوله کړه خو همدا چې داسلام او مسلمانانو د یو والی نقشه شیخ الاسلام او صدر اعظم ته

نابغه (سید جمال الدین افغانی)

حواله شوه: اسلامی اتحاد موضوع دهغو اختلافاتو او دسيسو په اثر چې پيدا شوي خپل رنگ او قواره بدله کړه او له دی خخه وروسته اختلافات او دسيسي ورڅه په ورئي زياتيدل او په دی ترڅ کښي د ترکيي دخوانانو د حزب غزو د موقع خخه استفاده وکړه او د پارلماني حکم غوبښنه او مطالبه یې ورلاندی کړه او دا تول اوضاع ددي موجب شول چې ملګرو او پېروان سخت مراقبت او باندې بارزو شخصيتونو دمراقبت او خارني دپاره موظف شول او لسو جاسوسانو ته په خاص دول وظيفه ورکړي شوه چې سیدجمال الدين افغانی او دده د دوستانو، مخلصانو ملګرو او پېروانو سخت مراقبت او خارنه وکړي لكن سره ددي هم سیدجمال الدين افغانی د شوري په حلقة خبری کولی او د عمومي بنیګنو د تامين په منظور یې ده ته د اجتماعي او سياسي اصلاحاتو نصیحت کولو، سلطان عبدالحمید په ظاهره کښي ځان داسي بنکاره کوه چې ګوندي دا خبری ورباندی بنی لکېږي خو په زړه کښي د سیدجمال الدين افغانی د نفوذ او اهدافو خخه داريده نو په همدي سبب سلطان عبدالحميد ده او د «ابي المهدی» ترمینځه اختلاف تحريک کړه حتی چې ابی المهدی دی ته حاضر شو چې په پته یې د سیدجمال الدين افغانی په ضد بدی ویناوی کولی او دی یې په کفر او زنديق تهمتی کوه. له بلی خوا خخه د سیدجمال الدين افغانی لهجه صريحة او زيات جرأت یې درلوده چې په دی اثر سلطان عبدالحميد ورڅه دير داريده او په همدي وخت کښي سید جمال الدين د ایران پاچا «ناصرالدين» هم په خپلو خاصو مجالسو کښي بد يادوه او اعتراضونه به یې ورباندی کول نو دايران سفير

سلطان عبدالحمید ته شکایت وکړه چې سیدجمال الدين افغانی دایران پاچا په بدی یادوی په دی اثر سلطان عبدالحمید سیدجمال الدين افغانی وغونښته ورته وویلی دعجمو سفير زماخڅه هيله کړی ده چې تاسو دایران دپاچا بدرو ویلو خڅه بس کړی او ما په دی سبب می اعتماد درلوده هغه ته وعده ورکړه چې نو به د دی کار خڅه بس کړی او ما په دی سبب چې په تا باندی می اعتماد درلوده هغه ته وعده ورکړه چې به ددی کار خڅه بس کړی دسلطان عبدالحمید دا هيله له ده خڅه په نهايټ لطف او پوره نزاکت کی وه دا وخت د سیدجمال الدين افغانی په لاس کښی تسبیح وي ده خپل تسبیح په موتی او ارغوی کی راتولی کړی او په جګ آوازی و ویلی: دامیرالمؤمنین دليارښونی په اطاعت می سر د اوسيه د ایران پاچا «ناصرالدين» عفو کړه.

سلطان عبدالحمید ده ته و ویلی: حقیقت دادی چې دایران پاچا درڅخه زیات داریږي. سیدجمال الدين په دغه ورڅ دسلطان عبدالحمید له درباره په خپل عادت د دفتر د ریيس کوتی ته ننوته هغه ورته په دیر لطف او مهریانی وویلی: ای محترم سیده نن دسلطان احترام او عزت د تاسو خڅه بی حده او بی اندازی ټخو تاورسره په غربی لهجی خبری کولی اودا په داسی حال کښی چې د خپلو تسبو سره دی مستی هم کوله سیدجمال الدين افغانی په ئواب کښی وویلی: سبحان الله ! جلاله السلطان (لوپی دبدې خاوند سلطان) په خپلی خوبن دمیلونو ولس او خلکو په مقدراتو لوپی کوي او هیڅوک ورباندی کوم اعتراض نه لري نو آیا جمال الدين دا حق نه لري چې په

نابغه (سید جمال الدین افغانی)

خپلو تسبو خنگه چې وغوارۍ لوبي وکړي؟ دا دی وینا په سبب اوله زیاتی ویری په اثر ددفتر ریيس په منډه له خپلی کوتۍ خخه ئې تښتیده هو: دی ووریده چې نه چې خوک سلطان ته دغه بحث خخه جاسوسی وکړي (یعنی دا چې د دفتر ریيس داسی او سید جمال الدین افغانی داسی و ویلی چې شاید دا به د نورو د تحریک د پوه کولو دیاره د دواړو په مصلحت کومه دسيسه وي اویا به د سید دdasی و وینا موجب دده د پوبنتنی تحریک احساس شی).

خنگه چې سید جمال الدین افغانی د ایران په پاچا «ناصر الدین شاه» باندی زیات غصه ئې نو سره دادی چې ده دسلطان عبدالحمید سره ددی وعده وکړه چې نور به یې بد نه وايی خو بیا هم دی دایران د پاچا رسواکولو او دده په ضد تحریک خخه تر خو چې لحد ته یې بنکته نه کړه لاس وانخسته او په خپل اولی قسم او تصمیم وفاداره پاتی شو. وايی: په استانبول کښی د سید جمال الدین افغانی سره یوه ایرانی ملګری یې ملاقات وکړه او دی ده هغه ملګری و چې په ده باندی دایران د پاچا د غصب او قهر په وخت کښی د ایران په بندی خانه کښی بندی ئې دواړو د ایران د پاچا او د هغه د ناپوهه ملګرو دلاسه د ایران د بد حالت او هغه خه چې په ایرانیانو تیریږی بحث او یادونه وکړه، دی بحث او مجلس د ده دملګری د زړه په اعماقو او پردو تائیر واقوه، دی «محمد رضا» نو میدی نو وویلی چې زه حاضریم چې د ایران دیاره خپل خان قربانی کړم. وايی افغانی د ده سره په دی تصمیم کښی چې لري یې موافقه وکړه او له دی خخه وروسته محمد رضا ایران ته لاره او په کال ۱۸۹۶ ميلادي د مارچ د میاشتی په یولسمه یې دایران

پاچا په مشهد یعنی د عبدالعظيم شاه په مزار کښی مرکره او ده په داسی حال کښی چې دایران پاچا یې ووهی داسی و ویلی: د جمال الدین دلاس خخه یې واخله. کله چې استانبول ته دایران د پاچا د وزل کیدو خبر راغی سیدجمال الدین افغانی خپله خوبنې پته نه کړه بلکه د خوبنې اظهار او د وزونکی ستاینه یې وکړه.¹

کله چې د ترکی سلطان «عبدالحمید» ته دایران دیاچا د وزل کیدو خبر ورسیده نو د سیدجمال الدین خخه یې نوره هم ویره زیاته شوه امر یې وکړه چې نور هم ورباندی فشار راوستل شی تر خو دی هم ونه وژنی نو په دی اساس د سیدجمال الدین مراقبت، خارنه او کنترور نور هم دیر اودي په خپل قصر او داوسیدو په ئای کښی بندی شو، خوک ورته نه راتلل او دليدو او کتلوا خخه منع شو. خنګه چې دغه شانۍ حالت د هر پاچا دپاره او په خاص دول د داسی آزاد منشه انسان دپاره گران تماميري نو د

¹. په پاریس کښی د «تم» جريدي ليکلی دی چې په استانبول کښی د «تم» جريدي نماینده د ناصرالدين شاه دوزلو خخه وروسته د سیدجمال الدین افغانی سره وکتل او ورڅه یې داسی پونتنه وکړه «ستا نظر په دی کښی خه دی چې خلک وايی د ناصرالدين شاه قاتل تا لمخولی و؟ سیدجمال الدین افغانی په زيات قهر داسی وویلی: زه تر داسی اندازی پستنی نه کوم چې په داسی پستو او دنی کارونو خپل لاس ملوث کړم تباہ دی وی داسی خلک او تباہ وی دی د دوی پاچا په هر صورت ددی عمل د پاره موافقه او لمخول و اویا نه و خو سیدجمال الدین افغانی دایران دپاچا په وزلوا د خوبنې اظهار کړی دی.

نابغه (سید جمال الدین افغانی)

عزلت او جدایی تریخ والی یی احساس کړه او مجبورایی په ترکیه کښی د انگلستان د سفارت له مستشار خخه وغوبنتل چې د ترکیی له مرکز استانیوں خخه یی ویاسی.^۱ کله چې سلطان عبدالحمید دده په تصمیم او اقدام خبر شو نو د اسلام په نوم یی د ده د نرمیدو دپاره احوال وروليږي دا جنبی دولت حمایی او ساتنی ته پناه وی نسی همدا وجه وه یوئل بیا د ده غیرت او همت وپاریده، په خپل بندی توب باندی راضی او دانګلستان د سفارت مستشار یی په دی خبر کړه چې د خپل سفر د تصمیم خخه اوښتی دی.

سیدجمال الدین افغانی په استانیوں کښی بندی پاتی شو او د زیات غم او غصی په اثر خو میاشتی وروسته ورباندی په خوله کښی یی دسرطان دمرض علایم بنکاره شول، ورباندی جراحی عملیات وشول چې په دی اثر د کوما او بی هوښی په حالت مبتلا شو او داهم ویل شوی دی چې قصد ابی حاله شو، اخر دده صحی وضع ورانه شوه چې په نتیجه کښی کال ۱۸۹۷ ميلادي د مارچ دمیاشتی نهمه نیټه وه چې د کال ۱۳۱۴ هجري قمری کال د شوال د میاشتی د پنځمی نیټی سره سمون خوره وفات

^۱. ده د بریتانیا حمایی ته ئکه رجوع وکړه چې دی په دی پوهیدی چې د ترکیی په ظالم دولت باندی د بل چا وسעה او قدرت نه رسیده نو مجبورا د خپل رسالت او عالی او مقدسو اهدافو ته د رسیدو له امله یی د خلاصون چاره غوبنتله.

شو. انا لله وانا اليه راجعون.^۱ واين: دمرحوم سید جمال الدین افغانی جنائزه په مناسب احتفال پورته شوه او دده مبارکه جته په «شیخ لرمزار لغی» یعنی دمشائخو او علماؤ په ادیره کښې خښه شوه لکن د «المقطم» جریدی دمارچ دمیاشتی په اتلسمه ګنه کښی^۲ داسی ليکل شوي دی:

کله چې د سلطان عبدالحمید پیروان د سید جمال الدین افغانی په میرینی پوه شول نودده د کاغذ واوترکی په حقله ضبطيدو او قبضولو اوامر صادر شول او لکه ديو عادی انسان په ډول خښ شو.

باید ووايم چې دا ددیر تاسف مورد دی چې د سید جمال الدین قبر دیو خه مودی د تیريدو خخه وروسته دیاده ووته او دهیريدو په مرتبه کښی واقع شو ترڅوچۍ دامریکا یو مستشرق عالم کشف کړه او مقبره یی ورته جوره کړه، دقبر په یوه خوايی کال ۱۹۲۶ ميلادي کښی داسی ولیکل: دامزار په دنيا کښی دمسلمانانو صمیمي او مخلص دوست او دامریکا خير غوبنتونکی عالم مستر "شارلس کرین" جور کړي د ی.^۳ ددیر وکلو تیريدو خخه وروسته اسلامي نړی په دی پوه شوه چې باید ددی مرحوم انسان

^۱. سید جمال الدین افغانی داخل په ترکیبی کښی څلورکاله دمرگ تراخری سلکی پوري پاتی شو.

^۲. داکنه د سید جمال الدین افغانی د مرینی په کال کښی خپره شوی د.

^۳. د "دكتور محمود قاسم" له كتاب جمال الدین افغانی د (۸۴) (۸۵) صفحو خخه.

نابغه (سید جمال الدین افغانی)

اعزار وشی کوم چې خپل تول عمر او ژوندي دختيري او مسلمانو خلکو دژوند دبنه کيدو دپاره وقف کړي ؤ نو د ده د يادونی دپاره یې احتفالونه جواو دده د جهادونو احترام یې وکړه چې په دی ترڅ کښی کال ۱۹۴۴ ميلادي ؤ چې تابوت او خاوره یې افغانستان ته نقل شوه او د افغانستان په مرکز کابل بنیار کښی د علی آباد په منطقه کښی خاوروته وسپارله شوه او بنه مجلله جګه او په زیات مصرف گنبده او دپوره قدر د يادونی مزار ورباندی جور شو.

سید جمال الدین افغانی په استامبول کښی دنا اميدی او مايوسي په په ورڅو کښی مصر او مصریان زیات يادول او داسی به یې ويلى:

دالله پاک په حمکه او وطنونو کښی مصر راته دیر گران دی، ما ورته دمحکم او دقوی علم یوه دیری شیخ «محمد عبده» پري اینې دی.^۱

دمرحوم «المخزومي پاشا» خخه کوم چې په استامبول کښی دسید جمال الدین افغانی ملګری او ورسره گډ ژوند یې کولو روایت دی چې دی داسی وايی:

سید جمال الدین افغانی دمحمد عبده په شخصيت قايل، ورته دیر گران او دده د اخلاقو ستانيه یې کوله، سید جمال الدین افغانی هر کله به چې محمد عبده يادوه نو به یې ويلى: زما مکری محمد عبده او یازمامکری شیخ

^۱. دعثمان امين له کتاب «محمد عبده» د (۲۶-۲۷) صفحو خخه د اعلام الاسلام سلسله.

محمد عبده، دده له دغه دول یادونی خخه د «عبد الله»^۱ نديم په زره کښي خه غيرت پيداشو په دی سبب یې يو ورڅ داسی وویلى: اى سیده ته تل دشيخ محمد عبده دنوم سره د صديق (ملګري) کلمه زياتوي دا داسی بنبي چې ته په خلکو کښي بې له ده خخه بل صديق (ملګري) نه لري چکه ته نور په داشانۍ نه یادوي سید جمال الدين افغانی ددي خبری په اوريدو موسکۍ شو اوویلى: «ته هم اى عبد الله زما ملګري یې خوستا او دشيخ محمد عبده ترمینځه فرق دادی چې هغه زما په مشقت او سختي کښي ملګري ؤ او ته مې په آسانتیا او راحت کښي ملګري یې ددي تحلیل په اوريدو سره عبد الله نديم غلی او چې شو.²

استاد «احمد امين» په خپل کتاب «زعماء الاصلاح في العصر الحديث» کښي دا لاندی مطلب ليکلی دی: دسيد جمال الدين افغانی د مرینۍ خخه یو ديرش کال وروسته کال ۱۹۳۸ ميلادي ؤ چې د تركي مرکز آستانه (استانبول) ته لارم، هلته مې په ئان لازمه وکنه چې ددي لوی انسان دقبر زيارت وکرم او دده دکارونو سلسه او عظمت را په یاد کرم نودده دزيارت په حقله مې دېرو خخه پونښته وکړه چانه پېژنده مګر یو افغان ؤ چې هلته یې د «علی» په کتاب تون کښي دتحویل داري کارکولو هغه راته دده دقبر څای او بیدونو د «جولای» دمياشتني اتمه او دیکشنې دورخې ماخیگر ؤ چې زه دخپل ملګري

^۱. ((عبد الله نديم)) په استانبول کښي دسيد جمال الدين افغانی علمي مجلسوته حاضريده او ورسه یې پوره مينه لرله.

^۲. (ا) استاد ((عثمان امين)) له کتاب ((محمد عبده)) د(۲۶-۲۷) صفحو خخه داعلام الاسلام سلسه.

نابغه (سید جمال الدین افغانی)

«العبادی» سره «ماجقه» اویا «متشکه» ته چې هلته یوځای و لایرو او په هغه څای کښی د «بوسفور» دننوتو څای ته نزدی په هغه برخه کښی یوه مقبره او قبرستان پیداکړه چې ددی قبرستان قبرونه خواره واره شوی، و هلته دقبirstan مشر موږ ته دمرحوم سید جمال الدین افغانی قبر اوښبوده، هلته موږ پوه شلو چې قبریې تیت شوی و او هیچا ورته کومه اعتنانه کوله، نزدی و چې نښی او نشانی یې ورکی شوی وي او شرقیانو کوم چې ددوی دخدمت دپاره ده خپل ټول عمر دلاسه ورکړه و هیڅ په دی کښی فکرنه کولو چې قبرو به یې څنګه وی؟ بلکه یو امریکایی مستترین او عالم په کال ۱۹۲۶ ميلادي استانه (استامبول) ته راغلی دی او دده دقبر پليتنه کړي ده ترڅو چې یې موندلی دی اوبيایي ورباندي د رخamo له ډېري څخه بنایسته قبر جوره کړي دی اودا سپنۍ دیوال یې ورباندي احاطه کړي دی، دی مستترین تاریخ لیکلی دی او دقبر په ده نوم او دده دولادت اومرینی مطلب لیکلی دی: دا مزار په بله خوايی په تركى ژبه داسی مطلب لیکلی دی: دا مزار په توله دنيا کښی دمسلمانانو صميمی او مخلص دوست امریکایی خير پالونکی مستر «شارلس کرین» په کال ۱۹۲۶ ميلادي کښی جور کړي دی.

موږ دده په دغه قبر ودریدو او دخانه سره مو وویلی: دلته یو داسی خوک ویده دی کوم چې عقولونه او فکرونه یې آزادول، زرونه یې تحریکول، دولسونو پارونکي و، د تختونو لړ زونکي و، هغه خوک و چې دسلامینو به دده په عظمت اولويي رخه راتله، دژبي اوقدرت څخه به یې ډاريidel، دلوبي دبدبي دولتونه به دده حرکت څخه په ويره

کښی ولیدل او د آزادی ارت ممالک به ورخخه تنکیدل. دلته هغه خوک غلی پروت دی کوم چې هر چيرته چې تلى دی هلته یې د آزادی اوريل کړي او په شعلو یې راوستی دی. دده دفعاليت مراكز مصر-پاريس، هند، فارس، لندن، افغانستان، تركيه او خيني نور عربی، شرقی او اسلامی ممالک ۽، دلته هغو خوک پروت دی چې په مصر کښی یې دعرايی دانقلاب تخمونه وکړل دفارسي انقلاب دپاره یې خلک ويپارول، ده داجنبی استعماری دولتو په ضد ټوله اسلامی نړی وښورو له، ده داجتماعی اصلاحاتو غوبښنه وکړه، دلته هغه خوک خښ دی کوم چې په مصر کښی یې داستبدادی حکم په مقابل کښی جګړه وکړه په فارس کښی یې د«ناصرالدين شاه» ظلمونه محوه کړل، په انگلستان او پاريس کښی یې داستعمار او استثمار په مقابل کښی مجادله وکړه، ده په شرق او ختیره کښی دزلت، بی سوادی، جهل او ناپوهی په ضد او دترکیي په مرکز استانه (استامبول) کښی یې دجاسوس اونفاقي په خلاف جګړه وکړه اوږي دمرګ او میرینې خڅه نور هیڅ خیز ورباندی کامیاب او بریالی نشو.^۱

د سید جمال الدین افغانی رنګ او قواره :

امام محمد عبده وايې: د سید جمال الدین افغانی قد متوسط، غنم رنګه، قهری مراجه، بی د اندازی غت والی خڅه یې سرغت، وچلی یې مناسبه پراخه، سترګی یې ارتي دمخ دواړه خواوی یې غټي، پراخه سينه او دكتني او ملاقات په وخت کښی خيره او قواره یې خوبنې او روښانه

^۱. د زعماء الاصلاح فی العصر الحديث» کتاب د (۱۱۰-۱۱۶). صفحو خڅه.

نابغه (سید جمال الدین افغانی)

وه ئىنى نورو داهم زياته كىرى ده چى پزه يى بنايسىته او موزونه، زنه يى غە، شوندى يى پلنى او غوبىنى او كىرىه يى له پاسه خواخخە نرى او اخر طرف تە كەنە وە. د. سید جمال الدین افغانی سترگوپۇ عجىبە شانتى روبناتىيا درلوده لکە چى پە سختە تارىكى كېنى شدید نورو ئەلىرى. همداشانى وايى: وجود يى قوى او غنم رنگە لکە دحجاز دعربانو غوندى ئە، سترگى يى ارتى او ورخخە سخت تاثير او جاذبىت پورته كىدە.

سید جمال الدین عادات :

سید جمال الدین افغانی دنیايى شخصى لذايدۇ او مادياتو تە اهتمام نە كوه، بىئە يى نە وە كىرى، ژوندىيى نهايت ساده ئە، ده بە تل بىي جامى اغوتىلى او اكتە ده افغانى جامى پە افغانستان، هند، مصر، او اروپا كېنى اغوتى دى. ده بە دخولى دپاسە يوه سپىنه توتە چى د اعزاز نىنە وە ھم گردىچاپىرە تۈلە. سید جمال الدین افغانى كە خە ھم دخپل ژوند زياته بىرخە پە اروپا كېنى تىرە كىرى وە خوبىاھم دەھگۈپە عاداتو او تقاليido نە ئە او بىنتى، ده پە چای زيات خىلۇ، سىگرت يى خىلۇ، دى پە زياتو علومو او زبۇ بىنە پوهىدە، ده پە افغانى، فارسى، عربى، تركى، هندى، فرانسوى، انگلېسى او روسى زبۇ خېرى كولى او ھر قوم تە بە يى دەھگۈپە ژېھ تعلیم او ليارپىسونە كولە. سید جمال الدین افغانى دىركىيى پە مرکز آستانە (استانبول) كېنى دخپلۇ كلىو نظافت او پاكى تە زيات متوجه ئە او دصحت دىرىائىطۇ لاحاظ يى پورە ساتە نو پە دغە مقصد ده دخپل طبىعت پە تناسب دغذايى خاص رژيم مراعات كولو لکە چى ده بە دودى لىرە خورلە او

دشیرينو او خور و خورو لونه یې زيات ميلان دترشو شيانيو په ده به په خپلو لاسونه خوراک کولو او دمیلمنو دپاره به یې دمیلمنو په خوبنې قاشق پنجي هم راوري او دده په مخکنې به هغوي خوراک په عصرى سامانونو کولو او ده ورسره کوم مخالفت نه لرلو څکه چې ده په دی برخه کښې دزماني دروا ادابو او عاداتو خخه باک نه درلوده او نه ددغه شانۍ عاداتو او مسایلو په خلاف کښې یې خپل قيمتى وخت ضایع کولو.

د سید جمال الدین اخلاق او رویه :

شيخ محمد عبده دده داخلاقو او رویي په حقله اجمالا داسي وايی¹ په ټولو حرکاتو او رویو کښې یې قوي زړه درلوده، دېبری نرمی او حلم خاوند ؤ، دالله پاک دلورني په اساس یې پراخه حوصله لرله مګر که چا به دده شرف او دين ته تعرض کولو هغه وخت به بیادده حلم او حوصله په غصب او قهر بدليدله، دی سخن ؤ او خه چې به په لاس ورتلل مصر فول، په الله پاک باندي یې قوي اعتماد درلوده

¹. د سید جمال الدین افغانی په دغو اخلاقو او او صافو باندي کوم چې مرحوم استاد محمد عبده يادکري دی دده ټول شاگردان او هغه كتابونه چې دده په حقله یې خه ليکلی دی اتفاق لري.

نابغه (سید جمال الدین افغانی)

او دزماني دحوادثو پروايي نه کوله اامت يې دير بنه ساته، چاچي به ورسره نرمی کوله او بنه به چلیده ده به هم ورسره بنه گذاره او داخلاص ژوند کولو او که چاورسره د زشتني او سختني نه کار اخسته دی هم په مقابل کبني سخت دريده دسياسي مقاصد واو اهدافو په خوايي زياته هڅه درلودله نو که یوڅه لړه روښنائي به يې ولید له څفرده به هغى خواته -درسيده لوله امله زيات چالاکه شو چې اکثر دده دغه زياته چالاکي دده دناکامي او حرمان موجب ګرځيدله.

مرحوم استاد «محمد المخزومي پاشا» دسيد جمال

الدين افغانی د اخلاقو په حقله داسی روایت کوي:

سید جمال الدين افغانی په اول پیژند ګلوی کبني دمحبوبیت خڅه زيات مهیب او هیبتی بنکاریده دی شجاع، میرنۍ، زیور او سخن انسان و هتني چې دده سخاوت اسراف اندازی ته رسیده، دی دده خڅه دلاندی کسانوسره متواضع و او اکثر به دده تواضع په ظاره کبني دذلت په درجه کبني بنکارidle خود پاچایانو او غټوخلکو سره ده افراطی زيات کبر او غرور درلوده، دده دا صفت او ضعه په حقیقت کبني دیو انسان دلويی صفت او وضعه ده کوم چې دعا جزاونو په مخ کبني عاجز او دزور ورو په مقابل کبني شدید او سخت وي، دده ذهن تیز، دلیل يې قوي، په خبره څفرده پوهیده او خپل مخاطب يې زيات جذبوی همدا شانی دده زړه قوي، همت يې لور او دخیر رسولو دکارو سره يې مينه درلودله.

دسيد جمال الدين په حقله داهم ويل شوي دی چې دڅل مطلب او مقصد په حقله دده صراحت او جرئت

ددی موجب شوی و چې مطلب ته درسيدو په لياره کښی یی وئندوی او یاپی دنکامی سره مخامخ کړی. سید جمال الدین افغانی په منافقت او د لویانو سره د خیانت کولو په کار متاثره کیده او زړه به یی ورته تنک شو، دی د ظالمانو سره د رسمي علماؤ او دینی کسانو په معاهدی او موافقی باندی په قهر او غصه و نو هرچاته یی په بنکاره دول دده اصلی حقیقت خرگندوی چې په دی اثر دده دېمنان او مخالفان زیاتیدل.

دسید جمال الدین افغانی محقق شاگردان واپی چې دده صراحت په حقیقت کښی دده د مرینی خخه وروسته دده هيلو او غونښتنو د کاميابي موجب شو څکه که ده دنورو چاپلوسو علماؤ او شيخانو په شانۍ وضع او رویه درلودلی چې د حق د خرگندولو په وخت کښی غلى پاتني شي او یا د ناروا تائید کولی نو آواز به یی غلى، بلنه به یی مړه او دده د اهدافو دپوره کیدو په لياره کښی به دده شاگردانو کوم فعالیت نوي کړي.

سید جمال الدین افغانی د خپلو اوريديونکو په زيونو باندی عجيب او حیرانيدونکی تسلط درلوده او دده داهغه طاقت او استعدادو چې محمدعبده ورباندی غبطه اورخه کوله او په دی یې اعتراف کولو چې دی د خپل استاد په شانۍ داسی طاقت او استعداد نه لري څکه چې شيخ محمد عبده باندی د مجلس حالاتو، اوضاعو او شرایطو تاثير اچوه او ترڅو چې به په چاکښی د اوريديو استعدادنه و څه به یی نشو ويلى خو بالعكس سید جمال الدین افغانی به که چا د اوريديو اراده درلودله او یاپی نه درلودله ده دخپل حکمت، پوهی او خير رسولو وينا کوله او که څه هم

نابغه (سید جمال الدین افغانی)

اوریدونکی به داوریدو دپاره حاضر او برابرنه وه خوده به په خپل قوت اوریدونکی دمطلب دپاره جذبوه اوداسي بنکاريده چې دی لکه مقناطيسی قوت اولوي روحي طاقت لري.

ددی تفسير او توضيح دا شانی کیدی شي :

چې سید جمال الدین افغانی د نادر او کمیابه ذکاوت خاوند، دژوري پوهی قریحه او سلیقه یی درلودله ده په عجیب دول مطالب تحلیول چې په هغو کښی به یی اول تعمق کولو او تول دقیق او باریک رمزونه به یی په نظر کښی نیول او بیا به یی په دی شانی عرضه کول چې د پوهیدلو ور او کوم شک او تردد په کښی پیدا نشي.

شیخ محمد عبده د ده دا عالی اوصاف په لاندی

دول ترسیم کړی دی وايی :

ده په دقیقو او باریکو مطالبو او مقاصد ورباندی داسی تسلط درلوده چې هغه به یی په نوی رنګ واړولا او په داسی مناسبه او بنکلی خیره به یی بنکاره کړل لکه چې ده ابتکار کړی دی نو دحل کولو دپاره یی پوره قوت او قدرت لري، داسی بناريده چې دی په خپلی وینا پوره حاکمیت لري، دده تحلیل به غوتی خلاصولی او هره موضوع چې به ورته ورباندی شوه داسی بحث به یی په کښی پیل کړه لکه چې دده خپله موضوع ده نو ده ګنډی موضوع ټولی خواوی به یی وسیلی، له هری خواڅخه به یی ورباندی احاطه وکړله او پټی پردي به یی ورڅخه پورته، اصلی مطلب به یی خرگنده کړه.

سید جمال الدین افغانی به چې د کوم فن او علم په حقله خه ويل لکه ده ګنه علم او فن د پیداکونکی په شانی

بنکاریده، ده په شعر کښی د اختراع قدرت درلوده او داسی معلومیده لکه چې دده ذهن دصنع او ابداع دپاره جور شوی دی.

دی په جدل او بحث کښی پوره رسیدلی ؤ او په دغه برخه کښی دده مهارت اندازی ته خوک نشوررسیدلی او یا شاید موږ به خوک داسی شانی نه ؤ پیژندي.

روایت دی چې یو وخت د اروپا یو لوی شخصیت دده سره دشرق او غرب دفضیلت او بهتری په حقله خبری او بحث کولو ده هغه په دی خبره ملامت کړه چې وویلی: دشرق د فضیلت او بهتری دپاره دا کفایت کوي چې له دی څایه څخه یو داسی انسان پیدا شو چې ترنه پوری یی د اروپا خلک عبادت کوي یعنی حضرت مسیح عیسی علیه السلام.

د استاد «سعد زغلول» څخه روایت دی^۱ چې هغه په یوه مجلس کښی داسی حکایت وکړه :

سید جمال الدین افغانی وايی: زه یوخت په یوی بېرى کښی وم دا بېرى طوفانی شوه او دغرقيدو په حالت کښی وه نو ده ولیده چې واړه، بنئۍ او دارند خلک وارخطاشوں داوخت ده ورته په تاكید وویلی چې دابېرى داڅل په دی سفر کښی هیڅ نه غرقيیری، دی وايی چې خلکو په ده باندی دبزركۍ او ولايت عقیده وکړه او داهګه وخت ؤ چې ددى تاكید او جرئت سره یی زما پکړی یی شنه ولیدله نوگمان یی وکړو چې زه به دهند دملنګانو څخه یم کوم چې غېښی

^۱. د دکتور محمود قاسم له کتاب ((سید جمال الدین الافغانی « د (۹۰) صفحې څخه.

نابغه (سید جمال الدین افغانی)

ویناوی کوي حال داچې داموضوع زیاته اسانه او ساده و هکه که بیږی غرقه شوی وي هیڅوک به نه و پاتی چې زه یې په خپلی وینا کښی دروغجن کړي وم او که بچه شوی وي ددیری نزدی لیاري او وسیلی خخه د بزرگی او ولايت په عقیده بریالی کیدم.

**هغه فکر او نظر چې سید جمال الدین افغانی یې
وپاروه او په حرکت یې راوسته :**

سید جمال الدین افغانی وايې: دکائناټو په حقله زما اوله توجه چې زیات دقت او غورمۍ په کښی وکړه هغه داوه چې څمکنی کړه می په خپل مخ کښی کیښو له او دخینی نورو اجسامو او اجرامو (ستورو، لمړ او سپورمۍ) سره می مقایسه کړه، په دی مقایسه کښی داسی موجودات او کائنات هم ولیدل شول چې په سلهاؤ میلونو واری دخمکی خخه غټ و له دی خخه وروسته دخمکی په سرانسانانوته متوجه شوم چې تقریبا دیوزر او پنځه سوه مليونو خخه زیات نه و او دا اندازه د څمکی دسطحی په لاحاظ ډیره لړه بنکاری (یعنی څمکه دنور ډیر انسانانو دژوند کولو دپاره استعداد لري) بیا می داسی فرض کړه چې که په دغه بله کړه کښی چې دخمکی دکری خخه دوه سوه مليونه غټه ده چېږي کوم انسان زرکاله ژوند وکړي او د ډیرو پراخو څمکو خاوندوی او دا خیال وشی چې دخمکی دکری د مساحت په اندازه دی څمکه ولري نو که چېږي دغه انسان دسلها و بنخو سره ازدواج وکړي امكان لري چې د ده د دومره عمر په اوردوالي کښی به دده څامن لمسی او دلمسیو اولاده او نښه د څمکی د موجوده خلکو د شمیراندازی ته او یا له دی خخه زیات حساب ته ورسیږی

داوخت داسی فکر پیدا کیری چې که د دغه چورت دعمل جامه واغوندی او د مریخ دقیری په کره کښی خوک ټوله ئمکه په واک کښی ولري او اولاده یې د ئمکي دانسانانو په اندازه وي ايا په دی قريي کښي چې ټول خلک ديوه تن اولاده ده (يعني پلار او اصلی نیکه د تولو ژوندي او ارته دنيا لري) همدا دول یوتربله اختلاف کوي لکه چې دلته دا ددي ئمکي انسانان ورسره مواجه دی؟ زما خيال او تصور راته خواب راکړه چې نه بلکه د دی قريي خلک به ټول په امن کښي وي وي مطمئن ژوند به لري، د دوي په مينځ کښي به حسدنه وي اونه به کوم غم او غوصه ولري، دوي به کښت زراعت اوکرل کوي، حاصل او ميوی به یې په لاس راوړي او خوری به یې، دجنګ او جګړي معنی به نه پیژنۍ اونه به کوم وسواس ورسره وي څکه خوک دېمن به ورباندي مسلط نه وي او په دوي کښي به دطعمي اونا وړه هيلو خاوندان نه وي، پراخه ئمکه به لري، خه چې غواړي ورته به تيار او اماده وي او دوي ټول به دخپل پلار يعني ددي قريي داصلی مالک سره ګډ ديو الله پاک عبادت کوي کوم چې د تولو خالق او د کائناتو اصلی پيداكونکي دی. له دغه خيال او تصور خخه ددي ئمکي داوسيدونکو په خوا متوجه شوم او د دوي په مهم اختلاف کښي می غور او خيرنه وکره او دا راته ثابته شوه چې ددوی داختلافو نو یو لوی عامل دین دی نو دا موجوده دری اديان می په نظر کښي ونيول او په کښي می دقیقه مطالعه او خيرنه پيل کړله داسی خيرنه او مطالعه چې د تقلید خخه مجرده او د هرقيد او بست خخه دفکر او تعقل حرکت آزادوي نو ددي بحث دقت او خيرنه خخه وروسته

نابغه (سید جمال الدین افغانی)

راته ثابتنه خرگنده او واضح شوه چې دا دری د موسویت ، عیسویت او محمدیت دینونه په اخری تحلیل کښی په یوی مبدي او غایبی پوره اتحاد او اتفاق لري (يعنى دالوهیت په عقیده او دخلکو دنبیګتو د تامين په منظور دا تول دری دینو نه متهد او متفق دی)

کله چې په یوه دین کښی دمدنیت دانکشاف په اثر خه نقصان راغلی دی دوم دین دانقصان لري کړی دی اوکله چې په خلکو باندی زمانه ډیره تیر شوی ده، په خپل طغيان اوسرکښی کې ځندېدلی دی او روحانيونو یې دینی ليارپسونی (الهي نواميس) بد تعبيير کړي اود دین اصلی ماھیت ته یې نقصان او تاوان رسولي دی داوخت دوی ته بل رسول او استاخی راغلی دی چې دېخوانی رسول او استاخی تائید وکړي او دېینن شو و تاوانونو، نقصانونو او بي غوريو جبیره وکړي ترڅو خلکو ته كامل او پوره الهي دین وراندی شي نو په دی اساس ماسره زيات قوي اميد پيدا شو چې که ددى دری واړو دینونو حرکت متهد شي څکه چې ددى دری واړه دینونو اصل، جوهر او غایه یوه ده ترڅو ددى مبارک اتحاد په برکت بشر په دی لنډ ژوند کښي دروغۍ او سلامتيا په خوامهم قدم پورته کړي.

سید جمال الدین افغانی وايې: ددى مطلب دپاره مى فکرو ګړه او په دی فکر کښي قدم په قدم اوخط په خط وراندی تلم غوښتل مى چې دخلکو دبلني دپاره خه ولیکم اودا په داسې حال کښي چې دتولو اديانو دخلکو سره دنzedی څخه بلدنه و م اونه مى یوازی ديو دین دېپروانو داختلافاتو په عواملو کښي پوره غور کړي ئو چې ولی دوی په فرقو فرقو او مختلفو طائفو ويشن شوی دی خوکله چې پوه

شوم چې د دیانو د پیروانو د اتفاق او اتحاد په مخ کښي
دومره ژوری کندی پرتی دی اودي بي دینانو هريو دخپل
خان د شخصي گټودپاره د دین خخه د دکان کارا خستي دی او
هري ډلي خان ته د دین خخه د سرو او سپينو زرو د معدن
فابريکه جوره کړي ده او د دوي د تولو د تجارت سرمایه
دينی، مذهبی او نژادی اختلافات دی لکه چې عربی شاعر
ددي مطلب د پاره داسي وايي:

قدیفتح المرء حانوناً لمتجره وقد فتحت لك حانوتا في الدين
صیرت دینک شاهیننا تصید به ولیستفتح اصحاب الشواهین
ترجمی حاصل: یوسفی د تجارت د پاره د کان پرانځۍ،
تاته په دین کښي د کان پرانستل شوی دی. د دین خخه دی
شاهین جور کړیدی او په دی وسیلی بنکارکوی داسی
د شاهین خاوندان نشي کامیابیدلی.

سید جمال الدین افغانی وايي: ددي تحليل په وسيلي
پوه شوم چې هرڅوک که د تفرقی او د اختلافاتو دلري کولو
په مقابل کښي زرورتیا او جرئت وکړي او د حقه دین
اصولوته درجوع په لياره کښي دېيونديدو او اتفاق د ضرورت
په لحاظ دخلکو افکار و پاروی دی سړی ته د فاسدو خلکو په
اصطلاح او عرف کښي کافر، منکر، متجاوز، د دین تعليماتو
مخالف او فتنه اچونکي... وايي.

سید جمال الدین افغانی وايي: کله چې زما پوهه دی
حدته ورسيد له نو په خيال او چورت کښي زما خوبني په
غم بدله شوه او دخپل نظر او فکر خخه پوره نااميده شوم
خوبیا می کوبښن وکړه، خپل تیت افکار می راتول کړل او
 جدا شوی چور تونه می سره یوځای کړل او داخل می په
شرق او د شرق په خلکو نظر و اچووه نو په دغه نظر کښي

نابغه (سید جمال الدین افغانی)

افغان متعدد او څندولم (یعنی ددوی په حالاتو متأثره شوم) دافغان منطقه هغه خمکه ده چې داول څل دپاره زما وجود ته ددی خاوری رسیدلی دی، بیاپه هند کښی پاتی شوم کوم چې زما فکری روژلی دی، بیاډ ګاونډیتوب دروابطو په اساس ایران ته متوجه شوم او دایران دنبیګنود تامین پاره زما خه کوبښن صرف شوی دی عربی جزیری حجاز ته لایم کوم چې دوحی دنازليدلو مرکز او د مدنهتونو دپلوشو منبع دی، بیا دیمن په خوا او دیمن داوسيډونکو «تبابعه» او «اقیال حمیر» په خوا متوجه شوم د نجد، عراق، بغداد، هارون او مامون، شام او د امویانو کورونو او ابادیو په خوا، داندلس او داسلام او دشرق هرمملکت، منطقی او دولت او هغه چې په دوی باندی نن ورځ تیریږی او ورسه مخامخ دی تولو جوانبوته متوجه شوم.

سید جمال الدین افغانی ددی تولو فکرونو څخه دا نظر او فکر را باسی وايی: الشرق: الشرق: (شرق ! یعنی دشرق جنجالونه)

مادشرق دمرض دتشخيص په حقله خپل ددماغ جهاز په کار واچوه او ددی علاج دپاره می پوره فکر وکړه نوپیل می وکړه چې د وحدت او یووالی له لیاري څخه یی خندونه او موانع لري او محوه کړم باید ووایم چې پدی موانع او خندونو کښی ددی خلکو دتقسیمیدلو درد د اراو اخلاف، اتفاق ئی په اخلاف او اخلاف ئی په اتحاد کښی ټه دوی په

دی متفق دی چې اتفاق به نه کوي او په دی قوم باندي
کوم یو پروگرام نشی تطبیقیدلی.¹

داهغه اجمالي فکر او نظر ټچي سید جمال الدين
افغانی ئى پرحرکت او جذبی راوسته او دهغو کارونو او
اقداماتو مصدرئی و گرخوه کوم چې ده په خپل ژوندکی
کړی دی له دی ټولو خخه داسی خرگندیری چې دسید جمال
الدين افغانی افکار داسی درجی ته رسیدلی ټچي ده
وخت دتاریکو افکارو خخه وچت ټدہ هیله درلودله چې
انسان دی په ملکی صفاتو موصوف شي او دي له دی خخه
زيات په تنګ شوي ټچي خلک يوتربله په مفاسدو
اختلافاتو مبتلا او مواجه دی نو څکه ده کوبنښن کوه چې
دمذاهبو او اديانو پیروان پدی پوه کړی چې آسمانی اديان
يو تربله په اصل هدف کې چې هغه د انساني رسالت
تمکیل دی اختلاف نه لري.

په دی مقاله کښی په واضحه توګه ده خپل اصل او
نسب بنودلی دی چې وائي: «ان الافغان اول ارض مس
جسمی ترابها».

ژیاره دافغان علاقه هغه ئای چې زما جسم او وجود
داول خل دپاره ددی ځمکی خاوره مسه کړي ده.
سید جمال الدين افغانی دعلم، سیاحت او تجربی
خخه وروسته بنکاره کړي ده چې دی په شرق کښی
داسلامی دولتو په ويچار حالت باندي متاثر دی او عموما

¹. داستاد ((محمود ابوریه «له کتاب ((صیحة جمال الدين
افغانی « د (۳۷-۳۰) صفحو خخه.

نابغه (سید جمال الدین افغانی)

د شرقیانو کمزوری او بدختی زورو لو حتی چې ددوی په حقله وايی: «قد اتفقوا على الايتافقوا»
ژیاره دافغان علاقه هغه څای دی چې اتفاق به نه کوي خوسره ددي هم سید جمال الدین افغانی په خپل ژوندکی خپله وظيفه ترسره او اداء کړه، کوبنښیں یې وکړه چې د مسلمانانو او شرقیانو یووالی او اتحاد راولی او دوی د غربی نزدی راتلونکی خطر په خوا پوره متوجه کړی.

«د انسانی سعادت او نیکمرغی په حقله د حقيقي سبب او عامل پلتنه.»

د اسلام ستر حکیم سید جمال افغانی دپاس عنوان دمطلوب لاندی داسی ليکي: په امكان خاص سره ممکن (يعني هغه ممکن چې په وجود او عدم یې محال نه رائی او په دی اثر عمومی نه کيدونکی حالت نه پښیری) هغه دی چې هستی یې دعلت او سبب دهستی او وجود پوري ارتباط لري او عدم یې دعلت او سبب په عدم رائی په دی اساس سعادت او نیک مرغی دامکان دجملی خخه یو ممکن دي.(يعني داسبابونو او عواملو په اساس وجود پیداکوي چې باید پوره پليته وشي چې اسبابونه او عوامل یې برابر شی ترڅو افراد او جوامع د سعادت او نیک مرغی خاوندان وګرځی).

وايی: سعادت دانسان دهر فرد د حرکت دپاره غايی علت دی چې حسى او معنوی دواړه حرکتونه د سعادت او نیک مرغی دلاس ته راوiro په اساس مينځ ته رائی څکه که په ټوله شپه او ورڅ کښی دانسان کوبنښونه د نظر لاندی و نيسو او دا چې انسان داوبدلو زراعت، کرنی، صنعت او

تجارت وسایلو خخه کاراخلی، دعلو موافقونو دتحصیل دپاره سعی کوي دمنصب مرتبی دلاسته راوiro له امله مشکلات زغمی دا تول بیلدي بل باعث او عامل نه لري چي انسان سعادت اونیک مرغی غواړی خو بیاهم داسي څوک نه ليدل کيری چي ورته رسیدلی او يا ورته نزدي شوي وي ددي وجه داده چي دسعادت اونیک مرغی اصلی علت او عامل نوي متحقق شوي نو په مونږ باندي لازمه ده چي ددي علت پليتهن وکرو او هغه سبب پيدا کرو کوم چي دسعادت او نیک مرغی دعامل مانع ګرځی ترڅو دا خرگنده شي چي دسعادت او نیکمرغی غوبښتونکي سعادت ته درسيدو دپاره ولی بي لياري دي؟ نو په دي حقله زه داسي وايم:

دسعادت او صحت ترمنځ زيات مشابهت او ورته والي ليدل کيری څکه لکه څنګه چي وجود او جسم صحت او جورښت دېيته احتمال او ضرورت لري چي دجسم او وجود داعضاؤ او غرو ترمنځه باید طبیعی تناسب موجودوي په داسي دول چي دغرو داجزاو او موادو ترمنځه پوره اعتدال برابر، هرځري خپله وظيفه بهه اداء د خارجي شرایط او لوازمو دپاره لکه، زمان مکان، خوراک خښاک، اولباس باید پوره لحاظ او پام لرنه وسائل شي او که چيری دغه شاني زمينه برابره نشي او فرصت دلاسه ورکړي شي دجسم او وجود صحت او جورښت ورائيږي.

په همدا قسم دانسان سعادت او نیکمرغی داجتماعي او فردی اوضاعو او حالاتو دتناسب معلومول او مولوددي چي باید مدنۍ وضعه بهه اوفاميلی او کورني ژوند دخلکو جوړاو په زړه پوري شي، دکوره هرځري خپله

نابغه (سید جمال الدین افغانی)

وظيفه ويژني او ادائی کړي، د ګډوند دپاره باید مدنۍ پیوند او ارتباط پوره تعادل ولري او دا په داسی دول او تنظيم چې خلکو ته دومره دکار کولو زميني برابري شي چې په دی وسيلي تنگسي لري بي له نقص او تاوانه هرڅوک وکړي شي چې دمرفعه ژوند کولو لياره خلاصه کړي، دکارګرو ترمنځه بنه رویه او نیک تعامل پیدا او یو دبل دلياري دخندې څای دمرستي او تعاون وسيلي شي، مدنۍ او اجتماعي ژوند باید دعدالت دقانون دتطبيق لاندي داسی چلنډ ولري چې دتولو خلکو ورو او غتو، آمراو مامور او دهري طبقي او صنعت دکار کوونکو حقوق تامين او دتولو بي عدالتيو مخه ون يوله شي، بين المللی تعادل او بنه ارتباط باید داسی سويي ته ورسيري چې هر دولت خپله اندازه ويژني او دهفي پوره لحاظ وساتي، دولتونه یو په بل تجاوزونه کړي او د حقوقو د پايماليسلو سبب نشي بلکه باید یو تريله داسی زميني او فرستونه برابر کړي چې ارتباطات تقويه او دپوره تعاون، تساند او مرستي موجب شي حقیقت چې سعادت اونیک مرغی ددی تولو یادشوو موضوعاتو پوري توقف او اړتیا لري چې بي ددی تولو او يا ځینو خخه دسعادت اونیک مرغی هيله خرابيري او په دی لياره کښي اميدواري دمایوسی پراوونه وهی.

سید جمال الدين افغانی دسعادت اونیکمرغی دعواملو او شرایطو دبراپولو په دقیق تحلیل او تفصیل کی دی سرحد ته رسيري چې وايی: دسعادت اونیکمرغی اسیابونه، عوامل او شرایط چې یادشول که خه هم دپیداکیدو، حاصلیدو اولاًس ته راورو امكان بي شته دی خوبیاهم ورته درسیدو په لياره کي موافع او خندونه پراته

دی هغه داچی هرخوک په دی باور لري چې دی کامل اونور ناقص دی، هرچاته خپل کارونه بنې بنکاری او دنورو اعمالوته په قهر او غصه گوري، هريو ددي ادعا کوي چې ده داعتدال دانداری خخه تجاوز نه دی کړي، خپل کارونه، واجبات او وظائف ئى نه دی خراب کړي او نه دده همت او میرانه په انسانی نړۍ کې د خپلی وظيفي او مسئليت داداء کولو په لياره کې بيرته پاتې شوی ده همداوجه ده چې ددي مدعى او ادعا د اثبات دپاره کوبښين کوي څومره ئى چې دلاسه وشی دلائل او براهين برابروي، دارنګه خلک که چېري مشقت او بدېختني پېداشی هغه دنورو دې غوری، اهمال، سستي او بېباکۍ نتيجه گئي، خپل څان پاکوي او دنورو په سر که خه هم پاک وي مسئليت اچوي حتی چې که په خپله دده خخه واضح هم کوم کار وران شی وائی دا د نورو تاوان دی ځکه هغوي دده په مخ دښه کيدو دروازې وټلې نودي مجبوره دی چې داسی وکړي او که چېري يو ډير خطرناک کارتنه هم اقدام وکړي ادعا او پلمه کوي چې دا اختيار نه درلوده او مجبوره شوی ۽ مجبوريت دېته واداره کړه اوده په خپلوواک او خلاصون نه درلوده خوکه فرضًا بل چا بیا داسی کارکړي او يا وي کړي دهغه دپاره دمعذرت او مجبوريت دليل نه منی که خه هم هغه په واقع کې معذور او مجبوره وي همدا سبب دی چې دآراؤ، افکارو او نظریاتو ترمنځه شدید اختلاف ليدل کېږي، يو تربله په اقدام، حرکت او عمل کې ضدیت او تناقض موجود، تناسب پورته شوی، عدالت قطعاً نشه او ارتیاط له منځه تللى دی. سید جمال الدین افغانی وائی: دخامنو سره دپلورونو حال او دنوكروسه دبادارانو حال ته ځيرشي

نابغه (سید جمال الدین افغانی)

چې خنګه یو په بل ملامتی اچوی حال دا چې هريو پوهېږي
 چه دیوکور سعادت او نیک مرغی په دی پوري مربوطه ده
 چې دکور ټول غږی خپل فرائض او واجبات په څای یو دبل
 کارونه تقویه او تائید کړی خو بالعکس یو دبل په ضد
 حرکت کوي او ده ګه اراو اونظریاتو ته تاوان رسوی او ادعا
 لري که دابل په خپلو حقوقو او فرائضو کښی تقصیر نه وي
 کړی دکورژوند او راحت به تامين شوی او تکلیف او زحمت
 به لري وي په همداشانی ديو بنار داوسيدونکو او دیووطن
 دګد اجتماعي ژوند کونکو حال ليدل کېږي هغه دا چې هريو
 په دی باورلري چې راحت او برياليتوب په دی کې دی چې
 کارونه پیدا، تقویه او کره شی او دکارګرو ترمنځه دنيک
 تعامل او بني گذاري په اساس دشر او خيانې مخه ونيول
 شی، دېولو وطنوالو ترمنځه دګد او بنه ژوند کولو له امله
 کلک تعهدات، پیمانونه او ټبونونه موجودوی دروغوڅه
 څان وړغوری او پول دوفاء صدق او اخلاص په اصولو او
 مباديو کلکي منګولی خښی کړي خوبیاهم هیڅوک په دغه
 لياره کښی که خه هم هرڅه وکړي څان نه ملامتوی او دا
 ادعا لري چې دخلکو مدنۍ او اجتماعي سعادت او نیک
 مرغی د نورو دستتی او بی همتی په وجه زیان منه شوی
 ده.

له دی خخه وروسته سید جمال الدین افغانی په دی
 ډول تحلیل وراندی کوي وائي:

درعيت سره دپاچایانو او لویانو حال ته وګوري هريو
 ددوی بل منحرف، داعتدال او عدالت خخه ئی وتلى ګښی
 او بیو تر بله دا اتهام تری چې د حقوقو د احترام په ضدئی

حرکت کړي دی او خپل څانته د دغه اتهام خخه برائت ورکوي.

پاچایان اولویان ادعا کوي چې رعيت او ولس بي له دوي خخه ژوند نشي کولي او دخلکو قوام او پايښت ددوی پوري مربوط دی څکه چې دوي دهغه مالونه ساتي، ژوند ئي دیام لرنی لاندی لري، ده رجا حقوق ورکوي، دظامانو خخه د مظلومانو انتقام اخلي او دير غلانو ديرغل او ضرر ددفع کولو له امله سرحدونه او سنگرونه ساتي نوله دی جهته دوي درعيت او دخپل ولس په مالونو کي دتصرف کولو حق لري او د ژوند د مقدراتو واک او اختياري ئي لري، په خلکو باندي لازمه ده چې ددوی اطاعت وکړي، ددوی تسلط او سيطری ته تابع اوسي، اوامرئي، قبول کړي اوله نواهيو خخه ئي اجتناب ولري مګر دوي سره ددي ټولو بياهم قانع نه دی وائي: رعيت او ولس په خپلو کارونو کي مقصري دی او خپل فرائض او واجبات ئي ندي په خاي کړي.

بالعكس رعيت دخپلو مقتدرینو په مقابل کي داسی وائي: تاسو په مونږ باندي لکه خنګه چې ادعا کوي کومه بهتری او فضیلت نه لري، تاسو زمونږ خخه پاک عنصر او اصل نه ياستي اونه موذاتي خته زمونږخخه بنه ده بلکه مونږ ګورو چې تاسو یوازی په خپل څان باندي مين ياستي ترداسي اندازی چې دخپلو شخص شهرتونو په دائره کي ګيرشوي او دخپلي هوا او هوس غلامان اونوکران ئي حتى چې همدغه ذهنیت او صفت په دی باعث کړي ياستي چې دخپل څان او درعيت ترمنځه اعتماد موله منځه وری دی او داددي دپاره چې دحرص مرض پسي اخستي ياستي

نابغه (سید جمال الدین افغانی)

هڅه لري چې د خپلی سلطني او قدرت دائره مو ارته شی او غوری چې خلک په تاسو افتخار وکړي.

د اچې تاسو ادعا کوي چې بی له تاسو خخه زموږ پایښت نشه دی نه پوهېړو چې دا ادعا موله کومی خوا ثابتیری؟ مونږ چې ګورو تاسو خو زموږ د اورو باړګرځیدلی یاستی څکه مونږ ئی خښوو، کرو، وريشو، ووبو، برشوو، ګندو آبادوو او محکموموئی، مونږ د صنعت اختراع کوو او رنګارنګه پوهنۍ منځ ته راولو. د اچې تاسو د خپلی ادعا داثبات د پاره وائی چې زموږ مالونه ساتی، زموږ د بقا ساتنه کوي او داسی نوري دخدمت ادعا لري دا تولی ادعا گانی ستاسو دغرور اوکبر خخه نشتات کوي کوم چې مبدأ او اساس ددي واړو ادعا ګانو ستاسو په نفسونو او فکرونکي کی دی او په دی باندی نه پوهېړي چې حافظ او ساتونکي خو زموږ خپله خلک دی او انتقام اخستونکي خو حقیقی شریعت او قانون دی چې تاسوئی په سرولار او په خلکوئی طبیبیکوی نوکه چیری تاسو په خپله وظیفه باندی استقامت وکړي هغه وخت بیاپه مونږه باندی دومره حق لري چې ستاسو ضرورت اداء او دژوند کولو وسائل مو برابر کرو نه د اچې تاسو زموږ په اموالو طفلانه لوښی وکړي، ومو وزنی او د بدېختنی په ګندوکی موسواچوی او بیاددی سره هم زموږ خخه اطاعت غواړي او هرڅه چې مخوبنې وي باید مونږ ئی قبول کرو او که نه مونږ مقصري ګنی او راته وايې چې په خپله وظیفه کښی سستی کوي. د اټول اوضاع چې ياد شول دهغو پاچایانو او دقدرت خاوندانو او دعا مه خلکو ترمنځه روان دی چې استعماری نوم نه لري څکه چې په استعماری نظامونوکی بیا دخلکو او مقدرینو ترمنځه بل

رنګه نخري او لوبي روانی وي او هلتہ بیابی اندازه دسيسي، پلمى مانوري، سياسى او دپلوماتى چالونه او چانسونه استعماليرى.

سید جمال الدين افغانی وائی: دعقلاؤ، حکماو پوهانو او دمذهب صاحبانو په کارونو کي دقیق فکرو کري چې دوي تول په دی متفق دی چې حق په حقیقت او واقع کي یودی متعدد کيدي نشي همدا شانی تول دامنی چې منطقی قواعد او قوانین د نظر دفیصلی ترازو ده چې صحیح دفاسد خخه بیلوي خو بیاهم ددوی ترمنځه اتحاد او وحدت ورک دی هر یوچان ته پروگرام لري او په داسی ليارو روان دی چې یو دبل خخه مخالف او نقیضی بنکاري او هريو دا ادعا کوي چې دده دلائل ترمطبه رسيري او په ترازو برابر دی او دنورو دلائل سمون نخوری.

سید جمال الدين افغانی وائی: د غلو قاتلانو او په انساني نړۍ کي د نورو بدکارانو او تباہ کارانو حال ته خیرشی داسی خرگنديري چې دا ناوره کارونه په اتفاق سره بد او قبیح دی خو بدبوکسانو خخه ددوی د ذاتی بد خصلت او ععادت په سبب صادريري هغه داچې په ځان غره او یواخی ځان ګوري، خپل بداعمال ورته بنه بنکاري او ورباندي راضي وي څکه هر عمل دارادي اثر دی اوواراده کول دنه کولو خخه غوره کوي او په کولو کي خير ګوري چې داپه واقع کي دخوبني او رضا معنی ورکوي.

سید جمال الدين افغانی وائی: ددي بد خصلت او ععادت داثارو خخه یو عجیب او غریب اثر دادی چې یوازی یو ۵ شخص ته دکارونو او مرتبو په اختلاف تنها یو حقیقت په مختلفو صورتونو او شکلونو بنکاري مثلًا «ریدی ګل»

نابغه (سید جمال الدین افغانی)

په يوه حالت او مرتبه کي په عاجزانو مهربان په ضعيفانو زره سواندي، مظلومانو ملگري، ددخل اوسختي مخالف، دسخا، او کرم طرفدار، کونښين کوي چې د محتاجو خلکو حاجت پوره کړي، دعفت او پاکي ادعا کوي، دشهوت دتاير لاندی راتلل ورته بدنبکاري په دیرو ويونکو او فخر کونکو باندی استهزاء کوي، کبر او غروريد ګئي، رشوت نه په کرکه او نفرت کي دی متاثر کيږي چې دعame ګتو د تامين په کار کي بي غوري وشي اوپا په وظيفه کي سستي اولتی راشي په خپل فکر باندی مین او مستبد کسان کوم چې یواخۍ خپل کار او ووينا ورته بنه بنسکاري داسی کسان بدګئي او ورباندی خاندی، دابده ګئي چې نااھلوته کاروسپارل شي او دکار مستحق خلک بي کاره پاتي شي، قهر غصب او په سزا ورکولو کي چالاکي او سرعت بدګئي، ظلم اوپي عقلی رسواکوي، دوطن سره مینه لري، دآزادی ساتونکي دی او ادعاء کوي چې که واک او اختيار ده ته وسپارل شي نو په خلکو کي به داصلاحاتو دوره راولی خوهمدارچي یوی لوئی رتبی ته ورسيري ببابه ګوري چې هغه سی به نوي لکه چې چې دبابي به ئى کولی بلکه په فقراؤ او عاجزانو به سخت زړي او قسى القلب وي وائی سوال کول دی بیکارو او تنبلانو خپل ځان ته یوکار او کسب ګرڅولي دی غواړي چې په دی وسيلي دکارکولو دزحمت څخه ځان خلاص کړي، ته به ګوري چې په مظلومانو به ئى چورت نه خرابيري بلکه وائی به مظلومان مکر او حيله کوي او خلاف دهغه خرګندوی چې په زړه کي ئى لري هغه داچې ځان عاجز او مظلوم ددي دپاره بنسکاره کوي چې دنورو په حقوقو سینه واچوی، ددیر بخل څخه به کاراخلي وائی به

داهونبیاري ده چې مال او پیسى دضرورت دپاره وسائل
شی او خزانى ددى دپاره جوري شی چې په لازم وخت کي
ورخخه استفاده وشي...

سید جمال الدین افغانی وائی: دداسی خلکو یوه
عجیبه نښه او علامه داده چې سره ددى چې دوى په ناوره
اور ذیلو اخلاقو او اوصافو مبتلاوی خو خپل څان نه وینی او
دڅپلو اعمالو او اوصافو دکتلو خخه وریوند او غافله وي
متلا: زړه ئی سخت دی خو ادعا کوي چې رحیم دی متکبر
دی مګر څان ورته متواضع بنسکاری او په همدا شانی دی
خپلی ټولی بدی په نیکی حسابوی خوکه بل خوک یوادنی
او یو انحراف وکړۍ او یاخطاشی سمدستی ورباندی پوهېږي
او رسوا کوي ئی.

سید جمال الدین افغانی وائی: که خوک انصافاً پوره
غوروکړۍ او حقائقو ته د بصیرت، پوهی او واقعیت په نگاه
وګوری هغه ته دا ثابتیری چې دانسان دغه خصلت چې
خپل څان ورته کامل او پوره بنسکاری او یوازی دڅپلو کارونو
څخه خوبن وی دابی له دی څخه چې یوازی په څان مین او
عاشق دی بل کوم سبب او علت نه لري، دachsenلت او خوی
دعقل په سترګو پردي اچوی او عقل نه پریږدی چې په
واقعی ډول حقائقو باندی پوه او په سمه لياره روان شی.
حقیقت دادی چې یوازی په خپل څان د مینيدلو او
عاشقیدلو خوی او خصلت دداسی بدوانانو د پاره تل د
بدبختی او زیار موجب دی او ترڅو ژوندی وی ورخخه نه جدا
کېږي، مګر یوازی دخلاصیدو دپاره ئی چاره داده چې دعقل
څخه کار واخستل شی او په هرڅه کي په واقعی ډول
یوټکول شوی تعقل او انصاف ته څان وسپارل شی یعنی

نابغه (سید جمال الدین افغانی)

عقل په کار واچول شي، په هرخه کي عقل ته رجوع وکړي شي، په خپل څان کي دپاتی کيدو دتسلط څخه ووختی ناروا او شخصی هيلی پريوردي او خپل څان دنورو په آينه کي وګوري او ديته پوره څير شي چې نور خلک دده په حقله خه نظر لري.

حققتاً چې دخان څخه وتلو دپاره واقعی علاج همدا دی چې سړی خپلو معايبو ته هم پوره متوجه وي ترڅو خپل حد او اندازه و پېژښی او دخان داصلاح کيدو او روزنۍ دپاره سعی او کوبښن وکړي.

سید جمال الدین افغانی وائي: مونږ دخان د دوستي احساس په ټولو انواعو بد نه ګنو څکه چې دخان دوستي څینۍ برخى انسان دسعادت سره مخامخوي او د یو قوم ولس او ملت دنيک مرغى وسیله گرځی هغه داچې په نیکه او حقه لياره کي دخان خير، ګته او بنه نوم غواړي او دیر کرته دهمدغی لياري څخه دانسان افکار او اعمال دعمومی منفعت دتامين دپاره رهبری کېږي حتی تردادسي اندازی چې دخان دپاره په اجتماعي مساعيبو کي یې دیواری بنه نو م او نیکی یادونی څخه نور کوم مادي لذتونه نه غواړي.

ژوندي دی وي هغه چې دسمی لياري پیروی کوي او د هوا او هوس څخه منطق او تعقل ته ترجیح او اهمیت ورکوي.

ددی مقالی دبحث او تحلیل څخه پوره ثابتیری چې سید جمال الدین افغانی اجتماعي امراض او دردونه په دقیق نظر دمطالعی لاندی نیولی ئ او دخلکو ترمنځه داختلاف اصلی منبع ئی کشفه کړي وه هغه داچې

یوسری په افراطی اندازی دڅپلو منافعو لیونی شی، یوازی خان گوری او په خپلو خبرو او کړو او ورومنین شی له دی خخه وروسته ده ددی مرض دمعالجی اوورځخه دخلاصون په خواهم پام کړی دی ترڅوانسان دتباهی خسران او هلاک خخه بچ شی نو څکه توصیه کوي چې دهوا او هوس او دحرص بدېخوی او خصلت خخه دخلاصون چاره یوازی همدا ده چې انسان څل تعقل په کارواچوی او دڅپلو ټولو کارونو فیصلی دعقل حاکمیت ته وسپاري.

سید جمال الدین افغانی په دی ډول غوبنټی دی چې انسان دسعادت په خوا متوجه او دتباهی په خوائی ملتفت کړي.

دسعادت او نیکمرغی دتحلیل خخه معلومیری چې دسید جمال الدین افغانی فلسفه په اسبابونو او عللو اتكاء درلودله او غوبنټل ئى چې دنبه تعقل دلياري خلک حقائقو ته ورسییری او په دغه لياري کې داسی قوی او متین حرکت شروع شی چې واقعاً دانسان د سعادت او نیکمرغی موجب وګرځی.

«سید جمال الدین افغانی داختلاف په حساب دسنی او شیعه دنومونو خخه بد ورل»

سید جمال الدین افغانی وائی: دنبوت دکورنۍ دمینی په سلسله کې مختلفو وختونو او زمانو کښی احزاب، ډلی او تپلی پیداشوی دی چې په دی نوم ځینی ګمراه اوږي لياري دی لکه «مؤلفه» کوم چې وائی على کرم الله وجهه د «ابی طالب» زوی الله او خدای ټ، ځینی ئى «مفضله» دی چه وائی: حضرت على کرم الله وجهه په نورو ټولو صحابه ټ، باندی فضیلت درلوده، ځینی ئى

نابغه (سید جمال الدین افغانی)

«غلایة» دی چه دنبوت دکورنی په مینه کی دیره مبالغه کوي دغه طبقي ددي وينا دحکم لاندی راخی چي وائی «يهلک فينا اهل البيت اثنان محب غال و عدو قال» ژباره زمونر دنبوت دکورنی دمنسوبينو په متعلق دوه طبقي هلاک او تباہ شوي دی یوه طبقة هغه ده چي ددوی په مینه او محبت کی له اندازی خخه زياته مبالغه کوي او بله هغه طبقة ده چي ورسره دبسمنی لري او د دوی په متعلق دادب خخه لري وينا کوي.

دشيعه ؤ خخه «مفضله» (کوم چي مخکی توضیح شول) هغه دی چي دامام «جعفر صادق» دمذهب تقليد کوي، دی په نبوی کورنی کی دلويو فقهاؤ خخه ؤ نو دا طبقة مسلمانان چي دامام جعفر صادق عليه رحمة متابعت او تقليد کوي لزوم نه لري بلکه بنه نه ده چي دمسلمانانو ددلی خخه ئی په دی اثر خارج کړو چي دوي گوندي دېيغمبر دکورنی داولادی په محبت کی مبالغه کوي او على کرم الله وجھه دنورو صحابه ؤ خخه بهتر ګنۍ او لزوم نه لري چي ددي طبقي دشيعه ؤ سره په فروعو کی اختلاف غت او چاق شی ترڅو چي داسی مرتبی ته ورسيري چي دزياتو جګرو، دبسمنيو، مرګونو او وزړو موجب شی، دارنګه اوضاع ناپوهو خلکو اوبی منطقه پاچایانو ته کوم چي دخپل قدرت دارت والی طمع لري آسانه او ساده بنکاري همداوجه ده چي دشيعه ؤ پاچایانو او دقدرت خاوندانو ددغه شاني ذهنیت دتفویه کولو دپاره اهتمام وکړه او دشيعه توب مفکوره ئی لویه کړه ترڅو چي عوام اوناپوه خلک دېيغمبر داولادی دمحبت په نامه په عجبيو اوغربيو او هامو مبتلا کړي او دا ددي دپاره چي پدی

وسیلی دوی داستبداد په ضد احزاب اودلی له منځه یوسی اولښکری ددی دپاره برابری کړی چې مسلمانان یو تربیله د (شیعه اوسنی) په نوم وجنگوی او د خپلو شخصی اوناروا هيلو دپاره لياره خلاصه کړي حال دا چې تول په قران او محمد صلی الله علیه وسلم باندي ايمان او عقیده لري.

که ومنو چې د على کرم الله وجهه فضیلت او مرستی دپاره دمعاویه په جنګ کې چې په على کرم الله وجهه ئی تجاوز کړي و په هغه زمانه کې ضرورت و او یا د هغى شاته د حق د اثبات او باطل دمنځه ورو په مقصد کومه فایده موجوده وه خونن ورڅ گورو چې په دی آواز او په دی موضوع باندي ټینکار چې وخت ئی تبرشوی او دزماني په تیریدو ئی اهمیت له منځه تللى دی بی له توانه او داسلامی وحدت او اتحاد دتجزیه کيدو خخه بله ګټه او فائده نه لري څکه که نن اهل سنت اتفاق وکړي، دعربو او عجمود شیعه ګانو دمفضله و سره ئی موافقه راشی او په دی اقرار وکړي او ومنی چې على کرم الله وجهه دابي طالب زوي د ابوبکر رضي الله تعالى عنه خخه په خوا دخلافت مستحق و آیا په دی به عجم پورته شي؟ اويا به دشیعه و حال بنې شي؟ اوياکه داخل سنتو سره دشیعه و اتفاق راشی چې ابا بکر رضي الله تعالى عنه په حقه د على کرم الله وجهه خخه په خوا خلافت لاس ته راوستي دی نو آیا په دی عقیدی به سني مسلمانان پرمختګ وکړي او په د ی اثر به د موجوده ذلت خواری او بدېختی خخه خلاص شی.

آیا ددی وخت نه دی رسید لی چې مسلمانان دغفلت خخه بیداره شي؟ او د دی مرګ خخه په خواله اجله نجات

نابغه (سید جمال الدین افغانی)

پیداکړی؟ ای خپلوخلکو دحق په عزت می دی قسم وي چې علی کرم الله وججه امير المؤمنین د عجمو او ټولو شيعه ګانو خخه په دی نه خوبنېیری چې دوي دی داخل سنت دخلکو په مقابل کی جنګ وکړي او ورڅه دی په دی باني چې گوندي علی کرم الله وججه ته په ابی بکر رضی الله تعالى عنه فضیلت ورکوی جدا شی همدا شانی ابوبکر رضی الله تعالى عنه په دی نه خوبنېیری چې اهل سنت دی دده خخه دفاع وکړي او ده ګه دفضیلت دپاره دی دشیعه ګانو په مقابل کی وجنګیری هو: اوس ددی اختلافاتو وخت تیر شوی دی او دقران کریم ده ګی روحي خخه مخالف دی کوم چې غواړی تول مسلمان دی دیو محکم سنګر په شانی اوسي.

دفضیلت قضیه او موضوع که وروسته ددو مره ډېرى مودی د تیریدو خخه دبحث ویوی نویوازی همدو مره کفایت کوي چې دحل په حقله ئی وویل شی: «دراشدو خلفاؤ خخه کوم چې عمر یی لړ پاتی شوی و په خوا له هغو خخه د خلافت مرتبی ته ورسیدل کوم چې عمر یی له دوی خخه اوردؤ» نو که چېږي د نبی صلی الله عليه وسلم خخه وروسته علی کرم الله وججه د خلافت مرتبی ته رسیدلی وي ابوبکر، عمر او عثمان رضی الله تعالى عنهم به مړی شوی او داسلام او مسلمانانو دخدمت هغه فرصت به ئی نه ټموندلی کوم چې توان درلوره چې مناسب خدمت وکړي.^۱

^۱. د استاد محمود ابوریه له کتاب «صیحة جمال الدين الافغانی» د (۱۷۵۱) صفحو خخه عمل کولو په محکم او قوي اړخ به یې غور، دقت او اجتهاد کولو ضعیفه رایه او روایت به یې نه منه او کوم چې به صواب ته

له دی بحث خخه معلومیری چې سید جمال الدين افغانی د سنی او شیعه ؤ د اختلاف په موضوع کتبی دقیق فکر کړی ؤ او په دی ئی یقین او باور راغلی ټچی د مسلمانانو د اختلاف عامل د اسلام د دینمنانو او استعمار چیانو د سایس ؤ او له دی خخه ثابتیری چې د میرزا لطف الله خان ایرانی هغه لیکنه حقیقت نه لري چې لیکی: سید جمال الدين شیعه ؤ حقیقتاً چې دا لیکنه د استعمار او د اسلام د دینمنانو افترا وہ چې د سید افغانی په حقله یې کوله او غښتل یې چې په دی وسیلی د مرگ خخه وروسته هم دده اعتبار او اهمیت سکته کړی څکه چې دوی دا عادت لري چې صالحو او نیکو خلکو په مقابل کې چې ژوندي وي مجادله کوي او د مرگ خخه وروسته یې پلانونه او نقشی تخریبیو لکه چې او س هم په دی موجوده عصر کی استعمار چیان د سنی او شیعه د اختلافاتو خخه استفاده کوي او په ناروا دینی او مذهبی اختلافات زیاتوی په الله ج باندی ددوی د استعماری چالونو او بی حیا یې خخه پناه غواړم.

د اجتهاد په حقله د سید جمال الدين افغانی نظر :

سید جمال الدين افغانی په دی شهرت درلودلو چې د تقلید او د جمود خخه به یې نفرت کولو، ده به په بهتری او اسانه نظری او ویناوی

یووخت ده ته و ویل شول چې قاضی «عیاض» داسی وايی (یعنی هغه په دی عصر کی اجتهاد نه منی) د مجلس حاضرو خلکو ده ګه په وینا باندی استدلال نیوه او ورباندی

نزوی ؤ، هغه چې صراحتاً به عقل ته منظور او د صحیح روایت سره به یې سمون درلوده هغه به یې اخسته او قبلو به یې.

نابغه (سید جمال الدین افغانی)

یې زور واچووه سیدجمال الدین افغانی ددوی په څواب کی داسی وویلی: یا سبحان الله ! قاضی عیاض خو د خپل عقل د توان سره برابر خه ویلی دی د هغه وینا د هغه فهم په اندازه وه او دهغه د زمانی د ذهنیت سره یې سمون خوړه نو آیا بل خوک دا حق نه لري چې د هغه خه اظهاروکړی کوم چې حق ته نزدی او د قاضی عیاض او نورو امامانو دوینا خخه صحت او معقولیت ولري؟ آیا دا لازمه ده چې سړی دی دخلکود وینا په مقابل بی دلیله غلی او ساكت پاتی شي؟ حال دا چې دوی په خپله د هغه خلکو په نظریاتواو آراؤ باندی غلی او ساكت پاتی شوی نه دی کوم چې له دوی خخه مخکی تیرشوی دی بلکه دوی ځان ته اجازه ورکړی ده چې د خپل عقل بندیزونه لري، نوی مسایل کشف تحلیل او بحث وکړی او په دی وسیلی دعلم په لوی بحر کښی د استفاده کولو وسایل په کارو اچوی تر خو چې داسی مطالب لاس ته راوړی چې ددوی دعصر سره مناسب او د خپلو خلکو ذهنیت سره یې نزدیوالی ولري څکه چې (فرعي) دینی احکام د زمانی په بدلون تغیر او بدلون پیدا کوي.

کله چې سیدجمال الدین ته وویل شول چې دیته خوا جهاد ویلی شي او دا هل سنتو په نزد د اجتہاد دروازه تولی ده څکه چې د اجتہاد شرایط برابریدل ګران کار دی دا وخت ده سخت او سیلی وویسته او وویلی ددی معنی او مطلب خه دی چې د اجتہاد بند دی؟ او په کوم نص(ایات او صحیح حدیث)کی اجتہاد دی بند شوی دی کوم امام ویلی دی زما خخه وروسته مسلمانانو ته هیڅ اجازه نه شته ده چې د دین د نفقه او پوهی له امله دی اجتہاد

وکړي او د قرآن او صحیح حدیث د لیاربئونی دیاره دی هاند وباسی؟

هو: د موټوکو امامانو په ویناؤکی داسی خه نه ليدل کېږي چې هغوي خلک له دی خخه منع کړي وی چې د آیات او صحیح حدیث خخه د مطلب د بنې روښانه کیدو دیاره کوبښش وکړي او یا دنوی عصری علومو په مطابق د نص د اصل سره مخالفت ونه لري د زمانی او د عصرد ایجاداتو او اقتضاءاتو په برابر دی د قیاس خخه استسفاده ونه شي او دا خکه چې هر پیغمبرد خپل امت په ژبه استول شوی دی او الله پاک حضرت محمدصلی الله عليه وسلم یې خپل امت دیاره په عربی ژبه رسول واستووه تر خو چې دی هغوي په خپل مطلب یوه کړي او هغوي ددي په وینا پوه شي.

الله پاک فرمایي: «وما ارسلنا من رسول الا بلسان قومه» ژباره مونير کوم رسول نه دی استولی مګر د قوم په ژبه يې.

په بل خای کی فرمایي: «انا انزلناه قرآنآ عربياً لعلکم تعقلون» ژباره مونير دا په عربی ژبه قرآن ددي دیاره نازل کړه چې پری پوه شي. همدا شانی په بل عبارت فرمایي «انا جعلنا قرآنآ عربياً لعلکم تعقلون» ژباره دا مو عربی قرآن ددي دیاره وګرځو هغه چې تر خو ورباندي پوه شي. نوله دی خخه معلومیری چې قرآن کريم یوازی د خلکو دفهم او دقت دیاره نازل شوی دی تر خو خلک ددي د معانیو د غورکولو او ددي د مطلب او احکامو دپوهیدلو دیاره خپل عقل په کار واجوی نو په دی اساس هغه خوک چې په عربی ژبه پوهیږي، عاقل وي، ليونی نه وي، د پخوانو په

نابغه (سید جمال الدین افغانی)

اخلاقو او رویو عالم وی، داجتمایع لیاره و پیژنی، هغه احکام چې په نص باندی مستقیماً ثابت دی ورباندی علم ولری او د صحیح حدیث د قیاس په ترتیب پوه شی دا رنګه شخص دپاره روا ده چې د قرآن په احکامو کی فکر، تعمق او دقت وکړی او دی د صحیح حدیث او قیاس خخه نور مسایل استخراج او استنباط کړي.

په دی کی شک نشته چې که د امام ابو حنیفه، امام مالک، امام شافعی او د امام ابن حنبل عمراوړده شوی وی او تر نن ورځی پوری ژوندی وی هغوي به تر او سه خپل کوښن او اجتهاد د ته دوام ورکړی وی او د قرآن صحیح حدیث خخه به یې د هری موضوع دپاره حکم پیدا کوه او خومره چې دهغوی خیرنې او تجربه زیاته شوی وی تر همغی اندازی به یې دقت او فهم هم وده کړی وی. هو: د امامانو د غوسترو لویانو او ددی امت لویوسیرو اجتهاد وکړه او د خدمت په لیاره کی د نبی کارونو مصدر وکړیدل الله پاک دی دوی ته د مسلمانانو د خدمت په حقله ثواب او اجر ورکړی خو دا نه ده صحیح چې مونږ په دی باور ولرو چې دوی گوندی د قرآن په تولو اسرارو احاطه درلودله او هغه یې په خپلو مذہبی کتابو کی دوی او یا پیروانو یې ثبت کړی دی نه خیر حقیقت دادی چې دوی سره ددی چې بنه علم او پوهنه یې درلودله اود تحقیق او اجتهاد مرتبی ته رسیدلی و خو بیا هم ددوی تولو پوهنه، اجتهاد او تحقیق نسبت هغه علوموته چې قرآن او صحیحو احادیثو ورباندی احاطه کړی ده لکه بحر ته دقطری او زمانی ته د ثانیې مثال لري بی شکه چې فضل او بهتری د الله پاک په واک او قدرت کې ده چاته یې چې وغوری ورکوی یې او خپل

مخلوق په هغه خه پوهوی چې ورباندی نه دی پوه (يعنی د الله پاک د لياربنو دنى دايره ارته ده تر خو چې د بشر د ژوند روان دی هغومره د نوو، نووپهنو انتظار کيري چه دا تول بیا داساسی او بنیادی قانون قرآنکریم په وسیلی رهبری کیدی شی).

سید جمال الدين افغانی وايي: حراميدل او روا کيدل
بى د الله د امرخخه نه شى کيدلى چې دا باید د قرآن او سنت د لياري صورت ومومى....

پخوانو علماء او امهه ؤ به دا جرأت نه کولو چې ووايى
دا درسول صلی الله عليه وسلم لياره ده تر خو چې يې په هغه حقله پوره غور نه وي کړي، اتفاقی نظر ورته نه وي معلوم شوي او د راويانو په ثقه او معتمدو کسانو يې علم نه وي راوستي..... تراخره ددقت او او خېرنې دېولو ليارو خخه به هغوي کار اخسته مګر بالعكس نن دا ناپوه او ودانده مشايخ او روحانيون حلالو او حرامو په فيصله کي د زيات جرأت نه کار اخلي او بى دنص خخه حلال حراموي او حرام حلالوي او په دی نه دی پوه چې دا کار دشروعي وظيفه ده حتى چې رسول صلی الله عليه وسلم ته دده په حقله بى دلياربنوی دصراحت خخه اجازه نه ده شوي.
الله پاک فرمایي: «يا ايها النبى لم تحرم ما احل الله لك....»
ژیاره : ته ولی هغه خه حراموي چې الله ج درته حلال کړي دی.

سید جمال الدين افغانی وايى: د تركى په مرکز استانه (استانبول) کى د «سلیمانیه» جامع مسجد سره مى نزدى يو شیخ ولیده چې يو دریشی کړي سړی د ګريوان خخه نیولی ؤ او د کشلوو په حال کى يې داسی ويلی: د دی

نابغه (سید جمال الدین افغانی)

کمیس اغوستل تانه حرام او کفر دی څکه دا دفرنگیانو بافت او صنع ده، سید جمال الدین وايی: زما خخه نور خه ونه شول خو دومره چې دی جاھل شیخ ته وراندی شوم او ورته ومى ويلی: اى شیخه ستا چپن او پکړی زما پکړی او چین هم د پرنگیانو صنع او جوړونه نو ولی دا خپله پکړی دی نه لري کوي او چین دی ایسته نه اچوی؟ او که دا کار وکړه بیا کولی شي چې ددي سړی کمیس هم ورباندی وباسی.

سید جمال الدین افغانی وايی: اوس هم په مسلمانانوکی ددی جاھل شیخ په شانی دیر لیدل کېږي نوبله چاره بي له دی خخه نشته ده چې ووايو « ولا حول ولا قوة الا بالله».^۱

ژیاره له بدرو کارونو خخه ګرځیدنه او په بنوکارونوباندی قدرت یوازی دالله پاک په مرسته کېږي (يعنى دجاھلواونا پوهه خلکو دشر خخه بچیدل د الله پاک په مرسته غواړم) دسید جمال الدین افغانی داجتهاد په حقله دی مقالی خخه ثابت او خرګندېږي چې دده دفکر ساحه وسیعه وه او اراده یې درلودله چې دمسلمانانو دافکار د اوہامو او خرافاتو دخولنو خخه خلاص او دنظری او عملی ژوند په میدانو کې یې دجهاد کولو دپاره آماده او برابر کړي. ده تصمیم درلوده چې مسلمانان او شرقیان دجمود، خمود او غفلت دخوب خخه بیدارکړي کوم چې ددوی په غایرو او لاسونو کې یې څنځیرونه او څولنی اچولی دی ترڅو په

^۱. داستاد محمود د ابوریه له کتاب د صیحة جمال الدین الافغانی د(۳۱۰-۳۱۳) صفحو خخه.

علمی او عملی اختراعاتو او اکتشافاتو پیل وکری او هغه جگ مقام او مرتبی ته ورسیرو کوم چې په اوله پیړی کی یی د اسلام رهبرانو او پوهانو مبداء او اساس ایښی وي.

سید جمال الدین افغانی هغه د بیرو بنو معناو او د عالی اهدافو خخه یکی جملی او ویناوی کومی چې ورڅخه روایت شوی دی:

۱: «من سفه الرأى ان يعتقد الرجل افضليته على الغير بالعمر والمشيб. الاصدمة لاتجدى الأفضلية غالباً»
د ترجمی حاصل: دا ساده توب او بی عقلی ده چې یو انسان په بل باندی د عمر او زربت په اساس عقیده او باور ولري. مشرتوب اکثر دفضیلت او بهتری موجب ته گرځی.

۲_«الفخر بالقول المجرد ببطله المجد بالفعل»
ژباره: د عملی او سمدستی اقدام ارزښت او قدر یوازی دشتی وینا افتخار محوه کوي (يعنی دوینا خخه عملی حرکت او اقدام ته زیات ضرورت دی او خلک د عمل دتاشر لاندی راتلی شي)

۳_«احقر الناس من يطلب موت الناس ليحيا، و اعظمهم من يستميت ليحيا ولو واحداً من الناس»
ژباره: بد او پست هغه دی چې د خپل ژوند دیاره دخلکو مرګ غواړی او په انسانانو کښی دلوی شخصیت خاوند هغه دی کوم چې د خلکو د ژوند دیاره که خه هم دیوه تن ژوند برابر کړی ایثاراو قربانی ورکولوته حاضرشي.

۴_«الذل وصحيح العلم ضد ان لايجتمعان».
ژباره: ذلت او صحيح علم سره یو تربله ضدیت او مخالفت لري دا دواړه سره نه یوځای کېږي.

نابغه (سید جمال الدین افغانی)

۶- «الفقر عدو الفضيلة والثراء نصير الرذيلة»

زیاره: عاجزی^۱ د فضیلت دشمن دی او عیاشی د رذالت سره مرسته کوی.

۷- «لآخر فی حق لاتدعنه قوة»

زیاره: په هغه حق کی فایده نشه ده چې قوت او طافت ورسه مرسته ونه کړی.

۸- «تطویل المقدمات دلیل علی سقم النتایج»

زیاره: د مقدماتو اوردو الی په دی دلیل کیدی شی چې نتایج بنې نه دی.

۹- «من رهب الملوك بغير حريرة فهو صعلوك»

زیاره: هر خوک چې د پاچایانو او قدرت دخاوندانو خخه بی د کوم جرأت کولو خخه داریری دا گدايگر دی.

۱۰- «لا تطیب نفس الانسان بالتواضع الا اذا علم بعض العلم»

زیاره: یوانسان په تواضع سره بنې کیدی نه شی مګر چې خه علم هم ولري.

۱۱- «الافراط في التواضع دليل على الادعاء»

زیاره: افراط په تواضع کښی (یعنی چې یو سړی له اندازی خخه زیات خپله عاجزی بنکاره کوی) دا په دی دلالت کوی چې ادعاء لري (یعنی د کوم مطلب د پاره یې لاره جوړ کړی دی).

۱۲- «من فتح له باب ولم يدخل اولى بالطرد»

^۱. هغه عاجزی او فقر د فضیلت د بمن دی چې سړی ئی د تاثیر لاندی راشی او په دی اثر خپل معنویات د لاسه ورکړی.

ڇيارة: خوک چې دروازه ورته واژه شی او داخل نشي
ددی وردی چې وشيل شی.

۱۳_«فلم ياتى الحق من غير عناء»

ڇيارة: حق بي د زحمت گاللو خخه نه حاصليري.

۱۴_«ما مات احد فى حب امته الا و احيته»

ڇيارة: هيڅوک د خپل ملت په مينه کي نه دي مرشوي
مګر چې ملت بي بيرته ژوندي کړي دي.

۱۵_«من احب الحياة فليمت فى سبيل حياة امته»

ڇيارة: خوک که د ژوند سره مينه لري نو د خپل ملت د
ژوند په لياره کي دي مرشى.

۱۶_«لا امة بدون اخلاق ولا اخلاق بغير عقيدة ولا عقيدة
بغيرفهم»

ڇيارة: يومل بي داخلاقو پاتي کيدي نشي او اخلاق بي
عقيدی خان نه نيسی او عقیده بي د پوهی نه پیداکیري.

۱۷_«خير موازين الامم اخلاقها، خير الاخلاق انكار الذات،
اعظم دلائل الانكار على الذات الاعمال».

ڇيارة: دملتونو او ولسونو بهتر اتكل او اندازه معلومول
په اخلاقو کيدي شي، بهتر داخلاقو خخه هغه خلق حسابيدي
شي چې سري د خان خخه تيرشي او دخان خخه دتيريدو
دليل په کار او عمل باندي اقدام دي.

۱۸_«الف قول لايساوي فى الميزان عملاً واحداً»

ڇيارة: د زرو ويناؤ د روندوالي په ترازو کي د یوه کار د
دوندوالي په اندازه دوندوالي نه لري.

۱۹_«خير ما يحتاجه الشرق من الملوك القوى العادل، لا
خير في العادل الضعيف كما انه لاخير في القوى الظالم»

د شرق

نابغه (سید جمال الدین افغانی)

ژباره : بهتر هغه چې شرق او ختیزه ورته احتیاج او ضرورت لري قوى او عادل پاچایان او دقدرت خاوندان دی په ضعیف عادل کي کومه فایده نشته ده لکه چې په قوى ظالو کي خير نه ليدل کيري.

۱۹_ «الاستقلال امل يتبعه عمل »

ژباره : د استقلال هيله دکار او عمل دپاره ده.

۲۰_ «اذا خلا الميد ان من العقلا تسابقت الجهلاء»

ژباره: میدان چې د پوهانو او عالمانو خخه خالی شی جاهلان ورته دانګي او یو په بل سبقيت کوي.

۲۱_ «العالم الفقير غنى بعلمه والغنى الجاهل فقير

بجهله»

ژباره: فقير عالم په خپل علم باندي غنى دی او جاهل غنى دخپل جهل په سبب فقير دی.

۲۲_ «الحرية توخذ و لاتعطي»

ژباره: آزادی اخستی شی بنبل کیدی نه شی.(يعني آزادی په زورلاس ته رائۍ خوک یې چاته نه بنښی).

۲۳_ «الاستقلال لا ينال بالاقوال»

ژباره : استقلال او آزادی ته په تشو ویناؤ خوک نه شی رسیدلی.

۲۴_ «طالب الموت فى سبيل الوطن اما ان يموت بطلا شهيداً و اما ان يعيش سيداً عزيزاً»

ژباره: دوطن خدمت په لياره کي چې که خوک مرگ غواړي يعني چې په مرگ هم دیل نشي یا به مجاهد، سرباز او شهيد مری او یا به دععت او سرلویری ژوند کوي.

۲۵_ «من اعتقد ان لا حياة الا هذه الفانية فقد خسر الاولى والثانية»

ژیاره : خوک که عقیده لری چې بی له دی فانی ژوند
خخه بل ژوند نشته دی نوهغه په دنیا او اخرت کی زیان او
نقصان وکړه او اول او دوم یې دواړه له لاسه ورکړل.
۲۶_«من ثابر و کابر علی تجربة الضار اولی ان یتخد
عبرة»

ژیاره : خوک چې په ژوند کی متنات وکړی او د تنګسو
په تجربو غالب او موفق شی دده دپاره بهتره دا ده چې د
خپلوق تجربو خخه عبرت واخلي.
۲۷_«الازمة تلدالهمة»

ژیاره : مشکلات همت خیروی.

۲۸_«انهزام العاقل امام الجهلاء اولا من الظفر بهم»
ژیاره : دجاله په مخکی چې عاقل شکست وکړی دا
بهتره ده له دی خخه چې ورباندی غالبه شی.(ددی خخه
یومطلب هم کیدی شی چې دجاله په مقابل کی سکوت
اوغلی توب له دی خخه بهتر دی چې ملامت شی ئکه چې
دهغه ملامتیدل دهغه دعقيدي موجب گرئي او دجاله
عقیده دېیرو خطراطو عامل او سبب کیدی شی همدا
وجه ده چې دجاله خخه ځان بچول په کار دی له داچې
ورسره غیری ونیولی شی).

۲۹_«الصالح من يعبد الله لا خوفاً من جهنمه ولا
طعمًا في جنته بل لكونه لهاً يستحق العبادة والتقديس»
ژیاره : صالح هغه خوک دی چې د الله (جل جلاله)
عبادت کوي او دا ددی دپاره نه چې له دوزخ خخه یې
داریږي اویا دجنت دپاره یې اميد او طمع لری بلکه دی
سبېه چې الله دی یعنی په ټولوکمالیه او صافو موصوف
اود ټولو نواقصو خخه پاک د عبادت او تقدیس ور دی.

نابغه (سید جمال الدین افغانی)

۳۰_«جمود بعض المعتمين اضر بالاسلام والمسلمين»

ژیاره: جمود او ناپوهی د ځینو پکړي والاو؛ اسلام او مسلمانانو ته زیات تاوان رسوی.

۳۱_«امة ثبتت فى جهادها لاخذ الحق ساعة خير لها من الحياة فى الذل الى قيام الساعة»

ژیاره: یوملت چې د خپل حق دا خستلو په لياره کي یوساعت جهاد وکړي دا ورته دقیامته پوری دذلت د ژوند کولو خخه بنه ده.

۳۲_«اذالم تتدرع^۱ الامة بشكواها من ظالميها بغيرها لکلام فاحكم عليها بانها اضل من الانعام»

ژیاره: یو ملت چې بى خبرو دظالمانو په مقابل کي څان مسلح نه کړي نو ورباندي داحکم وکړه چې دچار پایانو او بى عقله حیواناتو خخه هم بدتر دي. (یعنی ده ګه ظلم خخه چې په خبروئی چاره نه کېږي بلکه خبری نورهم د دېښمن د استفادۍ موجب گرځی دخلاصون یوازنی چاره ئی همداره چې په پته خوله دمقابلي دپاره څان مسلح کړي شي او که دلزوم په وخت کي مظلوم داسی کارونه کړي دحیواناتو خخه بدتردي)

^۱. درع په معنى د «زغر» د اسپنو جامو ته وايی چې دجنګ په وخت کي به اغوستل کيدلی مطلب ورڅه مسلح کيدل دي، د شکوا عبارت خخه مضاف حذف شوي دي چې هغه د عامل او یا سبب خخه عبارت دي اویا (ب) په « بشكواها » کي سببیه ده یعنی دشکایت د عواملو په اساس دېښمن په مقابل کي.

۳۳- «اما تطعن حاكمها سراً و تعبده جهراً لاستحق
الحياة»

ژیاره: یومنت چی په پته دخپلو حماکمانو خخه شکایت
کوي او په بنکاره دهغه عبادت کوي يعني پوره اطاعت
ورته لري داسی ملت دژوند کولو حق نه لري.

۳۴- «الإيمان واليقين ليس معناهما عبادة رؤساء
الدين»

ژیاره: دایمان او یقین دا معنی نه ده چی ددين
دمشانو او روحانیونو عبادت وشي.

۳۵- «شرالازمنة ان يتبحح الجاهل ويستكت العاقل»
ژیاره: بدہ زمانه او وخت هغه دی چی جاهل پرپیری
کوي (لیاربنونه ئی په لاس وی) او عاقل چپ وی.

۳۶- «مهابة تصدرعن کرسی الحاکم لاعن عدله
وفضله اقرب الى السخرية منها للاحترام»

ژیاره: کوم هيبيت چی دحاکم دچوکی خخه دعدالت
او فضیلت په اساس نه وی هغه داحترام په ئای دمسخرو
کولو وردی.

۳۷- «تحجب الحقائق عن الملوك بقدر تحبهم»
ژیاره: په کومه اندازه چی دقدرت خاوندان او پاچایان
دخلکو خخه پت وی په همغه اندازه دوی دحقائقو خخه هم
لري پاتی کيری.

۳۸- «من خبشت نفسه لان ملمسه و كثر ختله
وخداعه»

ژیاره: خوک چی بداو خبیث شی نو دهغه ظاهری
وضع به نرمه او چل اوفریب به ئی دیر وی.

نابغه (سيد جمال الدين افغاني)

٣٩- «الشباب جسر من جنون لا غنى للعقلاء من المروء عليه»

ڇيارة: څوانان دليونتوب يعني داحساساتو پول دي پوهان او عاقلان مجبور دي چي په دی پله تيرشى.

٤٠- «الاحزاب السياسية نعم الدواء ولكنها في الشرق تنقلب غالباً إلى شر الداء»

ڇيارة: سياسي احزاب ديره بنه اجتماعي دواء ده خو داپه شرق کي اکثر دبدي دوا خاصيت پيدا کوي.

٤١- «نهض الغرب بالعلم والعمل وانحط الشرق بالجهل»

ڇيارة: غرب په علم او عمل پورته شو او شرق په جهل او سستي بيرته پاتي شو.

٤٢- «ثمرة العقول لاتجتنى الا باطلاقها من قيود الاوهام»

ڇيارة: دفکرونو ميوه یوائي په دی لاس ته راخى چي فکرونہ د اوهامو له قيودو خخه خلاص شي.

٤٣- «قييد الاغلال اهون من قيد العقول بالاوہام»

ڇيارة: په اوهامو باندي دافکارو دتړلو قيدولو خخه دخنځير او څولني تړل او قيدول آسانه وي.

٤٤- «من قال ان الدين يأمر بالعسر دون اليسر وبالضardon النافع لمجرد التقليد والمما لو فهو كذاب»

ڇيارة: څوک چي دتقليد او خپلی خوبني په اساس وائي چي دين په سختي امر کوي نه په اسانتيما په ضرر امرکوي نه په فائدې دا شخص دير زيات دروغجن دي.

٤٥- «المعوج الظاهر من الناس اقل ضرراً من المتلبس بالاستقامة»

ڇيارة : د ظاهري کگو خلکو ضرر دهغو خلکو دضرر
خخه لبردي چي په استقامت ئى ئان ملبس کري وي يعني
په واقع او حقیقت کي بي لياري وي.

٤٦- «من ظن انه خدع الناس بالباطل يكون اول
مخدوع »

ڇيارة: خوک چي باور لري چي په ناروائي خلکو ته
فریب ورکړي دی دی پوه شي چي دنورو خخه اول ده
فریب خورلی دی.

٤٧- «حاجة الملك الى الامة اشد من حاجة الامة الى
الملك »

ڇيارة: دیاچا او مقندره ضرورت او حاجت خلکو ته د
خلکو د ضرورت او حاجت خخه چي پاچا او مقندرینو ته ئى
لري زيات دی.

٤٨- «للعلم قشور و لباب فالواقف على القشور يغرق
في بحر الغرور »

ڇيارة: علم پوست او مقصد دواړه لري خو خوک چي
ئى په ظاهر پوستکي کي مشغول شي هغه دغور په بحر
کي غرق شو.

٤٩- «المبتدى فى أوليات العلوم يظن انه تبحر فيها
وانتهى اما الراسخ المحقق فيعتقد انه مازال فى الابتداء »

ڇيارة: دعلومو په مقدمو کښي مبتدى داګمان کوي
چي ده په علومو کي تبحر لاس ته راوري دی اوخر ته
ورسيده خو خوک چي بيا په علومو محقق شي او تجربه
اور سوچ پيداکړي هغه په دی عقيده او باور پيداکوي چي ليا
تر اوسيه دی په ابتدائي مرحله کي دی.

نابغه (سید جمال الدین افغانی)

٥٠- «محدث النعمة بالمال يستعرضه في كل مكان

ومحدث النعمة بالعلم يلقيه على كل انسان»

زیاره: چاته چی نوی دمال نعمت په لاس ورغلی وی

هغه ئی په هرخای کی بنکاره کوی او چاته چی نوی دعلم
نعمت حاصل شوی وی هغه ئی هر چاته وائی.

٥١- «لويحاسب الانسان نفسه كمايحاسب غيره لقل

خطوه و قرب من الكمال»

زیاره: که انسان خنگه چی نور محاسبه او تفتیشوي

همدا شانی خپل خان هم محاسبه کړي نو خطائي به ئی
لړه اوکمال ته به نزدی شي.

٥٢- «العقل اشرف مخلوق فهو عالم الصناع والابداع

ولامعطل له الا الوهم لا يقعده عن عمله الا الجن وهو
الذى يخيل المفقود موجوداً والقريب بعيداً»

زیاره: عقل اشرف او بهتر دمخلوقاتو خخه دی، ددی په

وسیلی سره انسان دصنعت او مبدئی پیدایین په رمز
پوهیری ددی دفعاليت مانع يوازی وهم دی، دی دکار او

عمل خخه يوازی ویره او بی زره توب تالوی او همداویره او
بی زره توب دی چی انسان ته ورک شوی موجود بنکاره

کوی اونزدی ورته لری برینښوی.

٥٣- «كل عناصر الوجود في هذا العالم الفاني

خاضعة للعقل المطلق الانسانى، فكل مستحيل اليوم في
الطب والصناعة سوف يكون غداً ممكناً»

زیاره: د وجود تول عناصر په دی فانی نړی کې

دانسان اصلی عقل ته تابع دی نوهر هغه چی نن په طب
او صنعت کې نه کیدونکی او محل بنکاری هغه نېر دی

دی چی سباته ممکن شي او د عمل جامه واغوندي.

٥٤- «الفصل في نزاع نساء البيت ينفص الحياة»
زيارة: دکور وبنخو جگری فیصله کول دسری ژوند
ت بخوی.

-٥٠ «اعقل الاباء من لايساكن اولاده بعد الزواج ويستعيض بالتزاور عن التجاوز »

زیاره: پوه او هوبنیار پلار هغه دی چې د خپلو اولادو سره د ازدواج خخه وروسته یوځای ونه اوسييری او په چل سره ئى دنzedi والي خخه خان خلاص کري.

٥٦- «قل من رأيت من الرجال من يعرف النهاء بغير النساء و ندرمنهم من لاينسب الشقاء اليهن »
ترجمه: دير لير خلک ليدل کيري چي بي دبسو خخه
دخوبني احساس وکري او دير لير خلک د ی چي بنخو ته
دشقاوت او بدختي نستت نه کوي.

٥٧- «القوى من الشجر لا يجعل بالثمر»
ثياراته: قوى ونه خفرده میوه نه راوری.

٥٨- «يعوح الشرقي باعوجاج حاكمه ويستقيم اذا هو استقام »

ڇيارة: دشرق خلک دخپلو حاڪمانو په کور والی کارهه
كيري او کله چي حاڪم ئى سم وي دوى هم ورسره
سميري.

-٥٩- لاينطبق على الشرقيين قول «مثلماتكونوا يول عليكم» بل حق عليهم قول «مثلما يول عليكم تكونوا».^١

^١. د استاد احمد امین له کتاب ((زعماء الاصلاح فی العصر الحديث)) د (١١٩-٢٠٣) صفحو خخه اوددکتور محمود قاسم دتالیف ((جمال الدين الافغاني حیاته وفلسفته)) د (٩٩-١٠٣) صفحو خخه اخستل، شوی دی

نابغه (سید جمال الدین افغانی)

ژیاره: په شرقیانو باندی داوینا ”خنگه چې تاسو یاستی هغه شانی ستاسو والیان هم دی نه تطییقه کیری یعنی والیان دخلکو په مزاق کار نه کوي، بلکه ددوی په حقله دا وینا مصداق پیداکوی چې وائی: خنگه چې مو والیان دی تاسو هم همغه شانی اوسي یعنی خلک باید دوالیانو دبنو او بدوم اطاعت وکړي.

دایو خه د بنو او تاکل شوو مطالبو او مقاصدو خخه ډکی نه هیریدونکی جملی او ویناوی وي چې د سید جمال الدین افغانی خخه ئی روایت شوی دی چې د دغو دکتنی، او دقت خخه وروسته دده دعلم، فضل فلسفی تحریبی، نبوغ او عبقریت اندازه او درجه بنه خرگندیدی شی اوکه دده په دی هره جمله او وینا کی پوره تحلیل او خیرنہ وکړو دا بنه ثابتیری چې دی دخپل عصر مجدد او نوی کوونکی ټ.

دی داستعمال او استغلال د زور او شرخه دشراقیانو او مسلمانانو دخلاصون دپاره پیداشوی ټ، ده په مړو افکارو کی د ژوند تخمونه وکړل او د صلاح او فلاح دپاره ئی لیاره خلاصه کړه.

همدا ډول ددی ویناؤ دکره مطالعی خخه معلومیری چې سید جمال الدین افغانی دخپلی زمانی پیاوړی فیلسوف اولیارښوونکی ټ په دی معنی چې ده ته حقائق روښانه شوی، خلکو ته ئی حقائق بنودل او زرونه او فکرونه ئی دناپوهی دخیری خخه خلاصول ترڅو خلک په هغو لورو او صافو موصوف کړی کوم چې دهغو په وسیله دیوداسی ژوند خاوندان شی چې په هغې کی حق، خیر

او سعادت ته د رسیدو په لیاره کي ددوی ترمینخه
خلاف، شقاق او جگری وجود ونه لري.

آيا دا صحیحه ده چې ووايو سید جمال الدین افغانی فیلسوف و؟
علماء او پوهان وايی: پوهنه او زده کړه دری مرتبی
لري.

۱- دعلم مرتبه.

۲- دفن مرتبه

۳- دفلسفی مرتبه

الف: دعلم په مرتبه کي قوانين او اصول په لاس
رائۍ او ده ګی په وسیله جزئیات دکلیاتو خڅه معلومېږي
چې دیته دبرهان او استدلال لیاره وايی او کله کلیات د
دیرو جزیاتو دکتنی او مطالعی خڅه په لاس رائۍ چې
دیته استقرایی حرکت وايی.

ب: دعلم په اساس عمل او کار کول یعنی منظم او
مفید کار کولو ته فن وايی او دغه دول حرکت عیارول د فن
مرتبه ده.

ج: د فلسفی مرتبه او درجه هغه ده چې د
اسبابونو، علل او عواملو سلسله دومره تحلیل او پلیټل شی
چې د طبیعت خڅه آخوا هم په مناشیو باندی غور وکړی
شی دفلسفی په مرحله کي انسان کوي شی چې
دمادی، معنی وجود او روح ترمینخه مقارنه وکړی او په دی
وسیلی حقایقو او نتایجو ته څان ورسوی.

مثلاً دا خلاقو په برخه کي: د فضایلو پیدا کول تولول او
په علمی او عملی برخویی مرتبول او تنظیمول او بیا
دفعایل او طبیعی غرایزو او تمایلونو ترمینخه مقارنه کول

نابغه (سید جمال الدین افغانی)

او په کې یوه بنه ملایمه او متوسطه درجه ټاکل، دفضایلو او رذایلو دپاره اساس او ګراف جوړول او ورته علامه او نښه اینښوډل او په فضایلو او رذایلو کې ډغه ډول نور حركتونه انجامولو ته د اخلاقو علم وايی. د اخلاقو په برخه کې کله چې ډغه علمی مسایل تطبیق شي او دا تطبیقیدل په نیکی معاملی او دادب، نظافت صدق او امانت د مراعات او ملاحظی په اساس صورت ومومنی دیته د اخلاقو فن وايی او دا کار د اخلاقو د فن وظیفه ده. د وحی په رنا کې د الله پاک د الهام په اساس او دایمان او وجودان په تحريك دلويو مباديو او د آسماني مقدسو لارښونو په اتكا چې کوم د حركت او عمل ارتیاط او تنظیم پیدا کيری او د ادبی او طبیعی نظامونو په علایقو غور کيری تر خو چې د الله د رضا متابعت وکړي او دده په اخلاقو موصوف شي نو داسی تحلیل، خیرنه او بحث د اخلاقو دفلسفی وظیفه ده.

په همدا ډول په هره موضوع او مساله کې د علم مرتبه، دفن مرتبه او دفلسفی مرتبه شته ده چې د انسان داستعداد ذکاوت او کوبنښن پوری اړه او ارتیاط لري او په اجتماعی ژوند کې د انسانانو مقام او منزلت او شخصیت ورباندی تخمین او ټکل کیدی شي په دی اساس چاچی دسید جمال الدین افغانی افکار، آراء، تحلیلات، پلانونه ویناوی او خطابی په افغانستان، هند، مصر، ترکی، فرانسی، ایران، روسيی، بصری، لندن او نورو هغو ځایونو کې چې دی په کې او سیدلی دی د دقیقی مطالعی او غور لاندی نیولی دی هغو ته دا ثابته شوي ده چې دی واقعاً د خپل عصر پیاوړی فیلسوف ۽ ده حق او جمال ته درسیدو

دپاره فلسفی هخه، نشاط او فعالیت درلوده او د خیر او سعادت د تامینیدو په منظوريی جهاد او کوبنښن کولو حقیقتاً چې دی په ډیرومسایلو او موضوعاتو کی د علم، فن او فلسفی مرتبی ته رسیدلی ؤ، د فکری ذکاوت او طاقت او د قلبی ایمان او قوت د لویی مرتبی خاوندؤ؛ لکه چې دا مطلب هغه بحثونه تاییدوی کوم چې دده او فرانسی مشهور فیلسوف (رینان) ترمینځه داسلام او عربو په حقله شوی دی، دا مباحثی په هغه وخت کی د فرانسی مشهوری جريدي «دبيا» خپری کړي دی لکه چې په دی جريدي کی د (رینان) هغه مقاله چې د سیدجمال الدين افغانی په حقله یې ليکلی وه په لاندی دول نشره شوی ده: «تقریباً دا دوه میاشتی کېږي چې د شیخ جمال الدين سره می وپیژندل، زما په زره او فکر کی یې دومره تاثیر واچوه چې په دغه اندازه په ډیرو لبرو خلکو تلثیر اچولی وي، وافقاً چې ده په ما باندی سخت قوى تاثیر واچوه، زما او دده په منځ کښی بحثونه وشول چې دهغو بحثونو په اثر ما دا تصميم ونيوه چې د (سربون) په پوهنتون کی د «اسلام او علم د علاقې» تر عنوان لاندی کنفرانس ورکم، شیخ جمال الدين زما د عظيمی نظریي چې تل می ویلى او اعلان کړي ده دير بنې مثال کیدی شي هغه داچې د اديانو ارزښت د پیروانو د ارزښت په اندازه تخمين او اتكل کیدی بنې، ما چې په بحث کی دده د فکر آزادی دده غوره اخلاق او وضعه او صراحت د مطالعې لاندی ونیولو دا می خیال ته دده سره دبحث او خبرو په وخت کی راغله چې زه لکه چې مخامخ د پخوانو لویانو او پخو علماؤ سره بحث او خبری کوم او لکه چې د «ابن سینا» «ابن رشید» اویا یو د هغه

نابغه (سید جمال الدین افغانی)

لويو رهبرانو سره گورم کوم چې د بند خخه په قرنو قرنويي
د انسان دآزادی دپاره کار او فعالیت کړي دي.

شك نشته چې سیدجمال الدین افغانی فلسفی
خاص افکار او نظریات درلودل او دده ذهن او ذکاوت
فلسفی گرانو او مهمو مساایلو ته د ځینو مشهورو فلاسفه
و خخه زیات رسیده حتی چې استاد «رشیدرضا» دده د
آراؤ او نظریاتو د ستایینی په حقله داسی لیکی:

د سیدجمال الدین افغانی صحبت دومره اهمیت
درلوده چې په هغه وخت کې سلهاؤ او زرهاؤ علمی
محلسونو او په فنونوکی دمتقدمینو او متاخرینو دکتابو
مطالعی دومره حاجت نه شو پوره کولی او نه دده
د صحبت د اهمیت اندازی ته رسیدی شول.

باید ووایم چې په مهمو شیانو او موضوعاتو کې
د سیدجمال الدین افغانی مشغولیدل لکه چې ده په
اجتماعی اصلاحاتو او د اسلام د حقیقت په نیکاره
کولوباندی زیات زور اچوه دا ددی موجب شوی و چې ده
ته یې په فلسفه او د کتابونو په تالیفولو کښی داسی
فرست نه و ورکړی لکه چې فنی فلاسفه او لويو مولفانو
ته په میتافزیکی (د طبیعت خخه آخوا) او په نورو علومو او
فنونو کې کافی فرصت ور په برخه شوی و خوبیا هم خه
چې په اجتماعی او روحي فلسفه کې دده دوا که شوی
دی هغه پوره ارزښت لري او په ډاګه ورڅه ثابتیری چې
دی دلوي مرتبی خاوند فیلسوف، حکیم او لوی مصلح و
ده وچت نبوغ او زبردست عبارت هم درلوده.

«د سیدجمال الدین افغانی په حقله دعلماء او فضلاو
هغه تبصری او ستایینی چې ورڅه دده د نبوغ عبارت،

فلسفی طاقت او په شرق کې دده دمجاهدو اندازه معلومیری»په افغانستان، مصر، هند، ترکی، فرانسی، ایران، روسی، بصری، لندن، او نورو هغو مناطقو کې چې دی او سیدلی اویا یې ورته دنبوغ او عبقریت آوازه رسیدلی ده په دی تولو څایو کې دیرو علماء، فضلاو، ادباؤ، حکماء او مصلحینو دده په حقله ليکلی دی چې دی فیلسوف، حکيم او په شرق کې لوی مجاهدؤ خو خنګه چې ددي تولو ليکنو او تبصرو راتبولول طوالت پیدا کوي نو له همدي وجهی له دی جملی خخه مهم شیان اختصار راتبولوم او په لاندی دول یې وړاندی کوم:

ا_ د سید جمال الدین افغانی په حقله د استاذ محمد عبده خخه په لاندی مطلب روایت شوی دی:
 زه دده د شاگردانو خخه یو تن یم (یعنی ده دیر زما په شانی خلک روزلی دی) که زه ووایم چې ده ته په خپل وخت کی الله پاک ذهن قوت، دعقل وسعت او د فکر تیزی وروسته دانیباو خخه په آخری انداری ورکړي وه ده به زما خخه مبالغه نه وی.

همدا شانی استاذ محمد عبده دا هم وايی:
 سید جمال الدین افغانی سره ددی چې فلسفی حرکت یې درلوده او د تصوف په خوايی لړ تمایل هم ټه بیا هم دی په حنفي مذهب باندی کلک ولاړو او د مذهب د فرایضو اداوته یې سخت اهتمام درلوده.

نابغه (سید جمال الدین افغانی)

بیا وایی: دی دمذہب د اصولو او فروعو په ساتنه کی ماته د هرچا خخه محکم بنکارید.^۱

داهم شیخ محمد عبده دسید جمال الدین افغانی په حقله ویلی دی:

دی په مصر کی دوطنی نهضت او پرمختگ محرك او منشا دی او په کال ۱۸۷۱ ميلاد يکی مصر ته دده هجرت او په مصر کی دده اوسيده دصر دملی سياسي پاريدنى مبدع او دتير تاريک عصر او دموجوده روبنانه دورى په منځ کی داسی فاصل حد دی چې دراتلونکی عصر او زمانی دپاره دحریت، آزادی اوکرامت زیری ورکوي. د «مذکرات الامام محمد عبده» له كتاب (۱۰) صفحى خخه داكتاب په دارالهلال کی طبع شوي دی). امام محمد عبده د «سید جمال الدین سره ملاقات» ترعنوان لاندی داسی ليکي:

په کال ۱۲۸۷ هجري قمری کی دمحرم دمیاشتی اول ؤ چې دده سره ملګری شوم او دده خخه می په رياضي، حکمت، فلسفې او کلام کی خه علوم یادول او همداشاني می نورو خلکو ته بلنه ورکوله چې له ده خخه خه زده کړي. دا زهر شیخانو او دا زهر عامو شاګردانو دده او زما پسى پروپاگندې کولی، ویلی به ئى ددى علومو یادول کله صحیح عقیده ورانوی او فکر په داسی گمراھیو سرکوی چې ددنيا او اختر دخیر او بنیګنې خخه محروم شی نو زه به

^۱. د استاد «صادق نشات» او «عبدالنعيم حسنين» دكتاب «جمال الدين» د (۱۳۰) صفحى خخه اخيستل شوي دی. دا كتاب د فارسي خخه په عربي ترجمه شوي دی.

چې کله خپل کلی ته لارم هلتنه به می شیخ «درویش» ته دا خبری وکړي هغه به راته داسی ويلى: الله پاک علیم او حکیم ذات دی، دده دعلم او حکمت خڅه پورته علم نشته دی، ډیر سخت دبیمن دعلیم ذات جاھل دی، ډیر زیات دبیمن دحکیم ذات بی عقله دی او الله پاک ته بی دعلم او حکمت خڅه په بلی لياري خوک بنه نشي نزدی کیدلی نو الله پاک هیڅ علم بدنه ګنۍ او هیڅ جهل دده خوبن نه دی مګر هغه چې ځینې خلک ورته علم وائی او هغه په حقیقت کی علم نه وی لکه سحر او جادواو داسی نوري بدی یادونی چې دخلکو درحمت او تکلیف موجب گرئی.^۱

محمد عبده دسید جمال الدین افغانی په حفله داهم

لیکی:

په کال ۱۳۸۸ هجری قمری^۲ کی دی وطن ته یو داسی سری راغی چې په دین کی پوره پوه، دملتونو په حال او احوال خبر، دپراخه معلوماتو خاوند، دپوهنی مجموعه او په زړه اوژبی دواړو کی ئی جرات درلوډه دا هغه خوک و چې په سید جمال الدین افغانی باندی شهرت لري.

۲-استاد محمد رشید رضا په خپل کتاب «تاریخ الشیخ محمد عبده» کی دسید جمال الدین افغانی په حفله د «شرق او اسلام حکیم» تر عنوان لاندی داسی لیکی:

دا هغه نبوی علوی (سیادت) روح و چې دافغان په رنګ په انسانی کالبوت کی بنکاره شو، ده دعلومو دزدہ کړی دپاره تصمیم ونیوه او د لسو کلو خڅه په لړه موده کی ئی

^۱. د ((مذکرات الامام محمد عبده)) له کتاب (۳۴) صفحى خڅه.

^۲. دا هغه تاریخ دی چې سید جمال الدین افغانی ددوم خل دپاره مصر ته لاره.

نابغه (سید جمال الدین افغانی)

پخوانی نقلی او عقلی علوم او فنون بنه یادکړل او بیائی په هند کښی تقریباً دوه کاله داروپائی علومو مبادی بنه دڅلې فکری اداری لاندی راوستل.^۱

استاد محمد رشید رضا دسید جمال الدین افغانی داحوال په حقله داهم زیاتوی چې دی په کال ۱۳۷۳ هجري قمری کې حج ته لاره او د اسلامی مناطقو کتنه ئی وکړه او بیا بیرته افغانستان ته وګرځیده. استاد رشید رضا دده هغه حوادث یادکړی دی چې په افغانستان کښی ورته پیښ شول او بیا هند ته لاره او هلتہ ئی دهند په ولس کې داستقلال روح پوکړه.

دا استاد دسید جمال الدین افغانی په حقله ليکي:^۲

دی روح یعنی دسید جمال الدین افغانی روح په هغو ليکنو، دافکارو په تلقین او په جرائدو کې د مقالو په خپروونه غذا او خوند اخسته کوم چې په مصر، اروپا او نورو مناطقو کې ئی خلکو ته وراندی کړل مونږ دامقالی د «المنار» په جريده کې خپری کړي او د «العروة الوثقى» ده ګډي جريدي په کتنه درته سپارښت کوم کومه چې نړ دی وه په دی ممالکو کې د انقلاب اورېل کړي.

سید جمال الدین افغانی باوردرلو ده چې دوطنوونه به دده د مرینی خڅه وروسته آزاده شي حتی چې ده شیخ «عبدالرشید» تتاری ته وویل: ای بچیه څغر ده دی چې ته

^۱. داستاد رشید رضا دكتاب «تاریخ الشیخ محمد عبده» د (۶) صفحی خڅه.

^۲. داستاد رشید رضا دكتاب ((تاریخ الشیخ محمد عبده)) صفحی خڅه.

به دروسی په قیصر باندی دجنازی لمونخ وکړی او په هند کې به دانګلیسانو دامپراطوری دجنازی په مراسمو کې دګدون دپاره حاضر شي.

څنګه چې استاد رشید رضا دهند دآزادی خخه مخکی خپل کتاب لیکلی دی نودی په خپل کتاب کی لیکی چې تتاری ته دسید جمال الدین افغانی اول بشارت اوزیری ترسره اوتمام شو او ددوم زیری دپاره په دی کلو کې اثره نښی اونښیانی لیدلی کېږي.¹

استاد محمد رشید رضا لیکی:²

مصر هیڅ کله ددوه مثبت تحول راواستونکو حکیمانو او مصلحو امامانو خاطرات نشی هیروولی چې یو ئی سید جمال الدین افغانی او بل ئی شیخ محمد عبده مصری دی همداوجه ده چې دینی، مدنی او سیاسی اصلاحاتو غوبښتونکی کسان همیش دمنبر په سر او دجرائدو او مجلو په صفحو کې په شد او مدد دی دواړو نو مونه یادوی اوتل دوی دا دواړه په خپلو بحثونو او خبرو کې ضرب المثل گرځوی. ددوی دخیر ویناواي اولوی کارونه یادوی بلکه ددي دواړو نیک نوم په ټوله ختیزه کې مشهور دی او دغرب په نړی کې نا آشنانه بنکاریږي تردادسي اندازی چې د «شرق حکیم» او د «الاستاذ الامام» لقبونه ددواړو په نومو پوري کلک نښتی دی اوکومی نوی یادونی ته ضرورت نه لري.

¹. کله چې هند آزاد شونو هغه وخت دسید جمال الدین افغانی زیری پوره تحقق پیدا کړه.

². د ((تاریخ الشیخ محمد عبده)) کتاب له اولی صفحی خخه.

نابغه (سید جمال الدین افغانی)

دنوی تاریخ ټول پوهان اولیکونکی په دی متفق دی
چې دی دواړو په مصر، افغانستان، ایران او هند کی
موجوده نهضت او پرمختګ راوسته.

استاد محمد رشید رضا داهم لیکی:

په مصر کی د «مصر» او «التجارة» اخبارونو د سید
افغانی او صاف اوستاینه په داسی دول لیکلی ده: دی
دحکمت داسرارو مرکز، دستورو دفلکی علومو دپاره
اسطربلاپ (دکشف آله) او دفلسفی دحاکی اصل ټ.
د سید جمال الدین افغانی دوه مقالی د (مصر) په
اخبار کی خپری شوی دی.

یوه مقاله ئی دشرقی حکومتونو او ضاعو او اقسامو
په حقله ده او دومه مقاله ئی په (البيان فی الانجليز
والافغان) نامه یاده شوی ده، دی دواړو مقالو دعلماء او
پوهانو په زیونو او فکرونو سخت تاثیر واچوه اوله ډیره
تعجبه ورته دمقدتر سیاست پوهانو توجه واوبنته حتی
چې په انگلیستان کی د دیمکرات د حزب مشر
«گلادستون» په یوه اخبار کی د سید جمال الدین افغانی
دستایینی په حقله داسی لیکلی دی: «دی دشرق
ستره پوهانداو دعلماء مشردی» او دا په داسی حال کی چې
انگلیسان دده سخت دښمنان ټ.^۱

استاد رشید رضا په خپل کتاب کی د «فلسفة السيد
جمال الدين» ترعنوان لاندی داسی لیکی دعجمو په
مناطقو او وطنونو کښی لیا دیونان او عربو په خوانی
فلسفی او دحکمت نظریات لوستل کیدل خو په عربی

^۱. د «تاریخ الشیخ محمد عبده» له کتاب (۴۰) صفحی خخه.

ملکو لکه مصراو شام کی ډیرو لیرو کسانو لوستلی، سید جمال الدین افغانی عربی اویونانی په خوانی فلسفه او حکمت په خپل وطن کی لوستی او زده کړی وه او بیائی په هند کښی اروپائی فلسفه او ریاضی علوم په نوی سبک یاده کړی وه، ده په تصوب کی هم علما او عملا کارکړی ټولو ده فلسفه په واقع کی د تصوف او پخوانی او نوی فلسفی سره خلته وه په دی ډول چې دده سره په عقلی علومو، علم نفس، اخلاق، وجود او تکوین په علومو کی څه خاص نظریات اوارة پیدا شوی ټه چې په هغو به ده قوی استدلال کولو او د مخالفینو نظریات به ئی ورباندی باطلول نو په دی حساب فیلسوف بی له دی کار خخه کوم بل فعالیت نه لری.^۱

استاد رشید رضا داستاد او امام محمد عبده خخه روایت کوي چې هغه ويلى سید جمال الدین افغانی یوه ورخ د «ابن سینا» په کتاب «اشارات» کی درس ورکولو اوداسي تحلیل ئی ورباندی کړه:

انسان دھمکی دھیواناتو خخه یوه نوع دی او ده دامدعي په دلائلو ثابته او روښانه کړه چې انسان دھمکی خخه دی او داسی نه لکه چې دچینایانو او دفارسیانو په خوانی ئی توهم کوي اووائي چې انسان دآسمان د اولادی خخه دی.

له دی خخه وروسته شیخ محمد عبده په دی حقله پوره تفصیل ورکړه، دامدعي ئی بنه ثابته کړه او په لاندی دول تحلیل ئی ورباندی کړه که مونږ د سید جمال الدین

^۱. د «تاریخ الشیخ محمد عبده» له کتاب (۷۹) صفحی خخه.

نابغه (سید جمال الدین افغانی)

افغانی داوینا دده دهه ردسره چې په «داروین» او په مادیونو باندی ئى کېږي مقارنه او مقابله کړو خرګندیری چې دده مذهب چې وائی انسان له یوی خوا متربقی حیوان دی اوله بلی خوا دئمکی ملک دی یعنی ددواړو جنسونو خواص لري یوداسی مذهب دی چې په دی حقله دمازهبو ترمنځه متوسطه مرتبه لري یعنی نه داسی چې انسان ملک شی اونه دمادیونو دنظرپه شانی دی چې دانسان او دنورو حیواناتو ترمنځه فرق نه وي.¹

استاد رشید رضا په خپل کتاب کې² دهه لیک متن کوم چې سید جمال الدین افغانی ته ئى هغه وخت چې دی دترکیي په مرکز استانه (استامبول) کی اوسيده استوکی دی ثبتوی او وروسته دده داوصافو او فيوضاتو دیا دونی خخه داسی لیکی: زه تراوسه پوری دخپل مولاد اخلاقو سره پوره اشنانه یم یوازی همدومره چې «سلیم افندی العنحوری» په خپل کتاب کې په دی حقله خه لیکلی دی او په هغې کې ئى خطا او صواب خلط کړی د همداشانی می د«ادیب بک اسحق» منتخبات او هغه چې فاضل استاد شیخ محمد عبده زما دمولا او محترم په هغې رسالی لیکلی دی کومه چې دا بادی په منظور دکفر او دین په نسبت او مقارنه کې ده لوستی دی استاد رشید رضا په خپل لیک کې دا هم زیاته کېږي ده وائی: زه دده دنفسی تمایلاتو خخه یوازی همدا برخه لرم چې دده په

¹. د محمد رشید رضا کتاب د (۸۰-۸۱) صفحو خخه.

². دده دكتاب (۸۱-۸۷) صفحو خخه.

حقله می ياده شوي رساله، دافغان تاريخ او دالعروة الوثقى اتلس گنې کتلی دی او داتول هغه خه دی چې زه ئى دخپل مولا خخه روایت کوم او يا دوم يى، داکه خه هم دیوجل وهلى هغه چې په لیرو او بواكتفانه کوی دتندي دماتولو دپاره ئى لېر دی خو په دی حیث چې په کى دېره زياته فائده او گته شته ده لېر ورته ويلى نشي هو: په دی کى دومره خه شته دی چې دسلهاؤ او زرها ؤ علماء جلسى او په فنوونو کى دمتقد مينو او متاخرينو دكتابو مطالعه دی اندازى ته نه شى رسيدلى نو دالله پاک په خاطر وايم چې ته دپاک نفس او قدسی روح دخاوندانو خخه ئى.

۳-که مونږ د «امیر شکیب ارسلان» ژوند اثار او خدمتونه ولولو او دمطالعی لاندی ونيسوداراته ثابتيري چې ده دسید جمال الدين افغانی دجهادونو، تلقيناتو اود مجلس دانوارو او فيوضاتو خخه پوره استفاده کري ده لکه چې دی دده دشากرد او گران ملګري استاذ محمد عبدہ دليار بنونی خخه مستفيد شوي ؤ. د دكتور «سامي الدهان» په كتاب «الامير شکیب ارسلان حياته و آثاره» کى داسى ليکل شوي دي: دامير شکیب ارسلان سره داتصميم پيدا شو چې دسید جمال الدين افغانی دليدنى او کتنى دپاره سفر وکړي ترڅو دده دعلمی چينى خخه خه واخلى، ويسمکي، تنه ورباندي ماته کړي روجي هڅه ورباندي قراره اود دېرو هغو سوالونو دپاره څواب پيدا کړي کوم چې دده په زره او فکر کي گرځيدل نو دپارييس په خواروان شو اوله هغه ځایه دترکيي مرکز آستانه (استانبول) ته لاره او په ۱۸۹۵ ميلادي کال کي په داسى حال کي چې دی دوه ويشت كلن ؤ دسید جمال الدين

نابغه (سید جمال الدین افغانی)

افغانی په ملاقات بریالی شو، ده ورته خپل ټول هغه مشاهدات او معلومات چې په مصر او المغرب کی ئى لاس ته راوري ۽ او هغه خه چې د شرق او اسلام په حقله دده په زره کی تیریدل او داستعمار موقف او پروپاگندی چې دختیزی او اسلام په ضد ئى لري دا تول وړاندی کړل. سید جمال الدین افغانی دده پوهی، تحلیل او ذکاوت ته په تعجب کی پاتی شو او ورباندی خوبن شو لکه خنګه چې په خواپه امام محمد عبده باندی قانع او خوبن شوی ۽ همداوجه وه چې سید جمال الدین افغانی امیر شکیب ارسلان ته داسی وویلى: زه د اسلام هغی ځمکی ته مبارکی وايم کومه چې ته ئى توکولی اوروزلی ئی.

استاد امیر شکیب ارسلان وائي.

په ۱۸۹۵ ميلادي کال کی کله چې زه داروپا خخه د ترکيي مرکز استانه (استانبول) ته ورسيدم همغه ورڅ ده لارم، ده زما ډير نېه نیک استقبال وکړه او خو مره موده چې هلته وم ورڅه نه جدا کيدين ترڅو چې خپل وطن سوریي ته دسفر کولو د پاره مجبوره شوم نو په ډير تاسف ورڅه جدا شوم.

امیر شکیب ارسلان په ۱۹۳۳ ميلادي کال کی د سید جمال الدین افغانی په حقله د دمشق د ثقافت د مجلی په (۳۳۷) صفحه کی مقاله خپره کړه او په دی مقاله کی د ده افکارو او نظریاتو بنو دنه او ستاینه شوی ده.^۱

د دكتور (سامی الدهان) په کتاب کی دا میر شکیب ارسلان هغه قصیده د تبصری او توضیح په ترڅ کښی ليکل

^۱. د (الامیر شکیب ارسلان) په نامه کتاب د (۷۰) صفحی خخه.

شوي ده کو مه چې ده د سید جمال الدین افغانی د ستاینى په حلقة ويلى ده چې مطلب ئى په لاندی دول دی:^۱

دا دستاینى او حیرانتیا قصیده ده، دا دیو اعلى هغه صورت تمثیل او ترسیم دی کوم چې شکیب ورسره مینه او علاقه لری، د دی تصویر اصل ده ته داسی بسکاره شوي دی چې په هغه کی پوره همت او جرئت شته دی، هغه د خپل عصر په خلکو کی کامل فرد، دستورو د افلاؤعزت او د رحمت باران دی، د لوی طبیعت خاوند او بنایسته مخ او قواره لری، لکه باران په خپلو اورولو خربو بول کوی، لکه داور په شانی ذکاوت ئى لمبه لری او دی داسی مطالب ا داء کوی چې که جماداتو ته وویل شی له دیره شوقة او عشقه به ولزیری نو دی مسلمانانو ته د دوی په دین کی حجت او دلیل دی او د شرق او غرب د پاره د خوار لسمی شپی د پوره سپور می مثال دی.

۴- د دکتور (علی الحدیدی) په کتاب (عبدالله النديم خطیب الوطنه) که د (علی الطريق مع الاحرار) تر عنوان لاندی داسی لیکل شوي دی: سید جمال الدین افغانی مصر ته په داسی وخت کی راغی چې مصر د اسماعیل د استبدادی حکم په خنخیر کی بندؤ او دیحر په تاریکو چپو کی ئى غو تی و هلی.....سیاسی تاریکی، اجتماعی تاریکی، دینی تاریکی، او اخلاقی تاریکی خو د دی تولو

^۱. د (امیر شکیب ارسلان) په نامه کتاب د (۱۱۸) صفحی خخه په (دارالمعارف) مطبعه کی چاپ شوي دی.

نابغه (سید جمال الدین افغانی)
څخه سخته غلطیظه تاریکی د حکامو استبداد او خپل سری
. ۵۹

افغانی مفکر ۱۸۷۱ ميلادي کال ټچي مصر ته راغي هجه وخت په مصرکي د عقل او بصيرت خاوندانو د ډيري حیرانتیا ژوند در لوده او د ربا او لياريښود انتظار او هڅه ئى لرله نو د ده اراو او نظریاتو جذب کړل، عبدالله،نديم دده په ژورو افکار و مين شو او په همدي شان نور هجه مثقفين او پوهان چې د حقیقت د پیژندنی هیله ئى در لودله د دی په خوا مائل شول او ددي تولو زیونو کي ئى د حیرانتیا تاثیر و اچوھه همدا وجه و چې عبدالله نديم او نور مخلص ملګري ئى د خپل استاذ څخه چاربيږ شول او دی استاذ خپل شاگردانو ته هجه خه ویلى چې د دوي عقولونه او فکرونه ورباندي رو بنانيدل، عقیدي ئى ور باندي پاکيدلی، دوي ئى د لویوا هدافو په خوا متوجه کول او دوي ئى پوره ديته ملتفتول چې د دوي په وطن کي خنکه د غلامي د ذلت او استبدادي حکم دوره ده سید جمال الدین افغانی په خپل تولو خیزنو کي په دقیقو او باریکو معاینو او مطالبو باندي تسلط در لوده تر داسی اندازی چې ده به مطلب په لائق او مناسب ډول داسی څرګندوه لکه چې دا هر لفظ د خپلی معنا د پاره پیدا شوي دي.^۱

سید جمال الدین افغانی په خپل هر شاگرد کي دهجه د ذهن، ضمير او فکر استعدادونه بیدارول او د هجه په دنه طبیعت کي به ئى د توان په آخره اندازه د هجه د غور

۱. د (عبدالله النديم خطيب الوطنية كتاب (۴۲-۴۳) صفحو څخه.

اجتهد او همت استعداد د پاروه او همداشانی ده په خپل
خان باندی د اعتماد او باور اندازه چې دلویو کارونو د
ترسره کولو د پاره مهمه وسیله ده پوره تقویه کولو.

د دی ټولو خخه آخوا کوم هدف چې سید جمال الدين
افغانی ورته هڅه در لوده هغه دا ؤ چې اسلامی نړی د
غربی لویو دولتو په مقابل او ددی مسلط و پاچایانو او
دېښمنانو په ضد د نهضت او پرمختګ سره مخامنځ شی او
دا پرمختګ د دی وطن د هغوي همته اولاد و د پاره درس
او عبرت شی کوم چې اصلاحات ورته لکه د مریض طفل
په شانی چې د دواهځکل بد ګنۍ بنه نه بنکاریدل او
ورڅخه ئی کرکه کوله.

مصر کی ئی د ده د جهاد بېرغ پورنه کوه استاد امام
محمد عبده، ابراهیم اللقانی، سعد زغلول، علی مظہر،
حفتی ناصف، عبدالسلام المویلحی، د ده ورور ابراهیم،
سلیم نقاش، ادیب اسحق، محمود سامی عبدالکریم
سلمانی، عبدالله الندیم، احمد عرابی او نور هغه کسان ؤ
چې مصرته ئی نوی نهضت، پرمختګ او مثبت تحول
راوسته.

حقیقتاً چې دوی په مصر بلکه په ټولی اسلامی نړی
کی د آزادی، ورور ولی، تساند، مرستی د حقوقو تامین ؤ
ثقافتی اصلاح، د ژوند د مستوی او سطحی پور ته کولو او
د هغو لویو مبادیو کم چې خلک ورته په خپل ژوند کی در
فاھیت او سعادت ژوند کولوله امله ضرورت او احتیاج لري
تخمونه وکړل او یو عمومی جهش او تپیش ئی راوسته.

۷- کوم هغه خه چې د سید جمال الدین افغانی د فکر
په دقت او په دیرو معلوماتو تجربو دلالت کو دا هم دی

نابغه (سید جمال الدین افغانی)

چې د سلطان عبدالحمید خڅه روایت دی چې ده اراده او تصمیم در لوده چې د ترکیب د مرکز استانه (استامبول) خڅه د علماؤ یوهیات د جاپان د امپراطور د غوبښتنی په اساس جاپان ته ولیری تر خو هلته د اسلام دین نشر او خپور کړی نو سلطان عبدالحمید د سید جمال الدین افغانی سره په دغه حقله مشوره او مصلحت وکړه ده دی د دی عزم او تصمیم خڅه واړه ئ او وویلی: د اسلام داموجوده علماؤ مسلمانان د اسلام خڅه متنفر کړی دی نو د دی ور بنکاری چې کافران به هم د اسلام خڅه متنفر کړی.

سید جمال الدین افغانی وویلی: ز ما نظریه دا ده چې د جاپان امپراطوری ته خه هدئی سره د یو لیک واستول شی او له دی خڅه وروسته کوبنښ و شی چې د علماؤ یو داسی هیات تربیه او برابر شی کوم چې د اسلام بلني د پاره لياقت او کفایت ولري تر خو د معقولی لياري خڅه داخل او خپله وظیفه بنې اداء کړی.^۱

د سید جمال الدین افغانی په ذکاوت او دقت باندی دا هم دلالت کوي چې وائی:

کله چې مهدی په (گور دون) باندی په او له مرحله کې کامیابه شو د هند د مسلمانانو په زیونو کې د اسلامی عزت او عاطفی له امله خوبنی پیدا شوه نو انگلیسانو دا وخت خپلو ځینو موظفو مسیحانو ته وویلی چې د اسلام په دین کې داخل شي ترخو په هند کې مسلمانانو ته دا بنکاره کړی چې دوی متعصب نه دی بلکه دوی اسلام

^۱. د (خاطرات جمال الدین) کتاب (۶۷) صفحى خڅه

خوبن ګنی او دا ددى د پاره چې تر خو په دی وسیلی په هغه وخت کی هند ته د اسلامی انقلاب لمن خپره نشی نو په دی سبب سید جمال الدین افغانی انگلیسان په لاندی دول وستایل: د دوی په هر مصلحت (یعنی ظاهری بنو کارونو) کی فساد مضرم دی او په هرہ نیکی کی ئی بدی پتی دی، د دوی په هرا خلاص کی چل شته دی او په هرہ پاکی کی ئی د ننه خه شته دی نو دوی په واقع کی چل کوونکی خائنان دن بلکه دوی درو غجن منافقان دی. د انگلیسانو په دی صفاتو کی مسلمانان هیڅ کوم شک او تر د دنه لری.... او مونږ دیته ضرورت نه لرو چې مسلمانان له دوی خخه و ډارو و او منع ئی کړو^۱

۶- حقیقت دا دی چې شرقی ملتونه، قامونه او ولسوونه په خپل سیاسی او فکری نهضت او پرمختګ کی د هغه جهاد او د احسان مرهون او ګرودوی کوم چې لوی رهبر او نابغه فیلسوف سید جمال الدین افغانی تر سره او اداء کړه.

لوی استاد مرحوم (عبدالرحمن رافعی) د سید جمال الدین افغانی د فضیلت او د رسالت د اداء کولو د اندازی په حلله داسی وائي:

شرقی ټول ملتونه په خپل سیاسی او فکری پر مختګ او نهضت کی دلوی رهبر او مشهور فیلسوف جمال الدین افغانی د احسان مرهون دی او دا څکه چې ډیری پېږي دشرق او ختیری خلک په فکری جمود، علمی بېرته والی او سیاسی غلامی څولنو کی ګير پاتی ټ او په لویه کنده

^۱. د محمود قاسم له کتاب (جمال الدین) د (۹۶) صفحى خخه.

نابغه (سید جمال الدین افغانی)

کی پراته ؤ ترڅوچی الله پاک ورباندی ورحیم ده او سید جمال الدین افغانی حکیم یی ورته بیداره کره نو ده په کی د ژوند او بیداری روح پوه کړه چېغه یی کړه چې پورته شی او حرکت وکړی، په عقلونو یی آواز وکړه چې بیداره شی او ستلونو او ټولنوته یی غږ وکړه چې د آزادی او حریت پخوا اوګوری نوختیئی اوشرق ته دده رسالت د نوی نهضت او پرمختګ محرك شو او که وغواړد چې په یوه جامعه وینا کی دسیدجمال الدین افغانی دژوند درسالت داندازی داده کولو خخه تغیروکړونو وايو چې دی په خپل ژوندکی دینی مصلح فیلسوف حکیم رهبر او سیاسی انسان او شخصیت ؤ چې ده ټولی روحي، فکری او سیاسی رهبری راغوندی کړی او ورباندی یی تکیه کړی وه نو ددینی ناحیي او اخ له خوايی دنوی تحول او اصلاح وظیفه اداء کړی او ترسره کړی وه لکه چې مسیحی عالم «مارتين لوتر»^۱ د مسیحیانو دیاره خدمت کړی دی.

سیدجمال الدین افغانی اسلامی متلونه دیته برابر کړل چې داسلام په حقیقت او اصلی ماهیت یی پوه کړی، دوی داسلام دصیحیو مبادیو او په اصلی اول فطرت خلقت پخوا متوجه کړی، دخلکو افکار دهغو او هومو او خرافاتو خخه پاک کړی کوم چې دمسلمانانو د تاخرا وېرته پاتی کيدو موجب گرځیدلی دی.

^۱. مارتین لوتر، دی په دین کی دتحول راوستولوی مصلح اورهبرؤ، دی ددین په نامه د روحانیونو د ناروا استفادو مخالف،

سیدجمال الدین افغانی دفکری ناحیي اوارخ له خوا
خپله وظیفه داسی اداء او ترسره کړه لکه چې په اروپاکی
فكري اوننظري فلسفه ده «تورات» په دیره بنه خوره آلماني
ژبی واره ؤ دی په اصل کی الماني دی اوپه ۱۴۸۳ ميلادي
کال کی پیدا او په ۱۵۴۶ ميلادي کی مړ شوي دی.

او «زان ژاک روسو»^۱ او «مونتسکيو»^۲ او داسی نورو
خپله وظیفه اداء او ترسره کړي وه نو په دی اساس ده
دقت او بصيرت د پارونی کار وکړه او فکار او ذهنیتونه یې
دحایقو دېلتني او د تقلید کرختیا د بندیز خخه د آزادی پخوا
متوجه او رهبری کړل.

سیدجمال الدین افغانی دسياست له نقطی نظره
همتونه پورته او ارواحو او نفسونو کی یې دعڑت کرامت،
او د آزادی او حریت په خوا پارونه پیداکړه حتی په ټولو
شرقی مناطقو کی یې دوطنی او ملي حركتونو تخمونه
وکړل او داسی فعالیت یې وکړه لکه چې په غرب کې

^۱. جان جاک روسو په ۱۷۱۳ ميلادي کال کی په جنيوا کی پیدا
شوی دی اوپه ۱۷۷۸ ميلادي کال مړ شوي دی. دی فرانسوی
مشهور عالم او د اجتماعی انقلاب محرك ؤ، دی بنه ليکوال ؤ او
ورڅخه دير تاليفات پاتي شوی دی چې دده تاليفاتو په فرانسه
کی انقلاب راوسته

^۲. مونتسکيو فرانسوی مؤلف دی چې په ۱۶۸۹ ميلادي کال کی
پیدا او ۱۷۰۰ ميلادي کی مړشوي، ده په قوانينو کی یو مشهور
او مهم تاليف کړي دی.

نابغه (سید جمال الدین افغانی)

د سیاسی پرمختگونو رهبرانو «جورج واشنگتن»^۱ جاربیلدي «مازینو» (کوشت) او دا نورو کړي ټه.

په دی اساس هغه خوک چې دا تولی مهمی او لوبي وظيفي یې په غاړه اخستی وي او په تول طاقت یې په داسی کې ترسره کړي وي چې دنایوهي او استبداد تاريکي خخه خپره وه، داتفاق او اتحاد وجود متلاشا او جداشوي وي او دهوا او هوس مختلف رنګونه یې نیولی وي پوره قدور دی او باید دdasی شخصیت دعیقیت داحتراهم او مقام او منزلت دمراتبو دمعلومولو او تاکلو دپاره دنفس او وجودان په قوت او طاقت اقدام وشي. زموږ باور دی چې شرقی ملتوونو تراوشه د خپل شرقی حکیم پوره قدر نه دی کړي او نه یې دده حق دوفا او تکریم په اساس ادارکړي دی خو دده فضل او قدر به دکلونو په تیریدو کې بنې بنکاره او خرگنده شي.²

۷-«ګلديزهړ» وايی جمال الدين لکه چې براون وايی دی فيلسوف ليکوال، خطيب او اخبارليکونکي ټه او په دی زياتو وروستيوکلو کې چې په اسلامي حکومتونوکي کوم انقلابونه راغلل په هغوكۍ دده تاثير پوره بنکاره ليدل کیده ده غوبښته چې اسلامي ممالک داروپايی تسلط خخه

^۱. جورج واشنگتن» دامریکا یو سیاسی رهبرؤچی دمتحده ایالاتو امریکا آزادی یې په لاس راوسته وايی دی ډيربشه نیک انسان ټه دی په ۱۷۳۲ ميلادي کال کې پیدا او په ۱۷۹۹ ميلادي کال کې مړ شوی دی.

². د عبدالرحمن رافعی له کتاب «عصر اسماعیل» (۱۴۸-۱۴۹) (ج) صفحو او جلد خخه.

آزاد، داجنبی استقلال خخه یی خلاص کری او داخلی کارونه یی د آزادی اداری او تنظیم پ وسیلی جگی مستوی ته ورسوی همدا شانی ده غوبنستل چی داسلامی حکومتونو ترمنځه ګډ تنظیم برابرکړی ترڅو ددوی داتحاد او اتفاق په اثر ددوی په کارونوکی اروپایی مداخلی بندی شی.^۱

فاضل مرحوم استادشیخ مصطفی عبدالرزاق پاشا وايی دتیری بیری په وروستیو برخو کی کله چی سیدجمال الدين افغانی مصر ته راغی هغه وخت دده دفکر په مستوی او داصلاح غوبنستلو په اندازی بلکه په ژوند کی دده په انډول په ازهرب کی داسی خوک نه ؤ او نه ددی ورو چی دده سره یوځای شوی وي. (يعنی دده او هغوي استعدادونو او اهدافو ترمنځه زیاته فاصله ليدل کيدله)

سیدجمال الدين فیلسوف ؤ ده په دین او نورو مسایلو کی فلسفی کتنه کوله، ڈژوند په مسایلو کی دده رویه د حکماً رويه وه نو دا طبیعی وه چی ددين سطحی خلکو دا بدھ ګلنې چی خوک دی فلسفی ژوندی هغه علمی بحثونه دیندځخه خلاص کری کوم چی د دیری زمانی راهیسی فکری جمود او کربنتیاکرخښکړی ؤ.

ازهريانو سیدجمال الدين افغانی بد ګنه او دده په مقابل کی یی لکه د قدرت او سیاست دکسانو په شانی مجادله وکړه خو دکمال خاوندانو پروواکوله او له یی په ازهريانو جورت خرابوی.

^۱. د استاداحمد امین کتاب «زعماء الاصلاح فى العصر الحديث» (۱۰۶_۱۰۰) صفحو خخه.

نابغه (سید جمال الدین افغانی)

خو سره ددی هم ازهربه هغه تاریکه دوره کی د قوى عناصر او پیاوiro څوانانو څخه بی برخی نه و داسی شخصیتونه په کی پیدا کیدل چی هغوي دېرمخ دپاره هڅه درلودله او غوبنتل یی چی د تیرو تجربو او موجوده ضرورتونوڅخه د ژوند دجورولودپاره استفاده وشي نوسیدجمال الدين افغانی خنګه چی ذکی او دقیق انسان و په ازهربه کی یی خه دغه شانی قوى عناصر او پیاوiro څوانان و پیژندل او هغوي د بصیرت په نور دده په خوا متوجه شول، سیدجمال الدين افغانی په څوانان خوبن ګنل او په احساساتو به یی راوستل او څوانانو هم دسیدجمال الدين سره زیاته مینه درلودله او ددوی دتاثیر لاندی رتلل.

۹- دسیدجمال الدين افغانی په حقله په لاندی دول ليکل شوی دی دی ليکوال، خطیب، دینی او اجتماعی مصلح او سیاسی انسان و، دی فلسفی مهم تحلیلات لري ده اسلامی ملتونه داستعمار او اجنبي او پردي مداخلو څخه دنجات په خاطر دآزادی او استقلال د لاس ته رویو دپاره بللي دی چی په خپل اتحاد او اتفاق سره خپل سیاسي او اجتماعی ژوند په قانونی او دستوری نظم برابر کړي.

سیدجمال الدين ددی فکر او هدف په اساس چی د تولو مسلمانانو دپاره مرکزیت پیدا شی په تولو اسلامی مناطقو او دولتوكی بلنه او تبلیغ کولو او ددی مطلب ضرورت یی په غربی دولتو کی اوغربی ملتونه هم څرګند و، ده په قاهره کی خپل کور د خپلو شاگردانو او مخلصانو دملقات او یو تربیله دكتنى او مفاهemi مرکز ګرځولی و او ده په دین، فلسفه، اخلاق و اجتماعیاتو او سیاست کی د خپلو مقاولو دلياري چی په اخبارونو او مجلو کی خپریدلی او

دریس او تلقین په وسیلی وکری شول چې وطنی او ملی احساس و پاروی او د مسلمانانو په زیو کی دینی شعور او مینه ژوندی کړي.

د سید جمال الدین دليکل شوو آثار رو خخه

- 1- د «الردعلى الدهريين» رساله ده چې په دی کی دمادیونو په فلسفی باندی رد دی.
- 2- د العروة الوثقى جریدی دی چې دخپل ګران ملګری امام محمد عبده په مرسته یی خپرولی.
- 3- د «ضياء الخافقين» مجله کومه چې په انگلیسی او عربی ژبو خپریدلی او په ليکلوا کی یی ده اشتراك او ګدون درلوده چې په هغه دده خپری شوی مقالی دی.
- 4- «تنمة البيان» کتاب چې د افغانستان د تاریخ مختصر دی. (د الموسوعة العربية الميسرة) کتاب خخه داکتاب دارالقلم او د نشر او طباعت دپاره د «فرانكلین» موسسی خپورکړی دی).
- 10- «ا ج.براون» په خپل کتاب د سید جمال الدین افغانی په حقله داسی ليکی: د دقوی اخلاقو خاوند، لوی عالم او په خپل کار کی یی پوره نشاط، شوق او ذوق درلوده تر داسی اندازی دستومانیا احساس په کی نشو کیدلی، دیر زیور و او د خیر په کار کی یی دهر چا خخه و راندی اقدام کولو، دده فصاحت ته هیڅ خطیب او ليکوال نشو رسیدلی او دده صورت او قواری دخلکو په زیونو کی دعظمت او لویی هیبت او ویره واچوله. (د براون) کتاب له کتاب «الثورة الفارسية» د (۲) صفحی خخه.

نابغه (سید جمال الدین افغانی)

سیدجمال الدین افغانی فیلسوف لیکوال، خطیب او اخبار لیکونکی و خود دی تولو خخه پورته سیاسی انسان و.

11-«علی الهاشمی» دالجزایر پیاوی عالم دسیدجمال الدین افغانی په حقله داسی وايی: په اسلامی تولو مناطقو او دولتونوکی په دده نوم اویادونه باقی او دایمه پاتی شی لکه چې په پخوانی او قدیم یونان کی چې «هومیرویس تیرشوی دی اود هغه نوم او یادونه دایمی پاتی شوه.

ددي تولو یادولو او لیکنو خخه دا ثابتیری چې سیدجمال الدین افغانی فیلسوف، دشرق نابغه او عیقری فکر خاوند، ده په خپل ژوند کی لوی او عظیم جهادوکره ددي تولوویناؤ او لیکنو خخه دا هم خرکنديري چې هغه خوک له دی خخه انکار کوي چې دی فیلسوف نه و اویاوايی چې دی په خپلو کارونو کښی مخلص نه ئضرور هغه دده داحوالو، افکارو او جهاد په متعلق مطالعه او معلومات نه لري، يا به متعصب وي اويا به دسیدجمال الدین د مرگ خخه وروسته به هم داستعمار نوکر او خادم وي تر خو په دی وسیلی ساده خلک داستعمار او استقلال په ګټه او لمخون ددي لوی رهبر او مجاهد سید جمال الدین افغانی په نسبت په شک او تردد کی واچوی. (يعنى دمرگ خخه وروسته هغه نقشی او پلانونه وران کړي کوم چې سیدجمال الدین داستumar په ضد جوري کړي دی، ده دهغو دیاره په تولو مشرق کی عناصر روزلی دی او دتحریک داسی مبادی او دتحریک داسی مبادی او اساسات یې اینې دی چې دژونديو او آزادو حرکتونو دپاره هميشه ورخخه بنې په زړه پوري استفاده کيدی شی).

سیدجمال الدین افغانی په خپل ژوند کی مهم هدف او اراده څه درلو دله؟

ددی سوال څواب ده ګه چا دپاره آسانه دی کوم چې دسیدجمال الدین ڈزوند دمسایلو څخه معلومات لري او دده په افکارو اونظریاتو کي ېي پوره غور او دقت کړي وی په دغه سلسله کي کله چې ما دسیدجمال الدین په متعلق علاوه د«العروة الوثقى» درجیدو څخه څه باندي پنځوسو کتابونو لوستنه او مطالعه وکړه او په مطالبو کي ېي څير شوم نو دا راته ثابته او څرکنده شوه چې سیدجمال الدین افغانی په حقیقت کي دتولو خلکو دخیر او سعادت عاشق ټ او ددوی آزادی، صلاح او فلاح ېي غوبښته، دی هرچيرته چې ټ او هر چيرته چې تلى دی دخلکو احوال ېي د دقیقی مطالعی لاندی نیولی دی او داجتماعی ژوند دمفسادو امراضو او عللو په خوا زیات متوجه شوي دی، ده په دغه خیرنہ کي د علاج په خواتوجه اړولی ده او په بنه شان ېي داجتماعی امراضو دعلاح دپاره هاند باستلي دی .

باید ووایو چې سیدجمال الدین دهیچا دبنیګنو مخالف نه ټ او ده په افغانستان، ایران، ترکی، هند، عربی ممالکو، یونان، افریقا، آسیا، روسیی، آلمان، شرقی او غربی ممالکو حتی په انگلستان کي دهیچا دجایزو مصالحو په ضد اقدام نه دی کړي او نه ېي دهیچا سره د شخصی اونا جایزو مقاصدو په اساس اختلاف درلو ده بلکه ده ده رچا دپاره خیر رسوه او دتولو دپاره ېي بنیادی او اساسی خدمت

نابغه (سید جمال الدین افغانی)

کولو همدا وجه وه چی ده د ولسونو د منفعو د ساتنى دپاره دمستبدو او مرتعو عناصره په مقابل کى کېنى سخته مجادله رونه کړي وه، ده دشراق او ختيئې دولسونو دخیر او حقوقو د تامنيدو مطالبه کوله څکه چی دده په عصر کى شرق دغږي دقدرت داستعمار د دسيسو هدف ټه. همدا وجه وه چی ده کوبنښن وکړه چی دشراق او غرب خلک په دی پوه کړي چی استعمار او دسايس صلح او سلم تهدیدوي، د انسانی کرامت په ضد دی اودخلکو حقوقو د تامنيدو مخالف دی.

سیدجمال الدین افغانی داسلام دين دخرافاتو خخه پاک تلقينوه څکه چی دده په دی باورؤ دا مقدس دين دتول بشر دخیر او سعادت تضمین کوي او که چيرى داسلام ددين قوانين او دساتير بنه عملی شي نو تول دنيا، تول دولتونه به کامياب او موفق شي او بشر به لويو مرتبو او د انسانيت دكمال مدارجو او منازلو ته ورسيري.

په دی اساس دا حقیقت دی چی سیدجمال الدین خپل تول ژوند داسلام ددين دحقه دلياربنونو دپلوشو او رنایي لاندی دخلکو د خدمت او بنیگنو د تامنيدو دپاره وقف کړي ټه او ڈژوند دعالی هدف یې دا ټه چی دخیر او حق دپاره خدمت وکړي. (په ربنتيا چی سید جمال الدین دهلو او څلوا او مسلسلو مجاهدو او کوبنښن خخه دا څرګنديري چی په ژوند کې ده ڈژوند کولو خخه یوازنی هدف همدا درلوده چی دحق او حقانيت دپاره خدمت وشي او داسلامي اخلاقی، اجتماعی او مدنی لياربنونو په اتكاء دظلم زور زياتي او بى عدالتى مخه په ټوله دنيا او په خاص دول ختيئه او اسلامي مناطقو او ممالکو کېنى

ونیوله شی، دده سره د انسانیت احساس قوى ؤ او د تجاوز په مقابل کی پاریده، دده سره دخلکو تر منځه دورروولی او برابري ژوندکولو مفکوره، اراده او تصمیم فولادی ؤ اوپه دغه لياره کی دېيدا شوو خندونو په مقابل کی یې دخلکو دپارونی کارکولو، دده آواز نعری، کريکي او د حرارت خخه ډکی ویناوی او مستدلی خطابی، مقالی او لیکنیبی دبشيرت او دانسانیت دمباديو دتقوی او دتایید په منظوروی) په دی اساس دسید جمال الدين شخصیت دتل دپاره احترام او قدرور دی او په هغه ممالکو او ولسونو چه ده ورته خدمت کړی دی اوپه خاص ډول افغانانو او مصریانو باندی لازمه ده او ورباندی حق لري چې دده دنامه دتکريم او عزت او دافکارو او خدماتو دتقدیر او احترام دپاره په کال کی یوه ورڅ احتفال ونيسي. دلله پاک پراخه رحمت دی په ده وي او ترقیامته پوري څوک چې دده په ليرئی کامياب او موفق دی وي.

د سید جمال الدين افغانی دژوند مختصره یادونه :

په کال (۱۳۰۴هجری مساوی ۱۸۳۸میلادی) کی د افغانستان دکنر په منطقه او د «اسعدآباد» په قريه کی پیداشوی دی اوپه کال ۱۸۹۷میلادی ۹ دمارچ دمیاشتی د سه شنبه په سبایی مساوی ۱۳۱۴هجری قمری د شوال میاشتی کی د ترکیی په مرکز استانه (استانبول) کی فوت شوی دی. نو په دی حساب ده شبیته کاله ژوند کړی دی، مرگ خخه وروسته دده جته اول د ترکیی په مرکز استانه (استانبول) دمشایخو په مقبره کی خښه شوه او بیا په

د شرق

نابغه (سید جمال الدین افغانی)

(۱۹۴۴) ميلادى کال کي دده خاوره او تابوت افغانستان ته نقل شو او د افغانستان په مرکز کي دفن او خينش شو.
د سيد جمال الدين افغانی د ژوندمجمل تاريخ په هفو مملکو کي چي اوسيدلی دی :

۱. سيد جمال الدين افغانی دکال (۱۳۴۰)اهجري قمری مساوی د ۱۸۳۸ ميلادی) خخه دخوانی پوري په افغانستان کي دظلم، استبداد او استعمار لاندی مضطرب او پريشانه ژوند تير کري دي.

۲. سيد جمال الدين د اول څل دپاره هندوستان ته د تحصيل دتكمیل دپاره لاره او هلته يوکال او خو مياشتی او سیده او بیا بیرته افغانستان ته په (۱۳۷۳)اهجري قمری مساوی د ۱۸۰۷ ميلادی) کال کي وګرځیده.

۳. دی حجاز عربستان ته دحج دفریضی داداء کولو دپاره لاره او په دی سفر کي چي تقریباً یو کال یی دوام وکړه داسلام او شرق زیات ممالک یی ولیدل او په کال ۱۳۷۴ ميلادی کي بیرته کابل ته ستون شو. په ۱۳۸۰اهجري قمری کال کي په دی اثر چي په افغانستان کي داستبداد خه عوامل پیدا شول او امپرياليستی دسيسي د هرسی خوا ده ليدلی او د چاري توان وسره نه ۽ نو مجبوره شو چي ددوم څل دپاره دهند پخوا روان او هلته دیوی مياشتی خخه زیات پاتی نشو.

۴. سيد جمال الدين دیته مجبوره شوچی دهند خخه خارج شی نو دهند خخه په یوه بیڑی کي د «سویس» د بنیار په خوا روان شو او هلته په ۱۳۸۶اهجري قمری کال کي ورسیده او بیا له سویس خخه داول څل دپاره قاهری ته لاره او هلته تقریباً خلوینښت ورځی پاتی شو نو خنګه چي ده

- پ. قاهره کی د خینی دینی کسانو د دبمنی احساس وکره نومجبوره شو چې ورته مصری منطقه پریردی.
6. په ۱۸۷۰ءاميلادي کال ؤ سيدجمال الدين درکيي په خوا متوجه شو او هلته ديو خه مودي د تيريدو خخه وروسته ديته مجبوره شو چې درکيي خخه لارشی.
7. کله چې دی درکيي خخه وويستل شو دحجاز او عريستان په خوا متوجه او هلته لاره او ديو خه خهلهري مودي د تيرولو خخه وروسته په کال (۱۸۷۱ءاميلادي او دمارچ دمياشتی په ۲۳د ۱۸۸۱ءاهجري قمری کال په اوایلو کی د دوم خل دپاره مصر ته لاره او هلته اته کاله پاتی شو.
8. سيدجمال الدين مجبوره شو چې د مصر خخه ؤ او خينو داګست په ۲۳کال ۱۸۷۹ءاميلادي کی د «سويس» له بندر خخه دبیره په وسیله هند ته لاره.
9. سيدجمال الدين د دريم خل دپاره په هند کی دری کاله پاتی شو او دانګليسي قدرت له خوا په هند کی دده او سيدلو خای محدود او د مرابت لاندی ونيول شو.
10. په کال ۱۸۸۲م کی د سيدجمال الدين دهند خخه روان شو او انگلستان ته لاره خو هلته ديره موده پاتی نشو.
11. په همدی ۱۸۸۲م کال کی دی دلندن خخه پاريس ته لاره.
12. سيد جمال الدين په ۱۳۰۳ھ . ق کال کی د جمادی الاولی په مياشتی کی داول خل دپاره «ایران ته لاره.

د شرق

نابغه (سید جمال الدین افغانی)

13. سیدجمال الدین دایران خخه دولتو دپاره مجبوره
شو او په ۱۸۸۳ م کال کی روسیي ته لاره اوهلته دخلورو
کلوخخه زیات پاتی شو.

14. سیدجمال الدین دروسیي خخه وویستل شو او په
۱۸۸۹ م کال کی د آلمان «مونیخ» بنیارتہ لاره.

15. سیدجمال الدین په آلمان کی دایران دپاچا
«ناصرالدین شاه» سره وکتل ده ورته عذرلو کړه او زیات
зорیی واقوه چې ورسره بیرته ایران ته لارشی همغه ټچی
دهغه عذریی ومنه او په ۱۸۸۹ میلادی کال کی ددوم خل
دپاره ایران ته راغی.

16. سیدجمال الدین ددوم خل دپاره په ایران کی
اوسيده خو دیوځه لري مودی وروسته اوضاع بدل شول او
دی دایران خخه په دېر بد حالت وشیل شو همغه ټچی په
۱۸۹۱ م کال کی بصری ته لار اوهلته یو خه لره موده
اووسیده.

17. دی په ۱۸۹۱ م کال کی له بصری خخه دوم خل
دپاره دلنډن په خوا روان شو.

18. په ۱۸۹۲ میلادی کال کی دلنډن خخه ددوم خل
دپاره ترکیي ته لار او هلته دېره موده پاتی شو ترڅو چې
په ۱۳۱۴ هجري قمری کال چې د ۱۸۹۷ میلادی کال سره
سمون خوری وفات شو انا لله وانا اليه راجعون.

د سید جمال الدین افغانی علمی مقام او منزلت:
سید جمال الدین افغانی اول عربی علوم لکه نحو،
صرف، معانی، بیان او بدیع ولوستل او په تاریخ کی ئی
معلومات لاس ته راویل او بیائی ددين او شریعت علوم
تفسیر، حدیث فقه، اصول، کلام او تصوف ولوستل او

د خپل عصر عقلی مشهور علوم منطق او نظری او عملی فلسفه زده کړه، وائی ده دریاضیاتو او فلك علوم او خه نظریاب په طب او تشریح کی هم لوستی ؤ او هغه وخت چې په هند کی او سیده دریاضیاتو علوم ئی دنوی اروپائی پروګرام په اساس یادکړل.

سید جمال الدین افغانی په لاندی ژبو پوهیده

- ۱- پښتو
- ۲- دری، او فارسی
- ۳- عربی
- ۴- ترکی
- ۵- اردو
- ۶- فرانسوی
- ۷- انگلیسی
- ۸- روسی.

ویل کیری چې دی په آلمانی ژبه هم پوهیده او دالمانیانو سره به ئی په آلمانی ژبی خبری کولی خوماته په دی حقله کوم باوری سند لاس ته نه دی راغلی.

د سید جمال الدین افغانی تالیفات :

نابغه (سید جمال الدین افغانی)

- ۱- د «الرد على الدهريين» رساله چې دفارسي او دري ژبى خخه استاذ محمد عبده په عربی ژبى د ابوتراب په مرستي واړوله.
- ۲- «العروة الوثقى» اتلس جريدي چې دپاريس خخه خپریدلی.

۳- «تنمية البيان» چې په کې دافغانانو مختصر تاريخ ليکل شوي دي.

۴- په «ضياء الخافقين» مجلې کې دده خپری شوي مقالې.

۵- د «مصر» او «التجاره» په جريدوکۍ دده مقالې چې دده په نامه نشريدلی او کله دده په مستعار نوم «مظہر بن وضاح» خپریدلی.

۶- د فرانسی په مشهوری جريدي «ديبا» کې دده خپرې شوي مقاله.

۷- دده مخطوطات کوم چې ملګرو او دوستانو ته ئى دليک په ډول استولی دي او يا ئى په كتابو او علمي مسائلو باندی دتبرصري په قسم ليکلی دي. اوس هم خه ددي مخطوطا تو عکس او تصوير پيدا کيري.

د شرق او اسلام بلکه دټول انسانيت دپاره په اجما لى ډول دده دمهمو خدمتونو یادونه:

۱- په افغانستان کيده ډیرو اجتماعي اصلاحاتو ته اقدام وکړه حتی چې دي په حکومتی او دولتی ماموريتونو کې دامير «محمد اعظم خان» په عصر کې دصدر اعظمي او مخلص مشاور مرتبی ته ورسیده خو سیاسي شرائط بدل شول او په دی اثر دی دمشکلاتو سره مخامنځ شو ترڅو چې دي دیته مجبوره شو چې دافغانستان خخه

واوئي اوکله چې په ۱۸۶۹ ميلادي کال کي د افغانستان خخه وته امير شير على خان ته ئى يو خه اصلاحى پيشنهادونه وراندي کړل چې د هغو په جمله کي په کابل کي ديوی جريدي خپریدل ټه همغه ټه چې امير د پيشنهادومنه او د اخبار فنی کسانوته ئى امر وکړه چې په کابل کي يوه جريده خپره شي همغه ټه چې د «شمس النهار» په نامه په او وورخو کي ديو مجلې د خپریدو کار برابر او خپره شوه.¹

2- سید جمال الدین افغانی په افغانستان، هند، مصر او نورو هغو ځایو کي چې دی هلتہ او سیدلی او یادسیاحت په ډول ورغلی دی ده ځای آزاد منشه څوانان ئى دیته تحریک کړل چې دظلم استبداد، استعمار او استغلال په مقابله کي قیام او مقاومت وکړي.

3- په حجاز کي سید جمال الدین افغانی د هج د فريضي داداء کولو خخه وروسته داسلامي شخصيتونو سره وکتل او د «ام القرى» په نامه ئى يو حزب جور کړه ترڅو په دی وسيلي داسلامي تولنى د مفکوري د پاره لياره خلاصه کړي.²

4- ده په «مصر کي دوه جريدي يوه د «مصر» او پله د (التجاره) په نامه تاسيس کړي.

¹. د افغانستان د ثقافة د مجلې خخه کومه چې په عربی ژبه په ۱۹۶۰ ميلادي کال کي په قاهره کي خپره شوي ده

². د ((التأثير الاسلامي جمال الدين الافغاني)) درسالۍ خخه هغه چې د شبان المسلمين ده ګونډي خخه اخستل شوي ده کومه چې په (۲۷ دربيع الاول ۱۳۷۷ هـ ق ۲۱ داکتوبه ۱۹۰۷ م د دوشنې په مابنام) کي جوړه شوي وه.

نابغه (سید جمال الدین افغانی)

۱- سید جمال الدین افغانی په مصر کی اته کاله دخپلو تلقیناتو مجلسونو او مؤثرو خطبو او مقالو په وسیلی داجتماعی اصلاحاتو راوستو دپاره خدمت وکړه.

سید جمال الدین افغانی اول د «الماسونیه» حزب سره یو ځای شو اوبیائی ملي او وطنی حزب جوړ کړ او په مصر کی ئی دانقلاب تاخمونه وکړل ترڅو خلک دظامانو خخه خپل انسانی حقوق لاس ته راوړی.

۲- ده په هند کی د «الردعلى الدهريين» رساله ولیکله اوهلته ئی داستقلال داختو دپاره دهندیانو افکار را بیداره کړل، په هند کی که خه هم دده په استوګنی افعالیت باندی بنديزونه اينېبودل شوی ۽ خوبیاهم ده وکړي شول چې دانګليسانو زیاتی نقشی شنډی کړي او ددوی په مقابل کی عمومی نفرت را پاروی.

۳- سید جمال الدین افغانی به پاریس کی د «العروة الوثقى» په نامه یو حزب جوړ کړ او داستعمار په ضد ئی په قوى تحریک لاس پوری کړ اوله هغه ځایه ئی تولواسلامی اوشرقی ممالکو ته دالعروة الوثقى جريده لېرله.

۴- په ایران کی ده دایرانی ولس دنبیګنو دتمین دپاره دظلم او استبداد په مقابل کی مقاومت احساس وپاروه او دخلکو دخیر دپاره ئی په خپل ځان باندی دمشکلاتو او تکلیفوونو تحملیلidel ومنل.

۵- په روسيه کی ده داسلامی کورنيو سره مرسته وکړه ترڅو د روسيي حکومت خخه دمسلمانانو اجتماعي، اقتصادي او ديني حقوق په لاس راوړي لکه چې په دی

سلسله کی ده وکړي شول چې هله قران کريم طبع،
مسجد او مجلسونه جوړکړي.

۱۰- ده کوبنښن وکړه چې په انګلستان او په غربی نورو ممالکو کی غربی سیاست مداران، علماء او فلاسفه په دی پوه کړي چې دوی باید دصلح او سلم ژوند او انسانی تعاون او تساند دپاره خدمت وکړي.

۱۱- سید جمال الدين افغانی په ترکیی کی کوبنښن وکړه چې داسلامی دولتو او ولسوونو ترمنځ اتحاد او اتفاق پیدا او یو اسلامی مرکز او تولنه جوړ کړي.

ده دخلکو سره خاصی مرکی علمی عمومی مجلوسونه، کتنی او خصوصی صحبتونه درلودل، ده به په مجلسونو او دمنبر دپاسه دحرارت خخه ډکی ویناوی او خطابی ایرادولی او شاگردانو ته به ئی په مختلفو علومو کی درس ورکولو.

دی دېخوانی اونوی فلسفی په مشکلو بحثونو پوهیده او دده علمی خیزني ترداسي اندازی وده کړي وه چې دفلسفی او کلام په مشکلو مسائلو کښی دی خاصو افکارو او نظریاتو ته رسیدلی ۽ خو سیاسی او اجتماعی نشاط او فعالیت ورباندی زبنت زیات تاثیر اچولی ۽ حتی چې دی په دی لیاره کی مړ او شهادت مرتبی ته ورسید.

ددي کتاب په ليکلو کي ددي لاندی مأخذونو څخه
استفاده شوي ده:

شماره - مأخذ مؤلف - او يا دخپريدو خاى

- ١- «العروة الوثقى» دسيد جمال الدين افغانی جريده.
- ٢- «الردعلى الدهريين» سيد جمال الدين افغانی ترجمه محمد عبده.
- ٣- «صيحة جمال الدين الافغانی» محمود ابوريه.
- ٤- «جمال الدين الافغانی حياته وفلسفة» دكتور محمود قاسم.

- ٥- «تاریخ الامام محمد عبده» استاذ محمد رشید رضا.
- ٦- «محمد عبده» استاذ عقاد.
- ٧- «الفکر الاسلامی الحدیث وصلته بالاستعمار الغربی» دکتور محمد البھی.
- ٨- «اقلام ثائرة» د المکتبة الثقافیة سلسله د استاد حسن الشیخه.
- ٩- «خاطرات جمال الدین» مخزومی پاشا.
- ١٠- «جمال الدین» استاد عبدالقدار المغربي.
- ١١- «التاریخ السری للاحتلال الانجليزی لمصر» مستر بلنت.
- ١٢- «گفتار خوش یارقلی» محمد محلاتی. داکتاب دنجف اشرف په مطبعه کی ۱۳۴۰ هـ. ق کال طبع شوی دی.
- ١٣- «مجموعۃ الثلاثین» د«تم» له جریدی خخه په پاریس کی.
- ١٤- د«مصر» له جریدی خخه چی دسید جمال الدین افغانی په وخت کی مصر کی خپریدله.
- ١٥- د«التجارہ» جریده دا هم هغه وخت په مصر کی خپریدله.
- ١٦- د«جمال الدین» په نامه هغه کتاب خخه چی دفارسی خخه په عربی ژبی صادق نشات او عبدالمنعم حسینی اړولی دی.
- ١٧- «مذکرات الامام محمد عبده» د دارالهلال د مطبعی طبع.
- ١٨- «الامیر شکیب ارسلان» ددارالمعارف طبع.
- ١٩- «عبدالله النديم خطیب الوطنیة» دکتور علی الحدیدی.
- ٢٠- «عصر اسماعیل ۲ج» عبد الرحمن الرافعی.
- ٢١- «الثورة الفارسية» براون.

- نابغه (سید جمال الدین افغانی)
- ٢٢- «الموسوعة العربية الميسرة» ددارالقلم مطبعى
طباعة اونشر دپاره دفرانکلین مؤسسه.
- ٢٣- «مجلة ثقافة افغانستان» په کال ۱۹۶۰ کی په مصر
کی طبع شوی.
- ٢٤- «التأثير الاسلامي جمال الدين الافغانى» داهغه رساله
ده چې دشیان المسلمين دمرکز دهغى غونډی خخه خپره
شوي ده کومه چې ددوشنبې په مابنام ۷ دریبع الاول
کال ۱۳۷۷ هـ ق داکتوبير دمیاشتی په ۲۱ کال ۱۹۰۷ م کی
دائره شوی وه.
- ٢٥- «زعماء الاصلاح في العصر الحديث». استاد احمد
امین.
- ٢٦- د «الديبها» مشهوری فرانسی جریدی دنقل خخه هغه
ګنه چې دسید جمال الدين افغانی او دفرانسی دمشهور
فیلسوف "رینان" بحثونه ئى نشر کړي دی.
- ٢٧- «رشید رضا» دکتور ابراهیم العدوی.
- ٢٨- «محمد عبده» استاد امین عثمان.
- ٢٩- «العروة الوثقى والثورة التحريرية الكبرى» د دارالعرب
طبعی خپرونه.
- ٣٠- «تاريخ الأفغان في احوال الملوك والأمراء الأفغانين».
- ٣١- «جمال الدين الافغانی باعث النهضة الفكريه فى
الشرق» محمد سلام مذكور.
- ٣٢- «ضياء الخافقين» له ترجمو خخه.
- ٣٣- «المقطم» جريده دمارج دمیاشتی کال ۱۸۹۷ ميلادي
ګنه.
- ٣٤- «تنمية البيان في تاريخ الأفغان» سید جمال الدين
الافغانی

- ٣٥- «مجموعة المخطوطات السيد جمال الدين» په کال ۱۳۴۲ هـ. ش، کي د تهران د دانشگاه طبع.
- ٣٦- «قاسم امين» دکتور ماهر حسن فهمي دعربى اعلامو سلسله.
- ٣٧- «احمد لطفى» دکتورحسين فوزى النجار. دعربى اعلامو سلسله.
- ٣٨- «احمد زکى» استاد انورالجندى. دعربى اعلامو سلسله.
- ٣٩- «مصر للمصريين» سليم نقاش.
- ٤٠- «مشاهير الشرق» جرجى زيدان.
- ٤١- «حاضر العالم الاسلامي» شکیب ارسلان.
- ٤٢- «ام القرى» عبد الرحمن الكواكبى
- ٤٣- «سعد زغلول» عباس العقاد.
- ٤٤- «تاريخ الماسونية العام» جرجى زيدان.
- ٤٥- «مجلة المنار» رشيد رضا.
- ٤٦- «مقدمة العروة الوثقى» استاد مصطفى عبدالرازق.
- ٤٧- «تطور الامام» فتحى زغلول.
- ٤٨- «مصر الحديثة كرو مر فى مصر» كروم.
- ٤٩- «تحرير المرأة» قاسم امين.
- ٥٠- «دائرة المعارف الاسلامية» گولد سیهیر.
- ٥١- «تاريخ الحركة القومية» عبد الرحمن الرافعى .

فهرست

سریزه	
5	
21	د سید جمال الدین افغانی دعصر خصوصیات
23	د سید جمال الدین افغانی جنسیت او ملیت
44	د شرق نابغه سید جمال الدین افغانی
37	د تحصیل دپاره هندته د سید جمال الدین افغانی سفر
37	حجاز او بیت الله شریف ته د سید جمال الدین افغانی سفر
52	ترکیبی ته د سید جمال الدین افغانی سفر او هلتنه هغه سیاسی مسایل چې دی ورسره مخامنځ شوی دی
60	د ترکیبی خخه د سید جمال الدین افغانی وتل او اول حجاز او بیا مصر به د دخ تلل

60	مصر ته دوم وار سید جمال الدین افغانی رسیدل او هغه حالات چی ده ته په مصر کی داخل پیښ شول
85	په مصر کی دسید جمال الدین افغانی دمدرسی او مکتب ترتیب او پروگرام:
86	داختلاف مهم هغه اسیاب او علل کوم چی سید جمال الدین افغانی په مصر کی ورسره مواجه شو او دمصر خخه دده دفراریدو اصلی منشاء
90	دسید جمال الدین افغانی خواب او په دهريينو باند دده رد
113	دری خصلتونه
113	لومړی خصلت
114	دوهم خصلت
114	دریم خصلت
118	(د شرق د هریان)
178	سید جمال الدین افغانی په انګلستان کښی او هلتہ د ده فعالیت
198	«دسید جمال الدین افغانی رنګ او قواره»
198	«دسید جمال الدین عادات»
204	«هغه فکر او نظر چی سید جمال الدین افغانی یې وه پاروه او په حرکت یې راوسته»
224	«د اجتهاد په حقله دسید جمال الدین افغانی نظر»

د شرق

نابغه (سید جمال الدین افغانی)

الرَّدُّ عَلَى الْدَّهْرِيِّينَ



ألفها باللغة الفارسية: السيد جمال الدين الأفغاني
ترجمتها إلى العربية: الشيخ محمد عبده
إعداد وتقديم: فضل الرحمن فاضل

د شرق

نابغه (سید جمال الدین افغانی) الرد علی الدهریین یا د «نیچریه» رسالی عربی ژباره ، چه د افغانستان د اسلامی جمهوریت د سفارت له خوا په قاهره کی د سید جمال الدین افغانی د یو سل او پنځوس کلو پخوا مصر ته د نومبری څل سفر په ويایر خپور شوی دی.

د شرق نابغه (سید جمال الدین افغانی)

301

الْعِرْاقُ الْمُتَّقِىُّ

العدد الرابع

٤٣ من محراری اور ۱۳۰۱ هجری
۳۱۸۸۴ مئی ابریل ۱۹۸۴



میرزا احمد
الشیخ محمد عبد
جمال الدین افغانی



المیرزا احمد

تصدیرها: مجلہ منبرالاسلام

المجلس الأعلى للثئون الإسلامية
القاهرة
۱۴۰۱ - ۱۹۸۱



نابغه (سید جمال الدین افغانی)
العروة الوثقى د جریدي خلورمه ګنه چه له یوی پېرى وروسته
، بیا په قاهره کی خپور شو

د شرق نابغه (سید جمال الدین افغانی)

303



د شرق

نابغه (سید جمال الدین افغانی)
جري زيدان د «الهلال» د مجلې چلونکۍ او د سید جمال الدین افغانی
ملګری



د العروة الوثقى د لوړۍ ګنه ، لوړۍ مخ




د شرق نابغه (سید جمال الدین افغانی)

305

د سید جمال الدین افغانی په لاس ليکل شوي یو سند چه خپل هستوګکخی او نسب ته اشاره کوي.

دا سند د دایرانیاتو له خوا د دانشگاه تهران (د تهران پوهنتون) د نشراتو په لې کي په 1342 لمريز کال کي خپور شوي دي.



د شرق نابغه (سید جمال الدین افغانی)

307

شيخ محمد عبده د سید جمال الدين افغانی، مخلص مصرى شاگرد او
نژدی دوست چه دعروة الوثقى په خپرولو کي دده مرستیال وه او همدا
رنګه د سید اثر «نیچریه» د فارسی ژبی نه ، عربی ژبی ته ، ژبایلی
وه.



افغانی محصلین د قاهری په نړیوال (بین المللی) هوايی دگر
کښی

تاریخ : شنبه 26 سنبله 1345 ش (17 سپتامبر 1966 م)

ولار کسان له کین خوا نه : استاد برهان الدين رباني ، مولانا
جوهر صديقى، حبيب الرحمن جدير ، دكتور سعيد افغانی ،

د شرق

نایغه (سید جمال الدین افغانی)
پوهاند وفی الله سمیعی ، حبیب الله غالب ، داکتر سید جان
بیان

ناست کسان : له کین خواته :
عبدالحکیم خان ، پوهاند نعمت الله شهرانی ، محمد اکبر
ضیائی ، عبد الرشید ملاخیل ، محمد صدیق سیلانی ، داکتر
احمد خطیبی ، یاقوت؛ محمد حبیب سراج او پوهنوال عبد
الجیل یوسفی



افغانی محصلین د الازھر په پوهنتون کی . (1347 هجری لمزیز کال)


لومړۍ قطار :

(؟) دکتور سعید افغانی ، دکتور سید جان بیان ، مولانا جوهر صدیقی ، پوهاند نعمت الله شهرانی، پوهاند عبد الجلیل یوسفی ،....

دوهم قطار :

پوهاند عبد العزیر ، استادیر هان الدين ربانيپوهاند دکتور سید محمد موسى توانا.....پوهاند عبد السلام عظیمی

دریم قطار: محمد صدیق سیلانی



داکتر سعید افغانی په 1361 کال په یو نړیوال کنفرانس کی.


نابغه (سید جمال الدین افغانی)



دکتور سعید افغانی د حبیبی لیسه کښی د خپلو شاگردانو
ترمنځ (سپین پټکي سره)

د شرق نابغه (سید جمال الدین افغانی)

311



د شرق

نابغه (سید جمال الدین افغانی)
د «نابغة الشرق» عربی اصلی متن پوښ اوله مخ چه په 1967 م په
قاهره کی خپور شوی دی .

د شرق نابغه (سید جمال الدین افغانی) 313

جامعة الازهر للترجمة
كلية أصول الدين
مطبعة وطبعه

شیخ الایمام
عبدالله الاصلانی المکری
بناهیة وآراءه الکلامیة والروحیة
٢٩٦ - ٢٨٦

رسائل ومحاجات
في العقيدة والفلسفية

تألیف
دكتور محمد سعید میلانجی سعید الافغانی

مطبوع
دارالکتب الکردیة
کردستان اسلامی
۹۷۷۰۸۲

د شرق

نابغه (سید جمال الدین افغانی)
 د دکتور سعید افغانی د داکتری تیزس چه د خواجہ عبد الله انصاری په
 ژوند او افکارو باندی، په عربی ژبه لیکلی اثر چه په 1968 ميلادي
 کال په قاهره کي خپور شوي دي.



خط السیر سفرهای سید جمال الدین افغانی

د شرق

نابغه (سید جمال الدین افغانی)
د سید جمال الدین افغانی د سفرونو خط السیرونه (له پیداییښت تر وفاته
پوری)



د کتاب لیکوال دکتور محمد سعید سعید افغانی

د شرق

نابغه (سید جمال الدین افغانی)